


ଆମ୍ବେଗଂ ଟାଣ୍ଡେ
 ପ୍ରଭାସ ଯଜ୍ଞ (ରାଧା କୃଷ୍ଣ ମିଳନ)
 ଶ୍ରୀମନ୍ତାଗବତମ (ଦଶମ ସ୍କନ୍ଧ)



ଅହିବା
 ହିନ୍ଦୋମ ଭରତ (ଭୁବନ) ସିଂହ

୦୮

MANIPUR

ଆଞ୍ଚେଶେ ଟଂଘେ

ଓଁ ନମୋ ଭଗବତେ ବାସୁଦେବାୟ
ଶ୍ରୀମଦ୍ଭାଗବତମ (ଦଶମ ସ୍କନ୍ଧ)

ପ୍ରଭାସ ଯଜ୍ଞ
(ରାଧା କୃଷ୍ଣ ମିଳନ)

ଅହିବା
ହୈନ୍ଦ୍ରୋମ ଭରତ (ଭୂବନ) ସିଂହ

Pravash Milan

(Author by Huidrom Bhorot (Phubon) Singh,
Chingamathak Nameirakpam Leikai)

প্রভাস মিলন (বাধা কৃষ্ণ মিলন)

অষ্টম সংস্করণ অফোঙবা হুইদ্রোম ভবত (ভূবন) সিংহ

চিংগামথাক নামেইবাকপম লৈকাই

17507/M

অফোঙবা ফোঙবা : ২০১২

কোপী মশিং : ৫০০/-

মমল : ১৭৫/- ২৫০/-

কোভব : অইবা

© ফংফম থোকপা পুম্মক অইবগীনি ।

নম্ফম : আব: এম: প্রেস, পাউনা বাজাব ইম্ফাল ।



অইবগী শম্মা বারোল



ব্রহ্মাগী যাথং মতুং ইন্না নাবদ লাক্কে
ইবেম্মা বাধাগী শম্মাইদা অদুগা খুবমজৈ
ইবেম্মবু উক্তা ফী যেতুনা, হঙ্গৎচৈ খুং
লোমনা - শাওবিগনু চহী ১০০ (চামা)
হেল্লে কৃষ্ণ কাযনা - মৈচাক খাঙলিবদো
নাবদ ঐনা বাধা কৃষ্ণ উন্ননবা শিঞ্জগে।
গোলোকী মবেম্মা বাধাবু মতিক চাবা
সন - মান তৌবা লৈশি লৈথোল্লবা

মতুংদা লাক্কে নাবদ নন্দ যশোদাগী নাক্তা।

উজবে নাবদনা যশোদা বাগীনা মচা গোপাল কাইনবগী বাৎসল্য
প্রেম্মা ঙাওদুনা অশিবগা পাংখক ওইখিদুনা নাবদগী মমাংমক্তদসু ব্রাহ্মদুনা
লৈমাইদা তাখি। নাবদনা ওমজবা হোৎনদুনা যশোদা নন্দ অনিবু
থেমজিন্দুনা তাকপিখি নচা কৃষ্ণবু শোইদনা উনহনগে।

নাবদ লাক্কে দ্বাবকাদা অদুগা কৃষ্ণবু দর্শন ফংজবে। শ্রীকৃষ্ণগী ইচ্ছা
মতুং ইন্না প্রভাসতা যজ্ঞ কৎননবা থৌবাং তৌবে নাবদনা কৃষ্ণদা
হঙ্গৎচদুনা। গোলোকী মবেম্মা বাধাবু উন্ননবা সোম যাগ যজ্ঞ কৎকদৌবি।
মবোল অহ্ম বার্তন চৎলে নাবদনা। প্রভাসত চাউববা কোনুং
মাণ্ডবনচিংবা শাবে। বন তপবন কয়াসু বৃন্দাবনগা মান্ননা শেল্লে বিশ্বকর্ম্ম
কৌদুনা নুমিৎ খবনিগী মনুংদা লাক্কাবা সূর্য্যগ্রহন নুমিত্তা যজ্ঞ
কৎকদৌবিবনি।

শ্রীকৃষ্ণগী লীলা মপুং ফাহনবদি অথৌইবা ঋষি নাবদতনা ওইবনি।
কুন্মৈ যেংবা নুংঙাইবি ঋষিসে। শ্রীকৃষ্ণনা লেঙশিল্লি স্নাগী তাংবন্দা অদুগা
লৈমা লিশিং তবাতকক চামনিপান্না তুং ওইবপনা ইকৌই কোইনা থা

মচেৎ শানা ফল্লি। মশিং যামস্ত্রবা মশুশিংনা খঙহৌদনা চেনশিল্লকুনা
 কৃষ্ণগী তম্পাক মুন্নরি, চিংথোকুরি, নঙ্গনা কোল্লি তম্পাক ফংহৌদবা
 নঙ্গান্দা কোনবা ফংহৌদবা মশুশিংনা কপুри। নারদনা বহুলাম্ব নিংথৌ
 য়েংদুনা বারী লিরি। য়েংউ নিংথৌ শ্রীকৃষ্ণসে পরিপূর্ণতম ওইবা অরাংপা
 লৈতবা ভগবান কৃষ্ণদুনি। মঙোন্দা হান্না অবতার তৌদ্রিঙৈদা
 তিনশিন্ত্রবনি বৈকুণ্ঠনাথ হরি, শ্বেতদ্বীপকী নারায়না, নৃসিংহ ভগবান,
 পাম্বেম কল্লবা শ্রীরামচন্দ্রা অমদি অথোইবা বিষ্ণু ময়াম, ক্ষীরদকোশয়ী
 বিষ্ণু, কারনদকোশায়ি বিষ্ণু অমসুং গর্ভোদকোশায়ি বিষ্ণু অসিনচিংবা।
 মরম অসিনা হৃদকী দ্বাপুরদা অবতার তৌরিবা কৃষ্ণসে গোলোক নাথ
 কৃষ্ণ মশামক্লি। অঙকপনা থল্লবা ইবুংঙো মাগী লীলানি। পোকপা নুমিং
 ১০নিগী মনুংদা পুতনা লাকখি। হুসু থরাইসু চিংথোকুনা হাংপনি
 পুতনাবু। শস্তাসুর লাকই কাং ওন্দুনা মাবু বাল কৃষ্ণনা কাওদুন হাংলি।
 ত্নাবর্ত নোংলৈ নুংশিং ওন্দুনা লাকখি অদুবু চহী অমত্তা ঙাইরিবা বাল
 কৃষ্ণনা নেংখাইদুনা হাংখি। চহী ৭ তা গোবর্দ্ধন থাঙ্গতুনা ব্রজ মীয়াসু
 কনবিখিবনি সুরারেনগী নোং নুংশিত্তগী। কৈশোর বয়স চংলক্লবা মতমদা
 রাস লীলানচিংবা শাল্লবিখি শ্রীশ্রীগোবিন্দনা রাধিকা অমদি সখীশিং
 লোইননা প্রেমগী ঈপাক্তা তাওদুনা। য়েংউ হে বহুলাম্ব নিংথৌ! কংস
 বধ তৌবিখি বৈকুণ্ঠনাথ হরিগী শক্তম লৌদুনা। মরম অসিনা পুন্নমক্ল
 তিনবা ভগবান্নি। ইবুংঙো মাগী শক্তি শকলোন্দি অঙকপগী মশকনি।
 প্রভাসতা মমা যশোদা উন্নবা মতমদা রসরাজ মুর্ত্তি ফুইনা নোংহৌ ঙমজবা
 তনৌ তনৌবা শক্তম চহী ১২ দা ঙাইরিবা চুড়ানা লৈতেংবা, ভক্ত বৈষ্ণবনা
 ফংগে তান্নরিবা অদুগী শ্রীরূপতো মমা যশোদাগী মমাংদা উৎপিখি।
 অসিগুস্তা নুংশিবা শকলোন মরি থোক্লা লেংখিবনি ইবুংঙোন প্রভাসকী
 থোঙ মরিদা অদুগা উন্নবনি মাগীদমত্তা শেমস্ত্রবা ইবেম্মা রাধাবু, গোপ
 ময়াম শম্বী শল্লাও ময়ামসু মতম অমত্তা উন্নবিবনি দর্শন পীবিবনি খৌজাল
 হৈব শ্রীকৃষ্ণনা।

গোলোক্তা হল্পমদাই মতমদা শ্রীগোবিন্দা শ্রীমতি রাধাগা লোইননা
অমদি ব্রজগী পারিবাব নন্দ যশোদানচিংবা সখী ময়ামসু তাইবং হকচাং
থাদোক্তুনা দিব্য দেহ লৌদুনা গোলোক্তা কাখিবনি পুবিখিবনি খৌজাল
হৈবা শ্রীরাধা গোবিন্দনা ।

দ্বারকানাথ বাসুদেব শ্রীকৃষ্ণ দেবকীগী মচা বাসুদেব কৃষ্ণনা
শাদানবগী তেল্লা শ্রীচবন থন্মালদা পান্দুনা খোংনাং মখোংদা তাদুনা
লৈবিঙৈদা লেঙখরে গোলোক নাথগী শক্তম অদু, অদুগা তিনশিনখি
বন্দাবন্দা থুপুনা লৈরিবা ব্রজ নাথ শ্রীগোবিন্দদা । অমুক হল্পকুনা লৈররে
বৈকুণ্ঠ নাথ কৃষ্ণ বাসুদেবদো ম্মা খোংনাং মখোংদা তাদুনা লৈরিবা কৃষ্ণদা ।
অঙকপনা থনবা ইবুংঙো মগী লীলানি । মতৌ অসুম তৌনা মাঙবা লৈত্রবা
পরং ব্রহ্ম অদুনা লেঙখরে বৈকুণ্ঠ ধামদা দেবর্ষি নাবদনা শ্রীকৃষ্ণগী মগুণবু
বীনা যন্তু পায়দুনা লৈশি লৈথোঙৈ নারায়ন নারায়ন নংগী লীলাসিদি
অঙকপনা থল্লি ওল্লোক্ল মরিক চুমখরে নুংঙাইপ্রেদা । যুগ যুগ খুদিংগী
নংগী লীলা যাওজগে তোল্পবা ননাই নারদ ঐনা ।

পঙলবা কবিসু খংজদ্রবা হঙেইগী লৈয়েং ফংদ্রবা হুইদ্রোম ভরত
সিংহ ঐনা হমিংখোইগী মশক লৌজরগা শ্রী ইরেংবম গুলামজাং অমদি
স্বর্গীয় শ্রী কালাচান্দ শাস্ত্রীগী লৈবাং লৈকোন কাব্যদগী লৌথোকচরগা
অমদি চাংজৌ নাইদ্রবা বেদ ব্যাসকী শ্রীমদ্ভাগবতকী লৈকা
তবানিথোইদগী লৈহী খবা খবা লৌজদুনা পৈশিঞ্জবনি তোল্পবা ননাইনা ।
অশোযবা অরানবা যাওববসু হাইগদবনা হাযদবা হাযবোইদবনা
হাযখিবদো কবিসু খঙজদ্রিবনি খনবিদুনা চৈবিবগা পেঞ্জগে ।

তোল্পবা

শ্রীহুইদ্রোম ভরত সিংহ (ভূবণ)

লৈফম:- চীংঙামথক নাইমৈরাকপম লৈকাই ।

তৌই। সত্ত্ব: বজ্জ: তম: গুণ অহ্ম শেমদুনা সংসারগী বিধি (নিয়ম) পুন্মমক শেম্মী। অদুগা ভগবান শ্রীকৃষ্ণদি গুণ অহ্মগী ব্রাহ্মদা লৈবনি, গুণ অহ্ম অসি পত্তে। হৌজিক নৈনসি রাধা কনানো? রাধাগী মরমদা নৈনবা হায়বসি গুমথৈ লৈতে। ইবেশ্মগী মরমদা নৈনবা অসি মিৎয়েং কয়াদগী হিন্দু দর্শন শাস্ত্রনা তাক্কি। রাধা হায়বসি প্রেমগী মূর্ত্তিনি।

সন্মোহন তন্তুগী মতুং ইন্নদি নুংশিবা (প্রেম) হায়বসি মঙাল (জ্যোতিনি)। মসি অনি থোক্কা খায়দোকই। অহানবা তঙ্কাইনা মাধব অদুগা- অনিশুবা তঙ্কাইনা রাধা হায়বা মী খুদিংগী থম্মোইদা লৈরিবা অসিনি।

পবমাত্মাগী ওইথংবা হকচাং অনি থোকখি। য়েংথংবনা শ্রীকৃষ্ণ অদুগা ওইথংবনা প্রকৃতি দেবীনি। প্রকৃতিবু য়েংবদা, মতম পুন্মদা কাম পোকহনবী অমসুং লৈহাও লৈরেনগী কুচু মানবী, থাগী মঙাল্লা ইকাইবা ওইবী, থোইদোক্কা ফজবী নিংথিবনা তিনবিনি। পুরুষ ওইবা কৃষ্ণগা প্রকৃতিগা অনিনা মগন্তর চামা শাল্লখি। মচা অমা ডিস্ব মতুম ওইনা পোকপদা প্রকৃতিনা শাওমনখিদুনা ব্রহ্মগুগী ঈশিংদা থাদখি। ডিস্ব অদু মহাবিবাট ওইখি। অতৈ নত্তে প্রকৃতিসে শ্রীরাধানি। ব্র: বৈ: পুরান প্রকৃতি খণ্ড। অনিশুবদা ব্যাস দেবনা অসুম্মা ইবিরম্মী - ব্রহ্মবৈবর্ত্ত পুরাণগী ব্রহ্ম খণ্ডদা মদুদি শ্রীকৃষ্ণনা মাগী ওইথংবা শ্রীঅঙ্গদগী কন্যা অমা পুথোকখি, ফজবা পুন্মনা চাংদম্ববদা মাগী রাশি গুণতনা হেল্লবনি। মাগী মমিংদি বাসকী মবেশ্মনি হায়দুনা রাধা খোনখি। শ্রীকৃষ্ণদা লৈরিবা ঐশ্বর্য্য তরুক অদু ইবেশ্মদসু লৈ। মরমদি হৈ মপুম অমা তঙ্কাই তারগা মগুণ চপ মান্নবগুপ্পনি। মরম অসি লৈবনা রাধা কৃষ্ণ অমন্তনি খাইদোক্কা য়াদে।

ব্রহ্মণ্ড পুরাণদা হায়রি :-

“রাখিতা তপসোহগ্রেণ রাধ্যারাধ্যা তয়া মুণে।

তেন রাধেতি তস্যা স নামচক্রে পিতা তদা।।”

ব্রহ্মনা অঙ্গিরা মুনিদা হায়খি। বৃষভানু নিংখৌনা শ্রীমতীবু মচা ওইনা
ফংজগে হায়না কতায়নী দেবীবু অকনবা তপস্যা তৌখি। ভগবতী
কাত্যায়নী কৃপানা ক্রতু মুনিদগী হরিণাম মহামন্ত্র ফংজরগা অদুমক্কা
অরাধনা তৌজরগা মচা ওইনা ফংজখি, হাইদুনা রাধা ধাতুগী (রাধোতি
সাধয়তি কার্য্যানি) হায়রগা “রাধা” খোনখি বৃষভানু নিংখৌনা।

ভগবৎ ভক্তশিংনা রাধা নাম শোনবদা ফংঙমদ্রবা মুক্তি ফংই।

রাধা তন্ত্রদা হায়রি -

‘বৃন্দাবণেশ্বরী রাধা কৃষ্ণস্যাভয়দায়িনী।

অভিন্নগুণলাবণ্যা সৌন্দর্য্যাবতী বল্লভা ॥”

ইবেম্মা অসি বৃন্দাবনগী মবেম্মনি, নিংখিজবা গুণ পূম্বনা তিল্লবী
শ্রীকৃষ্ণগী বঞ্চা পুরায়িনী, আনন্দ (নুংঙাইবা) পূম্বগী মশকনি, খেমনবা
লৈত্রবা অমত্তা ওইবা শক্তমনি।

শ্রীকৃষ্ণগী ইচ্ছা লীলা কনানা খঙগনি। মতম্ অমদা ইবেম্মগা মনাই
সিদামগা য়ান্না কন্না খংনখি মদুদা ইবেম্মসে সিদামগী শাপ ফংখি। শাপকী
মরোলদি-

হে ইবেম্মা জগৎকী মমা ওইরবসু মীগী শাজৎ চংপনা লাঞ্জদ্রবা
ননাই সিদাম ঐবু হিংচাবা ওইনা পোকউ হায়না শাপ তৌরবনিনা ননাইনসু
ইবেম্মদা শাপ খঞ্জবা তারে :-

১) গোপী নিংঙোল ওইনা পোকউ!

২) মীগী নুপী ওইয়ু অদুগা সখী বিরোজাগা কৃষ্ণগা লোন্না লোন্না
উনবগুম নহাকসু শ্রীকৃষ্ণগা লোন্না উনৌ।

৩) ইবুংঙো শ্রীকৃষ্ণগা চহী ১০০ (চাম) কায়নবা ওইয়ু।

বায়ী অমত্তং থমজগে মদুদি অয়ান্না মপোক ৭ লক শ্রীকৃষ্ণবু অকনবা
তপস্যা তৌজখি, শ্রীকৃষ্ণগী হলদিনী শক্তি ওইরবী রাধাবু মাগী ভর্য্যা

ওইগে হায়না। তেইগুহুসুং আয়ন ॥ মপোক ৭ লক শুবদদি খৌজালগী সমুদ্র ওইবা শ্রীকৃষ্ণনা আয়নগী মমাংদা বিরাজ ওইবিখি অদুগা তাকপীখি: “হে আয়ন নংনা নিহৈদবা জগৎকী মমা ওইবী আদ্য শক্তি ওইবী রাধাবু নিরবনিনা নং নপুংশক ওইদুনা নবেম্মা রাধাবু নংগী ভাৰ্য্যা ওইনা ফংজৌ।”

জগৎকী মমা ওইবী রাধাবু আয়ন্দা পীথোকলন্নে তাবদা ইবেম্মনা শ্রীকৃষ্ণগী চরন থম্বালদা কোন্দুনা কপচখি “করিগী রাধা ঐবু অচম্বা মীগী মতৌগুম্বা আয়ন্দা পীথোক্লম্বা অদুগা ইবুংঙোগা ননাই ঐগা চহী ১০০ (চাম) কায়নবা তাবা মদু ওইবা য়ারোই।”

শ্রীকৃষ্ণন মোমোন নোক্তুনা তাকপীখি “হে রাধে নং নথস্তা খক থাদোক্লেই, নংনা বৃষভানুগী মমোম ওইনা পোকনি অদুগা কৃষ্ণ ঐনা নন্দ যশোদাগী মচা ওইনা পোক্তুনা ব্রজ বৃন্দাবন্দা লীলা কয়া শাল্লগনি।

মতৌ অসুম তৌনা ইবেম্মা রাধানা বৃষভানুগী মমোম ওইনা পোক্তুনা নপুংশক আয়নগী ভাৰ্য্যা ওইখি অদুগা শ্রীকৃষ্ণনা নন্দ যশোদা গোপীগী য়ুমদা থুপুনা লৈদুনা বাল্য লীলা শাল্লখি।

বেদ ব্যাসনা নারদ ঋষিদা হুংগৈ হে মুনি অথোইবা ননাই ব্যাসনা পুরান ১৮ লেংখি মথং শিংনা (১) ব্রহ্মপুরাণ (২) পদ্ম পুরান (৩) বিষ্ণু পুরান (৪) শিব পুরান (৫) নৃসিংহ (৬) নারদীয় পুরান (৭) মার্কণ্ড পুরান (৮) অগ্নি পুরান (৯) ভবিষ্য পুরান (১০) ব্রহ্মবৈবৰ্ত্ত পুরান (১১) লিঙ্গ পুরান (১২) বরাহ পুরান (১৩) স্কণ্ড পুরান (১৪) বামন পুরান (১৫) কুৰ্ম পুরান (১৬) মচ্ছ পুরান (১৭) গৰুড় পুরান অমসুং (১৮) ব্রহ্মণ্ড পুরান। অসিদা নত্তনা বায়ু পুরান উপ পুরান্চিংবা কয়াসু লেঙখি। হায়রিবা কৃষ্ণ দৈপায়ন ব্যাস হায়বসে কৃষ্ণ অবতারণি। মহাক্সা হায়রম্মী - পুন্মকসিদগী অথোইবদি শ্রীমদ্ভাগবত অসিনি। ব্যাস দেবনা মহাভারত

ইবা মতমদা শ্রীনারদ মুনি লেঙঙকখি অদুগা তাকপীখি হে ব্যাস নংনা লাইরিক ইবদা (লেংবদা) পেন্দ্রিবা অদু শ্রীমদ্ভাগবত ইয়ু অদুগা নংগী অপেনবা ওইগনি। মতোই অদুম তৌনা ব্যাস দেবনা শ্রীমদ্ভাগবত লেংখি। পুরান খুদিংগী মচং মচং ওইবা যাওরবা ভাগবৎ কথানি। যাওদবা অমত্তা লৈএবা। শ্রীকৃষ্ণ (হরিনা) মতোমতা লৈরহুদগী বিষ্ণু ময়ামগী শক লৌদুনা ফোংদোকখি। যুগ খুদিং হায়বদি সত্য ত্রেতা দ্বাপর কলি হায়না ওল্লা ওল্লা মতমগী খোংচংনা ইবুংঙো মানা ভক্তশিংগা লোইননা লীলা কয়া শান্নখি অবতার কয়া কয়া লৌদুনা। পুরান অতৈগা মান্দ্রবা শ্রীমদ্ভাগবতনি শ্রীকৃষ্ণমক্লি স্কন্ধ তরানিথোইনি। স্কন্ধ অমমমনা ইবুংঙো মাগী হকচাং কয়াংনি। ঐনা ইজখিবা লাইরিক “কংস বধ” কৌবা লাইরিজ্ঞা “শ্রীমদ্ভাগবত অসে শ্রীকৃষ্ণমক্লি” হায়না বর্ণণ তৌজখরে। শ্রীমদ্ভাগবতকী দশমস্কন্ধনা গোলোকী মবুংঙো শ্রীকৃষ্ণনা শান্নবা লীলানি। (গর্গ সংহিতা)। শ্রীরাধা কৃষ্ণগী মহিমা তত্ত্বগী মরমদা নৈনরবনিনা ইবুংঙো ইবেম্মা অনিনা পূন্য চেনবী বৃন্দাবন্দা শান্নবা মধুরসনা থল্লবা রাস লীলাগী মরমদা খরদং পঞ্জগে। শ্রীকৃষ্ণনা চান্নবী রাধাবু য়েংদুনা তাকপিখি হে রাধে! গোলোকী মবেম্মা ওইবী নংনা নপুংশক আয়ন্দা ভর্যা ওইনা লৈরে হায়না নপুংনিংদা চিংনগনু কৃষ্ণ ঐনা বৃন্দাবনগী যমুনা মপান কুঞ্জবন মাল্লিকানা ইঙৌ ঠৌনা শাংপা শরৎ ঋতুগী ইংলবা থাবলনা গানবা মতমদা নংগা ঐগনা লুচিংদুনা গোপী কোটি ৩ / ৪ গা লোইননা জগৎনা উত্তমদ্রবা রসনা ঈচেল ওইবা প্রেম ভক্তিদা যুমফম ওইবা মহারাস শান্নগনি। গোপীশিং অদুনা কুইনা নিংজরক্লবা কৃষ্ণঐবু ! মখোইশিং অদুদি হে রাধে নংগী শক্তম ওইবী সিদ্ধ গোপীশিং, শ্রুতিনা ওনবা গোপীশিং, দেবচরী, ঋষিচরী গোপীশিং, প্রভূরামদা প্রান কচচগে খনখিবা গোপীশিং মখোইশিং অদু রাসতা লোইনা যাওগনি। তাবদা থমোই চিংবা, তনিক তনিক খাংজবা ঐগী বেনু খোংগনি মরোল অহ্মগী জীবনা তাবা ফংগনি।

সাম বেদদা মরোল হাপুনা খোংবদা তান পুন্নমক যাওগনি, অঙকপা বশীনি থম্মাই ইরাং হৌগনি মধুর শুরনি মেংলবা। মাঙখিনি রিপু তরু কাম, ক্রোধ লোভ মোহ মদ মাষ্যা। নটকী তুংনফম ওইবা সাম বেদনি। অদুগীসু মথক্তা রাধা নংনা খঙলিবদুনি কৃষ্ণ ঐদি নটগী গুরুনি জগেই শাগনি গোপীশিং লোইননা মথক্তা রাস য়েংলিবা বিদ্যাধারী জগেই শাবী পুন্নমক মমিং কুপ্তবমথে য়েংগনি। মথোইনা তপস্যা তৌগনি রাধা কৃষ্ণ গোপী ময়ান্নু। মহাদেবনা রাসকী খোঙদা লৈদুনা রাসপু ঙাক্কনি। ব্রহ্মানা শিবনা উবা ফংলোইদবা রাসনি। কায়নবা, থুংনবা, হরাওবা, শেংলবা গোপীগী মিৎকী পিরাংনা কৃষ্ণ ঐবু পুজা তৌগনি। হিন্দু দর্শন শাস্ত্রনা খঙগে তাল্লিবা নৈনরিবা নটগী হৌরকফম অদু সাম বেদনি। সাম বেদ হায়বসে শ্রীকৃষ্ণমক্কি হায়না শ্রীবাসুদেব কৃষ্ণনা মনাই আজ্জুন্দা তাকপীখি গীতা পবর্বদা।

শ্রীকৃষ্ণনা তাকপীরকই হে রাধে রাস শাল্লবদা গোপী কোটি ৩/৪নি হান্না হায়থরে। কনানা মপুরোইবা লৈবীনি কনানা কুমারিনি য়েংউ শ্রীমদ্ভাগবতম লেংবা ব্যাস দেবনি! অদুগা রাসকী রারী লিরিবনা ব্যাসকী মচা শুকদেবনি। রারী তারিবনা পারীক্ষিং নিংথৌনি। লিরিবা তারিবা অনি অসি ভক্ত ঙাক্তান শেংলবা থম্মাইনি অরানবা অমত্তা যাদবনি! শুকদেবনা মমা ভতিকাগী গর্ভদা চহী অনি লৈরিঙৈদা ব্যাস দেবনা শ্রীমদ্ভাগবত লিখিবনি। অদুগা অভিমনুগী নুপী উত্তরগী গর্ভদা পরীক্ষিংনা লৈরিঙৈদা অশ্বখামাগী ব্রহ্মাস্ত্রনা চাকথেকে তৌবদা শ্রীকৃষ্ণনা অপিকপা মুর্তি লৌদুনা গদা পায়দুনা ব্রহ্মাস্ত্র তেঞ্জিন য়েথেতুনা মনাইবু কনবিখি, অমসুং দর্শন পীনবিখি। নুমিং ৭ নিগী মনুংদা তক্ষক লিন্না চিত্তুনা শিয়ু হায়না ব্রহ্মশাপ ফংবদগী পরীক্ষিংনা গঙ্গা মপান্দ শুকদেবনা শ্রীমদ্ভাগবত পাঠ তৌরগা পরীক্ষিংনা শ্রবণ তৌজখি। মাগী দেহদা লৈরিবা পাপ পুন্না কোড়ুনা স্বর্গ কান্তবনি অনিমক। হে রাধে! তাউ শ্রীমদ্ভাগবততা

ইরিবা পুম্মক ঐনা ব্যাস দেববু ইহনবনি। ব্যাস দেব হায়বা ঋষি অসি
কৃষ্ণ ঐগী অবতারনি।

য়েংউ হে রাধে! কৃষ্ণ ঐনা হায়রিবসে তাও! কৃষ্ণ ঐদি পুরুষনি
রাধে নংনা প্রকৃতিনি। জগত্তা লৈরিবা পুম্মক প্রকৃতি ঙাক্তনি।
গোপীশিংগী মপুরোইবশিং অসি প্রকৃতিনি, নুপী ঙাক্তনি। লীলাগীদমক
নুপা ওইনা উহনবতনি। গোপীশিংনা পামজবা মতুং ইন্না রাসকী রহস্য
ফংহনবতনি। কতায়নী দেবীগী বর ফংলবী গোপীশিংনি। মরম অদুনা
চিংনগনু নংগা ঐগা গোপীশিংগা পূন্য চেনবী যমুনা মপান্দা শরৎকী
পুর্গিমাদা রাস শান্নগনি। গোপীশিংনা কৃষ্ণ ঐগী চরন ফংনবা রাস শান্নবা
য়াওজবনি। ভূত ভবিষ্যাৎ বন্তমান খংবা অন্তর্যামি কৃষ্ণনা রাধাগী মফমদা
রারী খরা লীবদা অবানবা যাওববসু ভক্ত বৈষ্ণবশিংনা ঙাকপীগনি। ধ্রুব,
নারদ, প্রহলাদ, যোগী মুনি ঋষি কয়ানা হোম তপ যাগ- যজ্ঞ তৌজদুনা
কৃষ্ণতবু ফংনবা শ্রদ্ধা ভক্তিগা লোইননা, নিংজবদা ফংবা ওমদে মরমদি
মথোয়দা অহংকার নাপল যাওবরা য়েংই। দগুর্ক ঋষি কয়ানা গোপী ওইনা
পোক্তুনা কৃষ্ণনা লোইননা রাস শান্নগে নিংখিবা অদু ঐনা থুংহনবতনি।

হে রাধে! রাসকী মতমদা ঋষিচরী হায়দুনা রাস যাওবদা কৃষ্ণ ঐগী
চরন সেবা ফংজগনি। অমুক্তং উজরগা কৃষ্ণ ঐগী রসরাজ মূর্তি, জীবনা
মশা অদু নরকী অকিবা লৈতরে। মাগী পারী পূবণ তরেং নরকী কোমদা
তারোই। অদুগা মথোইবু ঐনা গোলোক ধামদা পুবিদুনা ঐগী নাক্তা
লৈহনগনি। হে বাধে! নংবু ঐনা কৈদৌনুং থাদোকলোই মরমদি নংসে
ঐগী হকচাং তঙ্ঘাইনা ওইবীনি, প্রেমগী মূর্তিনি। য়েংউ ঐনা যনশেন
যনঙাক তৌরিবা নোংজু নুংশা মরক্তা যণ শেল্লিবসে রাধে নংগী
মরমগীনি। গীরিরাজ গোবর্দ্ধন থাঙ্গুনা ব্রজ গোপ গোপী কল্লিবা, চহী
৭ কী নৌরবা বয়স উহল্লিবা ঐনা তৌঙমদবা থবক তৌবিবা পুম্মক

তোল্লবা ব্রজ গোপীবু চিংখৎপনি হে গোপী নিংঙোল ওইনা পোকপী
বাধে! কবিগী খঙদে নংনা লীলজাও কালিগী থক্তা ঐনা তাগুব জগেই
শাবা নংবু উনবনি।

ইমা যশোদানা কৃষ্ণ ঐগী বাৎসল্য প্রেমদা লুপচবা, বাবা নন্দনা
ঐবু কযা লুনা তৌবা, গোপ গোপীনা ঐবু কযাদা নিংজবা অসি ঐনা
মপোক কযাবক্তা মখোয়গী লমন শিংবা ঙল্লবোই। তোল্লবা গোপবু
চিংখৎপিনবা ঐনা গোপ জাত্তা পোকপনি।

ঐগী লীলাদি যামত্রে। হযেং ঐনা লীলা লোইববা মতমদা ব্রজগী
মৈপুম খুদিংমক, ইমা যশোদা, নন্দ বাবা অমত্তা চিৎখনা হে বাধে নংগা
ঐগা লৈগী দোলাই অচৌবদা পুখৎকনি গোলোক ধামদ, মসি ঐগী
লেঙদ্রবা ইচ্ছানি। হে বাধে! য়েং উ যুগ খুদিংদা অমুক্তা লৌখিদ্দিবা ঐগী
নুংশবা শকফম চুডানা লৈতেংবা, শ্লা, ফিগে থোনবা, খুত্তা বাঁশি পায়বা
মদন মোহন কপ অসি ভক্তা বৈষ্ণবকী থম্মোইদা লৈগনি।

ঐগী বাঁশিনা বাধা বাধা কৌগনি সাম বেদদা হাপুনা থম্মোই তানিক
তনিকহনগনি ঙমদবা লৈতবা বাঁশিনা। লৈবা ঙমদনা বাধানংনা বাঁশি
খোজ্জেন্দা ওাওজবদো কৃষ্ণ ঐনা পেনগনি, নং কাযনবা মৈচাক কোক্কনি।
অসি হাযবল্লগা তুমিন লৈখবে শ্রীকৃষ্ণ।

অইবগী প্রার্থনা

প্রেম সেবা ফংহনবিয়ু
শ্রীবাধা গোবিন্দগী
মপোক মপোক খুদিং
অনিগী ননাই ওইজগে।

ব্রজদা পোকচদুনা,
বৃন্দাবন লীলা য়েংজগে।
রাস মণ্ডলগী ধুলী
কোক্তা হাপচগে পেঞ্জগে।

উজরগা পেঞ্জগে,
ফিজিগী ললবু ওইজগে।
নিভৃত নিকুঞ্জদা,
অনিনা পূন্না গানবিয়ু।

চানবিয়ু তোল্প আত্মাবু
খিকপিয়ু হৌজালগী ইরিক
পাপনা চারুবা থম্মোইসে,
ইংজগে চরন লৈরিক্লা।

শ্রীহৃইদ্রোম ভরত (ভূবন) সিংহ
চীংঙা মথক

M

হরি সঙ্কীৰ্তন (শিক্ষাষ্টক যাওবা)

শ্রীগৌরান্ধ্র প্রভূনা তাকপিরম্মী কলি জীবদা হে সাধক পুরানশিংগী
মনুংদা শ্রীমদ্ভাগবতনা অথোইবনি অমসুং শ্রীকৃষ্ণগী শক্তস্মক্লি। তুরেল
পুন্মক্লি সমদ্রুদা তিনবগুম পুরান পুন্মক্লি শ্রীমদ্ভাগবততা তিল্লি। পুরানশিং
অসিনা খৌরানমিচাক ওইরগা শ্রীমদ্ভাগবতনা নুমিৎনি। শ্রীকৃষ্ণনা
পুন্মকপু চিংশিনবগী শক্তি লৈবগুম নুমিৎনা গ্রহ পুন্মকপু চিংশিল্লি
মফম লেঙহন্দনা সৌরজগত্তা মাগী মাগী মফমদা লেঙদনা লৈহল্লি মথৌ
তৌহল্লি। ব্রহ্মণ্ডবু ঙাল্লিবা নুমিৎকী মঙাল জ্যোতি অসিনা সংসারদা কান্নবা
পীবসিদি গুমখৈ লৈত্রবনি হন্বা হন্বা বর্ণন তৌবদা লৌইবা নাইররৌইদবনি
মরমদি শ্রীকৃষ্ণনা নুমিৎ ওইবনা।

শ্রীকৃষ্ণসে ব্রহ্মণ্ডগী মপুনি। তোল্প- তারবা ভক্ত বৈষ্ণবশিংবু
কনবিনবা শ্রীবিষ্ণুগী শক্তম লৌদুনা যুগ খুদিংগী অবতার তৌই অদুগা
ভক্তশিংগা লৌননা লীলা কয়া শান্নদুনা ফণ্ডবশিংবু লানবিদুনা মনাইশিংবু
কনবিখি। ভক্তশিংগা শান্নবা লীলানা প্রেম ভক্তিগী লম্বী ওইরি, লাইনিং
লাইশোনগী মৈরা ওইনা শিজিল্লরি, ভগবানগী পূজা, হোম, তপ, যজ্ঞ
খুদিংদা। শ্রীমদ্ভাগবত অসে স্বাইদগী রাংবা ঈশ্বর তত্ত্বগী লাইরিকনি।
লাইরিকসিদা ভগবানগী দিব্য লীলাশিংদো যাওবা মরম্মা লাইরিকশিগা
ভগবানগা করিসু খেল্লদে। লাইরিক অসি ভগবান্না লাইরিক ওইনা অবতার
তৌবনি। মসিদা পুন্মক তিল্লি প্রেম, ভক্তিযোগ, কৰ্মযোগ জ্ঞান যোগ,
হোম তপ যজ্ঞ বিধি, রাজনীতি অর্থনীতি, ধৰ্মনীতি, দর্শন শাস্ত্র, আগম
নিগম অমসুং সংসারগী কারন পুন্মক অমত্তা চিৎখনা ইবুংঙো মানা
শেখীরি। তত্ত্ববু খীনা তৌবদা খাঙবা গুমদবা ভগবান্নি। হিরন্যকশিপুবু
বধ তৌদুনা প্রহ্লাদবু কনবিবা নৃসিংহ ভগবান্নি। ধ্রুবনা ওঙাং ওইনা
শ্রীহরিবু দর্শন ফংজখি অদুগা পীনবিখি অরাংবদা লৈবা ধ্রুব তারা লোক।

শ্রীভগবানগী কৃপাদি অঙ্কপগী মশক্লি । কৃষ্ণগী লীলা খুদিংমক খণ্ডবা
ব্রহ্ম ঋষি নারদবু কৃষ্ণগী তত্ত্ব জ্ঞান যোগনচিংবা পুন্মমক খণ্ডহন্দুনা জীব
পৃথ্বীগী গুরু ওইরি । বৃন্দাবন্দা রাধা কৃষ্ণনা শাল্লবা অমৃত মধুর রসনা
ঈচেল ওইবা অমসুং যুগ কয়াদগী শাল্লবা লীলা পাওজেলবু শন্দোক্লবা
কলিগী সন্ধ্যাদা রাধা কৃষ্ণনা পূন্না তিন্দুনা পোকখি নবদীপতা জগন্নাথা
মিশ্রগী ওরোস ব্রাহ্মন শাগৈদা শচীগর্ভ মহা সমদ্রদা শ্রীগৌরাঙ্গনা
তাইবংগী পাপ তাপ কোকপিনবা, পাপনা, মল্লবা জীবগী অরাবা মৈচাক
মুংপিনবা । শ্রীগৌরাঙ্গ প্রভূসে শ্রীমদ্ভাগবতকী শক্তমনি হায়না প্রশংসা
তৌরি । যেনবিরি গৌরনা ভাগবতকী পাওজেল লৈখা তারবা কলি জীবদা
শ্রীকৃষ্ণগী মহিমা গুণব মমল যাওদনা পীনবিরি । শ্রীগৌরনা তাকপিরকই
হে কলি জীব কৃষ্ণ নাম, মুর্ডি অমসুং স্বরূপ অহম অসি অমত্তনি ।
শ্রীকৃষ্ণবু দর্শন ফংজখিবা অদুগুন্না ভাগবতপু তাজরগা শ্রবন তৌজরগা
শোজরগা পাপ পুন্মমক কোক্লনি শীংবু মৈনা চাকথেকপগুম । শ্রীগৌরাঙ্গ
প্রভু (চৈতন্য প্রভূসে রাধা কৃষ্ণগী অপুনবা শক্তমনি হায়বসে) মখাগী
শ্লোক অসিনা উৎলি ।

রাধা কৃষ্ণ প্রনয়বিকৃতি হুাদিনী শক্তি রসমা ।

দেকাহানা বপি ভুবি পুরা দেহ ভেদং গতৌ তৌ ॥

চৈতন্য খ্যং প্রকট মধুনা তদদ্বয়শ্চৈক মাগুং

রাধা ভাব দ্যুতি সুবলিতং নৌমি কৃষ্ণ স্বরূপম ॥

চৈতন্য চরিতামৃত ॥

মণিপুরি : শ্রীরাধানা শ্রীকৃষ্ণগী প্রেমগী মুক্তি ওইবী হলাদিনী শক্তিনি ।
শ্রীকৃষ্ণদগী তোপত্রবী রাধানি । রাধা কৃষ্ণনা অমত্তা ওইদুনসু দ্বাপর যুগতা
বৃন্দাবন্দ তোঙান তোঙান্না পোকখি । হৌজিক কলিদা শ্রীরাধা কৃষ্ণনা
অমত্তা ওইনা পুন্মরবা শ্রীগৌরনা শ্রীরাধাগী পুকচেল অমদি কুচুনা
তিন্দুনা পোক্তুনা ফোংদোক্লবা শ্রীকৃষ্ণ চৈতন্যবু (কৃষ্ণদাস) ঐনা
খুরমজরি ।





ব্যাখা

শ্রীগৌবান্দসে হর্বিনামগী শক্তমনি, হবি সংকীর্তন শন্দোরুবা ইবুংঙো
মানা মালেমদা থোংদাবনি।

নাম সঙ্কীর্তন যস্য সর্কপাপ প্রনাশনম।

পুণামো দুখঃ শর্মনস্তং নমামি হবিং পবম।।

ভাগবত স্ক ১২।১৩।২৩

ইবুংঙো মহাকী নাম সঙ্কীৰ্ত্তননা পাপ পুন্মক মাঙহনবা, চরন্দা চংজদুনা আত্মা সম্পৰ্ণ তৌজবদা অৰাবা পুন্মক কোকহনবা পবম তত্ত্ব ওইবা শ্ৰীহবিবু খুবমজরি।

নারদ ঋষিনা মপাবুং ব্ৰহ্মাদা হঙ্গৎচখি - হে পিতো মতৌ কবম্মা লানগদগে কলিগী লৈখা তারবা জীবশিংনা। মাযাদা তাওদুনা সংসাবগী য়েক্লবা তককনা লাঙ্গোই চল্লবা নাহোকপা ওমদ্রবা। ব্ৰহ্মানা মচা নাবদ য়েংদুনা হায়বকই মদুদি হরি নাম শোনবতনা কলিগী মৈশা, পাপ অহুমগী মৈচাক কোকপা ওমগনি।

হবেনাম হরেনাম হরেনামৈব কেবলম্

কলৌ নাস্তৈব নাস্তৈব (২) গতি বণ্য থা।

শ্ৰীহৰ্বদি মাগী ভক্তশিংনা হবি সঙ্কীৰ্ত্তন শকপা মফমদা লেংদন' নৈ। শ্ৰীহৰ্বনা নাবদদা অসুম্মা তাকপাবকাথ:

“নাতং তিষ্ঠানি বৈকুল্ণে যোগিনাং হৃদয়ে ন চ।

মদ্ভক্তা যত্র গায়ন্তি তত্র তিষ্ঠামি নাবদ ॥” পত্ন পুবাং

হে নাবদ, ঐদি বৈকুল্ণদসু লৈনিংদে যোগীগী থম্মোইদসু লৈনিংদে। কৃষ্ণ ঐনা লৈবা মফমদি ঐগী ভক্তশিংনা ঐগী নাম ত্রণ শোল্লিবা মফমদা লেঙদনা লৈবনিনে।

ব্যাখ্যা

শ্ৰী গৌৰাঙ্গসে ভাগবতকী শক্তম ওইবনা নিংশিংলক্কে বৃন্দাবনগী মবেম্মা রাধানা শ্ৰীকৃষ্ণবু চহি ১০০ কায়নবদা কৃষ্ণ উদবদা জগৎসে পুমহাঙ হাঙখি। চাদে, তুমদে থঙে কৃষ্ণ মাতবু অচেৎপা উৎকঠানা ইবেম্মগী খুংনিংথৌদা শিবা খুদোপনা খুদাংদা হুকচিনবা য়ানা অদুকী মতিক কংশিন্দুনা শরুদা উন্না কুপ্পদৌনা উখি।

বাধা ভাবকী অযৌবা থাঙা খন্দুনা শ্রীকৃষ্ণ চৈতন্যনা শকচবি
 শ্রীমদ্ভাগবতমগা অধ্যায়দা বাধানা শ্রীকৃষ্ণবু চহী ১০০ চামা ইবুংঙো মাঝ
 কায়নবা। প্রেম ধাবা শিশুবি মিৎলুদা হিহ্লা হিহ্লা কপলি হে বাধে নংনা
 কৃষ্ণ কযাদা নুংশিবা ঙ্মথৈ লৈতে। গৌবন সংকীৰ্ত্তন্দা তুবোই ঙ্মলোস
 চৰ্ণল। বাধাবু কৌবি।

ইশৈ অহানবা

শ্রীমদ্ভাগবত শক্তম ওইবা গৌবনা
 শকচবি হাবগী মহা অমৃত নাম।
 বাধানা কৃষ্ণ কায়নবা চহী চামা
 মৈচাক খাওবদো নিংশলক্লে প্রভুনা।
 পান্সোম বাণনা থান্স তুনা কৌজৈ বাধা,
 হে বাধে। কপ্পনা পাবাং কংদবী।
 কবম্মা লেনখি চাদ, থাঙা তুমদনা,
 কৃষ্ণ কৃষ্ণ শোন্দনা মৈচাক খাংজদুনা।
 ঙ্গা ওবে গৌবসে সংকীৰ্ত্তন মযাইদা
 প্রভুগী শ্রী অঙ্গ সান্ধিক বিকাব ফা ওবক্লে।
 ওংগাই ঙ্মলোই তৌবে লেপ্পা ঙ্মলক্লেবে,
 নিত্যানন্দনা ইবুংঙোবু কোন্শিগ্ল।
 অদ্বৈতনা যৈবক্লে পুঙ, পুঙগী পুঙলোন খতুনা
 লৈনা ঙ্গগোই শাবে গৌব ভক্তশিংগা।
 হে কাল জীব লৌজবো হবিনাম
 লৈববোই যমগী অরাবা কোকখিনি পাপ।

ইশৈ অনিশুবা

ব্রজ প্রেমদা লুপ্তে গৌরসে,
হায়থরক্রে লৈমাইথক্তা,
সনাগী চীংদুমগুম ফজৈ ফজৈ
নিংথিজৈ উফুলনা লৈতেংবা শ্রীঅঙ্গ ।

নিত্যানন্দগী তম্পাকথক্তা,
চেপথরে গৌরসে জ্ঞান মাঙদুনা ।
গদাধরনা থৌগঞ্জরি গৌর,
শ্রীচরণ অনি কোন্দুনা

শোল্লি হরি নাম ভক্তশিংনা
রাধা কৃষ্ণগী অমৃতনাম ।
লেঙথংলে গৌরসে জ্ঞান লাঙ্কুনা,
ব্রজ ভাবনা লৈতেংথরে গৌর ।

ঈশৈ অহ্মশুবা

হায়রকই কলি জীব
লৌজরো হরি নাম ।
মমল য়াওদনা লৌরো
মাতনা কোকপীনি পাপ ।

তাপ অহ্মগী মৈচাকপু,
নাস্তোকপা ওমদ্র জীব,
শোল্লু হরি নাম তত্তনা,
মদুতনা মাঙথিনি পাপ ।

হরিনা ইপানি কাওগনু,
হরিনা ইমানি অতৈ লৈরোই ।
খুজেং পায়দুনা পুবিনি
মল্লবা লমশাং লম্মুকুরোই ॥

প্রভূনা সন্ন্যাস লৌছিটৈ মমাংদা মাগী ভক্তশিং লোইননা
 নিত্যানন্দ অদ্বৈত গদাধরনচিংবনা শ্রীবাসকী যুমগী মন্দীরদা গদাধরনা
 শ্রীমদ্ভাগবত পাঠ তৌদুনা সংকীর্তন শঙ্কস্মী। সন্ন্যাস লৌরবা মতুংদা
 পুরীদা লৈবা ভক্ত রামানন্দগী যুমদা ভাগবত পাঠ তৌদুনা সংকীর্তন
 তৌরস্মী।

সর্বভৌম, প্রতাপ রুদ্র, শ্রীনিত্যানন্দ, শ্রীজগদানন্দ পণ্ডিত
 দামোদর, মুকুন্দনচিংবনা সংকীর্তন শকপদা মপুং ওইনা যাওরস্মী।

শ্রীগৌরঙ্গ প্রভূনা হায়রস্মী হরি সংকীর্তন তৌবনা অথোইবনি।
 সংকীর্তনা কলিগী পাপ তাপ পূম্মক মাঙখিনি।

“সততং কীর্তয়ান্তো মাং যতন্তশ্চ দৃঢ়ব্রতা।

নমসন্তে শ্চ মাং ভক্ত্যা নিত্যযুক্তা উপসতে ॥

গীতা ৯।১৪

মণিপুরি :

ভক্তা অদুনা মপুক্রিং চংনা অতংপা লৈতনা অচেংপা ব্রতগা
 লোইননা (ইন্দ্রিয় অমসুং পুক্রিংবু খুদুম চন্দুনা) ঐগী নান্নু কীর্তন তৌরক্কাবা
 নিত্য যোগী মহাকী মফমদা ফংগমদবা ঐসে ইনুং নুংঙাইনা ফংহল্লি।

শ্রীকৃষ্ণ চেতনানা তাকং

নাচো গাও, ভক্ত সঙ্গে কর সংকীর্তন।

কৃষ্ণ নাম উপদেশী “তার” সর্বজন ॥

চৈ: চ: আদি ৭

হে কলি জীব নখোয় জগোই শাউ, ভক্তশিংগা লোইননা সংকীর্তন
 তৌ। শ্রীকৃষ্ণ নাম শোল্লু অসিতন ইরাই লাইনা মুক্তি ফংগনি। নাম শোনবা
 অসিনা ধন্য কলি হায়রিবনি। কলিদদি নাম শোনবা নন্তনা উপাই অমমুক
 লৈতরে।

“হরি নাম মহামন্ত্র”

জয়তি জয়তি জগন্নাঙ্গলং হরেনাম।

জয়তি জয়তি জগন্নাঙ্গলং হরেনাম ॥

ব্যাখ্যা

নাম অসিতন কলি জীববু লানবিগনি। হরি নামগী মনুংদা ময়েক
৩২ অমসুং নাম ১৬ অসে কৃষ্ণ কৃষ্ণ রাম রাম নাম মরি অসিনা হন্না হন্না
লেংদুনা নাম মালা অসি মপুং ফাহনবনি। হরিনাম মহা মন্ত্ৰ অসি কলিগী
তরান্ধ ব্রহ্মনাম কৌই।

শ্রীকৃষ্ণগী নাম লিশিং / লিশিং ওইবনি। কৃষ্ণগী শক্তমদা গোপাল
দেবনা মপুংনি। মদুগী খরদং মখাদা হরি সংকীৰ্ত্তন্দা শকুরি।

হরি হরয়ে নমঃ কৃষ্ণ যাদবায়ৈ নমঃ

যাদবায় মাধবায় কেশবায় নমঃ

গোপাল গোবিন্দ রাম শ্রীমধুসূদন ॥

গিরিধারী গোপীনাথ মদন মোহন ॥

শ্যাম সুন্দর মদন মোহন বৃন্দাবন চন্দ্র

হরি গুরু বৈষ্ণব ভাগবত, গীতা ॥

ব্যাখ্যা

নামগী গুন্দি করিগা চাংদল্লগনি, জগৎ সংসার অসি হরি নামতনা
শেস্ত্বনি। সরস্বতীনা বীনা যন্ত্র পায়দুনা হরি নাম শোনবদা পেনবা লৈতবনি।
মহাদেব মচিন মঙানা নারক মোংশোংদা লোক তাই গিরী গুহাদা চাদ
থক্তনা হরি নাম শোনবদা পেনবা নাইদবনি। অনন্ত মচিন লিশিংনা
শোনবদা লোইদ্রবা নাম। ব্রহ্মানা মীওইনা পোক্তুনা নাম অমুক্তং শোঙ্গগে
হায়বদা ফংঙমদ্রবা নামগী মহিমা গুন্নি।

ঈশৈ

শ্রীকৃষ্ণগী নামদি অমৃত হেনবনি,

শোল্লিমথৈ পেন্দবা রসনা থল্লবা।

লৈয়েংনা জগোই শাই জগোই শাবীগুম্মা

মপান নাইদ্রবা হরি মাগী গুণ শকপদা।

লৈয়েং ময়াম থোক্কা শোল্লবসু পেলোই,
 নাকোং কয়া থোক্কা তারবসু পেলোই।
 শুমহংনিংঙাই ওইবা থম্মাই ইহৌবা কৃষ্ণনাম,
 ঙাওহল্লি জ্ঞান ইন্দ্রিবু ইখৌ লাংহল্লি।
 থম্মাই লাইয়ুমদা নাম হেজা চংখিবদা,
 ইন্দ্রি তরামাথোই য়ুম্বীগুম লেপহল্লি।
 পঞ্চপ্রনা নুংঙাইবা ইপাক্তা লুপই,
 সংসারগী বিষয় পুম্মক পান্নক্তে ॥

ব্যাখা

শ্রীরাধা কৃষ্ণগী বীজমন্ত্র হায়য়ু হে রামানন্দ নুংশিবা নংগী ব্যাখাদু
 তাবগা গৌর ঐগী থম্মাইসে ইংহল্লু। হে শ্রীকৃষ্ণচৈতন্য ইবুংঙো! নংনা
 পুম্মক খঙইবা অদুগা অপঙবা ঐঙোন্দা করিগী ইনশিল্লি। হঙ্গৎচরণে
 তাবিয়ু ঐনা খরা খঙজবা। মপান নাইদ্রবা শ্রীরাধা কৃষ্ণগী প্রেম ইপাক
 লীলানি। “ক্লী কৃষ্ণায় গোবিন্দায় গোপীজন বল্লভায় স্বাহা” অসি অষ্টাদ
 শাক্ষর মন্ত্র কৌই। (শ্রীহরিভক্তি বিলাস) অদুগা “ক্লী গোপীজন বল্লভায়
 স্বাহা” অসি দশাক্ষর মন্ত্র কৌই। মন্ত্র অসিগী ঋষিনা নারদনি ছন্দানা
 গায়ত্রিনি, অদুগা দেবতানা নন্দগী মচা কৃষ্ণনি। কামবীজ ক্লীগী মনুংদা
 ময়েক মঙা যাওরি মদুদি ক, ল, ঙ (ী) অর্দ্ধ চন্দ্র, বিন্দু। ময়েক অমমমগী
 তোঙান তোঙানবা অর্থ লৈ অদুবু মখাগী অসিতা বর্ণন তৌজরি “ক”
 কারনা সচ্চিদানন্দ বিগ্রহ, পরম পুরুষ শ্রীকৃষ্ণ ওই। “ল” কারনা রাধা
 কৃষ্ণ প্রেমগী ঈপাক হায়নিংঙাই লৈতনা নুংঙাইবগী সমুদ্র ওই, “ঙ”
 কারনা চেৎনা থুপ্পা লৈরিবী বৃন্দাবনেশ্বরী পরম প্রকৃতি শ্রীমতি রাধা রাণীনি
 হায়না তাকই। “নাদ” বিন্দু অমদি চন্দ্র বিন্দুনা রাধা কৃষ্ণ অনিগী চুম্বন
 ওইরকপদগী ফাওরকপা নুংঙাইবা মাধুর্য্য অদুনি হায়না তাকই।
 (বৃহৎ গৌতমীয় তন্ত্র)।

অসুখা হায়নৈ মদুদি “অর্দ্ধচন্দ্র বিন্দু রাগি গোপী নেত্র অনুরাগী”
 শ্রীকৃষ্ণগী ফজরবা মতা ফরবা মাইথোংদা থা তজ্জাই যেক্লিবা অদুদা বিন্দু
 নন্দুনা ফজরদি রাগ পোকই অমসুং গোপীশিংগী মিৎনা অনুরাগ পোক্তুনা
 য়েংজৈ ।”

গোপাল সহস্রনামগী নাম লিশিং (১০০০) দা ধ্যান তৌবসি
 কামবীজ ক্লীদা তৌবনি হায়না লৌগনি হায়। “ওঁ ক্লী দেব: কামদেব:
 কামবীজ শিমোমণি:” শ্রীকৃষ্ণগী বাঁশি মখোল তারগা গোপীশিংনা
 ঙাওরিবসি কামবীজদা হাপুনা খোংবদগী চৎনরোলগী রাংমদা লৈহল্লিবা
 অঙাওবীগী মতৌগুম ওইহল্লিবা তশেংনা ঙাওসু ঙাওরিবা ওইরিবগী
 মরমদি বাঁশিগী মখোল তারুদগীনি।

(শ্রীকৃষ্ণনা আজ্জুন্দা তাকপিখি মদুদি ইবুংঙোগী পঞ্চজৈন্য শজ্জাদা
 কামবীজ হাপুনা খোংবা যাই।)

মথংদা অমুক শল্পপা নৈনসি মদুদি “কৃষ্ণ” হায়বনা কনানো ?
 কনাবু “গোবিন্দ” হায়না খঙনবগে? “গোপীজণ বল্লভ” হায়বসিনা
 কনাবুনো? অদুগা স্বাহা হায়বসিনা কনাবু খঙনবগে হায়বসি গোপাল
 তাপনি শ্রুতিগী শ্লোক ১।১৩।২০।২৫।২৮।৩০-৩২ অমসুং নারদ
 পঞ্চরাত্রনচিংবদা নৈনৈ। “কৃষ্ণ” হায়বা মিং অসি ইহান হানবা পরম
 ব্রহ্মগী মমিংনি। মাগী নাম কৃষ্ণ হায়বসিতা তাজবদ লমফৈদা চৎশ্রদবা
 কনাগুস্বা জীব অমবু অচুস্বা লম্বীদা চিংশিন্দুনা অফবা লম্বী তাকপীবনি।
 ওস্তোকুসু থুমশ্রেদা কৃষ্ণ কৌবা ময়েকসে। “কৃষ্ণ পাপকর্ষণ” হায়বনা
 তাক্লিবা ভক্তগী পাপ পুন্মকপু লৌথোকপীবা অদুগা মখোইদা লৈরিবা
 অজ্ঞানগী অমস্ববু মাঙহল্লি। “গোবিন্দ” হায়বনা খঙনবনা “গো” অমসুং
 “বাক্য”বু পালন তৌরিবা মপুবু গোবিন্দ হায়না দেবতাশিংনা খঙনৈ।
 “গো” শব্দনা পৃথ্বি স্বর্গ, মখোল শব্দ নংত্রগা শা ষণবু খঙনৈ। মখোইবু
 হিংহল্লিবা, মতিক মঙাল পীবিরিবা অমসুং য়োকপীরিবা মহাকপু
 “গোপাল” কৌই নারদ পঞ্চরাত্রম ৫।৮।২১।

“গোপীজনবল্লভ” হায়না খঙনরিবসি :- শ্রীমতি রাধিকাগী
 থরাইগী মবুংঙো ওইরিবা নন্দনন্দন ব্রজবিহারী রসিশেখর রস রাজ
 শ্রীকৃষ্ণবু খঙনৈ। “গোপীজনবল্লভ” হায়বা শব্দ অসিনা রাধা কৃষ্ণ অনিগী
 যুগোল মাধুরী ওইবা মওংতবু খঙনৈ। মহাকপু “রামণ” হায়নসু খঙনৈ।
 হায়রিবা “স্বাহা” শব্দবু উচ্চারণ অমদি স্মরম তৌনা “গোপীজনবল্লভ”
 শ্রীপদারবিন্দদা ভক্ত খিবিব্রা অখাকপা লৈতনা আত্মা সমর্পণ তৌবা
 ওমহল্লি হায়বদগী শ্রীরাধা ঠাকুরানীবু “স্বাহা” হায়না খঙনৈ। রাফমসে
 যান্না থুপ্লবা ইবেম্মা মাবু ফংগে তান্নরিবা ব্রহ্মা শিবমক্সা ফংওমদ্রবা মন্ত
 রাজনি। কাম বীজগী অষ্টাদশাক্ষর “ক্লী কৃষ্ণায় গোবিন্দয় গোপীজন
 বল্লভায় স্বহা” মাত্র ১৮ না শাবা অমসুং দশাক্ষর মন্ত “ক্লী গোপীজন
 বল্লভায় স্বহা” ১০ না শাবা অর্নি অসি রায় রামানন্দনা উচ্চারণ ফজনা
 নুংশিনা ঙাংল্লদগী শ্রীগৌরাঙ্গপ্রভূনা “গোপীজনবল্লভায়” হায়রক্সগা
 লৈমাইখজ্ঞা সনগী চীংদুমগুম ব্রাহ্মখরে স্বর হোনখিদেরে। ব্রাহ্মরিঙে বেহুঁশ
 ওইরিঙে আত্মানা লেঙখিদুনা বৃন্দাবন দর্শন তৌরুই। ভাবিষ্ট ওইবা
 শ্রীচৈতন্যগী লীলানি মসিবু ভাবাবেশ হায়নসু বৈষ্ণবশিংনা শিংথানৈ।
 কিরক্সে রায় রামানন্দ চান্ননা মৃত্যু ওইরবরা গৌরাঙ্গসে অসি হায়না
 মবুংঙোবু কোনখংলি অদুগা গৌর ভক্ত ময়ান্না হরি নাম মহামন্ত শোল্লক্সে।
 হরে কৃষ্ণ হরে কৃষ্ণ কৃষ্ণ কৃষ্ণ হরে হরে। হরে রাম হরে রাম রাম রাম হরে
 হরে॥ হরি নামগী শক্তম ওইবা গৌরনা হরি নাম হেক তাবদা লেঙখংলক্সে
 শ্রীগৌর অদুগা পিদি অতংপা লৈতনা শিহুনা ব্রজ ভাবতা ভাবা বেশ
 ওইদুনা মনাই রামানন্দবু চেৎনা কোনশিল্লগা তাকপিরকখি :-

হে রামানন্দ নংনা ঐঙোন্দগী ব্রজ রস খঙবা হেল্লে। “ওইয়ুকো নং
 কৃষ্ণগী অচেৎপা মনাই ভক্ত! রাধা কৃষ্ণগী নাম কাওদবা ওইয়ুকো”।

শ্রীকৃষ্ণ চৈতন্য প্রভূনা তিল্লল্লিবা ভক্ত বৈষ্ণব পুন্মমজ্ঞা কোকিলবু
 ওমজবা মধুর বাক্যনা হিক হিক লাওবা খোইখুল্লবা শুরনা তাকপিরকই।
 শ্রীকৃষ্ণগী চরন থন্মালদা ভক্তি সাধন করল্লা চংজগনি হায়বদো ঐ হায়রগে।
 মখাগী শিক্ষষ্টক শ্লোক ৮ মথং মথং থীবিরকই।

শিক্ষাষ্টক - অহানবা (লাইনিং লম্বী তাকপীবা)

চেতো দৰ্পমা জ্ঞানং ভবমহাদাবগ্নি নির্বাপনং,
 শ্রেয়ঃ কৈরব চন্দ্রিকা বিতরণং বিদ্যাবধু জীবনম।
 আনন্দানুধি বর্ধনং প্রতিপদং পূর্ণামৃতাস্বাদনং
 সর্বব্রহ্মস্বপনং পরং বিজয়তে শ্রীকৃষ্ণ সংকীৰ্ত্তনম ॥১॥

মণিপুৰি

শ্লোক অসি নাম তত্ত্বনি। নাম শোনবদা চিত্ত (পুক্রিংগী) মশক
 ওইরবা মিংশেনবু শেংদোক্লিবা, সংসার তাপকী মশক ওইরবা
 লানমৈবু মুখংলিবা, মঙ্গলগী মশক ওইরবা থরোদা থাবল পীরিবা
 (মখল খুদিংগী যাইফববু খমথেংনা ফহল্লিবা) বিদ্যাগী মশক ওইবী
 বধুগী (মৌগী) থরাই ওইরিবা (তত্ত্বজ্ঞান অমদি ভক্তি থম্মোইদা
 পোকহল্লগা নিংথিজনা মাংদনা থল্লিবা) আনন্দগী ইপাকপু
 হেনগংহল্লিবা পদ, খুদিংদা মপুম মরৈ ফারবা অমৃতবু আস্বাদন
 তৌবা যাবা অমসুং সৰ্ব্বত্বাবু পেলহল্লিবা (মন- নচিংবা ইন্দ্রি
 পূম্মকী তৃপ্তি শোকহল্লিবা) শ্রীকৃষ্ণনাম সংকীৰ্ত্তনা জয় ওইরে।

ঈশৈ

শ্রীকৃষ্ণ সংকীৰ্ত্তনা ফীগী মশক ওইনা,
 শেংদোকই পুক্রিংগী অমোংপা মিংশেনবু।
 তকথোক তকথোক্লবা মিংশেন্না লংবগুম
 লংহল্লি পুক্রিংসু (থম্মোইসু) নাম শোল্ল-শোল্লগা।
 (আধিভৌতিক, আধিদৈবিক আধ্যাত্মিক তাপ)
 তাপ অহুমা চাক্লবা সংসারগী মৈচাক
 মুংহল্লি থিক্লগা কৃষ্ণনাম অমৃতনা (নোংলিক্লা)
 থাবলগী মঙালদা থরোনা শ্যাপংগুম
 কীৰ্ত্তনা শাংহল্লি থিকথবিরি মঙ্গল।

বিদ্যাবধু কৌবা কৃষ্ণনাম তত্ত্ব জ্ঞান
 শকচৌনে তত্ত্বনা ইহৌর থম্মোনা ।
 খোংথাং খুদিং নুংঙাই ইপাক্তা তাওহল্লি
 কৃষ্ণ প্রেমা ইথক ইপোম হৌহল্লিবা ।
 তাকপিরে গৌরনা হে কলিগী জীব
 শোল্লুনে কৃষ্ণনাম, ভক্তিগা লোইননা ।
 কলিগী উপায়দি হরি সংকীৰ্ত্তনি,
 জয় ওইরে শ্রীকৃষ্ণ সংকীৰ্ত্তনা জয় ওইরে ॥১॥

শক্তিষ্টাক অনিশুবা

নাম্মামকারি বহুধা নিজ সর্বশক্তি
 সুত্রাপিতা নিয়মিত: স্মরনে নকাল ।
 এতাদৃশী তব কৃপা ভগবান মমাপি
 দুর্দৈবমী দৃশমি হাজনি নানু রাগ ॥২॥

ব্যাখ্যা

হে ভগবান! নংগী নাম অসিমক্কা জীবশিংগী মঙ্গল বিধান পীবিরি
 অদুনা নংগী কৃষ্ণ হায়বা গোবিন্দ হায়বা মুরারি হায়বা মখল কয়াগী
 নামশিং অসিনা নংবু পাকনা চাওনা খঙহল্লি । নাম ময়াম অসিদা
 নংগী শক্তি পুন্মমকসু হাপ্পিরি । নামশিংদু শোনবদা মতম চাই চাদে
 মফম চাই চাদে চুমই লাল্লি হায়বা বিচার লৈতে । নুপীনি, নুপানি,
 লাইর ইনাক খুনবা থাইদে, নাম শোনবা য়াহনবিরি । হে কৃপা সাগর
 নংনা জীববু নুংশিবা মপান নাইদ্রবা থৌজাল! অদুবু ননাইগী লাইবক
 থীবদি ঐগী কন্ম ফলনা অদুগুন্না সুলভ নামদো ঐগী অনুরাগ
 অপান্না পোকউ হায়বা য়াদ্রি মসি ঐগী লাইবক থীবা হায়বদুনি ।

ঈশ

হে ভগবান নংগী শক্তি লৈর' নাম্না
 পীনরি জীবদা যাইফ মঙ্গল লক্ষী।
 শোঞ্জরি কৃষ্ণ গোবিন্দ গোপাল মাধব,
 মুকুণ্ড মুরারি গীরিধারি কহৈয়া।

হা কৃষ্ণ ননাইগী কস্ম ফন্তবনা,
 নংগী প্রেম রাগদা নিংজবা ওমজদে।
 গুরু কৃপা নন্ত' করন্মা খঙগনি,
 হরিগী থুপ্পবা (ফংঙমদ্র) মহা মন্ত্ৰনাম।

থরাইগী চংজফম শ্রীব্রজ বৃন্দাবন,
 লৈজগে ওন্তেইনা রাস ধুলি মরন্তা।
 কীর্তন ভক্তিদা ইহৌনা শোঞ্জগে
 রাধে কৃষ্ণ রাধে কৃষ্ণ রাধে গোবিন্দ ॥২॥

শিক্ষাষ্টক অহমন্তুবা (নাম করন্মা শোনগনি)

তৃনাদপি সুগীচেন তরোরিব সহিসুনা।
 অমানিনা মানদেন কীর্তনীয়ঃ সদা হরি ॥৩॥

ব্যাখ্যা

নাপীদগী নোল্লুকপা তমগনি। মতম পুন্মমন্তা খোং মখাদা
 লৈজৈ। নাপীনা অনিশুবা গুরুদি উপাস্ত্রীনি। নাম শোনবদা
 উপাস্ত্রীগুম্মা অখাং কন্না শোনগনি। উপাস্ত্রীগী মতৌদি অঙকপগী
 মশকনি। মশা কল্পবসু শাওদে, থোইনদুনা উরুম পীবনি, মহৈসু হেত্তা
 পীজবনি, নুংশাগী উরুম পীবনি। অসুম্মা উপাস্ত্রীগী মশক ওইবা গুরুদগী
 অখাং কনবা তমগনি। উরিবা উপাল রাপাল চীং, -লোক, তাই পুন্ম
 ঈশ্বর মাগী বিগ্রহনি, মাগী মরুপনি।

ঈশ

হরিগী নিংথিবা মিংলেনবু শোনবদা,
নাপীদগী হেন্না তোস্থনা খনগনি।
অশেংবা ভক্তি প্রেম কতুনা নাম শোল্লু,
থাঙবা কনবা তম্মু উপাস্ত্রীগুম লেঙদা।

কনাদসু শাওরোই, থাগৎপসু পামলোই,
চানবিগনি মীবু ইকাই খুম্মগনি।
নাপীদি থক শাওদে খোংনা নেংলবসু,
তমগনি নোল্লুকপা লমচং নাপীগুম্মা।

উশা কল্লবসু বারৌদে কনাবু,
পোথাহল্লি পুম্মা উরুম হেস্তা পীদো।
পীজৈদো অমুনবা উইহে জীবশিংদা
কথোক্লবা পুঙ্গিনি উপাস্ত্রী হায়বসে।

শ্রীগৌরাস্ত্রনা হায়রকই হে মীওইবা
তমজফম লৈদো, তোল্ল-জীবদগীসু।
উপাস্ত্রী নাপীদি, গুরুগী শক্তমনি,
লমজিং খুদমনি, নোল্লুকপা অথাঙকনবা।

শিক্ষাষ্টক মরিশুবা (সাধক অমগী অপাস্ত্রা করিনো)

“ন ধনং ন- জগং ন- সুন্দরীং,
কবিতাং বা জগদীশ কাময়ে।

মম জন্মনি জন্মনীশ্বরে,

ভবতাস্ত্যক্তি রহৈতু কী ত্বয়ি ॥৪ ॥

ব্যাখা

M

সংসারদা নুংঙাইবা পুম্মক হায়নরিবসে ধম্মি / ললনি। লল
লৈরবা মীদো অরাবা লৈত্রে। ইনাকখুনবা মীগী মনাজ্ঞা হৈর- হৈরবা
পণ্ডিত, তৌবা গুম্মা কয়া খল্লিবনি। শেনগী মগুগতনা মাগী মী করি

অমত্তা ব্রাত্তে। মাবু লাকচবা ওমদে, তৌগে হায়বতা ওম্মী। মরম অদুনা জন (মীগী) সম্পতি অসি মপাঙ্গল য়ায়া লৈ। মী য়ায়া লৈবা অসিদগী নুপীগী ফজবা শক্তিনা অমুক হেল্লি। সুন্দরী অমগী মিৎয়েংদা মুনিফাও লাইনিং কায়রিবনি। তৌজরুবা পূন্য কয়া মাঙহল্লি। সুন্দরীদগী অমুক হেনবদি কবিতা অমনা অমুক হেল্লি। কবিতানা চংবা ওমদবা করিসু লৈতে। ঈশ্বরগী খুৎশেমদগী কবিতানা শৈথাবনা করিসু ব্রাংহন্দে। ফজবগী ইনোৎ থোই হেল্লা হাপকৎলি। কবিতানা, নোকহল্লি কপহল্লি, থুংনহল্লি কায়নরুবদগী অদুগা অমুকসু ব্রাহল্লি। পুন্নমকসে অরেন্সনি প্রকৃতিগী মচাক ওক্তনি। ননাইনা পামজবদি “ঐগী মপোক লাংওন খুদিংদা হা কৃষ্ণ! পীনবিয়ু ননাইদা নিসকাম ভক্তি মইহে নিদবা ভক্তি অদুতা পীনবিয়ু নিজরি”।

শৈরেং

মইহে নিদ, ভক্তি পীনৌনে ননাইদা
প্রেম সেবাতবু পামজৈ তোল্পবনা।
হা কৃষ্ণ! চানবিয়ুনে চানবিইবা,
ঙাংঙা’ চরণ নাক্তা চিংশিনবিয়ুনে।

পামজদে লল লৈবা ইনাক খুনবসু,
মিহৌজদে শকহেনবী ফজবী নুপী।
কল্লজ্জে মীয়াম লৈবা তৌবঙম্বা,
কৈদৌননি কবি ওইবা অথোইবা।

কবিতাগী নিংথিজবা শৈবেংনা,
কপহল্লি, নোকহল্লি ওাওহল্লি মীবু।
ইখৌ লাংহল্লি মায়া মরীচিকাগুম
খলহল্লি মীবু তাইবংসু মঙলানগুম
(অদুবু পামজদে কবি ওইবসু) ॥৪ ॥

শিক্ষাষ্টক মঙাশুবা (সাধক অমগী অনিৎবা করিনো ?)

অযি নন্দ তনুজ কিং কবং

পতিতং মাং বিষমে ভাবান্বযৌ।

কপযা তব পাদ পঙ্কজ

স্থিত ধুলী সদৃশং বিচিন্তয়।

ব্যাখ্যা

সংসাব অসি সমুদ্রগা অমহানি। ঐনা তৌজবকপা কম্মগী মথা পোল্লুনা ইবাকুদুনা লৈবদা ঐ যান্না রাবে। মবম অদুনা হে সংসার সাগর হিহোনবা নন্দগী মচা হা কৃষ্ণ! নংনা মায়া সংসাবদগী খবা লান্হোকপীযু। ননাইবু চংজফম পীনবিযু অদুগা নংগী ঙাংড়াবা চবন থান্নাল লৈবিক্কা মান্নববা খুয়া উফলগী মনুংদা মবিক অমা ওইনা মশীং চলতনবিযু। নংগী তপ্পা থাংবা মধুর শান্তং ওইবা খোংজি মখোলনা শকলকপা নুংশিবাবা হা গোবিন্দ, বাধে শ্যাম অমৃত ওইবা নামশিংদো তাহনবিযুগাবা।

ঈশৈ

ঐগী ঐগী কম্ম ফলনা বাজবনি
কবিগী শাওকনি বিধাতা মহাকপু।

অকিবগী মশক সংসাব সমুদ্রদা,
ইবাকুবি জীব মায়াগী ইবৈদা।

হে নন্দগী মচা সংসাব ঈপাক হিহোনবা,
লানবিযু ননাইবু লানঙমদ্রবা ঈপাক।
চংচগেনে খোংজি মখোল তানা তানা,
নুমিং থানা ঙানবা ঙমদ্রবা লম্বীদা।
(শুক্লা মল্ল লম্বী অকিবনা থনবা)

লৈহনবিযু ননাইবু খুয়া খাদা,
উফল মবিক ওইনা হল্লকপা ননাইদনা।
তপ্পনা তাজগে নুপুবনা শকলকপা,
হবে কৃষ্ণ বাধে শ্যাম নুংশিবা নামশিংদো।

শঙ্কিষ্টক তরুণশুবা (সিদ্ধিগী বাহ্য লক্ষণ করিনো)

নয়ণং গলদশ্রু ধারয়া

বদনং গদ গদ রুদ্ধয়া গিরা ।

পুলকৈনিচিৎ বপুঃ কদা,

তব নাম গ্রহনে ভবিষ্যতি ॥৬॥

মণিপুরি ব্যাখ্যা

হে নাথ! হে ইবুংঙো নংগী নাম নুংশিনা শোঞ্জবা করস্বা মতমদ
ঐগী মিৎ অনি অসিনা প্রেমগী ইরা চেহুবা ওমগদে, রা ঙাংলকপদ
প্রেম্না থুমহতুনা গদ গদ ওইনা ঙাংবদু ফংজগদগে? হকচাংদা হরাও
তুজুংবা পোক্তুনা প্রেমগী সত্ত্বিক বিকার পোকপা ওমগদগে। মরমদি
ভক্তদা শক্তি চংই অদুনা ভক্তগী ইচ্ছাদগী কনাগুস্বা অমদা প্রেম হেজ
পীবা ওম্মী। শ্রীকৃষ্ণদি উরী বারীদফাওবদা প্রেম পীবা ওম্মী।

ঈশৈ

কৈদৌঙে ওমগনি প্রেম্না ইহৌজবা,

অমৃত হেল্লাবা কৃষ্ণ নাম শোনবদা।

শিস্তরকপা মিৎলু পিরাং ঈচেলতনা,

মাইথোংদি খন্দুনা হিক হিক কপচবা।

রাধা শ্যামগী প্রেম লীলা খর শকপদা,

তনিরু থম্মোইনা হা কৃষ্ণ কৌজবা।

প্রেমতনা ফুন্দুনা রা ঙাংবা ওমদবা,

হকচাংনা সাত্ত্বিক প্রেম বিকার ফাওজবা।

করম্না ফংগনি কৃষ্ণগী থৌজালগী,

অমৃত খিকপদা থম্মোইসে ইংজবা।

কৃষ্ণ প্রেম্না নোংলিক ওইনা খিকপীদবদা

উরী উপাল ফাওবা তুংজুংহনবা ওস্বা প্রেম।

শিক্ষাষ্টক তরেৎশুবা (সিদ্ধিগী অন্তর লক্ষা করিনো?)

যুগাইতং নিমিষেণ চক্ষুষা প্রাবিশাইতম।

শূন্যাইতং জগৎসর্বং গোবিন্দ বিরহেন ॥৭॥

অন্বয়: গোবিন্দ বিরহেন (গোবিন্দ কায়নবদা) মে (ঐগী)
নিমিষেন (মিকুপ অমনা) যুগাইতং (যুগ অমমুক শাংস্ত্রে)
(চখুষা) মিৎনা, প্রাবিষায়িতম (নোংজুপান্ত্রাগা চপ মান্ত্রে)
সর্বজগৎ (জগৎ পূন্না) শূন্যাইতং (পুমহাঙ হাঙস্ত্রে) ॥৭॥

ব্যাখ্যা:

মিকুপ অমত্তং শ্রীগোবিন্দ কায়নবদা যুগ অমত্তম শাংস্ত্রে। মরমদি “তব বিরহ” নং কায়নবদা থা অহ্ম ওইবা বর্ষা স্বাতুত্তম ঐগী মিৎলু পীরাং অসি শিহুরি কংউ হায়বা যাদনা। নুমিৎ থা খৌরানমিচাক চাং তুরেল পাউ উমংনা থল্লবা, নোং পুবা লৈচিল্লা পাইরিবা পুম্মক ঐগোন্দদি কবি অমত্তা উবা ঙমদে পুম্মক পুমহাঙ হাঙলে, মসি নং কায়নবদগীনি। নং কায়নবদসু নংগী খোইথুল্ল নুংশিরবা নাম শ্রীকৃষ্ণ, গোবিন্দ, নারায়ণ “গোপীজন বল্লভ” অসিনচিংবা নামশিং অসি শোল্লগা কপ্পা কপ্পা লেনবা তারে। পুন্নি। অসুম্মা শ্লোক অসি বিপ্রলম্বন রসকী খমথেংবা খুদমনি।

বিপ্রলম্বন অসিদি শ্রীমতি রাধিকা অমদি শ্রীগৌরাজ প্রভূতদা লৈবা যাই। ইবুংঙো কায়নবদা ইবেম্মসে দশমিক দশা তাখিদো। দশমিক দশাদি - জাগর, উদ্বৈগ, চিন্তা, তানবাজ, মলিন্তা, প্রলাপ, উন্মাদ, ব্যাধি, মোহ মৃত্যু।

ঈশৈ

ব্রজ ভাবতা লুপ্তদুনা গৌর,
রাধামক্লিা খন্দুনা হায়রকই।
কদায়দা লোখিরে নিংথিবা শ্যাম,
ননাই রাধাবু থাদোজুনা নংনা।

জগৎসে পুমহাঙ হাঙলে মমথরে,

হা কৃষ্ণ নংবু উদমত্তদা ।

মিকুপমত্তং নং কায়না রাখলনা,

যুগ অমগুন্নে রাধাগী পুন্নি ।

রাখলগী লংলা লংজিন পুনথরে,

জ্ঞান মাঙলে ঐদি অঙাওবী ওইরে ।

খান্না যাদ্রবা প্রেমদি শিন্ধুরি,

নোংজুথা নোংগুম লেপ্পা লৈতনা ।

নুংশিবা কৃষ্ণনাম শোঙদুনা

হিংজরি রাধা তুমদ, চাদনা ।

খাঙবদা রাবে হা কৃষ্ণ লাকও,

শিরবা রাধাবু কল্লেরাওনে ॥৭॥

শিক্ষাষ্টক নিপালশুবা (সিদ্ধিগী নিষ্টা স্বরূপ)

আশ্লিষ্য বা পাদরতাং পিনষ্টু মা

মদর্শনাম্মইতাং করোতুবা ।

যথা তথা বা বিদধাতু লম্পটো

মৎ প্রাননাথস্ত স এব নাপরঃ ॥৮॥

অশ্লিষ্য: স (কৃষ্ণদো) পাদরতাং মাং (চরনগী মনাইনুপী ঐবু)

অশ্লিষ্য (আলিঙ্গা তৌবিদুনা) পিনষ্টু (বক্ষদা থম্বীরসনু) বা (নংত্রগা)

অদর্শনাং (উহনবিদ্রদুনা) মমইতাং (থম্মোই কাইহনবা)

করোতু (তৌবিসনু) বা (নংত্রগা) স (অদুগুন্না মানা) লম্পট

(অউ অউবা পান্ধা) লৌনশ্বা যথা তথা (মফম মফম খুদিংদা)
 বিদধাতু (বিহাব তৌবিসনু) তু (অদুবু) সত্রব (মহান্তনা)
 মৎ প্রাননাথ (ঐগী থরাইগী মবুংঙোনি) ন অপর: অতোপ্লা করি
 অমত্তা নঙে ॥

ব্যাখা

শ্রীরাধাভাব ভাবিষ্ট ওইরবা শ্রীমহাপ্রভূনা নাক্তা ফল্লিবা রায় রামা
 নন্দবু ললিতা সখীনি খন্দুনা হায়বকই! হে ইতা! জগৎনা হায়নসনু কৃষ্ণ
 মাবু দয়াময়সু ওইসনু, কপট প্রেমী ওইসনু নিষ্টুরসু ওইসনু, মসিক ওইসনু
 ওইনংবদা ওইসনু বাধা ঐদি মাগী মনাই দাসিনি ওইশ্রবনি। থরাই হকচাং
 মঙোন্দা মমল যাওদনা কংত্রবনি অদুনা হে ইতা! ইবুংঙো মানা মনাই
 নুবী ঐবু হবাও তুজুংনা অলিঙ্গন তৌবিসনু নংত্রগা কায়না মৈশা লাংহল্লসু
 ঐগী প্রান নাথনি হায়না খাঙবা তাই। ঐগী হকচাংগী মপুসু মানি থরাইসু
 মাগীনি। মাবু পেলহনবনা বাধা ঐগী নুংঙাইজবনি, মানা পেল্পগা ঐগী
 অপেনবনি ঐনা মাগী দাসীনি। হে সখী নখোইনা মান তৌ হায়না
 ইনশিনবদো করি কান্নগনি, ঐবু মানা নুংশিবিদ্রবসু ঐনা মাবু করিগী
 নুংশিরোইদৌরবনো? অসুয়া রাধা কৃষ্ণ অনিগী মরত্তা ভাব বন্ধন প্রেম
 বন্ধন লৈরিবাসি কায়নরবা য়াবা ফিভমদা ফাওবা সুককাই কায়হন্দনা থন্দী।
 লাইগী মপোক্তা চহী কয়ামুক পোক্তুনসু গোপী নখোইগী লমন শিংবা
 ওল্লরোই হায়না - শ্রীমুখমক্লা তাকপিঞ্চে। অদুনা শ্রীমতি রাধিকাগী মান
 ভঞ্জনগীদমত্তা শ্রীকৃষ্ণসে স্বয়ং ভগবান ওইজরসু “দেহি পদপল্লব
 মুদারম” হায়দুনা শ্রীরাধাগী চবন্দা তুস্ত্রিবা অদুনি।

শৈরেং

তাকপিরে গৌরনা মনাই রামানন্দদা,
 হায়য়ুনে হে রামা, রাধা শ্যামগী প্রেম বন্ধন।
 কৃষ্ণ উদবদা রাধাগী প্রেমগী মৈচাক,
 নিংশিংলক্কে গৌর রাধানি খল্লক্কে।

(রাধা ভাবতা চংলে)

নুংশিবা মিৎয়েংনা য়েংবিরসু রাধাবু
 ঐগীদি ইবুংঙোনি চরন' মনাইনি।
 শ্যাম মাগা অতোপ্লা সখীগা শান্নবদা,
 কায়ত্রসনু থম্মোই মচেং মচেং তানা।
 মীনদি হায়নৈদো লৌনস্বা কালাচান্দ
 রাধা ঐঙোন্দদি থম্মোইগী মনিনি।
 কৃষ্ণনা পেল্পগা ঐগী অপেনবনি,
 মানা বারগা ঐগী অরাবনি ইতা।

ব্যাখ্যা / ঈশৈ

বিশাখা সখীনা তল্পরে রাধিকাদা
 কৃষ্ণদি লৈহৌই চন্দ্রাবলি কুঞ্জদা।
 শান্নহৌই কৃষ্ণ, খাজ ইপোমলক্তা,
 নুংশিবা শ্যামগী মিৎয়েং তাবিদুনা।
 মান তৌরে রাধিকাদো মবুংঙোবু উনিংদ্রে,
 হে বিশাখা! চংহল্লক্কনু লৌনস্বা শ্যামদো!

লেপ্পরে কৃষ্ণনা যোগী ফি শেত্তুনা
 রাধাগী চরন্দা তুদুনা হায়জরে।
 হে রাধে চান্নবী মান তৌরগনুনে,
 হাপ্পিয়ু প্রেম ভিক্ষা ইংজগে থম্মোইসে।

শ্যামগী মোমোন মিনোক শুমহংপা শক্তনু
 উবদা রাধানা প্রেম ইথক হৌরক্কে।
 চিংনা য়েংজৈ শ্যামগী ইংলবা মাইথোং থা,
 নোংইন কৌবী চেল্লাগুম অমৃত চুপচরি।

ব্যাখ্যা

প্রেম ইপাক্তা তাওরে রাধা কৃষ্ণনা
পূন্না ঙ্গাহোরক্রে কুঞ্জদা অনিনা ।
হে রাধে নংগী প্রেম ফংনিংবনা, ঐনা,
চন্দ্রবলী কুঞ্জদা চংলুবনিনে ।

রাধে নংনা ঐগী থরাইনি হকচাংনি,
থান্নবা যাদ্রবা নং ঐ প্রেম বন্ধনি ।
কয়াদা হরাওজৈ গৌরঙ্গ প্রভূনা
নিপালশুবা শ্লোক থিরক্রে
রাধা কৃষ্ণগী প্রেমদা লুপুনা ॥

“আশ্লিষ্য বা পাদরতাং পিনষ্টু মা,
মদর্শনাম্মইতাং করোতু বা ।

যথা তথা বা বিদধাতু লম্পটো

মৎ প্রান নাথন্তু-স-এব নাপর ” ॥৮ ॥

মতাং অসিদা ঈশৈদা শিজিন্নগদবা শৈরেং অমদি ব্যাখানচিংবা
অদু খরমথৈদি লোইজরে । শিক্ষাষ্টকী রস খরদং শ্রী গৌরমনি শশ্মানা
ইবা লাইরিজ্জগী লৌথোকচবনি ।

শ্রীহুইদ্রোম ভরত (ভূবন) সিংহ

প্রভাস যজ্ঞ (রাধা কৃষ্ণ মিলন)
ওঁ নমো ভগবতে বাসুদেবায়
শ্রীমদ্ভাগবতম (দশম স্কন্ধ)

গুরু বন্দনা

ওঁ নারায়ণং নমস্কৃত নরশ্চৈব নরোত্তমম ।

দেবীং সরস্বতীং ব্যাসং ততো জয়মুদীরয়েৎ ॥

হে কৃষ্ণ করুণাসিন্ধো দীনবন্ধো জগৎপতে গোপেশ

গোপীকা কান্ত, রাধা কান্ত নমো স্তুতে ॥

মণিপূরী

খৌজালগী সমুদ্র ওইবা হে কৃষ্ণ অতোনবগী মবুংঙো জগৎকী
মবুংঙো, গোপগী ঈশ্বর ওইবা, গোপীগী অমদি রাধাগী মবুংঙো নংবু
হন্ন হন্ন খুরমজরি ।

স্মরণ মন্ত্র

জয়তি জননীবাসো দেবকী জন্মবাদৌ

যদুবরপরিষৎ স্মৈর্দৌ ভিরস্যান্নধর্ম্মং ।

স্তিরচরব্জিনম্নঃ সুস্মিত শ্রীমুখেন

ব্রজপুর বনিতানাং বর্দ্ধয়ন কামদেবং ॥

স্মৃতে সকলকল্যাণভাজনং যত্র জায়তৈ ।

পুরুষং তমজং নিত্যং ব্রজামি শরণং হরিং ॥

বিদম্ গোপাল বিলাসিনীনাং সন্তোগ চিহ্নাঙ্কিতসর্ববগাত্রং ।

পরিত্রমাগ্নায় গিরামগম্যং ব্রহ্ম প্রপদ্যে নবনীতচৌরং ॥

মণিপূরী

জীবপুন্সগী তুংনফম দেবকীগী মচা যশোদাগীসু মচা ওইবা,
দেবকীনন্দন হায়না খঙনরবা, ব্রজাবাসী অমদি যাদবশিংনা থোং ওইদুনা

জগৎকী অধম্মগী মপৈবু তকথোকপীবা অচং - চত্তা জীব পৃম্বগী অরাবা
কোকপীবা, মোমোন নোকপগী নিংথিরবা মাধুয্য ওইবা মাইথোংনা
গোপীকাগী অমসুং দ্বারকাগী মহারাগীশিংগী থম্মোই প্রেম ইপাকপু তত্তনা
হেনগৎহল্লবা শ্রীকৃষ্ণনা জয় ওইসনু। নিংশিংজরবা জীবনা মখল পৃম্বগী
কল্যান পাত্র ওই, পোকপা শিবা লৈতবা অরেপ্পা মশক ওইবা শ্রীহরিগী
চরন্দা ঐনা চংজরি। প্রেমরসনা রসিকা ওইরবী ব্রজ গোপীশিংগী সম্ভোগ
চিহ্না হকচাং পুন্না নিংথিজরবা বেদগী রাইনা ফংঙমদ্রবা মাখন হ্রানবা
শ্রীকৃষ্ণগী মশক ওইবা ব্রহ্মগী চরন্দা চংজরি। ব্রজ গোপীশিংগী নংগী
লীলা রূপ গুণ, শক্তুনা অতিয়াদা মাইকৈ তরাগী অমঙ্গল মপৈবু
তকথোকখি।

য়াওফম তাকপা

য়াওফম তাকপা হিরম	লামাই
১। রাধাগী অৱাবা	১
২। নারদ মুনিনা বৃন্দাবন্দ চংলকপা	৩
৩। নারদগী বীনা যন্তু বাঁশি মান্না খোংবা	৫
৪। রাধিকাগী কৃষ্ণ ধ্যান	৫
৫। তাকপিরে রাধানা বৃন্দাদা	৭
৬। লেংথোরক্কে ইবেম্মা রাধা নারদ ওকপা	৮
৭। নারদনা রাধাগী দর্শন ফংবা	৯
৮। বাধিকাগী ধ্যান অহুমগী শ্লোক	১০
৯। নন্দগী কোনুংদা নাবদ লেংঙকপা	১২
১০। নাবদনা দ্বারকা কোনুংদা লাকপা	১৫
১১। নারদনা কৃষ্ণগী মন্দিরদা চংলকপা	১৮
১২। কৃষ্ণগী মশুশিংনা চেনশিল্লকপা	১৯
১৩। নারদনা খুং লোল্লনা হুংগৈচৈ	২০
১৪। কস্মিনী সত্যতামা অনিনা নারদ লাকপদা চিংনবা	২১
১৫। নাবদ কৃষ্ণনা অচিকপা কাদা ব্রজগী অৱাবা পাও মথং মথং লীবা	২২
২০। নাবদনা বৃন্দাবনগী দৃশ হায়বা	২৫
২১। ইমা যশোদাগী অৱাবা পাও	২৭
২২। শ্রীকৃষ্ণগী বাক্য (ৱাঙাং)	২৭-৩২
২৩। ৱারি শাবা লেপুনা কৃষ্ণ লেংখংপা	৩৩
২৪। নাবদ ঋষিবু তরাম তবাম ওকচৈ বসুদেবনা	৩৪-৩৬
২৫। নারদ তাকপিরে বসুদেবদা যজ্ঞ কংপগী ম্ৰবম	৩৬-৩৮
২৬। রাম কৃষ্ণ অনি মপাবুংগী শঙ্কাইদা লেঙঙকপা	৩৯-৪১
২৭। মীতিনশং (কোনুং) শাগদবা মওং	৪১

২৮।	বিশ্বকৰ্ম্মনা কোনু মাণ্ডপ শাবা	৪১-৪৭
২৯।	যজ্ঞগীদমক শ্রীকৃষ্ণনা শিন লাংবা	৪৭-৪৯
৩০।	শ্রীকৃষ্ণনা নাবদবু মরোল অহ্ম বার্তন তৌবিনবা নেকপা অদুগা ব্রজবুদি বার্তন তৌকনু	৫০
৩১।	শ্রীকৃষ্ণগী রাঙাং তাবদা নারদ	৫২-৫৫
৩২।	স্না শঙ্কাইদা শ্রীকৃষ্ণগা রুশ্লিনীগা	৫৫-৬০
৩৩।	শ্রীকৃষ্ণনা বার্তনগী মবম লল থুমগী মরম শিল্লাংবা	৬০-৬২
৩৪।	দ্বারকা বাসীশিংনা প্রভাসতা যত্রা তৌবা	৬৩-৬৫
৩৫।	শাস্ত্রা অনিৰুদ্ধ অনিনা ব্রহ্মলোক্সা অমদি কৈলাশতা বার্তন	৬৫-৬৭
৩৬।	ভগবতী দেবীনা প্রভাসতা লেঙঙকপা	৬৭-৬৯
৩৭।	যুধিষ্ঠিরনাচংবা হস্তিনা কাংবু লাকপা	৬৯-৭১
৩৮।	কুইনা উনকুদ্রবা দ্বাবকা অমসুং হস্তিনা কাংবু রারি শাবা	৭১-৭৭
৩৯।	বার্তন ফংলবদা মী লাই পুম্মমক	৭৭-৭৮
৪০।	শ্রীকৃষ্ণনা সমুদ্রগা, সুর্দশনগা কৌরগা দ্বারকা শংনবা যাথং পীবা	৭৮-৮২
৪১।	শ্রীকৃষ্ণনা প্রভাসতা লেঙবা	৮২-৮৪
৪২।	নাবদ ঋষিনা বার্তন তৌবনা	৮৪-৮৮
৪৩।	মবোল অহ্ম বার্তন তৌকরগা নাবদনা ব্রজদা চঙলকপা	৮৮-৯০
৪৪।	পৌর্ণমাসি দেবীনা ব্রজদা পাও তম্বা	৯০-৯৫
৪৫।	হাপকংলে গাডিশিংদা অচা অথক সন্দেশ	৯৫-৯৬
৪৬।	রাদি ঙাংদা রাধানা তুমিন্না লৈবা	৯৬-৯৯
৪৭।	শ্রীধাম গোলোক বৃন্দাবনন্দা রাধা কৃষ্ণ অনি ঙাংনবা রাধাগী অরাবা	৯৯-১০২

৪৮।	জগৎকী মমা ওইবী রাখানা আয়ন্দা খৌজানগীমিংয়েং য়েংবিবা	১০২-১০৫
৪৯।	আয়ন্না বিরটি মুর্তি দর্শন ফংবা	১০৫-১০৬
৫০।	আয়নগী স্তুতি	১০৭-১০৮
৫১।	আয়নগী বিদায়	১০৮-১০৯
৫২।	আয়ন্না মমা জটিলাগী নাজ্জা	১০৯-১১০
৫৩।	ব্রজ ভূমিনা ইবেম্মা রাখাদা বাকৎপা	১১০-১১৩
৫৪।	শ্রীরাখানা প্রভাস লেঙনবা যাত্রা তৌবা	১১৪-১১৭
৫৫।	অহিং অথেংবা শুক্লা মল্লবাদা ব্রজ বাসীশিংগী অকিবা	১১৭-১২২
৫৬।	শাউরক্কে বলরাম যজ্ঞ মফমদা	১২২-১২৩
৫৭।	শ্রীকৃষ্ণনা বলরাম্মু থেমজিনবা	১২৩-১২৫
৫৮।	কৃষ্ণনা যশোদাবু কয়া নুংশিবা	১২৫-১২৬
৫৯।	যজ্ঞ কুণ্ড শেমশারে	১২৭-১২৮
৬০।	প্রভাস যজ্ঞগী মাণ্ডব থোঙ মরি ফাৎপা	১২৮-১২৯
৬১।	মখাথংবা থোঙগী রারী	১২৯-১৩০
৬২।	নোংপোক থোঙগী রারী	১৩০-১৩১
৬৩।	অরাং থোঙগী রারী	১৩১-১৩৩
৬৪।	যশোদা রানীবু ইনশিনবা মচা গোপালবু কৌ হায়বা	১৩৪-১৩৫
৬৫।	মমা যশোদানা কৌবদা কৃষ্ণ চেহ্নোরকপা	১৩৫-১৩৬
৬৬।	নৌনা মথোং কাবা, কাম কোটি হেনবা রূপ	১৩৬-১৩৮
৬৭।	কৃষ্ণগী মমাদি যশোদানি হায়না রাশকপা	১৩৮-১৪০
৬৮।	পরীক্ষা য়েংশি হে ইতা দেবকী কৃষ্ণসে কনাগী মচানো খঙনসি	১৪০-১৪১
৬৯।	শুমলে দেবকীনা মাগী খোন্নাং থাবুম। মরিক অমা ফাওবা থোক্তরে	১৪১-১৪২

৭০।	চেল্লকপা বলবাম মমাগী মনাজ্জা	১৪২-১৪৪
৭১।	মপোক মপোক খুদিংদা হে কৃষ্ণ নংবু ইচা ওইনা পোকচগে	১৪৪-১৪৫
৭২।	নোংপোক থোঙগী রাবি	১৪৫-১৪৭
৭৩।	বাধা কৃষ্ণ অনি উনবা অহানবা	১৪৭-১৪৯
৭৪।	শ্রীবাধা গোবিন্দগী প্রেমগী ঈচেল	১৪৯-১৫১
৭৫।	ঙক্তা ফি যেতুনা শ্রীগোবিন্দনা	
৭৬।	বাধাগী চবন কোন্দুনা হায়রকই	১৫১-২৫৩
৭৭।	চৎলসি বৃন্দাবন্দা বাধানা হায়জৈ	১৫৩-১৫৪
৭৮।	কচ্চবি অর্তি বৃন্দা সখীনা	১৫৪-১৫৬
৭৯।	সখী সেবা	১৫৬-১৫৮
৮০।	বসুদেব যজ্ঞ পূর্ণহতি কংপা	১৫৯-১৫৯
৮১।	নন্দ যশোদাগী নাজ্জা কৃষ্ণনা লৈবা ব্রজদা তৌবগুম	১৬০-১৬১
৮২।	অহিংদা বাধা কৃষ্ণ অনি রাবী শাবা	১৬১-১৬২
৮৩।	বাধা কৃষ্ণ মিলন অনিশুবা	১৬২-১৬৩
৮৪।	শ্রী কৃষ্ণগী তোঙান তোঙানবা শক্ৰম কপ লৌবিবা	১৬৩-১৬৫
৮৫।	শ্রীকৃষ্ণনা প্রভাসকী মবমদা বর্ণন তৌবা	১৬৫-১৬৭
৮৬।	শ্রীকৃষ্ণসে অনি শুদে অমন্তনি	১৬৮-১৭১
৮৭।	বসুদেবনা নন্দ নিংথৌ যেংদুনা হায়জবা	১৭১-১৭২
৮৮।	বাধা কৃষ্ণ অনি রাবি শাবা	১৭২-১৭৩
৮৯।	ব্রজগী মীযাম্মা অমুক ব্রজদা হল্লকপা	১৭৩-১৭৩
৯০।	বাধানা মবুংঙো কৃষ্ণ ওইদুনা ধ্যান্দা লুপ্তুনা লৈবা	১৭৪-১৭৭
৯১।	ব্যাখা কযাদা রানা ওইজরি, বাধানা মবুংঙোবু চহী ১৫ অমুক শাংথনা	১৭৮

শ্রীমদ্ভাগবতম (একাদশ স্কন্ধ)

যদুবংশ ধবংস

- ৯২। পৃথিগী অরুন্ধা কোকপিগে হায়না,
অবতার তৌবনি বাসুদেব ঐনা। ১৮০-১৮১
- ৯৩। শ্রীকৃষ্ণনা হয় দাউজী ঐশ্বোয়গী যুগ লোহিঁরে।
শ্রীকৃষ্ণগী য়াথং মতু ইন্না দ্বারকাদা লৈবা যদুগী
নুপা মঠে রাম কৃষ্ণনা লুচিংদুনা অচা অথক ময়াম
পুদুনা চৎখি প্রতাস তীর্থদা স্নাগীদমক ১৮১-১৮২
- ৯৪। শ্রীকৃষ্ণনা স্না খোংনাংগী উশাদা ওইথংবা চরন্না
কোনশিল্লগা য়েৎকী ঙাংড়া চরন থস্বাল য়াস্তুদুনা
ফল্লি মনাই ব্যাধ ঙাইদুনা লৈবিখি। ফজবা চরণ
উবদা ব্যাধনা শজি মনা অঙাংবা ওইনা উদুনা
মাগী মাংফদ্রবা তেন অদুনা কাপুনা শ্রীকৃষ্ণ
তারক্লে ১৮২-১৮৩
- ৯৫। শ্রীবন্দাবন্দা (অহমশুবা মিলন)
শ্রীরাধা গোবিন্দ অনিগী মিলন অরোইবা ১৮৪-১৮৬
সখী সেবা
যুগল রূপ দর্শন
- ৯৬। যশোদা কৃষ্ণনা পরিবার পুন্মক পুদুনা
রাধিকাগা লোইননা বৃন্দাবন্দগী গোলোক
বৃন্দাবন্দ লেঙখিবা ১৮৬-১৮৯
- ৯৭। পুক্রিংদগী হেন্না য়াঙবা দোলাইনি ১৮৯-১৯০
- ৯৮। গোলোক কৌবা খণ্ড লোইরবা ১৯০
- ৯৯। দেবকী নন্দন বাসুদেব কৃষ্ণগী স্বর্গারোহন ১৯১-১৯২
- ১০০। শ্রীহরিগী খোজুল লিরকই মনাই দারুক্কা ১৯২-১৯২
- ১০১। বাসুদেব কৃষ্ণনা বৈকুণ্ঠদা হনখিবা ১৯৩-১৯৬
- ১০২। নারদ ঋষিনা শংবান্নবা অতিয়াদা বীনা যন্ত
পায়দুনা কৃষ্ণগী নাম শোল্লি শক্তি নারায়ন (২) ১৯৬-১৯৮

ওঁ নমো ভগবতে বাসুদেবায়

চতুর্মুখ ব্রহ্মানা মচা নারদ য়েংদুনা হায়রকই :- য়েংউ নারদ !
সিদামগী শাপসু লোইরে চহী ১০০ ফারে ইবেম্মা রাধানা চাদ থক্তুনা
খাঙলক্লি কৃষ্ণ প্রেমগী মৈচাক্লা লীলগী লুগুম ঙাওদুনা খাংফম খঙদনা
লেল্লি কৃষ্ণ শোন্দুন দিবা নিশি অহিং নুংখিল নাইদনা । শ্রীকৃষ্ণনা রাধাবু
নিংশিংবিদ্রে থৌওইবিদ্রে, লৈমা লিশিং তরাতরুক চামনিপালগা
নুংঙাইনা লেল্লিবা, গোলোকী হরিনা সংসারগী মায়াদ তাওদুনা - মায়া
চংদ্রবা হরিনা । পুমকাও কাওপ্তে ইবেম্মা রাধাবু ।

রাধাগী অরাবা

কৃষ্ণ কায়না - মৈনা চাঙ্কুনা রাধানা
অশিবগুম লেল্লি কপ্তুনা অহিং নুংখিল ।
কপ্পনা পোথারি কৃষ্ণবু কৌদুনা,
গোপ - গোপী পুম্বা অরা মৈচাক খাঙলি ।

শাপ মশিং পাদুনা ইবেম্মা রাধানা
উবিদ্রবরা হে মাধব ননাইবু ?
কাওথোকপিবে হে শ্যাম নুংশি হৈতেদকো,
লেল্লি নংনা তাইবং লীলা শান্দুনা ।

নুংঙাইবরা হে শ্যাম দ্বারকা ইবেম্মশিংগা,
নচা নশুশিংগী কুস্মৈ য়েংদুনা ।
নংবু গোলোকী মবুংঙো কৃষ্ণদুনিকো,
কাওরবরা নংগী লোইনবী রাধাবু ।

রাধা তত্ত্ব

ব্রহ্মানা তাকপীরকই হে নারদ চংলু ব্রজ বৃন্দাবন্দা ইবেশ্মা রাধাবু
ভক্তি তৌনা খুরম্মগা শাওদনবা থেমজিল্লু। নুমিং মশিং হেল্লৈ খঙলিবা
রাধানি। শাপ্পা মরম ওইদুনা খাঙলিবনি ইবেশ্মা। হে নারদ য়েংউ ইবেশ্মগী
শক্তিদি মপান নাইদে।

(১) আদ্য শক্তি ওইবী গুণ অহুম লৈতেংবী

রজগুন্দা পৃথি অসি সৃষ্টি তৌই।

সত্ত্ব গুন্দা য়োকপি থাকপিবিবনি,

তম গুন্দা প্রলয় তৌরিবনি অম্বুক।

(২) কৃষ্ণদা লৈরিবা শক্তি অদুমক

ইবেশ্মা রাধাদসু লৈরিবান খঙউ।

মরমদি কৃষ্ণগী হকচাং তজ্জায়না

ওইখির্দী রাধানি, প্রকৃতি শক্তমনি।

(৩) পৃথ্বী অকাশ, পতাল সৌরজগৎ

বাধা কৃষ্ণ অনিনা শেমখিবনি।

প্রকৃতি পুরুষনা শেমখি জীবিশিং

বাধানা পঞ্চভূত কৃষ্ণনা আত্মানি।

ব্যাখ্যা

উন্মৌকো নন্দ যশোদাবুসু। গোপীশিংনা করম তৌরিগবা।

গোপীগী প্রেম সেবা ভক্তিগদা ঙাওরিবা শ্রীকৃষ্ণনি।

য়েংউ নন্দ যশোদানা মচাবু কৌরি,

রাখালশিংনা কৌরি হে ইতাও কহৈয়া।

যশ্বী যম্মাওশিংনা শজিক চাদনা

খোংলি শ্রীকৃষ্ণবু মধুপুর ওন্দুনা।

পাউ অসি হায়রগা চংলুকো দ্বারকাদা
দর্শন তৌজৌ শ্রীকৃষ্ণবু ভক্তি তৌনা।
সিদামগী শাপ মতম লোইরে হংলুকো
রাধা কৃষ্ণ উন্নবা মতম ওইরক্কে।

নারদ মুনিনা বৃন্দাবন্দ চংলকপা
বৃন্দাবনবু ওক্ত ফী য়েত্তুনা খুরমজৈ।

শৈরেং

লেংঙকলে নারদ ঋষি বিধিগী য়াথং ইন্না,
শ্রীর্যধা কৃষ্ণ অনি, উন্ননবা রাখন্না।
মূর্ষনা কৌবা তান্দা, খোংলি বীনা যন্তুবু
নারায়ন নাবায়ন শোন্না, তাংথক নাইদ শুরনা।

খরা চংলগা উরে, অথোইবী শ্রীবৃন্দাবন,
শ্রীকৃষ্ণ লৈতবনা, পুমচিক চিক্কে শ্রীধামদো।
চংখি মাইকৈদা, হরাওখোন তাখিদরে,
অমম্বগী ঈপাক্তা, লূপশিনবগুম তৌরন্নে।

কোকিল খোম্বাং শুদরে, বহোং জগোই তাদরে।
চোংঙা তেনরাশিংগী নুংশি য়ারা তাদরে।
ঙানু কাংঙশিংনা ইথক্কী জগোই শাদরে,
পোম্বী চেক্কা পৃম্মমক মতু ইপোন পোনখরে।

পুত্ৰি খোংবান্নচিংবা, য়াং কংলে ঈশিং লৈতরে,
ঈশিংগী জীবশিংনা হরাও মথোই কাদরে।
ঈশিংদা শীঙেল থম্বালনা ফুগাইনা শান্তরে,
খোইরাবা খোইবু ইন্দে, থম্বাল লৈহী চুপ্তরে।

লক্ষীনাভ্রা হৌরে তুসৌনা ইথন থল্লে,
 অশংবা নাপী অমত্তা উবা ফংদরে।
 গোবর্দ্ধন তময়া ইকোক কোক্লে ইকং কংলে,
 ষণ শজিক চাদবে খোংলি মধুপুবরোমদা
 কৃষ্ণবু কৌজবি হস্বা হস্বা হায়না,
 মন্নাওন মপীগী শঙ্কেম নিংখিদবে।
 হৈবাং লৈবাংগী জাং নিংখিনা শান্তবে
 পান্ধা ফা ওব ইকং কংলে খুইথরে।
 হৈবাং মূন্দরে হৈজিং মপুং ফাদরে,
 মংগু যা ওদবে হামপেংনবে শীগংলে।

ব্যাখ্যা

পূর্মাচক চকিলে মপু লৈত্রবা কুঞ্জবন,
 লাইবক থীবি ওইবে কৃষ্ণগী শান্নফম।
 নাবদ পুমঙক ঙকথবে দশসি উবদা,
 নিংশিংই বৃন্দাবনচন্দ্র শ্রীকৃষ্ণবু।
 নাবায়ন নাবায়ন খোংলে বীনা যন্তু
 চংলি কায়দ কায়দ ব্রজগী লক্ষীদা।
 উলকলে নাবদনা সিদাম সুদাম্ভচিংবা
 গোপশিংন তেংথাদুনা কপ্পদো।
 হে ইতাও নংদি চংথবে দ্বারকাদা
 আশার্গী মৈবিদি মুংলি মুংলি চাক্লি।
 শংগলস্বা রাখলগী দলান নিংখাইথবে,
 খুত্তা পায়বা মনি মংলান ওইবমলেদো।

প্রভাস যজ্ঞ (রাধা কৃষ্ণ মিলন)

নারদগী বীনা যন্ত্রনা বাঁশি মান্না খোংবা

হে বীনা যন্ত্র নং ওসিসিদি
শোল্লু রাধানাম বাঁশি শুর মান্না ।
ব্রজদদি শ্যামগী বাঁশি নত্তনা,
তানিংদবনি অতৈত যন্ত্রগী শুর ।

অঙকপনি বীনা, চপ মান্নরে,
শ্যামগী বাঁশিগী শুরগা খেন্নদে ।
নুংঙাইনা চংলি নারদ লস্বীদা,
রাধা রাধা নাম তত্ত' শোন্দুনা ।

বাঁশি খোঞ্জেল তাবদা জীব পূস্বা,
শ্যাম লাকপরা খন্দুনা চেস্তোকই ।
ওইরমদে বাঁশি, বীনানা খোংবনি,
নাবদনা চংনা চংনা লস্বীদা ।

রাধিকাগী শ্রীকৃষ্ণ ধান

শঙ্কাই মন্দিরদা ফল্লি রাধা রা ওংদ,
কৃষ্ণ প্রেম্মা থস্মোইনুংদা চাক্লি ।
কংলে যাংদি তিন্না চিকপা লৈগুম
চিংশিল্লি থস্মোইদা কৃষ্ণ রুস্তু ।

শৈরেং

কৃষ্ণ ফংনিংবা রাখন্দা লুপলি রাধা
মপানগী জ্ঞান মাঙলে করিসু তাদরে ।
প্রান মঙা লেংদনা পূন্না লৈখরে
কস্ম জ্ঞান পুক্রিং লোইনা তিন্নখরে ।

শিহুরি মিংলু পিবাং তত্তনা রাধা,
 নোংজুখাদা চুবা মথোং কুংল নোংগুম।
 অমুক কপ্পি অমুক নোকই ইবেম্মা,
 জ্ঞান মাংলে রাধা লৈমাইথক্তা রাষ্ট্রে।

ঈশিং চাইদুনা লাকনৈ, ললিতানা
 বিশাখানা তম্পাক্তা মোন খাংহল্লি।
 জ্ঞান লাকই ইবেম্মা কৃষ্ণ কৃষ্ণ শোল্লি,
 হা কৃষ্ণ রাধাগী রাবা উবিদবা?

থম্মোইনুংদা লাংচৈ কৃষ্ণগী মূর্তি
 প্রেম সেবানা লৈবাং ওইনা কচ্চরক্কে।
 পেনবিয়ুনে হে শ্যাম রাধাগী থম্মোইবু
 তিঞ্জগে থরাইসে চবন থম্মালদা শ্যাম।

রাধিকাগী ধ্যান কায়বা

ইবেম্মা ইহা হাদনা তাকপীবকই
 কৈদৌরে বৃন্দা নখোইনা লাংলিবসে
 হবা ও মথোই কাবসে করী তৌরবগে,
 কবি পাও তাববগে নখোয় ময়াম্মা।

বৃন্দানা মোমোন নোজুনা খুল্লকই,
 তাবিয়ু বাধে, শ্যামগী বাঁশিমকনিসে?
 থোংলিবসে রাধা রাধা কৌরিবসে
 কয়া নুংশিবা থম্মোই ইথক হৌরেনে।

হায়রকই ইবেন্মনা বৃন্দা য়েংদুনা,
বাঁশিগী মরোলদি রাধাতনা খঙই।
য়েংউ সাধু অমন খোংলিবনি
বাঁশি খোঞ্জেল মান্না লস্বী চংনা চংনা।

শ্যামগী বাঁশি শুর হেক তাজবদা,
তু চুংগনি (হকচাং) কদম মপান শাংপগুম।
হকচাং নিক্কনি কন্দপ ইথক্লা,
পুক্লিং লৈতায়ম খঙলোই চংনিংবনা।

বাঁশি খোঞ্জেল তাবদা লৈফম খঙলোই
চিংগনি থস্মোই নিংদোন চোংগনি।
কামগী তেন পান্দুনা শজি অমোমগুম
লেঙব ওমলোই হকচাং পঙথগনি।

ইকাই খঙদ, চেনগনি মনাত্তা
মাবু উনিংবনা খোইরাংনি থস্মোই।
অসিগুম্বা খুদম অমত্তা ফংদে
শ্যামগী বাঁশি নত্তে হায়রিবসিনি।

তাকপিরে রাধানা বৃন্দা সখী য়েংদুনা

চংলু বৃন্দা নং থিন্দনা য়েংউ সাধু অমা
লাক্কমগনি। লেপহল্লু বাঁশি মান্না খোংবদু।
লাক্কনি যশোদা ইমা মচা শ্যাম লাক্কবোই নিংদুনা।

শৈরেং

থোরক্লে বৃন্দা সখী থোংগান্দা
ইবেন্মা রাধাগী য়াথং পুদুনা।

লাক্কা উরে সাধু অম লাকপা,
 অচৌবা অচৌবা যটানা কোজা।
 পীশুম কোইনচিংবনা পুমডৌ ভৌ,
 মযাং কংলপ মরেপ রাংলপ তৌবা।
 য়েংবদা মগুণ লৈবা শকফমনি,
 মগুনা নুমিংকুম ইরং লংবা।
 ওইগী খুংনা পায়রি বীনা যন্তু
 খোংলি বাঁশিগুম নুংশিবা শুর।
 খল্লি বন্দান নাবদ ওইবা তারে,
 খুবমজরে খুং অনি লোন্ননা।

ব্যাখ্যা

এখানে ওকেই হাংনা লাকপনি, যান্না খৌবাংনা ওইহৌই ইবেম্মনা।
 মূর্নিয়া হাংনাই ইনি নাবদ হাংবদো। বিধি প্রম্মাগী মচানি, বাধাবু দর্শন
 তৌন্দো লাকপনি। বৃন্দানা হুংচৈ অমুক্তা লেঙ্গিয়ু বীনা খোংবদো বাঁশ
 মাগো। বাগ্যাক ওইগনি। ইবেম্মনা হাংজবকই মুনিবু, লেঙশিনবিবকউ
 ইবেম্মগী যম্মদ। বাধানা উবক্রে দিব্য জ্ঞান্না লাকইবসে সুব ঋষি নাবদনি।
 বিধি প্রম্মানা মচা ঋষিবু থাবকপনি এবু উমৌ হাংনা।

লেংথোরক্লে ইবেম্মা রাধা নারদবু ওক্কাবা সখীশিংগা লোইননা থোজ্জান্দা

ওইজরি নাবদ ঋষিবু রাধানা,
 ইবুংঙো শ্যামগী মপাও তানিংবনা।
 কশঃ কাযন মৈচাক মাইহিং কাববী
 শবং থাবু লৈচীলনা কুপ্পগুম।

নারদনা রাধাগী দর্শন ফংজবা

লাঞ্জে নারদ বৃন্দা সখীগা
 থুংলরে ইবেস্মগী নাক্তা।
 গোলোকী মবেস্মা রাধাগী মুক্তি,
 উৎপিরে মনাই নারদগী মাংদা।

নুমিৎ মঙাল থাজ মাইথোং ওমজবী
 রাধাবু দর্শন ফংজৈ নারদনা।
 ওক্তা ফি য়েতুনা নারদনা
 খুরমজৈ ইবেস্মগী চরণ শোব্লা।

মায়্যা তৌরদুনা ইবেস্মনা,
 করিগী খুরমলি গোপী ঐবু।
 কৃষ্ণনা হৃন্দোকলস্বী রাধানি,
 ঐমুক তোনবা লৈতরে জগত্তা।

ইবেস্মগী রা তাবদা ঋষিনা,
 কয়াদা ব্রাজৈ পুক্রিং লৈতাদে।
 লৌনম রাঙাং থাদোকপিয়ু ইবেস্মা,
 ননাই ঋষিবু অমুক্তা চানবিয়ু।

কৃষ্ণদগী তোপত্রবী ইবেস্মা,
 মুন্না থংজৈ ননাই ঋষি ঐনা।
 অদ্যা শক্তি ওইবী নহাক্রি,
 হলাদিনী শক্তিও ওইবিনি।

গুণ অহুয়া লৈতেংবী ইবেস্মা,
 ব্রহ্মগুগী মবেস্মা নহাক্রি।
 ব্রহ্মলোক্তা ব্রহ্মাগী সাবিত্রীনি
 বৈকুণ্ঠগী লক্ষ্মীদো নহাক্রি।

কৈলাসতা দুর্গা হায়বিদু নংনি,
 কেশবকী চাল্লবী সরস্বতীনি।
 গোলোক্তা রাধিকা হায়বীদুনি,
 ব্রজদা আয়ণগী ভর্য্যানি নংদি।

জগত্তা প্রেম য়েনবিগে হায়দুনা
 লেংথরকপনি নবুংঙোগা লোইননা
 গোপ শাগৈদা পোক্লবনি নংনা,
 ভক্ত বৈষবকী পেন্নবা হায়না।

নংঙোন্দগী পোকথিবা ঙাক্লি,
 প্রকৃতি হায়বদুসু নহাক্লি।
 মমাই মঙা পানবা শঙ্করনা,
 মতোক লিশিং পানবা অনন্তনা,
 শকচবা লোইদ্রবা নগুন্নি।

রাধিকাগী ধ্যান অহ্মগী শ্লোক থীবা নারদনা।

স্নাগী কুচুনা লৈতেংবী রাধিকা
 অশংবা ফীগে থোনবী থম্বাল লৈনস্বী।
 শজি মিত্তা ঙস্বী খম্বাংচাংকুম তথকপী,
 মহাভাব লৈতেংবী শ্যামগী পুক্রিং হ্বী।
 শ্যামগী মাইথোং থাবলদা নোংইন ওইবী
 কাম কোটি হেল্লিবী, শ্যান্নু শুমহংলিবী।
 চেংনা নৌর স্বাংদা কিঙ্কিণী লাকলিবী,
 খোংথাং খুদিং কিনি কিনি নিল্লিবী।

নুপীলজ্ঞা অথোইবী, রাসকী মবেশ্মা,
জগোই খুথেক নৌনা লৈবদা ফজবী।
নুপুরনা লৈতেংবী রুনা বুনু নিল্লিবী,
খোংজি খুজিনা নোং থাংগুম লংলিবী,
চংজরি ভানুগী মমোম নিংথিবী রাধে।

ব্যাখ্যা

নারদন অমুক ইবেশ্মগী শ্লোক নিপাল অমুক খীরকই পুক্রিং চংনা লৈশি লৈথোন্দুনা। তাবদা রাধানা পেনবগী ওমথে লৈতরে অদুগা তাকপীরকই নারদগী মফমদা “ওক্লে ওক্লে ঋষি নংগী স্ততিদা রাধা ঐ পেল্লে মখা চখরনু” হোম তপ জপ খঙবা ঋষি নংগোন্দা করি বরসু পীগাং। তোল্পবী গোপীনা। রাধা ঐনা হে নারদ নংগোন্দা পীগদবা বরদি অতৈ লৈতে “কৃষ্ণদা ভক্তি রতি লৈবা অদু লেপুমক ফংজরো ॥” ইবেশ্মনা নারদবু চাক পীজনিংদুনা বালহৌশংদা পুশিনবিরে। ফিদা অম খাদুনা ফমহল্লে, পোখাহল্লে লুক হৌবা ঙাইনা ঙাইনা। মতা সখীশিংনা থোং থাকদবা পুম্মক শেমহল্লে। ইবেশ্মনা মতম খরগী মনুংদা মথেল লুকোই লোইরে। তুলসী পত্র যাওনা কংলে চাক ইনশাং শ্রীকৃষ্ণদা ধুপ দীপ বর্তিনা কংচরে। ঋষিনা হরাও হরাও হারে প্রসাদি অমৃত হেনবা চাবদা ফংগুমদ্রবা। ইবেশ্মনা হৌবা প্রসাদি ফংবদা পুন্সিগী ওইনা নারদদো অরাম খৌরাংবা অমস্তা লৈরোরোই।

নারদনা হাইরকই চংলো নখোই ময়াম

ইবেশ্মগা ঐগা বারি শাল্লখিগে।

ঋষিনা রাধাবু খুরমদুনা হায়জৈ

তাবিয়ু রাধা কৃষ্ণ অনি উনরগনি।

কৃষ্ণনা প্রভাস যজ্ঞ অমা কংকনি
রাধা কৃষ্ণ উন্ননবা শিনবনি ।

তাকপিরে রাধানা নারদ য়েংদুনা
চংলো চংলো ঋষি কায়দনবা শিল্লু ।
নবুংঙোদা হুংলু রাধাগী অরাবা
ইবুংঙো মাবু উরগা থরাই থারগে ।

রাধাবু খুরমদুনা নারদ লেঙথরে,
বীনা খোংদুনা নারায়ন নারায়ন ॥
গোপীশিংনা রাধাবু খুরমজরে
ইবেম্মা মাগী মগুণ থংলদুনা ।
রাধাসিদি গোলোকী মবেম্মনি
খল্লুরে মাবু অচম্মা নুপী ওইনা ।

নন্দগী কোনুংদা নারদ লেংঙকপা

নন্দগী কোনুংদা নারদ লাক্লে । নন্দ হৌগৎলে নারদবু খুরমজরে ।
পূজা কচ্চরে চেং থোইদিংনা । খুং লোন্ননা হুংৎচৈ ঋষিগী মফমদা
লেংঙকপগী মরম । তাকপিরকই নারদনা নচা কৃষ্ণবু উন্ননবা শিনগনি
য়ান্না থুনা । নন্দনা খোন্স্হাংদি তানিক - তনিক্লা মচা নুংশিবগী প্রেম্মা থাংবা
ওমদনা কপ্পা কপ্পা হায়রকই -

কোকিল মরুশু ঙানুনা কোন্দুনা
মচা ওল্লগা হেত্তা পাইষিদো ।
ঙানুনা মচাবু য়েংদুনা লৈ,
পুঙমদ্র থম্মোইনা কয়া রাজবা ।

স্বর ফুল্লৈ নন্দ রা ঙাংবা থোক্তরে
 ব্রাহ্মদুনা তারে লৈমাইখত্তা।
 কমণ্ডলুদগী গঙ্গা জলনা,
 থিকপিরে নারদনা নন্দগী কোত্তা।

জ্ঞান তারে নন্দ তপ্পা হৌগৎলে,
 তোক্তরে কপ্পা হেন্না কপলক্লে।
 করম কাওসিগে ইচা গোপালবু।
 মৈতালনা ব্রাথৈর কান্দা কাওগনি।

নন্দনা মচা কৃষ্ণ নিংজবা
 পুমণ্ডক ঙকলে নারদ ঋষিদো।
 নংগী প্রেম অসিদা ধন্যানি ধন্য
 নংগী মপোকসিদি পুন্যানি পূন্য।

ব্যাখ্যা

মুনিবর অথোইবা নারদগা নন্দ নিংথৌগা মপু মনাই লেংঙকলে
 যশোদান লৈবা শঙ্কাই কোনুংদা। মতম অদুদা মচাবুতা খন্দুনা লৈরবী
 যশোদা রানীনা রা মচেৎ অমা ঙাংদনা মপানগী জ্ঞানগী পুম্মক মাঙদুনা
 তুমিন্না ফমদুনা লৈরম্মী। ধনিষ্ঠানচিংবী চান্নবী সখীশিংনা মুনি লেঙঙকই
 হয়না হুংপদা যশোদান হৌগত্তুনা ভক্তি তৌনা পঞ্চাঙ্গ প্রণামদা খুরমজৈ
 নারদবু কোত্তা ফী খুমদুনা।

শৈরেং

কপ্পক্লে যশোদা মচা কৌদুনা
 হা গোপাল ইমানা কৌবা তাদরা।
 নুংশিদরা নমাবু কহুয়া,
 ঙাওরে ইচাগী বাৎসল্য প্রেমদা।

অরাবা ইরৈদা লৈরকলে রাণী,
নোং খোংবগুম কপলম্বা লেপখরে।
ব্রাহ্মখরে রাণী লৈমাইথক্তা,
তাদরে কৌবা নারদ মুনি।

যশোদাগী মতো য়েংবা ওমদদুনা,
উপাই য়েংলে রাণীবু হৌগৎনবা।
কৌহল্লৈ বীনাবু ইমা! ইমা!
কৃষ্ণমক মান্না কোকিলগী শুরগুম।

কৌইনা কৌইনা য়েংই রাণী তুংমাং
মচা কহুয়াদি লৈরমদরে।
কপ্পদা মপুম থিংলবী রানী,
মমিং ওংলে থম্বাল অঙাংবগুম।

কিরক্লে নারদ শাপ ফংগদবা
মিনমদুনা মচাবু কৌরবা।
নারদনা হায়রকই হে যশোদা!
বীনানা কৌহনবনি ইমা হায়না
নংনা কপ্পা য়েংবা ওমদদুনা।

ব্যাখ্যা

মুনিগী য়াথংসি তাজদুনা,
রানিনা খুং লোমনা হুংগুংচৈ।
অমুক্তদি তাহনবিয়ু ঐবু
ইচানা ইমা হায়না কৌবদো।

নারদনা হায়রকই স্বারুগনু
 অরাবা পূন্বা শোয়দনা কোকুনি।
 উনহনগনি নচা গোপালবু ঐনা
 তমুনি ব্রজগী পাও পুম্মক।
 মংলন্বা নোং হুমদোকপগুম্ব নুংশিনা
 আশাগী থাবল থোরক্রে নোংমদোন্দা।
 তাকপীরে নারদনা ঐ চংলগে দ্বারকাদা
 শিল্লগে নমা নচা উন্ননবা ॥

নারদনা দ্বারকা কোনুংদা লাকপা

ব্রহ্ম ঋষি নারদ থুংলরে
 দ্ববকাদা বীনা যন্তু থোংদুনা।
 শকচরি ঈশৈ কৃষ্ণ নাম শোন্দুনা,
 নারয়ান নারায়ন চানবিয়ু ঐবু।
 জগৎপু মায়ানা শুমহৎপীবা
 মায়াদি চংদবা নংনি কৃষ্ণ।
 গুণ অহুমসু চংদবা ভগবান
 অচং চন্তা জীবগী থরাই ওইবা।
 চংজরি চানবিয়ু নারদ ঐবু,
 ঐনা লাকপগী মঙ্গল পীনৌনে।
 ময়া থাদোকপীয়ু ঐগী ইফমদা,
 শিঞ্জগে নংগী লীলাগী লম্বী।

অন্তর্যামি ওইবা ভগবান কৃষ্ণনা উবিরে মনাই নারদনা দ্বারকাদা
 লাকপদো। অচানব ঋষিবু খঙহনগে দ্বারকাদা কৃষ্ণনা শাম্বা লীলা

ঙকহনগে মাঝে। উহনগে অচৌবা বৈভব, ফজবা ফুরা দলান কয়া কয়া
সূর্য্য কান্তিবু ওমজবা দলানশিংনা পরেং পরেং শান্তিবা ইন্দ্রগী
অমরাবতিপূবদগী হেল্লাবা বিশ্বকর্মনা নিয়ম নাইনা শেমথ্রবা লৈমলিশিং
তরাতরুক চামনিপালগী লৈনবা, নিংথিনা য়েক-খোংলবা, ইমুংগী
লৈতেংশিংনা অঙকপা ফংনা ফজরবা হৈকোন লৈকোন্না মফম চানা চানা
শেমথ্রবা, মনম নুংশিবা লৈবাংশিংনা ফুগাই ফুগাইনা শাংলিবা খোইমুনা
ঙুনা ঙুনা পাইরিবা। মমল তাঙলবা পারিজাং পাস্বী হৌরিবা। লৈনম
পুবা নামিবা নুংশিংনা হুমদুনা পুরিবা নুংশিংনা হুমদা সমুদ্র ইথক্লা
লৈবাইদা য়েবদা থোক্কপা নুংশিবা মখোল পুম্মক অসি উরক্কে নারদনা।
মায়া তৌদুনা তাংবন্দা লেঙশিল্লি শ্রীকৃষ্ণনা পুমঙান ঙান্না পুক্রিং হুরবা
শকফমদা।

যৌরক্কে নারদ দ্বরকা কোনুংগী

শন্নথোংদা বীনা যন্ত্র থোংদুনা।

নুংশিবা শুরনা কৃষ্ণ শোল্লি,

নাবায়ন নারায়ন হে অন্তর্যামি।

শিঞ্জগে রাধা কৃষ্ণ উন্ননবা।

মুনি লেঙঙকপদা থাজিল্লি থোংশংবনা ভক্ত বৈষ্ণব মুনি ঋষিবুদি
থিংদবনা। মুনিবু উবদা শ্রীকৃষ্ণগী মশিং লাকঙমদ্রবা মশুশিংনা
শান্নরস্বদগী চেনশিল্লক্কে মুনিগী মনাক্তা।

মশিং লাকঙমদ্রবা অঙাংশিংনা

শান্নরস্বী উফুল রাইফুল ইতৈ তৈনা

নারদগী বাং চাওবা পোক ঙৌনা হৌবা

অঙৌবা জাটা পূবদো উরক্কে।

তাংথক নাইদনা চংলিবা নারদবু
 অঙাংশিংনা তুং ইন্দুনা তান্নরক্রে ।
 কনানা বীনা যন্ত মুন্দুনা খোংলি,
 কনানা মুনিগী ফী পায়দুনা চিংলি ।
 অকিবা খঙদবা কৃষ্ণগী মশুশিংনি,
 শাউবসু তৌদে নারদ খোইনা হরাওজৈ ।
 মতৌ অসুম তৌনা শান্ন- শান্ননা,
 যৌরক্রে কৃষ্ণগী মন্দির থোংগান্দা ।

শৈরেং

ঙান্হোইবি কৃষ্ণনা স্নাগী আসন্দা
 শংবান্না অঙ্গ কান্তিনা পুমলং লংনা ।
 স্না ফিগে থোল্লি গায়ত্রি লুগুণ থাংলি,
 খোইখোইবা শান্নাং লেংপাক্তা জমজম তারি ।
 নৌনা নোংহৌ কুচুনা শ্রীঅঙ্গ ওইবা,
 খবাক্তা ভৃগু পাদ চিহ্ন লৈতেংবা ।
 কৌস্তম্ভ মনি ওক্তা বনমালা থোনবা,
 জগৎ শুমহংপা শক্তমনি দ্বারকানাথ ।
 রুক্মিণী, সত্যভামা, জম্ববতী,
 কালিন্দী, মিত্রবন্দা, নগ্নজিতা,
 সুলক্ষনা সুশীলা লুচিংবী লৈমশিংনি,
 লক্ষ্মী সরস্বতী দুর্গাগী লাংওন্নি ।

শাওং শাদা রাওপা লৈত্রবী লৈমশিং,
 রাশিনা থৌগনবী মিৎফম হোংঙমদ্রবী,
 কৃষ্ণগী তুং ওইরপ ফমলি ইবেম্মশিং
 ফাগী জুগাই তৌনদুনা রা রা নোঙ্লি।

নারদনা কৃষ্ণগী মন্দিরদা চংলকপা।

চংলক্কে নারদ বীনা খোংলদুনা,
 নারায়ন নারায়ন হে বিষ্ণু ভগবান।
 লাকচবি ননাই নারদ দর্শন ফংনবা
 চানবিষু নংগী লীলাদা ঙাওজবা ঐবু।

লেংখৎলি শ্রীকৃষ্ণ নারদবু উবদা,
 খুবম্মী মুনিবু ভক্তি তৌদুনা,
 নারদগা কৃষ্ণগা খুরম্মা চপ মাম্নে,
 নারায়ন নাবায়ন নুংঙাইরিদনা।

পাদা অঘগী পোংনা পূজা কচ্চখি,
 লেঙশিলহল্লে মুনিবু আসন মথক্তা।
 চামোর থৌগন তৌই ইবুংঙো মশানা,
 ইবেম্মশিংনসু খুরমজৈ মুনিবু।

পুমঙক ঙক্কে নারদ লৈমশিংগী সেবাদা,
 লক্ষ্মীগা চপ মাম্নবী রুক্ষিনীনি।
 মনাও সত্যভামা জম্ববতী পূম্মা,
 রাশিদা গুন্দা অরাং লৈতবীনি।

নারদবু পীজ পীথকপা

রুশ্বিনী সত্যভামানা অচা অথক
সন্দেশ লৌরুদুনা পীজরে নারদবু।
মনম নুংশিবা তাম্বুল পানা পীজরে,
কৃষ্ণনা হয় নং উদবা কুইরে নারদ,
জগৎ থুংনা চংলিবা নারদ নহাক্রি,
করি পাও লৈ তম্মু কৃষ্ণ ঐঙোন্দা।

কৃষ্ণগী মশুশিংনা চেনশিল্লকপা

শৈরেং

কদায়দগীনো খঙহৌদে চেনশিল্লক্রে,
মশিং লাকঙমদ্রবা কৃষ্ণগী মশুশিং।
মাং থাবা তাম্বদুনা মরি মরি,
তাম্বরি শ্রীকৃষ্ণগী তম্পাক ফম্বা।

অমনা অম্বু পায়দুনা চিংথোকনৈ,
খরনা কৃষ্ণগী নঙ্গন্দা কোনশিল্লি।
তম্পাক ফংহৌদবা, নঙ্গন ফংহৌদবা
অঙাংশিং অমগা অমগ চিংথোকুরি।

অঙকপনা খনবা কৃষ্ণগী য়ুস্থান লীলা,
খাম্বা যাদে য়ৈনৈ তুপ তাপ তুপ তাপ।
কনানা কল্পী কনানা ওল্লি লৈবাক্তা,
অঙাংশিংবু থেম্বী ময়া চংদবা কৃষ্ণনা।

উপাই লৈতে কৃষ্ণ অচান মিরাই নাইদে,
 খুবাক খুদুনা নোক্লি মশুশিং য়েংদুনা।
 নুংঙাইনা কুন্মে য়েংলি লৈমশিংনা,
 মবুংঙো মানা শান্নবা লীলাবু।

ব্যাখ্যা

নাবদনা তুমিনা খল্লি অঙকপনিদা হে কৃষ্ণ নংগী গৃহস্থগী
 লীলাসে। জগৎকী মপু ওইবা ভগবানমল্লা মচা মশুগীদা ঙাওবি। তোৎনা
 তিন্নবন' নুংঙাইবা মহৌশানি। লাপ্লা লৈম্ববী কৃষ্ণতবু নিংজবী গোপীগী
 মকোক ওইবী বাধাবু কবম নুংশিবমগনি কা ওবম্মগনি। নাবদ ঐনা বাধা
 'গে'বন্দা আনি উনহনগে' হোৎনবিবসে অবেন্সা তাবগদবা।

খঙহৌদনা নাবায়ন নাবায়ন শোল্লক্লে ঙা ওখিদুনা মথস্তা পুর্কানংগী
 ব'খল নোংলৈ নুংশংনা হুমদুনা ঙাওবে খঙলদুনা অন্তর্যামী ওইবা
 ভগবান্না ঙংবিবকই হে নাবদ কবি ব্রাহ্মায়গে লাকপনো।

নারদনা খুং লোন্ননা হুংংচৈ কৃষ্ণগী

চরন থম্বালদা

শৈরেং

মীওই মপোজা পোকপনা হে গোবিন্দ
 পুন্নমক কাওখরে তাইওন্নরে পুন্না।
 সংসাবগী বিষয়দা লুপুনা ইবুংঙো,
 থৌজাল হৈ হায়নবদো মমি শামখবে।

ভক্তগী মখা পোনবা ঐশ্বর্য্য তরুণ
পূন্না লৈবা ভগবান নহাক্লি কৃষ্ণ ।
ভক্ত প্রহলাদবু কনবিবা নংনি,
গজেন্দ্র মুক্ষ পিবিবসু নহাক্লি ।

কাওরমাল্লৈ জগৎ সৃষ্টি মাঙবা তারে,
কনানা কপলি, ইবুংঙো নংবু কৌদুনা ।
কনানা নোক্লি, ইবুংঙো নংবু ফংবদা,
অরাবনা থনবা তাইবং জীবশিংনা ।

রুশ্বিনী সত্যভামা অনিনা নারদ লাকপদা চিংনবা

চিংনৈ চিংনৈ নারদ লাকপসে ঐনা
হে সত্যভামা নংবু তারিবরা?
মী খৎননবা মন্ত্র শুংদুনা লৈবা,
ঋষিনি জগৎকী মনুংদা ফাওরিবা ।
ফন্তবা লৌশিংদা তৌদুনা লৈরিবা
রাথোক ওইহল্লগা নুংঙাইরিবা নারদনি ।
হন্দক লাক্লিবা খোংফম অসে ঐ খঙই,
রাধাগী পাও পুরকপা ওইগনি খল্লি ।

তৌবা ওম্বা শক্তিদি লৈবা নারদনি
ব্রহ্মণ্ডসে মিকুপতা কোইবা ওম্বনি ।
পাওরৌ ওইনা ঙাংনরি নারদ মহাকপু
“নারদ - শাবিনু মী খৎননবা শিনগনু।”

নারদ কৃষ্ণ অচিকপা কাদা ব্রজগী অরাবা পাও মথং মথং লীবা

তাবিষু কৃষ্ণ ননাইনা হঙ্গংচবা
ব্রহ্মাগী য়াথংনা চৎচরুই ব্রজদা।
তাকপীরকথি অসুম্মা গোলোকী মপু
শ্রীকৃষ্ণনা লেঙখিবা মতম কুইরক্কে।

বাধা কৃষ্ণ অনি খোংদামিন্না
শাম্বরম্মী ব্রজ - ব্রন্দাবন লীলা।
জগৎনা উঙমদ্র প্রেমগী রাস লীলা,
ভক্ত বৈষ্ণবনা তত্তনা শোঞ্জরিবা।

লেংবিখি মধুপুরদা রাম কৃষ্ণ অনিমক,
কংসগী ধুনর্যজ্ঞ য়াওরুনবা।
কংস বধ তৌখি লৈখি মধুপুরদা,
চই নিপাল বৃষ্টি বংশগা লোইননা।

মচা কৃষ্ণ ঙাইদুনা লৈরি যশোদা,
লাকখিনি হায়না চাজেনবী শম্বীগুম।
নন্দ নিংখৌ, যশোদা অনিমক্কা
চেদা য়েকপা লাইগুম খাংদুনা লৈরিবা।

মধুপুরদগী অমুক বাসুদেবনা,
লৈরে কোনুং শেমদুনা দ্বারকাপুরদা।
নুংঙাইনা লেল্লে গৃহস্থ ধর্ম চতুনা,
লৈমা লিশিং তরাতরুক চামনিপালগা।

চহী চামা হেল্লৈ সিদামগী শাপ লোইরে,
তাইবং লীলানা কৃষ্ণবু পুনশিনখরে।
গোলোকী মবেম্মা রাধাবু কাওখরে,
নোংমতবু নিংশিংবা লৈখিদরে।

শাওরম্মনি রাধানা কৃষ্ণ কায়না মৈনা
তমগুন্না লৈতেংদুনা প্রলয় ওইরনি।
বিধি ব্রহ্মানা তাকপিরকপা মতুং ইন্না,
চৎচরুই রাধাবু দর্শন তৌজরুই।
য়েংহৈদেদা রাধাবু থম্মোই কায়দা,
ঈশিংদা কেল্পবা শীঙৈল থম্মালগুম।
থম্মাল মানবী শক্তমদো খুইথখরে,
হিংই হায়বা মঙাইরে হে বাসুদেব।

মরাল লৈত্রবীবু মৈনুংদা হুঞ্জিল্লম্লে,
শিঙম শিঙমদা লৈহৌবা নিংশিংবিয়ু।
গঙ্গানা ইহৌগুম শিন্ধুরি মিৎলুদা,
“হা কৃষ্ণ ননাই রাধাবু কাওরবরা”?

নারদনা হায়ারকই নারায়ন নারায়ন
মপানগী মৈদি লায়বু লায়রি হে কৃষ্ণ।
অসিদগী হেন্না শাবা মৈনিনে হে শ্যাম,
মশক উদনা নুংদা চাক্লিবা মৈনি।

মৈগী চীংনা মতম অমদা পোকখাইবগুম
পোকখাইনি ইবেম্মা মানা শাওরবদি।
প্রকৃতি শক্তম ওইবী রাধিকানি,
কাওদনা কাওশিল্লবা তৌবিগনু শ্যাম।

য়েবীষু রাধা কৃষ্ণনা বৃন্দাবন্দা,
শাল্লবা লীলা নিংশিংনরি ভক্ত বৈষ্ণবনা ।
ইবেম্মা মাদি প্রেমগী শক্তম ওইবীনি শ্যাম
থম্মোইদা কৃষ্ণ প্রেমনা পুজা কচ্চবিনি ।

বৃষভানুগী মমোম ওইবী রাধাসে,
গোলোকী মবেম্মা রাধাদুনি কাওত্রা?
ধ্রুব প্রহলাদ যোগি ঋষি কয়ানা
রাধা গোবিন্দবু নিংজবা নত্রা ?
হায়খিবদায় হে শ্যাম নংনা নারদ ঐবু
মরোল অহ্মদগী বৃন্দাবনা হেল্লি
সখীশিংনা হেল্লি পুন্মমজ্জগী অমুক
বাধা হায়বদো কৃষ্ণ ঐগীনি হায়দাই ।

নুমিৎ মঙাল ওমজবী ইবেম্মা রাধা
অরাবা লৈচিলন কুপলে মকশিলে ।
মৈবু উৎনা খুম্বুগুম রাধিকা ওইরে,
কৃষ্ণ যাওদবনা মঙাল থোক্তরে ।

রাধাগী অরাবসে ওমথৈ লৈতেনে
কৃষ্ণ কৃষ্ণ শোল্লি স্বরদি ফুইনা হোন ।
নুংশিদ্দা প্রেমগী মশক ওইবী রাধাবু,
কৃষ্ণ দর্শন তৌজরগা শিগে লেপলে ।

মনিগুস্বী রাধাবু হৃন্দোক্তুনা শ্যাম
লিক্কি মচেৎ ময়াম পৈদুন থল্লি ।
হাকমল্লি ইবুংঙো নুংশি হৈতেদকো,
নংগী নুপী রাধাবু করিগী থাদোঙ্কি ।

থম্মোই কায়রে কৃষ্ণ নারদগী ব্রাঙাংদা,
ব্রজ প্রেম ইহৌরে রাধাবু নিংশিংলে।
গোপীশিংনা কৃষ্ণবু কয়া নিংজবা,
অদুবু মায়া তৌরি শ্যাম নুংশিদ'শারি।

নারদনা বৃন্দাবনগী দৃশ হায়বা

গোকুল বৃন্দাবন্দা চৎচরুই নারদ ঐ
নিংশিবা বৃন্দাবন্দো মশক হোংলন্নে।
লৈরাং শান্তরে তিংখং ঙাক্তা ঙাইরে,
থম্মাল শাংলি খোইবুনা লৈহী চুপ্তরে।
ষণ শেনবা কাংবুনা কপই নুমিং খুদিং
চয়োম পায়দুনা চারোলাও ইতাও হায়না।
ষগী যন্নাও পৃন্না মধুপুর ওন্দুনা
মকোক থাঙ্গতুনা লৈ, শজিক চাদনা।
উ বা নাপী পৃন্না হৌরি নোল্লুক নোল্লুক
মধুপুর মাইকৈদা ওন্দুনা লুকথরি।
চোংঙা তেনরান শোল্লি রাধা কৃষ্ণ,
উরী বারী পৃন্না য়েত্তরে উপান্দা।
লৈমাইদ হিকথদুন তারে ওন্না।

ব্যাখ্যা

হে কৃষ্ণ তাবিস্থ ননাই নারদন রাধা গোবিন্দগী লীলাবু বর্ণণ তৌজরি।
“রাধা মাবু উন্ননব যোগী অমুক শা উফুল রাইফুল তৈশিন্দুনা লেঙলগা
রাধাগী প্রেম ভিক্ষা নিব নত্রা“! “সুবল বেশ থোন্দুনা ইবেম্মনা ইবুংঙো

নংবু দর্শন ফংজবা নত্রা। মিকুপ অম থাম্বন যুগ কয়া মাম্বরবা রাধা
কৃষ্ণনি। অদুবু হৌজিক্তি লায়না কাওইদা ইবেম্মা রাধাবু। কায়নবা,
থুংনবা, প্রেমগী অরা মৈচাক খাঙনবা রাধা শ্যামগী লীলানি। অচম্মা
প্রেম লীলা নন্তে। লুব্বা গঙ্গাগী ঈচেদগী হেনবনি, অমকপা যাওদবা,
অমোৎপা রাখল যাওদবা গোলোকী লীলাদগী হেনবনি। রাধা কৃষ্ণগী
নাম শোঞ্জবগা ভক্ত বৈষ্ণবশিংনা নুংঙাইবা ঈপাক্তা তাওরি। মাগী মাগী
কস্ম ফল অদু মৈনা শীংবু চাকথেকহনবগুম রাধা কৃষ্ণগী নাম শোঞ্জবগ
পাপ মপৈ মপৈ মাঙহল্লিবা।

অঙকপা লীলা ঙাক্তনি ইবুংঙো নংনা শাম্ববা দ্বাপুব কৌবা যুগ
অসিদা তাংকক অহ্ম থোক্কা শাম্ববনি।

শৈরেং

হে কৃষ্ণ নংদি গোলোকী কৃষ্ণদুনি,

শ্রীবৃন্দাবন্দা রাধাগা শাম্বখিবা।

বৈকুণ্ঠ নাথ শ্রীহরি হায়বদুনি,

মধুপুরদা কংস বধগী মতমদা।

দ্বাবকাদ লৈরগা বিষ্ণু ভাগবামি,

পৃথিগী অরুন্দ্ভা কোকশীবা মুকুণ্ডনি।

কস্ম, ভক্তি, জ্ঞান, শাস্ত্র তাকপিবনি,

মকপ আজুর্দ্দা গীতাগী পাওতাক পীবনি।

শক্তি পূন্মক তিনব হে কৃষ্ণ নংবু

খুরমজৈ ননাই নারদনা হম্মা হম্মা

মপোক খুদিংদ নংগী লীলা যাওজগে,

চংজরি খুয়া খাদা চানবিয়ু ননাইবু।

ইমা যশোদাগী অরাবা পাও

নংবু পোকঙ্গী যশোদা রাণীনা
 খুস্তা ক্ষীর পায়দুনা কৌহৌই।
 ইমাগী কাহাই লাকও ইমাগী নাক্তা,
 চারোলাও ক্ষীর তম্পাক্তা ফমদুনা।
 ইমা হায়দুনা নোকপদো য়েংগে অমুক্তা
 ফজৈদকো ইচানা মোমোন নোকপদো।
 ফিজি পায়দুনা ইমা ইমা কৌবদো
 করম্মা কাওসিগে নীলমনি নংবু।
 ইঙা নোং হৌগুম তরং লাইজ শিহুনা,
 রান্ধুখিদো যশোদাদো জ্ঞান মাঙনা।
 নারদ ঐনা ঈশিং চাইদুনা লাকুবদা,
 জ্ঞান লাকুনা হৌগৎখি কৃষ্ণ শোম্দুনা।
 যশোদা মমাগী বাৎসল্য প্রেম পনবদা,
 মায়া কায়রে কৃষ্ণ ইমা ইমা কৌরে।
 মমাগী নুংশিবা প্রেমদা গাওরি কৃষ্ণ
 যশোদা ইমানা ঐবু কয়া নুংশিবা।

শ্রীকৃষ্ণগী বাক্য (রাঙাং)

তারো নারদ কৃষ্ণ ঐনা দ্বারকাপুরবু
 থাদোক্তুনা চৎলদি লোইনা শিরনি।
 লৈমা লিশিং তরাতরুক চাম নিপাল,
 অমত্তা হিংলরৌই কৃষ্ণ (ঐবু) কায়নবদা।

ব্রজ থাকোঁড়না লাকউ যারোই রাধা,
বৃন্দাবান্না মাগী নুংশিজবা মফম।
আদ্য শক্তি গুনগী তুংনফম ইবেম্মা,
কৃষ্ণ প্রেমতদা পুক্রিং লুপচবী রাধা।

দ্বারকাগা ব্রজগ অনিগী মরক্তা
কোন্স অম শারবদি ফগনিদা।
রাধাসু উন্ননি লৈমশিংসু উন্ননি,
পুন্নমক অফবা ওইগনি হে নারদ।

হঙ্গচৈ নারদ ঋষিনা খুং লোনাননা,
ঐ শিঞ্জগে করি অমত্তা রাবিনু।
প্রভাস তীর্থদা সোম যজ্ঞ অমা কংসি,
মপাছোংদা ইবুংঙোগী দশা কোক্কাবা।

ব্যাখ্যা

শ্রীকৃষ্ণনা মায়া তৌদুনা নারদ ঋষিগী

মপুক্রিং মমহনবা

হৌজিক্তা মপু মনাই যান্নরবা ব্রাফম কোন্স অমা শাবা ব্রজগা
দ্বারকাগগী মরক্তা হায়বা প্রস্তাপ তৌবদো কৃষ্ণনা নারদগী মপুক্রিংবু চাংয়েং
তৌরদুনা তাকপিরকই। য়েংউ নারদ ইমা যশোদা, বাবা নন্দ,
রাধিকানচিংবী সখীশিং অমদি ব্রজগী রাখালশিংসে ঐবু নুংশি হায়শিন্নরগা
পুকনুংদা হু ফুন্ননি। ঐবু ব্রানবা শিনব ঙাক্তনি। মায়া তৌদুনা হায়বগী
ব্রাতনি ব্রজ বৃন্দাবনবু কাওবা লৈতে শ্রীকৃষ্ণন নিংশিংলি শরত ঋতুদা

শাল্লবা রাস লীলা মহাদেবমল্লী উত্তমদ্রবা রাসকী থোঙ গাকখিবা । নারদদা
উৎপনি থৈবোং মকুগুম কৃষ্ণগী পুকনুংদদি অমৃতগুম থুল্লবা থৈবোং
হৈরাং । যাল্লা পাম্মুনা নুংশিনা থুপুনা থমজবা ব্রজ রসনি । মপাস্তোংদা
নারদগী মফমদা অসুম্মা তাকপিরকই ইবুংঙোনা মায়া তৌদুনা ।

শৈরেং

ব্রজ বাসীশিংনা ঐবু নুংশি হায়বা
মীনম্বনি হে নারদ থাজরুনা ।
মশাগীতা য়েংবা মীগী খন্দবা,
পুকচেল পিকপা নুংশি খঙদবা গাকনি ।

ফীবুল হাবী শাল্লৈ নুংশা মরজ্জা
মখোইনা থোই হায়দুনা ইথজ্জা তোংবী ।
অঙাং ওইবা ঐনা রাবদু উরগা,
রা রা নোকপী ঐবু য়েংদুনা খুবাক খুই ।

নুমিৎ তারক্কে ঐবু মণ থীহল্লি,
শুল্লবা বন্দা চংদুনা যাল্লা রানা ।
হিংচাবা লাকলে ঐবুতা থেংনহল্লি,
মীগী তৌবিমল খন্দবা রাখালশিংনি ।

রাখিকা নিংথিবী মিৎচিনা মীরৌবী,
স্বাইদগী ফন্তবী হায়বদো মহাক্রি ।
হরাওনা চংজরুই মানা চৈহুংপী,
খম্বন চাওবীনি, শাওগনবিনি মাদি ।

নোংমা ঐনা চন্দ্রবলী কুঞ্জদা,
চংলুই হায়না মানা অকনবা মান তৌখি ।

পোল্লি পোল্লি এনা চংজরে মঙোন্দা,
 লাল্লে হায়জৈ ইখুং অনি লোমদুনা।
 নুঙগুম কল্লবা রাধাগী থম্মোইনি,
 মিৎচিনফাও য়েংদে থৌওইনা তৌবিদে।
 চুড়া বাঁশি কংলে খুয়াদা নোন্দুনা
 অমুকসু হায়জৈ মাগী চরন য়েংদুনা।
 “হে রাধে নংগী কামগী হুবু কোরুবা,
 নৌরবা নথোং থম্মাল য়েংনিংগুম্বনা,
 ঐগী কোক্তা থাঙ্গংপিবো মদুতনা
 কৃষ্ণ ঐগী প্রেমগী মৈচাকপা ওইগে।”

ব্যাখ্যা

সর্খাশংনা হায়জৈ হাকমল্লি হে রাধে
 কৃষ্ণবু লৌখংপিরো ওইনবা তোক্তো।
 মানগী ভিক্ষাদো হাক্সীরো নবুংঙোদা,
 মদুতদা লৌখংপিরে কৃষ্ণ ঐবু।

বাধা কাইনবগী অরাবা মৈচাক্তো
 থুপুনা থম্মনি খঙহনবনি নারদদা।
 ইবুংঙো মাগী ওন্না তৈনবা ব্রাঙাংনা
 নাবদগী পুক্রিংবু চমম্বহনবনি।

শৈরেং

হে নাবদ নংনদি হায়রি থম্মোই শোক্রা
 রাধানা কৃষ্ণদা করম্মা নুংশিবা।
 নিংশিংউবদা থম্মোইসে থক থক নিকই,
 কপ্তবা ওমদে ঐবু থীনা তৌবগী।

ব্যাখ্যা (কৃষ্ণগী বাক্য)

কৃষ্ণনা অমুক হায়রকই তারো নারদ
ব্রজদা পোকপা ঐনি ব্রজদসু চাওবা ।
লাইবক থিপ্রবা কৃষ্ণ ঐনি হে মুনি,
নংনা খঙবদি ইমুং মনুংগী বানিনে,
ব্রজদা লৈবা ওল্লকুদুনা ঐনা,
মধুপুরদা চেল্লকপনি পোংথানবা
নারদনা কৃষ্ণগী মাইথোংবু মুন্না য়েংজৈ
কৃষ্ণনা শকফম হঞ্জিনা ওংবদো উরশ্মী ।

(নারদনা খল্লি)

নারদ ঐনা কৃষ্ণগী পুক্রিং খঙবনি,
করিনো মায়া তৌনা ওংলিবসিবো ।
ইবুংঙোগী কবি নিংবা লৈবিবগে,
খঙনা খঙনা নারদ ঐবু মীনশ্মিদা,
মধুপুরদ চৎপদি কংস বধগীনি,
অদুবু মাগী মায়াদি কনানা খঙগনি ।
চিনা ওংবা অমা, পাংথোকপনা অমা ।

শৈরেং (তাও নারদ ইমা যশোদাগী বানি)

ননি মাখন খরা চারুই হায়না
ইমানা ঐবু খৌরীনা পুনবনি ।
শুশ্বনগা পান্ননা নৌরব স্বাংদা,
তমথিপ্রবা চৈরাক কনব ইমানি ।

অদুতসু নন্তে হে নারদ ঋষি,
ইমানা চৈ পায়দুনা তাম্নৈ ঐবু ।
ফংলগা ঐবু থীনা ফুবিদো,
কাওবা যাদবা ইমাগী চৈরাকনি ।

তারো! নারদ নন্দ বাবাগী রা অমুক হায়রগে!

চিনবানথোংদতা ইচা হায়বনি,
পুকনুংদদি ঐবু থীনা তৌবনি।
ষণ শেলহল্লি শুক্লবা উমংদা,
ইশাগী চহী মঙাদৈ হৌনা।

শঙ্কোম শুমহল্লি ঐবু অয়ুজ্ঞা
ষনী ময়াম মথং মথং ওইনা।
শঙ্কাক্লবসু অমুক শুমহল্লি
ইখুং মচা অসিনা কয়া রানা।
খুদাং অসি হায়গং পা যাদবথৈ।

ঙাইহাক্তা রাই শংহন্দে ঐহাকসু,
ইপাগী থবক শোয়থিনি খন্না।
ষণ শেনবনা কোয়বগুন্না থোকই,
তুমজবনা পোথাব হায়দুনি।
নন্দ যশোদান ঐবু কয়া
থীনা লাক্লরকপা নিংশিংইদো
খল্লুরগা থম্মোইসে চাকইদা ॥০॥

শ্রীকৃষ্ণগী কৃপা ফংলে নারদ পুত্ৰিংদদি
মপাছোংদদি ফাগি তৌদুনা হায়রকই শ্রীকৃষ্ণনা
ব্যাখা

তাকপিবে কৃষ্ণনা নারদ ঋষি য়েংদুনা মোমোন মোমোন নোকনা।
হে মুনি নংনা ব্রজবু কয়াদ লুনা নিংজবা অদু ঐনা নংবু থাগৎলি। ঐসু
ব্রজগী লীলা পুন্মক নিংশিংই অদুবু হৌজিক্তি চংনিংদরি বৃন্দাবন্দা।

শৈরেং

য়েংউ হে নারদ ঐগী দ্বারকাসে,
পুল্লং লংই মনি মুক্তাতনা।
চাওরবা বৈভবনি নিংখিজবা,
ইন্দ্রগী কোনুংদগী হেনবনি।

নিংখৌগুম পাল্লিবনি ঐহাকসে,
ইচা ইশুনা লৈরাক থনবমথৈ।
লৈমা লিশিং তরাতরুক চাম নিপাল
মখোইগী সেবান কয়া পেঞ্জবা।

রুক্মিনী সত্য ভামানচিংবীনা,
ঐবু পিজরি অহাওবতা খন্না।
নারদ নংসু খন্দুনা অমুক্তা য়েংউ
ব্রজদা চংলদি কয়া রাগনি।
অমুক যণ শেল্লুনি গোবর্দ্ধন্দা,
শঙ্কোম শুমগনি শম্বী ময়ামদো।

ঝারি শাবা লেপুনা কৃষ্ণ লেংখংপা

রাশি হায়রগা লেংখংলে শ্রীগোবিন্দ অদুগা হামগী ফমখম,
লৈমশিংনা লৈবা মফমদা লেংশিল্লক্রে নারদনা তুং ইন্দুনা। ইবেম্মশিংন
কোইশিন্দুনা খৌগল্লে হামদৌনা।

শৈরেং

নুংঙাইতে ঋষি পুক্রিং রাখন্দা
অদুবু মওল মওল খল্লি নারদ।
করিদি হঙ্কংপা ওমনি নারদনা
মনিং তম্বা ইবুংঙোগী মফমদা।

ব্যাখ্যা

কৃষ্ণগী কৃপা লাক্কে নারদগী পুক্রিংগী রাখল। জ্ঞানগী মঙাল
ফাওরক্কে মদুদি কৃষ্ণ মশানা রাধাগীদমক মাবু উন্ননবা যজ্ঞ লিংখংপা
হৌনদে।

শৈরেং

বসুদেববু যজ্ঞ লিংখংহনগে,
মরোল অহুমদা নিমন্ত্রণ তৌহনগে।
মী, লাই যক্ষ রক্ষ গন্ধর্ব লৌইনা
তিলহনগে প্রভাস তীর্থগী যজ্ঞদা।

ব্রজগী কাংবু লাক্কনি শোযদনা,
শ্রীবাধা কৃষ্ণ অনি উন্নহনগে।
অসি নত্তু অতৈ উপাই লৈতবে,
শ্রীগোবিন্দগী কৃপা য়েংগে লেপ্পে।

রাখলসে লেপ্পদুনা ঋষিনা
বিদায় নিরক্কে শ্রীচরন্দগী।

লাক্কে বসুদেবগী মনাক্তা,
মরম পুন্মমক রাবী শাগে হায়না।

নারদ ঋষি লেংগুপদা তরাম তরাম ওক্চৈ বসুদেবনা

অদুগা চেং থোইদিংনচিংবা কচ্চরে ঋষিগী মফমদা

ব্যাখ্যা

নাবদনা হায়বকই তারো বসুদেব
প্রভাস হায়না কৌবা তীর্থ অমা লৈ।

কুরুক্ষেত্র হায়না কৌবা মমিং চংলি,
সরস্বতী তুরেল চেল্লি মফমদুদা

যুথক মশিং খণ্ডন পাকত্ববা মফম,
মরোল অহ্মগী মী লৈবদা চনগনি।
য়াল্লা মমিং চৎপা তীর্থনি হে বসু,
মমাংগৈগী বারী লিগে মুন্না তারো।

ভগবান পরশুরাম্মা কুনমাথোইরক হন্না
ক্ষেত্রি মচাশিবু হাৎখি কুরুক্ষেত্রদা।
ঈতন পাৎকুম তুংখিদো চেনখিদো,
পায়শ্চিকীদমক পবশুবাম লুপখি তীর্থ।
প্রভাস তীর্থ হায়না খণ্ডনবে মফমসে।

লংজখিবা পাপ পূম্মা কোকপিবা মফম
মী পূম্মা সূর্য্যগ্রহন মতমদা স্নান তৌনৈ।
য়াল্লা শেংবা তীর্থ মফমনি হে বসু,
মফমশি নত্ত অতৈ মফম অমা লৈতে।

গ্রহণ মতমদা দান তৌনদে, লৌনদে,
চাব থকপা তৌনদে গ্রহন মনুংদা,
যজ্ঞ লোইশিনবসু যাদে গ্রহণ তৌবিঙৈ
থুপত্ববা রা লৈ, গ্রহন্না মাংলিবসে।

**ভক্তি কৰ্ম্ম জ্ঞান তাকপী বসুদা, দান কৰ্ম্মনা হেন্না
তাকপিবনি।**

অশ্বমেধ, রাজসুয়, যজ্ঞদগী
দান যজ্ঞনা স্বাইদগী অথোইবনি।
বৈজ্ঞবশিংনা পামজৈ হিংশা যাওদে,
দানগ মান্নবা অমা লৈতবো।

অন্নদান, বস্ত্রদান, জলদানচিৎবা,
জীবগী থম্মোই পেন্নবা দান্নি।
ভূমিদান, গোদান, স্বর্নদান কৌবা,
অসিগী মই তোঙান তোঙান্না লৈ।

সংকল্প যাওন মন্ত্র শোশ্দুনা
চেকশিন্না দান তৌগনি জাৎ খুদিংদা।
যজ্ঞ খুদিংদা চাক্কী দান যাওগনি,
মবুক থন্না থন্না পীজগনি।

নিমন্ত্রণ তৌদুনা কৌগনি পৃম্বা
মী, লাই, মুনি ঋষি গর্ভবনচিৎবা।
যক্ষ বক্ষ শা উচেক হরি চণ্ডাল,
অখণ্ডব মথৈ চিথবা যারোই।

নারদ তাকপীরে বসুদেবদা যজ্ঞ কংপগী মরমদি নচা
কৃষ্ণসে পাপ লৈরে। যজ্ঞ কন্তবা যাদবনি
ব্যাখা

প্রভাস তীর্থ খোঙবান্দা যজ্ঞ কন্তবা যাদবনি। বসুদেবন হজ্ঞৎচৈ করি
পায়শিৎ তৌরগা কোক্কনি ইচাগী পাপসে তাকপিয়ু। হায়রগে তারো
বসুদেব! সোমযাগ কৌব যজ্ঞ লিংখৎলু বসুদেব শোয়দনা কোক্কনি নচাগী
পাপ পৃম্বা। বসুদেবন হজ্ঞৎচৈ কবি করি পাপ তৌথবগে ইচা কৃষ্ণনা অমুক্তো
তাকপীয়ু ননাইদা।

শৈরেং

ব্রাহ্মদা পুতনাসে হিংচাবীনি হায়
মহাক নুপীনি নুপী হাংপা পাপ লৈদো।
ধেনুকাসুর হিংচাবনি অদুম অওইনা
মাদি ষম্মি- ষল হাংপা পাপ পৃগনি।

বকাসুব হিংচাবনি অদুব উচেকনি
 বৎসাসুব য়নাওসু কৃষ্ণনা হাৎখি।
 কনথৌববা কংস কৃষ্ণগী মাস্মনি,
 মহাকপু নচা কৃষ্ণনা হাৎখিবনি
 মবম অসিন যজ্ঞ কত্তবা যাদে
 বাসুদেবগী যজ্ঞনি সোমযাগ যজ্ঞ।
 বসুদেবন হংজৈ হে মুনিদেব
 ইচাবু অমুক্তা কৌহঞ্জকগে।

ব্যাখ্যা

নাবদন তাকপীবকই হে বসুদেব ডাইখো বাৎলি নংগা রাব শাগদব'
 যজ্ঞগী মবমদ। চিংনগনু বসুদেব নংবো, নাবদ ঐ তাক্কে মন্না তাবে
 সুর্য, গ্রহণ তৌবিঙৈদা দান ধস্মর্নাচংবা পাংথোকপা যাই। বৎসগ তৌ
 ওগবানর্গ চবন্দা, হাযবদি বেদগী মন্ত্র থীযু। মুক্তি স্নান তৌবগা দান তৌ
 ব্রাহ্মন্দা, মতুংদা পীজ পীথক তৌগনি।

মুক্তি স্নানগী মবমদা তাক্কে
 থাদোক্কনি সংসাবগী অফা অপুন।
 অপান্না কল্লকপ মিহৌবা নাপল
 ইন্দ্র খুদুম চনগনি পুক্রিং শেংগনি।
 ঈশ্ববদা লোইনা কথোক্কদবনি।

চিংনবা কোকলে মুনি দেব ননাইনা,
 তাবিযু হংগৎচগে মখা তানা।
 অদুক যান্না দান কস্মর্নাচংবদো,
 কবন্না পাংথোক্কনি ঐ ওমলোই।

বসুদেব ঐ ললুম লৈজদে
 অদুবু নুংঙাইনা লৈ ইচাগী মপান্না।
 ইচা কৃষ্ণদি মচা মশু য়াম্মী,
 মরল কয়াম লৈবগেসু ঐ খংদে।

নারদনা হায়রকই :-

শ্রীকৃষ্ণসে অচন্না মী ওইনা খল্লি বসুদেবনা। জগৎসে মানা শেম্বনি।
 স্না লুপা, মনি মুক্তা লৈরিবা পোৎ খুদিংমক কৃষ্ণগী মরন্নি হায়বদো বসু
 দেবনা খঙদে।

শৈরেং

রাম কৃষ্ণ লৈরিঙৈদা হে বসু,
 পুন্মমক নিংবা থুংগনি খঙউ।
 লীকপা মীনা দান তৌবা অতাংবনি,
 পুন্নিংনা লেপ্পদি ওমদবা লৈতে।

রাম কৃষ্ণবু কৌরগা থুনা তামৌ
 ওমদ লৈরৌই য়ারবদি অনিনা।
 নারদ ঐহাক লৈরিঙৈ অসিদা,
 লেপথোকহমিংই যজ্ঞগী মরম।
 লাক্কদৌবা সূর্য্য গ্রহণ নুমিত্তা।

দুত অমা থাদুনা কৌহনখরে,
 বসুদেবনা মচা রাম কৃষ্ণবু।
 অমৃতগুণ থুল্লবা কৃষ্ণগী কথা
 তারি মথৈ পেদ্দবা লীলানি।

রাম কৃষ্ণ অনি মপাবুংগী শঙ্কাইদা লেঙঙকপা যজ্ঞগী মরম ঙাংনবা

রাম কৃষ্ণ অনিনা খুরমজরে মপাবুংগী চরন্দা। খুরুখুদক কুন্না
হুংচরকই কৌবিবগী মরম তাকপীমু পাবুং। নারদ ঋষিবুসু ভক্তি কচ্চরে
রাম কৃষ্ণ অনিনা খুং লোন্ননা। তরাম তরাম তৌই মুনি দেববু মোমোন
নোক্লা ইংলবা মাইথোং থানা।

বসুদেবনা হায় রাম কৃষ্ণবু য়েংদুনা
ইপানা নিংবা থুংহল্লু নখোই অনিনা।
তরাই তরাইবা নঙে লুব রাফমনি,
ইচা পোকপগী কান্নহল্লু রাম কৃষ্ণ।
নংনা ঙমগদবা লৈরবদি কৃষ্ণ
কচ্চগে যজ্ঞসি অমুত্তদি ইপানা।
কৃষ্ণনা খুল্লকই পাবুং রাবিরুনা,
নচা রাম কৃষ্ণ ঐথোই অনি লৈজরি।
কুবেরগী ললগুম পৈদুনা থমজগে,
অরাংপা লৈতনা যজ্ঞ কংননবা।
চহী কল্ল অম কংলবসু রাংলোইনে,
নুংশা থিবিরুনা নিংবিবা পাংথোকচগে।
নারদনা হায়রকই তাবিমু হে কৃষ্ণ
যজ্ঞগী মফমদি প্রভাসতনি।
কুরুক্ষেত্রগী মনুংদা লৈবা
পূন্য চেনবা মমিং চংপা তীর্থনি।

ব্যাখ্যা

মরোল অহ্ম নিমস্ত্রণ তৌগান। লৈফম চাফম নিংথিনা পীদবা
যাবেই। মতিক চান ফমফম তুমফম, পোথাফম পিফম তাবনি। ময়াম
চনবা মাণ্ডব অম শাগনি চাওন মবাং কায়না লাকইবা পুন্না চন্নবা। গ্রহণ
মতুংদ ময়াম পূন্না চাগনি, মদুগীদমক অপুনবা চাফম অমা শাবা তাবনি।

শৈরেং

নারদনা হাযবকই নিমস্ত্রণ চংপদি,
ঐগী দায় ওইজগে মরোল অহ্ম চংকে।
যজ্ঞগী ফফম প্রভাস তীর্থদা তাবে,
বিশ্বকর্ম কৌবগা শাহনবিবো।

নাবদনা অমুক মপা তানা হাযবকই
বার্তনদুম গীবাং তৌবিবো, ঐ চংলগে।
নুমিৎ তবানিপালতা মণ্ডাইবে যজ্ঞ,
নুমিৎসিদা সূর্যগ্রহন তৌগনি।

কৃষ্ণনা ময়াম্বগী যাথং লৌজৈ,
যাবিবে বলবাম যজ্ঞ কংপা লেপলে।
বাম কৃষ্ণ অনিনা খুং লোন্না হাযজৈ
স্বর্গদগী ইপান রাংবা হেল্লি
পৃথিদিগী ইমানা লুন্না হেল্লি।

যজ্ঞ কংপিরো হুঙ্কলে মপাবুংদা
চবন খুবল্লগা হুঙ্ক্রে রাম কৃষ্ণ।
বিশ্বকর্ম কৌবে যাথং পীনবিবে,
কোন্ম অমা শেম্মু প্রভাস তীর্থদা।
তাকপিবে কৃষ্ণনা বিশ্বকর্মদা
ইপাগী সোম যাগ যজ্ঞ কংকদৌরি।

মরোল অল্‌মগী মী তিল্লগনি,
মী, লাই, যক্ষ, রক্ষ লোইনা যাওগনি
ফমফম, চাফম, তুমফম, যজ্ঞ শালা পূম্বা
চাওরবা মাণ্ডব অম শাগদবনি।

মীতিনশং (কোণুং) শাগদবা মওং, পাক-চাওবা মাণ্ডব যুম্মচিংবা শ্রীকৃষ্ণনা বিশ্বকস্মদা তাকপা

১) বৃত্তগী মওংনি (অকোইবগী মওংনি) ক্রোশ তরা পাক শন্না।
মযাইদা অচৌবা মাণ্ডব অমা শাগনি। মাণ্ডবকী অকোইবদা যান্না
ফজবা যুম্ম ময়াম শাও, মনি মুক্তান হত্তুনা, মরোল অল্‌মগী মী লাইনচিংবা
চল্লবা।

২) অন্ন দানগীদমক শংশাং অমা শাংনা ফজনা ফমফম নাইনা
শাগদবনি। শাগোলশং অশাংবা, ষন থমফম অমা, শেষ শাগনি হে
বিশ্বকস্ম নংনা। দান কস্ম য়েং য়েংদুনা তোপ্পা তোপ্পা।

৩) নংনা ঙুম্বা খুৎহৈব শীজিন্দুনা চিত্রকাব ওইনা মাণ্ডবতা
থেৎলুকো। মনিমুক্তানা হত্তুনা লৈরোং হাঙ্গু, ফকলাং অকোইবদা থাওমৈ
থালহল্লু।

৪) নিংখিজবা বৃন্দাবনগা মান্ননা শেশ্মুকো বন তরানিথোইসু
যাওনা হৈবাং লৈরাং নিংখিজনা পালহল্লু হৌহল্লু কল্প বৃক্ষ কদম তোমাল।

বিশ্বকস্মনা কোণুং অমদি মাণ্ডবনচিংবা শাবা

শ্রীকৃষ্ণনা তাকপীবা মতুং ইন্না, মদুদগী অমুক হেনগৎনা অঙুম্বা
মথৈ হোৎনদুনা মাগী খুৎ হৈবশিংগা লোইননা শেষজরে মপা লৈতনা
ফজবা কোণুং, মনি মুক্তাগী মঙান্না, নুমিৎ থাণ্ডম লংনা, অহিং নুংখিল

নাইদনা পুমঙান ঙানখি। য়েংউ য়েংউ বুদিংদা মিৎফম হোংনিংদে।
 শ্রীকৃষ্ণনা মিৎয়েং তাবিবদা অঙকপা ফংখি। বিশ্বকর্মা মশামক্সা হন্দোফুনা
 লাপ্পা য়েংবদা অঙকপ ফংখি। অটৌবা মাণ্ডব অমা, মনি মুক্তানা য়েক
 খোৎলব লৈরোং ময়াই ময়াইদা মুক্তা থিনবা থাংমৈ অমমম থানখি পরেং
 পরেং ওইনা। মাণ্ডব ময়াইদা চাওরবা মচু তরেংনা তিনবা থাংমৈ অমা
 থানখি।

শৈরেং

সূর্য্য (কান্তি), চন্দ্রকান্তি, ইন্দ্রনিলমনি
 মনি রত্নতনা শেন্সা কোনুংনি।

হৈত্রবা বিশ্বকর্মাগী খুংকী বিদ্যা,
 নুমিং পবেং পরেং থোকপগুম ঙানখি
 পুম্ভং লং য়েংলিমথৈ পেনবা নাইদে

ময়াইদা চান্তর মাণ্ডব অম শারিবা,
 অঙকপ খুংশেম মনি মুক্তানা হংপা।
 মশিং লাকঙদ্রবা লিক্লাই যুস্মীশিংনা,
 পরেং পরেং ইকোই কোইনা য়ুংত্রবা।

মাণ্ডবকী ফল্লাং অকোইবদা ফজবা
 চিত্রবৎনা মথং মথং য়েকস্ত্রিবা।
 অনন্ত শম্যাদা চেপলিবা নারায়ন
 শ্রীবিষ্ণুগী অবতার কয়া কয়ানি।

মিন, কচছপ, শূকর, নরহরি,
 বামন, পশুরাম রামনচিংবনা,
 য়েক্লিবা ফংলাংদ ব্লা হেক ঙাংবগুম্বা,
 কয়াদ ফজৈ য়েংবগী পেনবা নাইদে।

অয়েকপ পুন্নিদা থম্বাল শাংহল্লি
 ঙানু, কাংঙন ইরোইনা শান্নহল্লি ।
 ফুগাইনা শাংলব থম্বালদ খোইবুনা,
 ঙংলি লৈহী চূপলি লৈরাং লৈকা খুদিং ।

বন উপাবন, তপবন, কয়াসু য়েক্কি
 লম্বীনা থেক খোইনা চংলি তান্না তান্না
 কল্প বৃক্ষদা তোংদুনা কোকিলনা
 মখৌ পোংনা খোলি কুহুঁ কুহুঁ হয়না ।

ব্রাহোং লাবা অমোম্বা মশা ফন্দোক্তুনা
 জগোই শারি কে কা কে কা খোংদুনা ।
 চোংঙা তেনরানা উশাদা তোংদুনা
 শোলহল্লি রাধা কৃষ্ণ বৃন্দাবনগুম ।

মাণ্ডবকী ফজবা

মাণ্ডব ময়োন্দা চুমথাং মচুগী থাকন
 নিংথিনা থল্লিবা পুক্রিং হর শকলোল ।
 ময়াইদা অচৌবা থাওমৈ থাল্লিবা,
 উ খোং অকোইবদা থাও মৈ পরেং পরেং
 অমুকসু য়ান্হরি ময়াইদা থাওমৈ চরোং ।

মখল মখা অয়াস্বা মচুন থল্লিবা,
 নুঙদা হকপা লৈরাং জাং শুনা শাংলিবা ।
 শুমহৎলে অয়েংবা পুম্মমকী পুক্রিং .
 অঙকপা বিশ্বকন্মগী নিংথিবা খুৎশেম ।

মাণ্ডবকী যুমথক মরোং মরোং লোংস্ত্রিবা,
চীংদোন নাপোমগুম্মা মথং মথং শন্দোকস্ত্রি।

স্নানা কুপ্পনি যুমথক খুদিংমজো,
মুক্তাগী নীলচক্র অমমম থেংলি।

লৈনবা যুম্মু কয়া কয়া শাবিবা
মপানথংবা যুম্মা স্বাইদগী ব্রাংই।
মথং মথং নেমথবকই ময়াইরোমদা,
থাক থাক না কুন্মৈ য়েংবদা নুংঙানবা।

অচৌবা চেকপন অমা তম্মা শন্দোকস্ত্রি
কোইশির্ল্লি পুম্মক চেকপন অদুনা।
চথোক চৎশিনগীদমক থা- ব্রাং, নোংপোক নোংচুপ,
থোংজাও মবি পাল্লি, দ্বাবী থোংশংবা থম্মী।

চেকপল মনুংদা বন উপবন শেমলিবা
বৃন্দাবনগা খেন্নদে নিংথিজৈ ফজৈ।
সবস্বতী তুবেলন থেক্সা থোইনা চেল্লি,
যমনানা বৃন্দাবন্দ চেনবগুম্মা।

খেন্নদে বৃন্দাবন প্রভাস অনিসে
কৃষ্ণগী য়াথং তুংইল্লা শাবনি।
ভাণ্ডীববন, তালবন, মধুবন, নিধুবন,
নিভৃত নিকুঞ্জবনচিংবা মথং মথং।

হৈগী লৈগী মখল শুনা থাজরে,
মাল্লিকা মালতী চম্প নাগেশ্বর,
বদম তোমাল কল্প বৃক্ষনচিংবা,
নেম নেম নেম নেম নোল্লুক নোল্লুক নিংথিজনা।

হৈগী জাং শুনা হৌরে কফোই বরই,
 পীলু থৈবোং হৈনৌ কোনা পান্বী, জাম,
 স্বা থাংদুপ, কদম, যুবী পুংদোন্নচিংবা,
 মতম নত্তনা মপাল শাংলে মই য়াল্লে ।

অঙকপনি কদাইদগীনো মফম থংদে,
 খোংলরে কোকিল উনা পুংবদা কুঁ কুঁ ।
 ব্রাহোং লাবা অমোমনা জগোই শারক্লে,
 ঙানু কাংঙনা ইরোইদুনা শান্নরে,
 নিংথিনা শেল্লাবা পাংকী ইয়াইদা,
 শাংলি থরো থন্মাল থারিকথানচিংবা ।

হবাওবে নুংঙাইরে য়েংবগী পেন্দবে,
 বিশ্বকর্ম মশামক পুমঙক ওকখরে ।
 মমিংতা বিশ্বকর্ম হায়জবতনি,
 কৃষ্ণগী কৃপানা ওইথিবা ঙাক্তনি ।

পুক্লিং হনা ফজবা কুঞ্জ উবদা,
 থন্মোই ফাবা ঙল্লত্তরে শ্রীগোবিন্দ ।
 হিক্লা কপ্লক্লে রাধাবু নিংশিংলক্লে,
 খঙহন্দে কৃষ্ণ পী তৈথোকই ওহোক্তুনা ।

বিশ্বকর্মাগী খুংশেম ফজবা দ্শ
খোইমু থন্মাল কেনবা হরাও মথোই কাবা

রাধা কৃষ্ণ উন্নগনি খনবদা
 জগোই শাবে বিশ্বকর্ম পিবাং শিস্টে ।
 খুরন্মী কৃষ্ণবু স্ততি তৌনা
 মিৎয়েং তাঁজৈ মফম খুদিং চতুনা ।

পরং ব্রহ্মনা ওমদ করি লৈগনি,
 পুথোন্ধ্রে ষনয়াম ষজিক চারি উনুংদা।
 রাখাল ময়াম্মা শান্নরি তামদুনা,
 অঙ্কপনা থনবা ইবুংঙোগী লীলা।

রাধিকাগী প্রেমগী ঈপাক্লা থল্লবা
 বৃন্দাবণগুম্ব খল্লুরে শ্রীগোবিন্দনা।
 নিংশিংলন্ধ্রে রসনা থনবা রাস লীলা,
 গোপীশিং লোইননা আত্মা অত্মা শান্নবা।

পুস্ত্রি ইয়াইদা ফুগাইনা শাৎলি থম্মাল
 লৈনা চামনিপাল লৈবিক্র জুম জুম লাওনা
 অকোইবদা মশিং লাকওমদ্র থম্মালনা
 শাৎচবি থম্মালক্তা কেনা নৌজনা।

চিন্নাইদ্র খোইমুনা ওংনা ওংনা পাইবি
 লৈশক খল্লি লৈহী থিবি ময়াই কানা।
 মনিং তল্ল পেন্নাইদ্র খোইমু স্বাংজেংবা,
 চুপলি লৈহী লৈকা খুদিংদা হোং হোংনা।

মালংগী লিবি খোংদোই শউম্ব ফংবদা,
 জগোই শাবি থম্মাল, মানজা খোইবু মাংদা।
 হবাও মথোই কারে খোইমু লৈরাং পূম্মা,
 শান্নবি লীলা তাইবং ঈশিং ঈপাক্তা।

বিশ্বকর্ম্ম শ্রীগোবিন্দ অনিমক্লা,
 মিৎয়েং তাবিরে মফম্ব খুদিং লেঙদুনা।
 থাগৎলি বিশ্বকর্ম্মবু মাগী নিংথিবা খুৎশেম
 কবি বব পাম্মি হে খুৎহৈবা হায়মুনে।

বিশ্বকর্মনা ফিগাও শানা নিজরি,
হাঙ্গিয়ু ভিক্ষা কাওদবা শ্রীচরন।
মপোক মপোক খুদিংদা লীলা যাওজগে,
খুংহৈবা ওইনা পোকচদুনা ননাইনা।
পেনবগী ওমথৈ লৈতরে শ্রীগোবিন্দ
পিনবিরে বর মনাই বিশ্বকর্মদা।
নংনা নিংজরিবা অদুমক থুংজরো,
রাধা কৃষ্ণদা ভক্তি লৈজবা ওইজৌ।

যজ্ঞগীদমক শ্রীকৃষ্ণনা শিন- লাংবা

কৌহল্লে কৃষ্ণনা যদু শাগৈ পৃম্বা,
তাকপিরে প্রজাদা যজ্ঞগী মরম।
দান যজ্ঞ সোম যজ্ঞ কচ্চাগে লেপলে,
পাবুংনা সূর্য্য গ্রহন নুমিত্তনি।
কৃষ্ণ ঐগী নক্কাবা প্রজা পুম্মমক
থরাই যাওনা হোৎনবিয়ু দান যজ্ঞ।
খুরা সাত্যকিদা তাকপিরে কৃষ্ণনা,
চংলু কুবেরগীদা কংলুচো বার্ত্তন।
হায়রিরু কুবেরদা স্না লুপা লল ময়াম,
লোইনা পুবিরকউ যজ্ঞগীদমক।
অরাংফম ফস্বীয়ু অরাংপা লৈহনগনু,
পুবিরকউ যক্ষ রক্ষ মনাই মশল,
অমত্তা চিত্তদনা প্রভাস যজ্ঞদা।

লাঞ্জে সাত্যকী কুবেরগী, মনাক্তা,
কুবেরদা বার্তন কংলে ভক্তি তৌনা।
কৃষ্ণগী য়াথং পূম্বা চিখদ, তন্নে,
মকোক থোংনা য়ারে কুবের হরাও হরাও।

সাত্যকীগী মফমদা হায়রকই কুবেরনা,
লাইবক ফবনি ঐবু তাকপীরকপসে।
সৃষ্টি স্থিতি প্রলয়গী মপুনি কৃষ্ণ
কুবের চামা চামা শোম্বা ওম্বা হরিনি।

জগৎ সংসারসে মাগী মরল ঙাক্তনি,
কবি লল রাৎকনি ইবুংঙো মাগী।
মহা লক্ষ্মীগী মপুরোইবনি মাদি,
লাইয়াম পুম্বমক মাগী থোংলোই ঙাক্তনি।

পুবিখো পুস্পক দোলাইসে দ্বারকাদা
হঙ্গংপিয়ু মরম পুম্বমক হরিদা।
কুবের ঐদি চংলগে কুরুক্ষেত্রদা,
লল ময়াম অসি পুদুনা ইনাইশিংগা।
ঐগী থোংলোই যক্ষ রক্ষশিং য়াওনা ॥

সাত্যকী হল্পকলে দ্বারকাদা থিন্দনা,
কচ্চরে পুস্পক দোলাই শ্রীকৃষ্ণদা।
তন্নে শ্রীহরিদা চংখরে কুবেরদি,
লল ময়াম পুদুনা কুরুক্ষেত্রদা।

শ্রীকৃষ্ণগী বাক্য

মচা কামদেব য়েংদুনা তাকপিরকই :-

চংলো প্রভাসতা লল ময়ামসে পুদুনা
পুষ্পক দোলাইদা হাপুনা থিন্দনা,
নুপী অঙাং ষন ব্রাহ্মন পুষ্মা চিখদনা ।
মাগী মাগী লৈফম চাফমদা থম্মুরো ।

মিংয়েং তাবিয়ু দাউজী শিল্লিবসে,
চাবা, থকপা, তুমফম, কানচিংবা ।
হুংলি হরিণা উগ্রসেন নিংথৌদা
ইবুধৌনা লেংবিরো প্রভাস তীর্থদা
শিল্লাংবিয়ু অরাং অপা য়েংশিনবিয়ু ।

হে উদ্ধব নংদি জ্ঞানগী তুংনফমনি,
ধর্ম কর্ম, ভক্তি শাস্ত্র খঙবা মীনি ।
নংদি কৃষ্ণ ঐগী অথোইবা মরুপনি,
লৈবিয়ু পাবুংগা লোইননা থান্দনা ।

লেংবিবো পাবুং প্রভাস যজ্ঞ মফমদা,
ইমা দেবকী রোহিণীনচিংবগা ।
লৈমশিং খরগসু লোইনবিখো
পুবিখো শা উচেক ষম্বী ষম্বাওশিংসু ।

তোল্ল জীবশিংসু য়েংহল্লু যজ্ঞগী
ফজবা উরগা পাপ পুষ্মা কোক্কনি ।
কোণুং ঙারুবা থনল্লগা ঐহাকসু,
উনরনি পাবুংগা মী ময়ামগা ।

শ্রীকৃষ্ণনা নারদবু মরোল অহ্ম বার্তন তৌবিনবা নেকপা (ব্রজবুদি বার্তন তৌরুনা)

কৃষ্ণনা হাযজৈ নাবদ মুনিবু
বার্তন চেনবা খৌবাং তৌবিবো।
ঋষি নন্তনা ঐগী উপাই লৈতে,
যজ্ঞগী মতম নরুর্বাণিনা।

মরোল অহ্মগী বার্তন তৌবিয়ু
লাই হিংচাবা যক্ষ বক্ষ কিনুব,
মুনি ঋষি ব্রাহ্মণ হবি চণ্ডাল,
অমাত্য চিত্রবা যাবা নভেনে।

দান পশ্চমজুগী অন্ন দাতা,
স্বাতিদগী তেনবান হে নাবদ।
মবল পেয়া পেয়া পীজগান,
শা টুচক ক'ব পশ্চমক যাওনা।

তৌনাবদ এ হাযগ ময়া তৌবো,
ব্রজবুদি বার্তন তৌকনুকো।
অখৌতু বার্তন তৌবদি নাবদ
তৌবেন্দ্রা তৌগনি যজ্ঞ অসে।



শ্রীকৃষ্ণগী ঝাঙাং তাবদা নারদ মিৎলু পিরাং হৌনা
বীনা যন্তু খোংদুনা ব্রজবু শৈথাবা ঈশৈ শকপা হৌরক্লে।
শৈরেং

নারদনা খোংলক্লে মাগী বীনা যন্তু,
বেহাগ রাগিনী শুরদা শকলকই।
শক্ল শক্ল নারদ মিৎমা তরং হৌনা,
প্রেম লাইজনা পুমচোৎ চোৎলি থবাকফাও।

পোকফম থাদোজুনা চাওরকপা হে কৃষ্ণ
ব্রজ বৃন্দাবনবু কাওবিরববনে।
ইহান হান্না গোপাল মিৎলেনবু থোনথিবা
চাওনবা যোকপা যশোদাবু কাওরবরা?
মিকুপমজ্ঞা উদবদা যুগ লীশিংগুম
কাইনা মৈশা লাংবী রাধাবু কাওরবরা ?
ইকাই ইকি থানা কুঞ্জদা ঙাইদুনা
লৈরিবী রাধাবু নুংশিদরা হে শ্যাম।

নংগীদমক শকলোন পুদুনা পোকলকপী
রাধাবু নিংশিংবা কৌবা লৈত্রবরা ?
অতোপ্লা নঙে গোলোকী মবেম্মা
প্রকৃতি রাধাদুনি কাওরিবরা ?

ঝারক চেৎপা নন্দ রানীগী মপান্না
জগৎ লুচিংবা ওইরে হে দ্বারকানাথ ?
নন্দ যশোদাবু করিগী কাওবগে
প্রভাস যজ্ঞ করিগী যাওহল্লোইদৌরি?

নারদগী ঙ্গৈ তাবদা খাংবা ব্বারে
বাসু দেবনা হায়জৈ তোক্কো নারদ ।
কৃষ্ণ ঐগী নাকোং হাপ্পা চন্দরে,
থম্মোই পুঙমদরে ব্রজগী প্রেমরস ।

ব্রজদা বার্তন যৌরবদি যজ্ঞসে
শোয়দনা কায়গনি কত্তবনা ফরে ।
যজ্ঞনা ব্রজ গোপ গোপীশিংদা,
করি কান্নগনি, অরেন্সা ওইগনি ।

জ্ঞান মাংলে নারদ কৃষ্ণগী ব্রাঙাংদা
চেদা য়েকপত্তম কৃষ্ণবু য়েংদুনা লৈ ।
দ্বারকা বৈভবনা ব্রজবু কাওদুনা,
নিংশিংদ্রবোই গোপ গোপীশিংবু নংনা ।

তারো নারদ ঐ হায়রিবসে মুন্না
করম্মা যজ্ঞ য়াওনিংগনি মখোইনা ।
থরাই হকচাং থাদোক্তুনা ঐঙোন্দা
কৎত্রবা মখোইদা যজ্ঞনা কৈদৌনি ।

মমা মপাদা বার্তন তৌবা হৌনদে
লক্করিবরা হায়না খনখিরোইদবা?
ইমানা লাক্কবদ ঐনা যজ্ঞদা
অদুম ফমদুনা লৈথোক্কদরা নারদ ?

তাইবং শকলোন পুবী কৃষ্ণ প্রেম ওইবী
রাধান লাকপদা কৃষ্ণ ঐ হাক্কা,
যজ্ঞ মফমদা ফমদুনা লৈগদরা,
যজ্ঞ কায়দৌরে থাদোকপা য়াদে হায়না ।

রাধা মাগী মরমগীদমক কৃষ্ণনা
 যজ্ঞ লিংখৎপনি খঙউনে হে নারদ।
 কৃষ্ণ ঐণ্ডোন্দগী তোপত্রবী রাধানি
 ঐগী নুপীদি রাধিকা মতোমতনি।

ব্যাখা

শ্রীকৃষ্ণনা ফনা হায়দুনসু থাজবা লৈতে নারদ
 কৃষ্ণ মাগী মায়ানি নারদ ঐবু চমল্লহনবনি।

অরাবগী গুমথৈ লৈতরে নারদ
 কৃষ্ণনা ব্রজ বার্ডন তৌনু হায়বদা।
 যজ্ঞ কৎপসে নারদ ঐগী খৌরাংনি,
 বাধা কৃষ্ণ অনি উল্লনবগীনি।

ইশ: ওছোকইদা হা গোবিন্দ নংসে
 জগৎনা খৌজাল হৈ হায়বদো অসিরা?
 পোক্রফম ওইবা, চাওবা শারেপ ফাবা
 ব্রজবু নংনা কাওববরা হা কৃষ্ণ!

নংগী পাবুং ইমা নন্দ যশোদাবু,
 লায়না কাওইদা হা গোবিন্দ নংসে।
 নংগীদমক পীরাং কংদ্রবী রাধা
 কবিগী অরাবা ঈপাক্তা লংথবা।

কৃষ্ণগী মায়া ওইরমগদ্রা চিংনৈদা,
 চান্ননা অচুম্বমক ওইরবরা।
 বিধি ব্রহ্মাদা করম তল্লুগনি,
 লুম্ববা পোংলুম বজ্র তাবপ্তম।

ব্রজ বার্তন তৌগে হায়না লেপলে নারদ
দেশা উপাই অমা হেজ্জা য়েংদুনা ।
রাধা কৃষ্ণ অনি উনহনগনি,
ব্রজদা চতুনা পাও হায়রুগনি ।

স্না শঙ্কাইদা শ্রীকৃষ্ণগা ইবেম্মা রুক্ষিণীগা বারি শাবা

বার্তন চৎনবা নারদবু থাখরে,
লেঙশিল্লক্লে কৃষ্ণ শঙ্কাই মণ্ডীরদ ।
যজ্ঞগী পাও তাহল্লে ইবেম্মশিংদা,
মপা ইবুংঙোদসু পাও হঙ্গৎচরে ।

গ্রহণ নুমিত্তনি যজ্ঞ কৎকদবা,
মফমনা কুরুক্ষেত্রগী প্রভাসতনি ।
থিস্থবা যাদরে নখোই খৌরাং তৌরো,
দ্বারকাগী প্রজা অয়ান্না চক্কনি ।

মরোল অহ্মগী মী লাই যক্ষ রক্ষ
মথং মথং থুংলবনি প্রভাসতা ।
শ্রীমুখ বাণী তাবদা হরাওজরে,
চৎখরে ওম্মা ফীজোল লৈতেংনবা ।

নুংঙাইতবা অমা লৈদুনা লুক্ষিণী,
লেমজবা মাইথোংদো মুনা কাহংলে ।
হঙ্গৎচৈ ইবুংঙো করিগী যজ্ঞনো?
ইপাগী নামাদা লাংলিবসিবো ।

তাজে ননাইনা যজ্ঞ কংপংগী মরম
 হৌশ্ব ইতিহাসনা শাক্তিনি ইবুংঙো।
 নিংখৌরেনাশিংনা মুনি ঋষিশিংনা
 যজ্ঞ কট্টে কৃষ্ণ নংবুতা ফংনবা।

নারদ লেঙঙকপদগী চিংনজবনি,
 করিগী লোন্না অচিকপদা ঙাংনবা।
 হৃদকী যজ্ঞসে অফবনি খন্দে,
 গ্রহণগা ওইরে মৃত্যুগুন্না যজ্ঞনি।

ফভবা খুদম ঙাক্তা ঐঙোন্দা পীরে,
 মিৎ চোংই পান্মোম চোংই ফভবতা ওই।
 রা ঙাংবদা ইথস্তা লৈসি চিকট্টে,
 চিংনদবা ঙমদে মঙগুম থোক্করে।

দ্বারকা থাদোক্তুনা লেঙবা তারবরা
 হায়বিয়ু ইবুংঙো লৌনম তৌবিগনু।
 নংগী লীলাবু ননাইনা করি খঙগনি,
 তোল্পবী ননাইবু থাদোকপিগনুকো।

হীক্লা কপলে কুস্তিনী পী চদুম চদুম
 কৃষ্ণগী চরন কোন্দুনা নোং খোংবগুম।
 কুস্তিনীগী মতৌ উবদা হরিনা,
 তাকপিরাকই মোমোন মোমোন নোক্তুনা।

কদায়দগী রাখন্না ওইদবা পোংলুম
 পুদুনা ঝারিবা শেরান্না পুক্রিংনা।
 যজ্ঞ কংপা হায়বসে সৎ কন্মনি
 দশা লাংফম পৃন্না কোক্কদৌরিবনি।

শ্রীচরনবু য়েংজরগা কৃষ্ণিনীনা,
হঙ্গৎচৈ খুং লোন্না চিংনবগী মরম।
হন্দকী যজ্ঞসে ননাই ঐঙোন্দদি,
অফবা ওইগনি থাজদে পুক্রিংনা।

বার্ডন তৌরবনিনা অরোল অহ্মগী
মী, লাই যক্ষ রক্ষ পূন্না তিল্লগনি।
ব্রজ নিংথৌ নন্দ যশোদানচিংবী,
গোপী ময়ামসু লেঙঙকনি শোয়দনা।

নংবু পোকপী যশোদা ইমা রানীনা
হাগোপাল কৌবদা চেনখিগনি।
দেবকী ইমাবু করিসু খৌওইরোই,
করিগুন্না অমদি থোকনি শোয়দনা।

গ্রহনসু থোক্কাবা, তীর্থসু ওইরিবা,
কুকক্ষেত্রগী প্রভাস হায়না ফাওরিবা,
প্রেমগী মশক ওইবী ইবেম্মা রাধাসু
মুক্তি স্নানগীদমক লেঙঙকনি শোইদ।

ইবেম্মা মহাক্সা সাখীশিং পুদুনা
লাক্সবদা ইবুংঙোসু লেঙখিগনি।
খেংফম লৈত্রবা ব্রাহ্মনি হঙ্গৎচবা,
তোল্লবী কৃষ্ণিগী ঐদি মাংজরে।

মনিং তন্না হরি নংগী শ্রীচরন্দা,
চংজরি ননাইনা থাদোকপীনু ঐবু।
পুবিয়ুনে ঐবু মপোক মপোক খুদিং,
চরনগী সেবা ফংজগে তোল্লবীনা।

শ্রীকৃষ্ণনা রুক্মিণীবু থেমজিনবা

য়েংউ হে রুক্মিণী - কৃষ্ণ ঐগী শকফমসে। অতিয়া কুচুনি। হাইনৈ ফুইনা নোংহৌ ওমজবা কুচু। ঐগী শকলোন্দি ওহোক্রা যামস্ত্রে। কারনোদকশায়ী বিষ্ণু (২) গর্ভোদকশায়ী বিষ্ণু অমসুং (৩) ক্ষীরদকোশায়ী বিষ্ণু (৪) শ্বেতদ্বীপকী বিষ্ণু ময়াম অসি ঐগী শকলোন ঙাজুনি। যুগ যুগ খুদিংদা অবতার হেক হেক তৌরিবা অদুসু ঐনি। শ্রীবৃন্দাবনগী লীলাদা রাধিকা অমদি গোপীশিংগা রাসনচিংবা শাল্লরিবা গোবিন্দ কৌবা অদুসু ঐনি। য়েংউ বৃন্দাবনগী কৃষ্ণদি অমুক্তা লৌখিদিবা ঐগী থোইদোক হেন্দোকপা শকফমনি। তনৌ তনৌ শাথেক শাবান্না মথেক অহম থেকপা খুত্তা বাঁশি পায়বা স্না ফিগে থোনবা বনমালানা লৈতেংবা থেংদা নুপুব খোজিগী লৈতেং কোক্তা চুডা ইমা যশোদানা শেন্দিবা, ঐগী মিৎনা থন্মাল লকা ওমজবা, মুনা খোইতাক তৌবা শমলাং গোপী পুক্রিং হবা শকফমনি। ভক্ত বৈষ্ণবনা পামজবা - প্রেমগী নুংশিবা শক্তম বস বাজ (বস পুম্মক্লা তিনবা) মুর্তিনি ঐদি। কৈশোর বয়স চহী ১২ গী শকফম পেরা ওণবা মিৎস্না থন্মাল। ঐগী শকফমু উবদা লক্ষ্মী ঠাকুবানীনা য়েংদুনতা লৈবনি। ঐ ইশামক্লা মিংশেন (দর্পদ) ইশানা য়েংজবদা অঙকপা নুংশিবনা থনবা শকফমনি। মমাংগী অবতারশিংদা ওইখিদিবা মতুংদসু ওইগনি নিংদবা ঐগী মুর্তিনি। অসি হায় হায়দুনা চিংনগনু হে রুক্মিণী নহাক। বৃন্দাবনগী লীলা লোইস্ত্রে। রাধাগা অমুক হন্না শাল্লববোই। হৌজিক দ্বাবকাগী লীলানি পৃথিগী অরুন্না কোক্লবা কৃষ্ণ ঐগী অবতাবনি।

শৈরেং

হে চান্নবী রুক্মিণী নং লৈবনা

কৃষ্ণ ঐনা দ্বারকাদা লৈবনিনে।

কাওরবরা নংবু, নহাকী মপোকসে
নংদি লক্ষ্মীমকী শাইওন্ন লাকপনি।

কৃষ্ণ ঐগী মিংদি বাসু দেব কৌই
নারায়ন হায়বদু ঐনি খঙউনে।
অনন্ত শয্যাদ চেপলিবা বিষ্ণুদো
কৃষ্ণ ঐনি নংনা মহা লক্ষ্মীনি।

যান্নুং বলরাম্মা অনন্ত শাইওন্নি,
দাউজীগা ঐগা করিসু খেন্নদে।
ঐগী খোইদৌদগী ব্রহ্মা পুথোকপনি,
সংসারগী জীব পুন্নমক শেম্ববা।

মুন্না তারো রাধা হায়বসে কনানো,
মাদি গোলোকী মবেম্মা বাধাদুনি,
সিদামগী শাপনা পোন্নুবনি ব্রজদা,
শান্নবনি রাস লীলা গোবিন্দগা।

রসনা থনবা লীলা কয় কয়া
শান্নখি রাধা শ্যাম্মা বৃন্দাবন্দা।
ভক্ত বৈষ্ণবনা শোন্নারি রাধা কৃষ্ণ,
শোল্লগা কোকচৈদো মশাগী পাপ পুন্না।

রাধাগী মবুংঙো শ্রীগোবিন্দদি,
লৈহৌরবনি বৃন্দাবন্দ থুপুনা।
উদবনি রাধানা সিদামগী শাপ্না,
বৃন্দাবনগী লীলাদি লৌইপ্রবনি।

য়েংউ ঐগী থবাক্তা লক্ষ্মী রেখা লৈ,
ভৃগু পাদ চিহ্না লৈতংবা কৃষ্ণ ঐনি।

রুক্মিণী নংনা লক্ষ্মীগী শাইওন্নি,
 যুগ যুগ খুদিংদা নংবু পুদুনা চংলি।
 রাধাগী গোবিন্দ, লক্ষ্মীগী নারায়ন,
 রুক্মিণীগী মবুংঙো বাসুদেব ঐনি।
 করিগী চিংনরি হে রুক্মিণী শকহেনবী,
 ঐনা নংবু খক থাদোভুনা চংলোই।

অসিমদি খঙউহে ইবেম্মা নংনা
 কৃষ্ণ গোবিন্দ অনিসি অমত্তনি।
 সংসারগী কারন থবক খাইদোকপতনি,
 চিংনগনু ইবেম্মা লক্ষ্মী শাইওনবী।

কৃষ্ণগী য়াথং তাজবদা রুক্মিণীদো
 চিংনবা কোকচদুনা মোমোন নোকে।

শ্রীকৃষ্ণনা বার্তনগী মরম লল থুমগী মরম শিল্লাংবা

তাকপিরে শ্রীকৃষ্ণনা রুক্মিণীদা
 চংলো নং প্রভাসতা ব্রাত্তনবা শিল্লু।
 স্না লুপা লল ময়াম পৈরবনি,
 সুমেরুদগী কুবেরনা পুন্ধে ওইনা।

কুবেরনা থোইদোক্লা য়ায়া ব্রারমগনি,
 মচা মনাইশিং লোইননা লল পৈবদা।
 ইবেম্ম নংনা পুন্ধেদা মিৎয়েং চংদুনা,
 ব্রাংলক ব্রাংলকপদু মেনশিল্লু নহাক্লা।

মহাদেব দুর্গা অনিগী নিমস্ত্রন
চৎহল্লু শাম্ববু কৈলাসতা থাদুনা ।
ভক্তি তৌনা খুরমদুনা কৎলু হায়যু
লেঙবিরক্তবা য়াদে, হাইজরকই কৃষ্ণনা ।

পাবব্ভীগা নংগা চাকশংদা লৈয়ু,
অন্ন দান তৌগনি রাস্তনবা হোৎনৌ ।
জীবনা পেল্পগা অপেনবনি ঐগী
ঐগী নিংবা থুংহল্লু হে রুক্ষিণী ।

রুক্ষিণীনা মনাও ইবেস্মা সত্যভামা
জম্বুবতী, কালিন্দী, মিত্রবিন্দা,
নগ্নজিতা, সুশীলানচিংবী কৌনুংগী,
লৈমশিং শেম শারে প্রভাসতা চৎনবা ।
ফজৈদা ইবেস্মশিং চাংদমফম লৈতে
লক্ষ্মী শরশ্বতী দুর্গাগী শাইওন্নি ।

মনি রত্নগী স্নাগী লৈতেংতনা,
ইরং লংলি নোংথাং কুপ্পগুম নিংথিজৈ

কামদেবনা কৌরকলে ভেরী থোংদুনা
যদু পুস্বা অমত্তা চিথদনা ।
ব্রহ্মাগী বরনা শেমখিবা পুষ্পক দোলাইদা,
লেঙখৎলে কৃষ্ণগী ইবেস্মশিং পুস্বা ।

শাম্ব, অনিরুদ্ধ অনিদা তাকপিরে
থিল্লুরো নমা নন্দোলশিং পুন্মমক ।
প্রভাম তীথগী যজ্ঞগী মফমদা,
চেকশিন্না পুষ্পক দোলাইশি থৌদুনা

অঙ্কপা দোলাইনি ব্রহ্মাগী বর ফংলবা,
 অরৈবা মী মথৈ তোংলিমথৈ চনবা।
 অতিয়াদা পাইদুনা চংপা য়াবনি
 পুক্ৰিংগা যাঙবা মান্নবা দোলাই
 দ্বারকাগী মীয়াম হোল্লুবা মতুংদা
 চংলু নখোই অনি ব্রহ্মাগী মফমদা
 কংলু নিমস্ত্রন ভক্তিগা লোইননা
 লেংবিরক্তবা য়াদে যজ্ঞ য়াওনবা।
 মতুংদা চংলু কৈলাসতা নখোই অনি
 কংলুচো যজ্ঞগী নিমস্ত্রন শিবদা
 ইমুংদা চংলগা নমা পাকব্ৰতীদা
 কংলু কৃষ্ণীনীনা পীরকপা নিমস্ত্রন।
 কৃষ্ণীনীনা হায়জরুই নমা দুর্গাদা
 পীজ পীথকপগী মপু ওইবীয়ু।
 অন্নপূর্ণ ওইদুনা চাকশংদা লৈদুনা
 লাকই পুন্না মবুক পেন্না পীজবিয়ু।

ব্যাখ্যা

নিমস্ত্রনগী মরম পুন্মমক তাকপিরবগী তুংদ লেংঙকলে শ্রীকৃষ্ণ
 দাউজিগী মফমদা অদুগা ইঙ্গংচৈ মতম চারে প্রভাসতা লেংবিনবা
 তৌবিরো। ননাওদি দ্বারকা ঙাক্রুবা লৈহৌখিগে, লৈজহৌশনু দারুক
 ঐগী দোলাই খৌবিনবা।

দ্বারকা বাসীশিংনা প্রভাসতা যত্রা তৌবা

কাখংলে পুস্পক দোলাইদা যদু পুস্বা,
মনি মুক্তা হস্তুনা শাবা দোলাই ।
ফজবমথৈ তিনবা পুস্পং লংবা রথনি,
ফমফম নাইনা শেন্সা তোংলিমথৈ চনবা ।

পাইখংলে দোলাই অতিয়াদা খৌগংনা,
নাকন নাইনা ফমলি ইবুংঙো ইবেম্মশিং ।
নুমিং থোকপদা থম্বাল শাংপগুম্বা,
ফজৈদা চংদমফম লৈতে লৈমশিংদো ।

লক্ষ্মী সরস্বতী দুর্গা শাইওন ওইবা,
রুক্মিনী, সত্যভামা, জম্ববতী -
লৈমা লিশিং তরতরুক চামনিপান্নি
ফজবা ফিজোল মনি মূক্তাগী লৈতেং
তরু তহেন ফজমথৈ তীস্বা শকফম ।
রামগী লোইনবী রেবতীশু যাওরিবা
কামগী মবেম্মা রতি মশু উষা
ইন্দ্রগী জগোই শাবীশিংদগী হেনবী
নিংথিবী রূপ গুণ, চংখোনবী ইবেম্মশিং ।

নাকন অমদা যাদবকী নুপা মথৈ,
ফমলি নিংথিবা ফিজোম্মা লৈতেংদুনা ।
ফজবদা মপা লৈত্রবা পাখংশিং
কৃষ্ণগী মচা মশুশিং রূপ গুণ লৈবা ।

চাংদমফম লৈতদুনা হায়বনিনে,
কৃষ্ণনা গরুড় তোংদুনা পাইবগুম্মী ।

নুমিংকুম গান্না পাইবা দোলাই উবদা,
অউবগী পুক্রিংবু শুমহংপা মশকনি।

প্রভাস তীর্থগী কোনুং মান্দব উবদা,
থাবে দোলাই অথৌবনা লমহাংদা।
কুমথরে দোলাইদগী ময়াম পুম্মমক,
মরি মবি চংলকলে মুক্তা পবেংগুম্।

ইবেম্মশিংনা কুমথরগা য়েংবদা,
উবে দ্বাবকা কোনুংগুম ফজবা প্রভাস
নিংথিনা শাবা য়েক থোংলবা য়ুমশিং
মাইকৈ মবি মনি তনা চেকপন থাবা।

পুবগী ফজবা উবদা পুমঙক ঙকক্লে
চাওব মাণ্ডব অকোইবদা ফমফম ফিদা
নুপানা ফম্মবা বেশম ফিদা থাবা
নুপীনা ফম্মবা অমোনবা ফিদা
য়েংখি য়েংখি মাইকৈ অরাংপা লৈতৈদা,
কৃষ্ণগী কৃপানা ওইখিবা ঙাক্তনি।
জগৎকী মী মথৈ চনবা চাত্তব মাণ্ডব,
ফমলি মীয়ান্না ঙ্গং ঙ্গং তিন্দুনা

ইবেম্মা কন্সিনীনা কুবের কৌদুনা
হংবিরে পুক্রৈ লনগৈগী মরমদা।
পাওখুমজবে কুবেরনা ইবেম্মাদা,
মথং মথং হ্জট্টে পুরকপা লনশিং

মিংয়েং তাবীয়ু ইবেম্মা লল ময়ামদো
দ্বাবকাদগী হোল্লকপা চান্ন থক্কাবা

স্না লুপা ময়াম্মা মনি রত্ন পুষ্পমক
পৈরিবা মফমদো তাকচরে কুবেরনা।

যক্ষ রক্ষ ময়াম্মা শুমেক কল্পগা
পুরকপা লল মথৈ উৎলে কুবেরনা।
তাকপিরে কুবেরদা তোকলো লল হোনবা,
ওকপা য়ারে পৈরিবশিংসে য়েংবদা।

স্না ময়ামসে হোনবদা ব্রাররিনি
যক্ষ রক্ষ ময়ামসে অথাঙ্গদগী।
ঐনা অরাংপা মেঙ্গগে কুবের,
নংনা তৌবিবনা হেঙ্গে হে যক্ষবাজ।

মচা শাম্বদা য়াথং পীরে ইবেস্মনা
চংলো কৈলাশতা ভাবানীগী বার্তন।
হঙ্গংলু অন্ন পুন ওইবিগনি,
চাকশংদা লৈদুনা চান্নবা শিনবীযু।

শাম্বা অনিরুদ্ধ অনিনা ব্রহ্মলোক্তা অমদি
কৈলাশতা শিব পাবর্বতীবু বার্তন কচ্চবা

শাম্বা অনিরুদ্ধ যাত্রা তৌরক্কে
বার্তন তৌনবা পুষ্পক দোলাই তোংদুনা।
থুংলরে মচিন মনাও ব্রহ্মলোক্তা,
চংনবা য়াথং লৌজৈ ব্রহ্মা উনবা।
য়াথং ফংদুনা চংজৈ ব্রহ্মাগী চরন,
ওক্তা ফি য়েতুনা দণ্ডবং তাদুনা।

কঠৈচ যজ্ঞগী নিমন্ত্ৰন ব্রহ্মাদা ।

হায়জৈ - কৃষ্ণনা লেংবিরক্তবা যাদে ।

যজ্ঞ কচ্চগদৌরি ইধৌ বসুনা,

গ্রহন নুমিত্তা কুরুক্ষেত্র প্রভাসতা

লৌইনবিরকউ পরিবার লাই পুম্মক,

সভাগী লৈতেং ওইবিরো হঙ্গৎচৈ ।

খুরমজরে বক্ষাগী চরণ শোন্ধা,

অদুগা যাত্রা তৌরকলে বার্ত্তন চৎনবা ।

যৌবকলে কৈলাস পুষ্পক দোলাই তোংদুনা

মতম ইচং চংদা অতিয়াদা পাইদুনা ।

থনমলে অনিরুদ্ধ কৈলাসকী থোঙদা,

চংলক্কে ভগবান শিব উনবা ।

দণ্ডবত তানা খুরমজদুনা শাস্ত্রনা

কচ্চরে যজ্ঞগী বার্ত্তন সদা শিবদা ।

লেংবিরকউ হায়না কৃষ্ণনা হায়জরকই,

শিবনা খুম্মী ঐ শোয়দনা লাক্কনি ।

চংউ চংউ ভবাগী ইমুংদা লৈবনি,

নমাগী চরন খুরমজরুচো শাস্ত্রা ।

পাববতিগী চরন্দা খুরমজরে,

ঙক্তা ফি য়েত্তুনা দণ্ডবত তানা ।

হঙ্গৎচৈ হে ইমা বার্ত্তনসি কচ্চরি

ইমা রুক্ষিণীনা পীরকপা বার্ত্তনি ।

মরমদি লাকইবা গ্রহন নুমিত্তা,
 সোমযাগ যজ্ঞ কচগদৌরি ইবুধৌনা ।
 অন্নদানগী ফমফমদা লেঙশিনবিয়ু
 ইমানা চেকশিনা লুনা হায়জরকই ।
 হৌজিকমক লেংসি ইমা, যজ্ঞ নকশিলে,
 গ্রহন নুমিত্তনি পুজা তৌগদবা ।
 মচাবু চিংনা য়েংলগা হায়রকই
 শান্না নংদি ঐগী ইচা অশেংবনি ।
 নংগী নমা জাম্ববতীদো ঐমক্লা
 লাংওনবনি কৃষ্ণগী লীলা য়াওনবা ।

ভগবতী দেবীনা প্রভাপতা লেঙঙকপা

মহাদেববু খুরুমজরে দুর্গানা,
 অদুনা লেংথোরকলে গনেশ কার্তিকা ।
 শম্বনা হৌগন তৌজৈ থোঙ্গাল ফাওবা,
 থাদুনা লৈরশ্মী পুষ্পক দোলাই অদু ।
 অনিরুদ্ধনা ওক্তা ফি য়েংলদুনা,
 খুরমজৈ ভক্তি তৌনা ভগবতীবু ।
 কাখংলে দোলাইদা ময়াম পুন্মমক,
 পাইরকলে দোলাই স্বারি শানা শানা ।
 নংগী পাবুং কামদেব অদো শিবগী
 অশাওবা মিৎয়েংনা তুমখি ময়াংঙৈদা ।

ঝারি শানা শানা যৌরকলে, কুরুক্ষেত্র প্রভাস যজ্ঞগী মফমদা

ইকুই কুইদনা যৌরকলে দোলাই
কুরু ক্ষেত্রদা থাজরে শাখৌবনা ।
লেংখবে দেবী মচাশিংগা লোইননা,
ফজনা শারবা যজ্ঞগী মফমদা ।

চেহ্নোরক্লে রুস্বিনী, দুর্গাবু ওকবা,
চেং থোইদিং ধুপ থাওমৈনা পূজা কচরে ।
আর্তি কংলে চীং লেগ্না ভক্তি তৌনা,
পুশিল্লকলে দেবীবু খুং শম্ননা ।

হায়জৈ রুস্বিনীনা খুং লোম্ননা দেবীদা
চানবদিনা অন্নপূর্ণ ওইবিয়ুনে ।
হরিগী য়াথংনি নোল্লুরুকা হায়জরি,
দান ধর্ম পীজ পীথক মপুং ফাহনবীয়ু ।

অরাং অপা য়েংশিনবীয়ু দেবীনা
মেনশিনবীয়ু ঝালক ঝালকপা য়েংদুনা ।
মবোল অহ্মগী জীববু পীজগে,
নংগী খৌজাল নত্ত, অতৈনা ওমলোইনে ।

গোবিন্দগী য়াথংনি হে ভবানী দেবী
অন্ন দানদগী হেনবদি লৈত্রবনি ।
শা উচেক তীল কাঙফাও নিংবা থুংহবিয়ু
মখোইনা পেনবনা যজ্ঞগী মপুংনি ।
দেবীগী কপানা ওইথোক্কনি পুন্না ॥

কৃপা তৌবিরে ভগবতী দেবীনা,
 লেঙশিনমিন্নরে রুক্ষিণীগা বালহৌশংদা।
 মতেং পাংলরি রুক্ষিণী সত্যভামা
 অহ্ম পুনবদা কয়াদা ফজবনো?
 দুর্গা লক্ষ্মী সরস্বতীনা ওইবনা।
 লক্ষ্মী দুর্গা অনিনা পুল্লবদা,
 অরাংপা অমমুক লৈররোই প্রভাসতা।
 থল্লে গেবিন্দনা নিংবা থুংজরে
 ওম্মনি যজ্ঞসে নিংথিনা পাংথোকপা।

যুধিষ্ঠিরনচিংবা হস্তিনা কাংবু লাকপা

দারুকপু কৌদুনা শ্রীকৃষ্ণনা,
 য়াথং পীরে চংলু হস্তিনাদা।
 বার্তন কংলুচো যুধিষ্ঠিরদা,
 প্রভাসতা যজ্ঞ লেংবিরকুবা।
 হঙ্গংলু চংনিংবমথৈ লাকউ,
 হস্তিনাগী ইবেম্মশিংসু লোইনা।
 মরোল অহ্মগী মী তিল্লগনি,
 সূর্য্য গ্রহন নুমিত্তা শোয়দনা।
 খুংশু খুংলাই মতিক চানা পুরকউ,
 হায়ম্ম যজ্ঞ ঙাক শেনগদবনি।
 ভীম আজ্জুর্ন মচিন মনাও মরিনা।
 অরাকপা মী তরান্না ওক্কনি।

পাও তাবদা দ্রৌপদী সুভদ্রা
কোনুংগী লৈমশিং লোইনা হরাওরে।
চৎকনি হায়না শেষ শাজরে পুন্মক,
মচা মশুশিং অমত্তা চিথদে।

যুধিষ্ঠিরগী য়াথং মতুং ইন্না,
আজ্জুন্না কৌরে ময়ারথ দোলাই।
পুক্রিংগা মাম্ননা য়াঙবা রথনি
অঙকপনি তোংলিমথৈ চনবনি।

বিদায় লৌবগা চৎখরে দারুক,
পুস্পক দোলাই খৌদুনা য়াম্মা য়াঙনা।
মচিন মনাও মঙা ইবেম্মশিং লোইনা
থুংলবে প্রভাসতা ললসু পুদুনা।

কস্মিনী মনাওশিং লোইননা
ওকচৈ দ্রৌপদী সুভদ্রা পুন্মক
হৌনবী পূজা তৌরে হস্তিনাগী
নিংখৌরেন যুধিষ্ঠির মহারানীদা।
দ্রৌপদীনচিংবী ইবেম্মশিংনা
নুপীগী ফীদাদা ফল্লখরে।
নুপানা ফল্লরে নুপা কাংলুপ্তা,
নিংখৌনা ফমলে স্নাগী আসন্দা।

পাণ্ডব মঙানা উনজরে
শ্রীকৃষ্ণবু অহানবমত্তদা।
ভক্তি কংলে কৃষ্ণনা যুধিষ্ঠিরদা,
মনাও মরিনা খুরমজৈ কৃষ্ণবু।

হস্তিনাদগী পুরকপা লল মথৈ
শিন্নজরে রুশ্বিনীগী মফমদা।
ভক্তি তৌজৈ দ্রৌপদীনা দুর্গাদা
হস্তিনাগী মনাওশিং লৌইননা।

কুইনা উনরুদ্রবা দ্বারকা অমসুং হস্তিনাগী ইবেম্মশিং
নুংঙাইনা ঝারি শাল্লবা প্রভাবকী কোমুংদা
শৈরেং

দ্রৌপদীনা হংজৈ মোমোন মোমোন নোক্কা,
ইবেম্মশিংসে ওহ্লেক্কা লাইবক ফৈদকো।
জগৎকী মবুংঙো দ্বারকানাথ কৃষ্ণনা
নখোইবু করম লুহোংদুনা লৌবগে?
খুল্লকই রুশ্বিনীনা দ্রৌপদী য়েংদুনা,
তারো ঐনা কৃষ্ণদা প্রান কচ্চখিবা।
কৃষ্ণবু নিংজবা মপাল্লা ফংজৈদো,
বিদর্ভা রাজাগী মমোম ঐহাক্কা।

ইপা নিংখৌ ঐবু চেদীরাজ শিশুপাল্লা,
ঐবু পীগনি হায়না স্বয়ম্বর লিংখৎপিখি।
কল্লবা নিংখৌ জরাসন্ধনচিৎবনা,
শিশুপালগী মিচংদা লেপখুবনিদো।

লোম্মা চিঠি কচ্চখি কৃষ্ণদাঐনা,
লেংবিরকলে কৃষ্ণ স্বয়ম্বর মফমদা।

নমদুনা মুন্দুনা পুরকলে ঐহাকপু ,
নিংখৌ সভা ময়ামদগী শ্রীকৃষ্ণনা ।

লাল কন্না শোট্কে ইবুংগা হরিগা
জরাসন্ধ নিংখৌনা মতেং পাংদুনা ।
কৈদৌনি নোংশাদা বনগী শা ময়াম্মা,
মাইথিবা পীদুনা কৃষ্ণনা মখেইবু
লুহেংবিরে ঐবু খৌজাল হৈবা হরিনা ।

ইবুংঙো মাগী মপান নাইদ্রবা খৌজালনা,
ফংজৈদো কৃষ্ণবু ইপুরোইবা ওইনা ।
ব্রহ্মা, বিষ্ণু, শিবনা ফংবা ওমদ্রবা,
পরং ব্রহ্ম ভগবান শ্রীকৃষ্ণনি ।

সত্যভামানা হায়রকই তারো রানী,
করন্না কৃষ্ণবু ঐনা ফংজবনো?
ঐবু পোকপা পাবুংনা সত্রজিৎ কৌই,
ইখুরাগী মিংনা প্রসেন্না কৌই ।

নোংশাগী খয়ান্তা তাদুনা শিখরে
ঐগী ইখুরানা বন্দা শাদানবা চৎপদা ।
ইপানা তেংথাই শ্রীকৃষ্ণনা হাংপনি
মনাও প্রসেন্নবু মনি পামদুনা ।

লেংখরে কৃষ্ণ বন্দা মনি থীনবা,
অকনবা লাল শোকনৈ কৃষ্ণ জন্মবান অনি ।
নুমিৎ কুনতরেংনি শোকুরবা তুংদা,
জন্মবান্না কৃষ্ণবু খুরমজখি ।

হে কৃষ্ণ নংদি শ্রীরামগী অবতারনি
খংলদুনা কচ্চখি মনি কৃষ্ণদা ।

হল্লক্রে কৃষ্ণ মনি পুরজুনা
পীবিরে মনিদো ইপা ইবুংঙোদা ।

ইপানা ঐবু থাজদুনা কৃষ্ণদা
লুহোংদুনা লৌবিরে ঐবু হরিনা ।

জম্ববতীনা অমুক হায়রকই রানী
হে দ্রৌপদী লিরগে ঐগী বারি তারো ।

অচুম্বনি সত্যভামানা হায়রিবা,
ঐবু পীবিরে ইপানা শ্রীকৃষ্ণদা,
মনিগা লোইননা বিবাহ তৌবিরে ।

কালিন্দীনা হায়রকই তারো দ্রৌপদী,
ঐবু কৃষ্ণনা লুহোবিবগী মরম ।

পোকপদগী হৌনা থরাই কচ্চস্রবনি
কৃষ্ণগী চরন্দ সেবা ফংজগে হায়না ।

ননাইগী নিংজববু খঙবিদুনা
পুবিরকলে ঐবু ইন্দ্রপ্রস্থাদা
লুহোংবিরে যুধিষ্ঠিরগী কোনুংদা,
অসুম্মা সেবা ফংজৈ তোল্পবীনা ।

সত্যনা লিরকই দ্রৌপদী য়েংদুনা,
য়াম্মা নুংঙাইবা বারীনি ঐগী সে ।

ইপা নিংথৌগী মিংনা নাগ্নজিৎ কৌই
অকনবা মমাক পান্না ইপা ইবুংঙোনি ।

নিংথৌ মচাগী পাজল চাং য়েংনবা
ইপানা য়োকই কল্লবা মন কাও তরেং ।
মন তরেং পুনা ফাবা ঙম্বা মীদা,
এহাকপু থজনি হায়না পাওজেনখি ।

কনা অমন্তনা ফাবা ঙমদে কাউশিংদো
মচী তুল্লবা কল্লবা শা ঙজনি ।
কৃষ্ণনা কাউশিংদো লায়না ফাবিরে
মদুদা ইপানা ঐবু কৎপিরে ।

ইপাগী রাশকপু কায়হনবা লৈতনা
তোল্লবী ঐবু লুহোংবিরে কৃষ্ণনা ।
তাবদা বারিদো ময়াম্মা রা রা নোকলে,
হে সত্য নংগী বারিনা হেন্না নুংঙাই ।

মিত্র বৃন্দানা লিরকলে দ্রৌপদীদা
তারো মহারানী ঐগী বারিসে ।
ঐগী পাবুংগী মিংনা বিন্দারক কৌই,
অবল্লী লৈবাকী নিংথৌনি মহাক ।
স্বয়ম্বর লিংখৎখি, রাধা চক্র হাপখি,
লৈবাক পুংজাও থিনখি, নিংথৌ ময়াম কৌখি
অচৌবা লীকুং অমা থমখি, মাণ্ডব' য়াইদা,
মিন পক্ষী ককপা ঙম্বদা লুহোংগনি ।

পোকপদৈ কৃষ্ণদা থরাই কচ্চবনি,
থম্বালনা নুমিং ঙাইবগুম ঙাইজবনি ।
লাকইবা নিংথৌশিংদো মিৎনফাও য়েংদে
কৃষ্ণ লেংবিরক্কনি হায়না আশা তৌজৈ ।

নিংখৌশিংনা মথং মথং চংই মাণ্ডবতা
লীরং থাঙ্গংপফাও ওমদে কনামত্তা।
মমৈদা কৃষ্ণ লেংঙকলে স্বয়স্বরদা,
লক্ষ ককপিরে কৃষ্ণনা ইরাই লাইনা।

সুলক্ষনা থরাই নুংঙাইনা হায়রকই
তারো দ্রৌপদী নংবো বারী লীরগে।
মদ্রদেশ নিংখৌ সুলক্ষনগী মমোমনি
ঐগী পাবুংদি কৃষ্ণবু নিংজবনি।

করি তৌরগা কৃষ্ণনা পেনবীগনি,
খঞ্জদুনা চংখরে দ্বারকা কোনুংদা।
হঙ্গংলুরে ঐবু কৃষ্ণদা কচ্চগে,
অসুম্মা লেংঙকলে কৃষ্ণ ঐগী লৈবাক্তা।

ইপাগী ভক্তিদা পেনবীদুনা কৃষ্ণ,
লৌবিরে ঐবু মনাই নুপী ওইনা।
য়াম্মা চাওনা লুহোংবিরে ঐহকপু,
লেংজবা লৈ পরেং ছকচরে হরি'ঙক্তা।
সুশীলানা হায়রকই হে দ্রৌপদী
মহরানী তবীয়ু ঐগী বারীসে।
শ্রুতকৃতি কৌবা নিংখৌগী মমোমনি,
সুমেরু রাংমদা লাগ্না লৈবনি।

নোংমা লেঙঙকখি নারদ ঐখোই' লৈবাক্তা
অদুগা হায়রকখি, ইপা নিংখৌদা।
ঐবু থাজগে নিংই শ্রী কৃষ্ণদা,
নারদগী রাফমদা ইপাসু যাজরে।

নারদনা তাকলুদুনা লেংঙকলে কৃষ্ণ
 ঐথোয়গী লৈবাক্তা গরুড় ভোংদুনা ।
 কচ্চরে ঐবু ইপানা লুহোংদুনা
 আত্মা সম্পর্ন তৌজরে শ্রীচরন্দা ।

ব্যাখ্যা

মতৌ অসুম তৌনা শ্রীকৃষ্ণগী মকোক ওইবী লাইবক ফবী লৈমা
 নিপাল্লা শ্রীকৃষ্ণদা প্রান কংচবগী লুহোংবগী মরম লোইনা লীজখি ।
 হস্তিনাগী মহারানী দ্রৌপদীদা বারো নোজুনা । লাইবক ফৈ লৈমা নিপাল
 ব্রহ্মা শিবনা মাগী চরন ফংজবা ওমদে দিবা নিশি হরি মাবু নিংজবদা ।
 অসিগী মতুংদা লৈমা লিশিং তরাতরুক চান্মগী মকোক ওইবী অমনা
 মথোই লৈমশিং কৃষ্ণনা লুহোংদুনা লৌবীবগী বারি অমুক লীজরকখি ।
 লাইবক থীবী ঐথোইবু খৌজাল হৈবা শ্রীকৃষ্ণনা কনবিরগা লৌবিবনি ।

নরকধুর কৌবা প্রাগ জ্যোতিষপুর লৈবাকী,
 নিংথৌ অমা লৈরশ্মী হিংচাবগুম্বা ।
 ঐথোয়গী ইপা নিংথৌশিংবু মাইথিবা
 পীদুনা ঐথোইবু ফাদুনা থমখিবনি ।
 অসুমা তাজৈ হে দ্রৌপদী মহারানী,
 লৈমা লক্ষা অমা ফারগা লুহোংগনি ।
 সুরারেনগী পদবী শিনগনি
 ঐথোইবু বন্দি ওইনা থমখিবনিদো ।

দিবা নিশি অহিং নুংখিল খুদিংমস্তা,
 কৃষ্ণবু কৌদুনা কপচখি ঐথোইনা ।
 হা দ্বারকা নাথ! জগৎকী মবুংঙো,
 লৌবিয়ু ননাই ঐথোইগী পীরাং পুজাসে ।

ফত্রবা নরকাসুরদগী কনবীষু,
 হা কৃষ্ণ পাইস্ব লৈত্রবগী মবুংঙো।
 গতি লৈত্রবগী মরুপ ওইবা নংনি,
 নুপী ওইবী ইজ্জৎ মাংবা তারবরা ?
 খৌজান হৈবা হরিনা লেঙবিরজুনা,
 অরাবা কোকপিরে, নরকাসুর হাতুনা।
 ঐখৌই পুম্মমক দ্বারকাদা পুরজুনা
 লুহোংবীরে খৌজাল হৈবা শ্রীহরিনা।
 কৃষ্ণনা ঙানবিরে লুহোংফান ফমদুনা,
 ঐখৌই মথং মথং লৈ পরেং লুকচরে।
 প্রান কচ্চরে কৃষ্ণগী চরন থম্বালদা,
 খুয়া উফুল লৌদুনা কোত্তা হাপচরে।

বার্তন ফংলবদা মী লাই পুম্মমক প্রভাসদা মথং মথং লাক্সবা।

বার্তন ফংলবা মী লাই শা উচেচ পুম্মা
 মাগী মাগী ফমফম চানা ফমনরে।
 শা মন শগোল শামু খোংলকলে নুংশিনা
 প্রভাসদা ঙ্গং ঙ্গং ওংনা তিল্লরে পুম্মা।
 ভগবতীনা ভাণ্ডারি ওইবীদুনা
 পীজরি পুম্মমকপু অমত্তা চিখদা।
 নিংথুংদবা কনা অমত্তা য়াওদে,
 অঙকপা কৃষ্ণগী যজ্ঞগী লীলানি।

ব্রহ্মা, শিব, অনন্ত, ইন্দ্রদেব,
লাইয়াম পুম্বক মথং মথং থুংলরে।
কৃষ্ণবু উনিংবনা লাংতরুরবা
জগৎ জীবনা দান ফংজৈ কৃষ্ণবু।

শ্রীকৃষ্ণনা সমুদ্রগা, সুদর্শনগা কৌরগা দ্বারকা শঙনবা য়াথং পীবা

কৌরক্রে কৃষ্ণনা সমুদ্রবু
লাকও ইনাক্রা মুক্তি পান্দুনা
হে শক্তি লৈবা মিকুপ অমদা,
জগৎপু থুমহনবা ওম্বা নংনি।
লাকলে সমুদ্র কৃষ্ণগী মাংদা,
ফজবা শক্তম শুমহংনিংঙাইনি।
খুং লোন্নজৈ কৃষ্ণনা সমুদ্রদা,
হে প্রতাপ লৈবা নংবু উনিংই।

খুং লোন্ন হঙ্গংচৈ শ্রীকৃষ্ণদা
করিগী ননাইবু ভক্তি তৌবিরি।
হে কৃষ্ণ ঐদি নংগী নচানি,
কাওবিরবরা গোলোক বৃন্দাবন।

ঢাবীযু কৃষ্ণ ননাইগী বারি
বিরজাসে অপোকপী ইমানি।
ঐখোয় নুপা তরেং পোকপিনি,
শ্রীগোবিন্দ নংগী ঔরোষতগী।

নোংমা ইঁচিন ইনাও ঐখোই তরেং
 য়ান্না থিনা খৎনখি ঐখোই মশেন।
 অতোনবা ওইবনা ঐ য়ান্না রাখি
 কপুনা ইমাগী নাক্তা লাকখি।

মতমদুদা হে ইবুংঙো নংগা
 ইমাগা প্রেম লীলা শন্নরম্মী।
 ইমানা ঐবু নুংশিবিদুনা
 অমৃত পীথকখি খুদকুদা

শ্রীগোবিন্দ অন্তর্ধ্যান ওইস্ববদা,
 ইমাসে খাংফম খঙদ, রাখিবা।
 থম্মোই শোক্লা কৌজখি কৃষ্ণবু
 ননাইবু থাদোড়ুনা লেঙস্ববরা?

বিরজা দেবীনা মচা তরেংপু শাপ তৌখি

শ্রীকৃষ্ণবু উরজ্ববদা ইমানা
 নিংবা কায়রদুনা অঙক ফংনা শাউখি।
 কৃষ্ণ কায়ন মৈচাক্লা মৈগী মতৌগুম
 শাউদুনা ঐহাকপু থীনা চৈরকই।

হে লমচৎ নাইদ, নমা নুংশি খঙদবা,
 কৃষ্ণ প্রেমা থম্মোইসি চাকলি উদরা?
 জগৎনা ফংঙমদ্র ইবুংঙো মহাক্রি,
 নং পোকপনা পুন্মক মাঙজরে ঐদি।

ব্রহ্মানা নুমিং খুদিং জপ তৌরিবা
 অনন্ত মতোক লিশিংনা নাম শোল্লিবা।

শিবনা মোংফম ফমদুনা নাম শোল্লিবা,
হরি মাতবু ফংনবা ধ্যান তৌজবনি।

মুনি ঋষি কয়ানা তপ তৌজরি,
ইবুংঙো মাগী দর্শনতবু ফংনবা।
হন্দকী মপোক্তা ফংদ্রবা মহাকপু,
মথং মপোক্তসু অমুক নিংনরিবা।

অদুগুস্বা তাঙলবা শ্রীমূর্তি অদো,
মাঙখিদা ইখুতা পায়রস্বা মনিগুম।
হা কৃষ্ণ ননাইবু চানবিররোইদরা
থস্মোই কায়র মৈচাকসে মুংপিররো

ইমানা ঐহাকপু চৈরিঙৈ মতমদা,
লাকলে ইয়ান্সা তরুক কপশিন্দুনা।
মখোইবু উবদা শাওরকলে ইমাসে,
উত্তা ঘী হৈবগুম শাওবা হেনগৎলকলে।
ইমানা জল পায়দুনা শাপ তৌরকলে,
হাই! পাপী নখোই তরেংমক ঈশিং ওল্লো।

দিব্য দেহ থাদোক্তুনা চংখরো
সমুদ্রদা লৈখরো ইরম তরেং ওইনা।
ইক্ষু, সুরা, সর্পি, লবন, দধি, দুগ্ধ, জল
অসুম্মা ঐখোইগী মিং খংনরিবা।

মচা কায়নবদা খাঙঙমদনা ইমানা
কৌরক্কে কৃষ্ণবু করি ওইরসিগে!
মচা নুংশিদ মমা লৈবা হৌনবরা?
করিনো বিরজা ঐ ঙাওরে প্রেম।

হরি নংনা লেঙঙতুনা ইমাদা,
থেমজিন্দুনা হায়রকখি তারো বিরজা।
নংনা নচাশিংদো হেক কৌবা মতমদা,
দিব্যা মূর্ত্তি পান্দুনা লাকপা ওইসনু।

হায়রিবা বর অসিনা ইমাগীতা নত্তে,
মচাশিং ঐখোইসু ইমা উনবা ফংজরে।
ইমাবু খুরমজবা তত্তনা লাকখি,
অদুগা অমুক তিঞ্জখি সমুদ্রদা।

হে হরি নংগী থৌজান্দি অঙকপনি
তোল্লবু চানবিবা, ঙাকপিহৈবা নংনি।
ঙক্তা ফি য়েত্তুনা দঙবৎ তানা
খুরমজৈ নংবু করিনো তাকপীযু।

সমুদ্রবু চেংপা কোনবিরে কৃষ্ণনা
অদুগা তাকপীখি নুংশিবা রাইহেনা।
দ্বারকাদা লৈবা মী জীব পুন্মমক,
প্রভাসতা চংখরে ময়ূম থাদোক্তুনা।

কৃষ্ণ ঐসু চংলনি যজ্ঞ য়াওনবা,
লৈহৌদরে কনাসু দ্বারকা ঙারুবা।
কৌবনি নহাকপু পুরসি ঙারুবা,
ঙাকলম্মু চেকশিন্না ঐনা হল্লক্খিবাফাও।

সুদর্শনা ঙাকসনু মথক্তা লাকপা,
ঈশিংদা লাকপনা নহাক্সা ঙাকউ কো।
য়াথংসি পীরবা তুংদা শ্রীগোবিন্দনা
সূন অতিয়াদা লংখংখরে সুদর্শন।

বেদ ব্যাসনা খল্লি কনানা লাক্কনি,
 লান্দবা জগৎকী মবুংঙোগী ধামদা।
 ব্রজ প্রেম ফংনবা শ্রীগোবিন্দনা
 থনস্বনি চক্র দ্বারকা ঙাক্ৰুবা।

ব্রজ গোপ গোপী পুন্মক লাক্ৰুবা।
 রাধিকা লাক্ৰুবা লিংখংপনি যজ্ঞ।
 অঙ্কপা লীলানি কৃষ্ণনা শাম্বা,
 ব্রজ প্রেম্না তত্তনা থম্মোই ইহৌরি।

শ্রীকৃষ্ণনা প্রভাসতা লেঙবা যজ্ঞগীমক শিনবীবা

সুর্দশন চক্র অমসুং সমুদ্র অনিদা,
 শিন্নরমলে দ্বারকা ঙাক্ৰুবা কৃষ্ণনা।
 যাত্রা তৌরে কৃষ্ণ প্রভাস যজ্ঞ যাওরুনবা,
 দারুকা দোলাই খৌদুনা যৌরক্লে।

মিৎয়েং তাবিরে যুম খুদিং লেঙশিন্দুনা
 অহানবদা বসু দেবকী অনি খুরম্মী।
 মতুংদা লেংশিল্লে অন্ন পূর্ন শঙ্কাইদা
 খুরম্মী দেবীদা ওক্তা ফি য়েতুনা।

মথং মথং পুন্মক রাবি শারগা,
 ময়ান্বুবু খুরম্জৈ ভক্তি তৌনা।
 যুধিষ্ঠিরবু খুরম্জৈ শ্রীকৃষ্ণনা
 নুংঙাইরে দাদা মহারাজ লেংবিরকপা।

ভীম আজ্জুন নকুন সহদেব মরিনা,
শ্রীকৃষ্ণগী চরন থস্বালদা খুরমজৈ।
দণ্ডবৎ তানা ওক্তা ফি য়েতুনা
ননাই ঐখোই লাকচরে হায়না হজ্জলি।

কোনবীরে মনাই মরিবু চেজ্জেনা,
খৌজালগী মিৎয়েংনা মোমোন নোঙ্কগা।
মতুংদা অন্তপুরদা চংদুনা কৃষ্ণনা
দ্রৌপদী সুভদ্রা নখোই লাক্কেদনা।

দ্রৌপদীনসু খুরমজৈ খু লৈতানা,
শ্রীচরন থস্বালবু চিংনা য়েংজদুনা
মতুংদা অমুক লেংথোরতুনা কৃষ্ণনা
কৌবী শাগৈ নাতৈ পুস্বা তরাম তরাম।

উগ্রসেন নিংখৌ বৈষ্ণব উদ্ধব অক্রর,
সাত্যকিনচিংববু কৌবিরে হরাওনা
ফজরবা পান্সো থাঙ্কতুনা কৃষ্ণ
খুং লোন্মজৈ ময়াম লেংঙকপা নুংঙাইরে।

মতুংদা মচা ইবুংঙো কামদেববু
কৌদুনা লুরবা শিস্থা পীরক্কে।
চংলু যজ্ঞগী যুমদা পৈদুনা থম্মু
নুমিৎ হুমনি কংনবা যজ্ঞগী পোৎচৈ।

তাকপীরে মচাদা গর্গ মুনি লাক্কনি,
মানা ফমগদবা যজ্ঞনি রাংহনগনু।
অতৈ অতোপ্পা নারদসু য়াওগনি,
ঘী থাওপোৎলম পৈদুনা থম্মু।

ব্যাখ্যা

চৎখরে কামদেব মনঃশিং পুদুনা । লাংখরে অমত্তা চিৎখদনা
তাকপিখিবা মতুং ইন্না । লেঙশিল্লে কৃষ্ণনা পুঁকৈ লঙ্গৈশিংদা মিৎয়েং
তাবিরে চিংমুক চাওনা পৈদুনা থম্বদো । শ্রীকৃষ্ণমক্কা অঙকপা ফংখরে
পৈরমলিবা পোংয়ামদো উবমজ্জদা । শারমলিবা ফুরা দলাল অচৌবা মাণ্ডব
বিশ্বকস্মগী থোইদোক হেন্দোকপা খুৎশেম উবদা মাণ্ড থাগংলি কৃষ্ণনা
হে বিশ্বকস্ম নংসে ওন্তোক্রা হৈত্রেদা নংনা শারম্মা ময়ামদো উবদা
ইন্দ্রদেবগী কোনুংদগী হেনবা । অসিদসু নত্তে । বন, তপবন, উপবন কয়া
কয়ানি বৃন্দাবন্দগী তাদবা । ইকুই কুইদনা কল্প বক্ষ, তোমাল, কদম্ব
চিংবা হৌহল্লিবা অদুগা অমুকসু শুনা শাংলিবা নবেম্মা রধা লেংঙকপদা
য়েংবদা খোইদানবা ।

নারদ ঋষিণা বার্তন তৌবনা, মরোল অহ্মগী
মী লাই, গন্ধ ব, কিনুর যক্ষ রক্ষ শা উচেক
লৌইনা প্রভাস তীর্থদা লাক্সুনা পৈররে ।

নাবদনা মরোল অহ্ম বার্তন তৌবনা
লাক্সরে মরি মরি প্রভাস যজ্ঞদা ।
যুধিষ্ঠিরনা ওকচৈ ইকাই খুম্বনা,
লাকইবশিংদো পুশিঙৈ থারিবা ফমফমদা ।

উদ্ববনা পাদ্য অর্ঘ্য ধূপনচিংবনা
পুজা তৌজৈ কংপা য়াবা মীশিংদা ।
অন্ন পূর্ণনা পীজ পীথকই লৌইনা,
অপাম অপান্না চানিংবতা থম্বুনা ।

সমুদ্র ইথকুমক চোন্না তিল্লে মীনা
মাগী মাগী ফমফমদা ফমনরে পুস্বা ।
যুমদসু মাণ্ডবতসু ফম্মরক লে,
ফিঙৌ ফৌবণ্ডম উরে ফমলিবা ময়াম ।

অন্নপূর্ণ ভগবতী দেবীনা,
পুথোকলে দুর্গা কোটি অমা হকচাংদৈ ।
পীজ পীথক তৌরে অরাংপা লৈতমথৈ,
নিংবা থুংদবা অমত্তসু য়াওদেদো ।
অঙকপা লীলানি কৃষ্ণনা শান্নবা,
উচেকশিংনা তোংলি উগী উশাদা ।
নোংশা কৈ লমত্তই শজি শঙাই পুন্মমক,
পুল্লপ পুন্না লৈমিম্নৈ মফম অমত্তদা ।

ভগবতীনা মথোইশিংদো চিথদে,
পীজ পীথক চানিং চানিংবা অপাস্বা ।
অন্নপূর্ণ ইমা জগৎ জননী,
অসিনা হায়নরিবনি জগকী মমা ।

লাকলে, গায়ত্রী, সাবিত্রী, ব্রহ্মা দেব
থুংওরে মাগী পরিবার লোইননা,
ভগবান শিব শন্দন্না তোংদুনা
লেংঙকলে মনাই ময়াম পুরদুনা ।

য়াওরমই নন্দী ভৃঙ্গি ভূত প্রেটনচিংবা
লোইনরকই তুমিং কাঙ জীব জন্ত ।
লাইনা লাইথুং চাবা ফংগদবশিং
অমত্তা চিথদে কৃষ্ণগী খৌজান্না ।

জীব পুম্মকপু নুংশিবা ভগবান্নি,
ব্রহ্মানা শেশ্বনি কৃষ্ণগী য়াথংনা ।

ইন্দ্র দেবনা শচী দেবী লোইননা,
ঐরাবৎ তোংদুনা থুংলরে প্রভাসতা ।
লাই কোটি কুন্তাহ্মদোই মখোইগী
লাইরেস্বীশিং পুদুনা লাকলে যজ্ঞদা

চিৎখদে লৈহৌদে অঙ্গারা অঙ্গারীশিং
রস্তা তিলোতমা, মেনকা উববসী,
বিদ্যাধর বিদ্যাধারি পুম্মক্লা,
স্বর্গগী ফিজেৎ লৈতেংদুনা লাকুরে ।

শওম নিংথৌ জম্ববান, লোইনবশিং,
ভক্ত হনুমান য়োঙ শওম্ভচিংবা,
লক্ষা নিংথৌ বিভিষন মনাইশিং লোইনা
থুংলরে কুরুক্ষেত্রগী প্রভাসতা ।

মাইকৈ ঙাকপা রুদ্র ময়াম থুংলরে
লাক্কে যোগীনিশিংনা মুর্তি লৌদুনা
সমুদ্র তরুকসু মুর্তি পানদুনা
য়ৌরক্কে, য়াওররে প্রভাস যজ্ঞদা ।

মরি মরি লাক্কে মুনি স্বাষিশিং,
দুবর্বাসা, বশিষ্ঠ, লোমশ য়াগ্যকঙ্ক,
দক্ষ, কামদেব, বিশ্বামিত্র,
ভার্গব, কপিল, অঙ্গিরা মরীচী,
অগস্ত, কঙ্ক, ক্রতু প্রচেতানচিংবা ।
ব্রহ্ম তেজনা পুম্ভান ঙাল্লে থাজগুম্বা
শিষ্য লক্ষা লক্ষা লোইনরকখি ।

পাইরকলে গরুড় উচেক ময়াম লোইননা
অতিয়া পুল্লং লং পুষ্মু মুনা।

মতোক লিশিং পানবা লিলগী নিংখৌ
লীলয়াম পুদুনা লেঙলকলে প্রভাসতা।

উ, রা চীং তুরেল পাং চংপা ঙমদবশিং
মখোইনা যজ্ঞ রাওনিংবা উবদা
কৃষ্ণগী খৌজান্না মুর্তি পান পান্দুনা
লাকলে যজ্ঞদা কৃষ্ণ দর্শনগীদমক।

অঙকপা ইবুংঙো মাগী কপানি,
মিংতাংবা মীনা মমিং উদুনা লাকলে।
মনা পঙবনা মনা পঙদরে তারে
মখোং তেকপনা খোং তেকপা ফরে।

কুম লৈনা নাবা মীনা নাবা ফরে
মরোল থোক্তবনা মরোল থোকখরে
ভগবান দর্শনগীদমক থুংলরে ঙ্মা
মাগী মাগী মশাগী ফিজেং লৈতেংদুনা।

অন্ন পূর্ণ দুর্গা কোটি কেটিনা
চানবা য়েল্লি স্নাগী পুখমদা।
শকলোন কয়্যা পুথোক্তুনা ইবেম্মনা
য়েনবিরি মপুক পেনহল্লি রাংপা লৈতনা।

যক্ষরাজ কুবেরনা পুঙ্কে লনগৈদগী
পুথোকলি রাংপা লৈত স্নাগী পাত্র।
ঈশিং য়েল্লি বরুন মনাইশিংগা লোইননা
জগৎকী মপুগী পেন্নবা হোৎনরি।

নুংশিং নিংথৌনা মনাইশিং লৌইননা
 রাই শিত্তোকলি অমোং অকাই পুন্না
 মমাংদা চাইরক খুদিং য়েংল য়েংলদুনা,
 মমাংদা থোকখিদ্দবা প্রভাস যজ্ঞনি ।

কুম্মৈগী কুম্মৈ ঙাক্তা ঙাইরে য়েংবদা
 অহিং নুংখিল হরিনাম শোল্লি লেপুনা ।
 রস্তা মেনকানচিংবা জগোই শারি
 খুথেক শাথেক মিৎয়েং নায়েং পুক্রিং ছবি ।
 তান্হা চানা চানা য়ৈরি খোংলিবা,
 গর্কবশিংনা নুংশিবা যন্তু খোহ্লেক্রা ।
 গোলোকী মবেম্মা রাধা মাগীদমক
 লাংলিবা যজ্ঞনি শ্রী গোবিন্দনা ।

মরোল অহ্ম (বার্তন তৌরুরগা)

নারদনা ব্রজদা চংলকপা

নারদনা মওন মওন খল্লি, করিগী কৃষ্ণনা ব্রজবু
 বার্তন তৌরু হায়রকলিবা ।

লাংলিবা যজ্ঞসে রাধাগীদমক্কি
 রাধা কৃষ্ণদি উনহন্দবা য়াদে ।
 ব্রহ্মাগী য়াথংদি পাংথোক্তবা য়াদে,
 বাধাগী অশাওবা মৈ মুংহন্নবা ।

লেংঙকলে নারদ ব্রজ বৃন্দাবন,
 পাও হরুরুগে প্রভাস যজ্ঞগী মরম ।

চংহন্দবা য়াদে সূর্য্য গ্রহন নংনবা,
 দান যজ্ঞ শোয়দনা য়াওহন্দবা য়াদে ।
 যজ্ঞগী মপুনি শ্রীকৃষ্ণ হায়বসে
 মপাহোং বসুনা ককচ্চবনি ।
 দান যজ্ঞ তৌরগা রাধা কৃষ্ণনা,
 পেনহগদবনি হায়বা নারদগী রাখল ।

নিংশিংই পৌর্ণমাসীবু নারদানা
 মাদি যোগ মায়াগা শাইওন লৌবনি ।
 মাহা বৈষ্ণবীনি নারদগী শিষ্যানি
 কৃষ্ণগী লীলাদা লমজিং মৈরা ওইবী ।

অবস্তী থাদোক্তুনা লাকপনিক ব্রজদা
 রাধা কৃষ্ণগী প্রেম সেবা ফংনবা ।
 ইবেন্মা মঙোন্দা চংজবা নন্তনা
 নারদ ঐহাকী অতৈ পাইশ্ব লৈতে ।

চংজরি হে পৌর্ণমাসী নফমদা,
 রাধা কৃষ্ণ উন্নহন্নবা শিনবীযু ।
 প্রভাস যজ্ঞগী মঙ্গল ওইহন্নবীযু
 রাধানা প্রভাস খোংদাবিদুনা ।

প্রভাসতা মরোল অহ্মগী মী, লাই, মুনি
 ঋষি, সাধু, বৈষ্ণব, হরি, চণ্ডান, খায়দে ।
 চিথবা লৈতে তুমিং কাঙ শা উচেক,
 তিনপ্রবনি দ্বারকাগী প্রজা পুন্মক ।

কৃষ্ণ নিংবনা রাজরশ ব্রজা,
 কল্পদনা পীরাং কংদ্রবী যশোদা মা ।
 কৃষ্ণ প্রেমদা গাওরবী রাধা সাখিশিং
 চংহল্লু পৌর্নমাসি নংনামথোইবু ।

পৌর্নমাসি দেবীনা ব্রজদা পাও তল্লরে, সূর্য্য
 গ্রহন নুমিত্তা প্রভাস তীর্থদা সোম যজ্ঞ
 কংকদৌরি ।

(ব্রজগী অযুকী প্রাত স্নান)

অযুকী ইনৌ নৌবা ফজবা মতম
 নামিবা নুংশিনা তুখোংবু ইংহনবা ।
 কোরৌ মাবু গাইজবী শীঙেল থম্বালনা,
 মবুংঙো উবদা ফুগাইনা শাংলকলে ।

সূর্য্য মঙালনা মালেম ফম্বাক থক্তা
 থিকথরি মনি মুক্তা মপুগী লৈকোন্দা
 ফুগাইনা শাংলবা লৈরাংদা খোইমুনা
 ওংনা ওংনা পাইরি লৈহী চুপলিবা ।

যাহৌ ওনবী ব্রজ গোপী পুম্মক্লা,
 চংলি যমুনাদা স্রাবুল পায়দুনা ।
 খোংথাং খুদিং কৃষ্ণ নামদি তত্ত শোল্লি,
 হা কৃষ্ণ চংত্রৈদো ব্রজবু থাদোক্তুনা ।

করম্মা কাওগনি নংগী চেংলৌ শক্তম,
 পুর্নিমা থাজনা মিত্তাবা কল্লবা মাইথোং
 মোমোন নোকপদা রাশিনা তাংজবা,
 চুড়া বাঁশিনা লৈতেংবদা পকচবা ।

ব্রজবু কনবিধি গোবর্দ্ধন থাঙ্গুতুনা
 কালিগী ছবুসু মাঙহনবা কহৈয়া ।
 যশোদাগী থরাই ওইবতা নভেনে
 তোল্লবী গোপীগী থরায়সু নংনি শ্যাম ।
 প্রাত : স্নান লোইদুনা কাখৎনরক্কে,
 শেগাদা স্নাবুল ঈশিং য়েপুনা ।
 খোংথাং খুদিং হরে কষ্ণ নাম শোঙৈ,
 তন্তুনা নিংশিংই রাধা কৃষ্ণ লীলা ।
 যুমথো খুদিং পাও চেলে পৌর্নমাসীনা.
 নুংঙাইবা পাও অমা তমগে মুন্না তারো ।
 উনবা ফংলনি নবুংঙো কৃষ্ণবু
 মোমোন নোক্কা রা ঙাংবা নুংশিবা মাইথোং ।
 ইনিল নিল্লকলে ব্রজ বাসী পুম্মক,
 কৃষ্ণ কৃষ্ণ শোল্লে খোইথুম্বা মিংলেন ।
 শরিক কাংশি মখোন্না পুম্মনি নিল্লকলে,
 মন্দির খুদিং আর্তি ঈশৈ শকলকলে ।
 কৃষ্ণবু নিংজবা থম্মোই কায়রবা
 ব্রজ গোপ গোপী রাখাল পুম্মক্কা ।
 পুর্নিমাসীগী পাও তাবদা নুংঙাইর,
 মাগী মাগী অয়ুক্ষী খৌরাং লোইনরে ।
 ধর্ম পুম্মা থাদোকলে ব্রজ গোপীশিং
 কৃষ্ণ নন্তুনা অতৈ খনখিদরে ।
 হুদিদা চিংশিন্দুনা ধ্যান তৌনরকলে,
 কচ্চরি প্রেমগী লৈরাং থম্মোই লকাদা

অহানবদা উনরে বৃন্দা দেবীবু,
 পৌর্নমাসীনা লমখাংদা তাঞ্জা চানা।
 পাও পুন্নমক তমলে নারদনা হায়রস্থা,
 কৃষ্ণবু উনবা ফংলনি হে সখী।
 বসুদেবনা যজ্ঞ অমা কংকনি,
 প্রভাস তীর্থদা সূর্য্যগ্রহন নুমিত্তা।
 মপান্দদি সোম যজ্ঞ কচবনি,
 মনুংদদি রাধা উন্নবা শিনবনি।

বৃন্দা নংনা রাধিকাবু পুরদুনা
 চংলু তীর্থ স্নান সূর্য্য গ্রহন মমাংদা।
 মই চাওগনি কৃষ্ণবুসু উন্ননি,
 পৌর্নমাসী ঐসু শোয়দনা চংকনি।

চেল্লকলে বৃন্দা রাধাগী শঙ্কাইদা,
 তমজরে পাও প্রভাস যজ্ঞগী মরমদা।
 ভগবতীনা হারকপা মরম পুন্না,
 অমত্তা চিখদনা তমলে ইবেম্মদা।

অমুক লাকলে বৃন্দা যশোদা শঙ্কাইদা
 পাও তমলে প্রভাসতা যজ্ঞ কংকনি।
 পাওসি তাবদা নন্দ ওক্তবা ওমদে,
 করিগী ইচানা বার্ত্তনপীরক্তবা।

ব্যাখ্যা

যশোদানা হৃৎকংচৈ মবুংঙো নন্দ নিংখৌগী মফমদা তাবীমু ইবুংঙো!
 অসুক কুইনা অহল ওইরবী যশোদা ঐনা ইচা কহুয়াদবু উনগনি খনবদা
 হিংদুনা লৈরিবনি। লেংসি প্রভাসতা ইচা লৈরমগনি। নন্দনা তাকপিরকই
 হে যশোদা নং করিগী ফিংগংলি। ঐখোয়দি গোপনি ফিজ়েংসু মোংলি।

যজ্ঞগী থোংশংবশিংনা ঐখোয়বু চংহল্লোই। বসুদেবনা ঐখোইবু
কৌরমদ্রবদি।

কংস বধগী মতমদা ইচা গোপালনা হয়খি। “পাবুং চংলন্মো ঐ
লাকে নুমিৎমরিনিগী মনুংদা, কৈশুমশংদা বানাখাংজবা দেবকী বসুদেবগা
লৈহৌখিগে।” মমাই ফাও ঙাংদে ইচাদো ! মোমোন নোক্তুনা অদুম
লৈ। ঐনা ইচাবু থাদোকপা ওমদদুনা অদুম য়েংদুনা লৈ। কয়াদা বানা
খাংখিবা ঐনা। ইচা কহাইসে ঐখোইনা পোকপা নত্তবরা।

যশোদানা খুশ্মী লাল্লি লাল্লি ইবুংঙোনা তাকপীরিবা! ঐনা অঙাং
উনবগী মিকপ থোঙ্ককপদা ইচা গোপালসে ঐগী নাক্তা লৈরশ্মী। করিগী
ইচা নত্তনি। ঐগী থরাইনি গোপাল ঐগী ধ্যান্নি, ঐগী ইবান্নি, ব্রজগী
মনিনি। পীনবিরো য়াথং যজ্ঞ চংনবা। ইচা উনিংবনা যশোদা ঐ থাংবা
ওম্বগী পাঙ্কল লৈরক্তরে। ইমাগী গোপাল ! ইমা লাক্কনি নংবু উনবা।
চাই ১০০ হেল্লে, ইচাবু উদবা। থোং থাংবা ওমদ্রবী অহল ওইরবী নমা
ঐনি। চৈশু শুদুনা চংপনা ঐগী পাঙ্কল ওইরি। মচাবু উনিংবনা নন্দসু
খাঙবা ওমলক্তরে। অদুগা যশোদাগী মতৌসু য়েংবা ওমদেদ নন্দ। য়াথং
পীরে ব্রজ পুন্মক প্রভাসতা যজ্ঞ চংনবা।

শৈরেং

তাবিযু মহারাজ ননাইনা হঙ্কংচবা,
চংসি যজ্ঞ য়াওবা প্রভাস তীর্থদা।
ইচা গোপাল উনিংবনা খাঙওমদনা
হিংদুনা লৈরি ওসি ফাও যশোদানা।
ইমাগী গোপাল, যশোদাগী থরাইনি
মানা ঐগী ধ্যান্নি, লৌশিংগী জ্ঞান্নি।

কনা লৈতে তাইবং কহুয়া নন্দনা,
 যেংখি যেংখি মাইকৈ মাতবু উইনে।
 অহিং নুংখিল মিকুপ পুংজা মতম পুস্বা
 মাতবু খল্লি মাগী মাইকৈ যেংলিবা।
 তুমলে মঙদা উই, চারে নিংশিংই মাবু,
 ননী মাখল পাস্বা ঐগী ইচা গোপাল।

নন্দনা হয় তারো হে যশোদা রানী,
 ঐ য়াল্লা চিংনরে ইচাগী মতৌদা।
 কংসবু বধ তৌরবা মতুংদা,
 ঐঙোন্দা হয়খি মানা চংলন্মো পাবুং।

যশোদানা খুমজৈ চিংনবিনু মহারাজ,
 ইমাগী কাহুই ঐগী তশেংবা ইচানি।
 অঙাং উনবা অহিং মিকপ থোকপদা,
 ইচা গোপালসে ইনাজ্ঞা লৈরন্মীনে।

যশোদানা মচা গোপালবু নুংশিবা,
 জগন্তা লৈরমলৌই খীবদসু ফংলৌই।
 হা গোপাল ইমাগী গোপাল ইমা লাকলে,
 পুরকলি ননী মাখল নংগী চানবা।

ব্যাখ্যা

ব্রজ নিংখৌ নন্দগী য়াথং তুংইমা উপনন্দনা প্রজা পুস্বা পাও চেলে।
 শ্রীকৃষ্ণ লেংঙতুনা লৈরে প্রভাসতা যজ্ঞগীদমক মপাবুং বসুদেবনা কচ্চবা।
 মরোল অহ্মগী মীনা চংকদৌরি। নখেই নখেইগী শা মন পুন্মকসু
 য়াওনা চকদবনি। নখেইগী খুদোলপোং ছানা ননী, মখল লদু বেরা,

ଲବନୀ, ଦଧି ଦୁଧ୍ନ କଂକଦବା ପୁଲ୍ଲମକ ଗାଢ଼ିଦା ହାପକଂଲୋ । ବ୍ରଜଦା ଲେବା ଗୋପ
ଗୋପୀ ଅମତା ଚିତ୍ତଦରେ, ଅଶୋନ ଅନା ଅହଳ ଲୟନ ନନ୍ତନା ।

ଶୈରେଂ

ହାପକଂଲେ ଗାଢ଼ିଶିନ୍ଦା ଅଚା ଅଧକ ସନ୍ଦେଶ,
ନନୀ ଯାଧଲ ଦଧି, ଦୁଧ, ହାନାନଚିଂବା ।
ସ୍ତ୍ରୀ ଶଙ୍ଖୋମଗୀ ମନମନା ଥୟ୍ମୋଇ ହରିବା,
ପୈରୁନି ପ୍ରଭାସ ଯଜ୍ଞଦା ଚିଂମୁକ ବାଂନା ।
ଲାରୁରେ କୀର୍ତ୍ତିଦା, ଧନିଷ୍ଠା, ପୌର୍ଣ୍ଣମାସୀ
ପୈରରେ ଯଶୋଦା ନାନ୍ତା ସ୍ଥାଲିନିଶିଂନା ।
କୃଷ୍ଣ ଦର୍ଶନ ଫଂନିଂବନା ତିଲ୍ଲରେ,
ଚିତ୍ତଦେ ଅହଳ ଗୋପ ଗୋପୀଶିଂ
ପାଞ୍ଚ ଲୈଶାବୀଶିଂ ଧୌରାଂଲକଳେ ।
ବ୍ରଜଗୀ ଚଂନବୀ ଫିଞ୍ଜୋଲ ମନି, ରତ୍ନ,
ପାନ୍ଥୋମଗୀ ଲୈତେଂ ଓଞ୍ଜି ଲିଞ୍ଜୋଲ ଲୈତେଂଲେ ।
ସୋଂଦା ନୁପୁର ସୋଂଜିଗୀ ଯଥୋଲ ଇନିଲ ନିଲ୍ଲେ
ଅନ୍ଧାରାଶିଂଦଗୀ ହେନ୍ନା ଫଜବୀ ଓଞ୍ଜି ।

ବ୍ୟାଧା

ଲଳିତାନଚିଂବୀ ସଖୀ ମୟାନ୍ନା ଇବେନ୍ନା ରାଧାଗୀ ନାନ୍ତା ଚଂଲଞ୍ଜୁନା ପ୍ରଭାସ
ଯଜ୍ଞଗୀ ମରମ ପୁନ୍ନା ହଞ୍ଜଂଲେ । ଇବେନ୍ନା ରାଧେ ତାବିୟୁ । ଶ୍ରୀକୃଷ୍ଣ ଲେଂଓଞ୍ଜୁନା
ପ୍ରଭାସତା ଲୈରେ । ମପାବୁଂ ବସୁଦେବ ସୂର୍ଯ୍ୟଗ୍ରହନ ନୁମିନ୍ତା ଯଜ୍ଞ କଂଲି । ମରୋଲ
ଅହମ୍ ମୀ, ଲାଈ, ଯକ୍ଷ ରକ୍ଷ ପୁଲ୍ଲମକ ପୈରେ ଚୋଲ୍ଲେ ଶା ଓଞ୍ଚେକଫାଓବା ଯାଓନା ।
ଦ୍ଵାରକାଗୀ ଇବେନ୍ନାଶିଂସୁ ଅମତା ଚିତ୍ତଦନା ମଚା ମଞ୍ଚୁ ପ୍ରଜା ପୁଲ୍ଲମକ ଲୋଈନା
ତିଲ୍ଲେ । ଅସୁକ କୁଈନା ବ୍ରଜ ଗୋପୀ ଐସୋୟନା ଇବୁଂଓଞ୍ଜୋ ଯାବୁ ଅୟୁକ୍ତଂ ଦର୍ଶନ

ফংজগে নিংজরিবী তোল্পবী খালিনী ঐখোইনি ইবেম্মাসু কৃষ্ণ মাবু দর্শন
অমুক্তং ফংজনিংদুনা হুদিদা চেনা নিংজরিবনি।

শৈরেং

বাদি ঙাংদা রাধানা তুমিন্না লৈরে,
মওন মওন খল্লি করম্মা চংশিবা।
কৃষ্ণ মাবু দর্শন ফংনিংবা বাখলনা
চহি চামা চাদ তুমদ খাংলকলবী।
শিব মচেং খাঙদুনা হিংলিবীনি।

নিংশিংই কৃষ্ণবু থম্মোইনুংদা চেংনা,
বাঁশি পায়বা মথেক অলুম থেকপা শ্যাম।
নংবু উদবনা প্রেমগী মৈ হৌরক্লে,
মবোন থোক্তবা পীদি শিত্তুরি তত্তনা।

অহিং তুমদবনা কংশিল্লবা হকচাং,
কবম্মা উংলুনি ইবেম্মশিং মমাংদা।
গোলোকী মবেম্মা ওইরস্বী বাধা ঐনা
পুথোকপনি লক্ষ্মী সবস্বতী পুম্মা।

ব্যাখা

গোপীগী মকোক ওইবী বৃন্দা সখীনচিংবীনা খুং লোমনা হুঙ্গচে
হে ইবেম্মা করিগী তুমিন লৈবিরী। মাংত্রবা মনি অশংবদো অমুক
ফংলগনি। অতিয়াদা থোকপা শ্রীকৃষ্ণচন্দ্র খাজদো পুরক্কনি ঐখোইগী
বৃন্দাবন্দা। অমুক নৌহৌনা শান্নগনি প্রেম্মা থল্লবা জগোই রাস ঐখোই
ময়ান্না কোইরগা ময়াইদা ঙানগনি রাধা শ্যান্না হান্নগী মতৌগুম করিগী
চিংনরি ইবেম্মা রাধে, কৃষ্ণগী চান্নবী।

শৈরেং

কৃষ্ণ কায়না মৈনা থশ্মোই চাক্লবী
 প্রেম মশক ওইবী মহাভাব লৈতেংবী।
 করিগী তুমিনা লৈবিরি হে রাধে,
 ব্রজগী লুচিংবী কৃষ্ণ' থরাই ওইবী।

শ্রীমতি রাধানা সখীশিংদা মুন্না য়েংদুনা নিংবা
 কায়বা মাথোং উত্তুনা য়াথং তাকপিরকই।

থাজবু লৈচিনা খুমখিবগুম রাধানা মাইথোং
 ইমক মকশিন্ন তাকপিরকই সখী য়েংদুনা।
 করিগী তুমিন লৈগদগে? পুক্রিংগী বা পুন্নমক
 করিগী হায়রোইদগে চান্নবী সখীশা !
 চংনিংই হায়দুনা চংপা হেত্তা য়াগদবনি ঐদি অফা
 অপুন্না লাঙ্গোই চান্নবী লাইবক থীবী মপোকনি।
 কৃষ্ণ মাবু অমুক্তং দর্শন ফংজরবদি খল্লিবী রাধানি
 নিংতস্বা ফংজদ্রবীনি। অয়নগী ভর্য্যানি, মাগী য়াথং
 য়াওদনা চংপা য়াদবীনি। য়েংউ জাটিলা কটিলা লৈরি
 অচেংবা য়েংদুনতা। মখোইগী রাসু তাবা তাবনি।
 ঐহাক রারি লীগে অয়নগী মপোক।

শৈরেং

মমাংগৈগী মপোক্তা আয়ন্না
 নিংজখি গোলোকনাথ কৃষ্ণবু।
 পেনবিরবা কৃষ্ণ লেঙঙকলে,
 হংবিরে আয়ন নং করি পান্মি।

নিজরো নংনা পান্না বর অদো,
 পিরগে নংগী ননিং থুংনবা ।
 নিরকলে আয়ন্না চরন য়েংদুনা,
 পীনবিয়ু লোইনবী রাধাবু,
 ঐগী ভয্যা ওইনা থমজগেনে ।
 তাবদা আয়নগী কল্লবা বর,
 অন্তর্ধান ওইখরে খুদজুদা
 পীবা য়াদবা বর ওইখিবনা ।
 আয়নগী মপোক্তা লোইরদুনা
 পোকুরে অমুক হন্না মীওইপোক ।
 অসুন্না আয়ন্না মপোক তরেংলক,
 পোক্তুনা হনবা নাইদা তপ তৌজখি ।
 শরুক চামা হেন্না চাদ থক্তুনা ।
 লেংবিরকলে খৌজাল হৈব হরি
 লেপ্পে আয়নগী মাংদা মোমোন নোক্কা ।

ব্যাখ্যা

শ্রীকৃষ্ণগী খোইথুল্লবা রাইহেন্না তাকপিরে । ফরে ফরে আয়ন নং নিংবা
 থুংজরো । দ্বাপর যুগতা গোপ শাগৈদা নংনা পোকলুরো নপুংশক ওইদুনা
 আয়ন । নংগী য়াথং য়াওদনা নবেস্ম্যবু চংহনবা য়ারোই করিগুন্না মফমদা
 মতমদা ।

শৈরেং

হে আয়ন নংনা পামজবনিনা
 লৌজরো নবেস্মা রাধিকাবু ।

থমজরো নয়ুমদা ভার্য্য ওইনা,
 অদুগা নংদি নপুংশক ওইয়ু।
 আয়ল্লা শ্রীচরনবু য়েংজরগা
 হুংগৈ খু লৈতা খুং লোমনা।
 ননাইনা পামজবদি রাধাবু
 লাভুনা থমজগে হায়জবনি।
 খঙজৈ ননাইনা ইবেম্মা রাধাসে
 তাইবং শেস্থীবা জগৎকী মমানি।
 মাতবু লাংচরগা ঐগী য়ুমদা
 রাধা কৃষ্ণগী প্রেম লীলা য়েংজগে।

ব্যাখ্যা

মাং তুং খঙবিবা শ্রীকৃষ্ণনা দ্বারপরদা শাল্লগদবা রাধা কৃষ্ণগী প্রেম
 লীলাবু নিংশিংদুনা অন্তস্থান ওইখরে। ইবুংঙো মাগী লীলদি অমৃত
 ইচেলনি, স্থাইদগী হেনবা অথোইবা বৃন্দাবনগী লীলানি।

শ্রীধাম গোলোক বৃন্দাবনন্দা রাধা কৃষ্ণ অনি
 ঙাংনবা রাধাগী অরাবা।

ব্যাখ্যা

তাকপিরে শ্রীকৃষ্ণনা রাধা ঐবু য়েংদুনা। হে চান্নবী রাধে মুন্না তারো
 ঐগী রাসে। আয়ল্লা ঐবু মপোক তরেংলক নিংজবনা রাধা নংবু লৌজৌ
 মাগী ভার্য্য ওইনা দ্বাপর যুগকী মমৈদা নপুংশক ওইনা পোজুনা গোপ
 শাগৈদা অদুগা হে রাধে নং কীর্তিদা অমদি বৃষভানুগী মমোম ওইগনি।

কৃষ্ণ ঐনা নন্দ যশোদাগী মচা ওইনা পোকনি।

পরকীয় প্রেম রসবু চুপনিংদুনা
পিরমলে নংবু আয়নগী ভর্যা ওইনা।
ভক্তগী মখা পোনবা ভক্তগী নিংবা,
থুংহনবা কৃষ্ণ ঐনি রাধে শাওগনু।

তমথীর হরিগী যাথংনি তাবদা
মশা থক থক নিক্লা শাউরে রাধিকা।
মিৎলু পীরাং শিহু হিক হিক কপুনা
হঙ্গৎচৈ রাধানা শ্রীচরন থম্বালদা,
অসুক তমথিবা দণ্ডি পীবিরি ঐবু।

হায়নৈ মীনা মপুরেরাইবা থাদোজুনা
অতোপ্লা নুপা য়েংবা, ওজুবী কৌনৈ।
অফ ফন্তা ব্রায়েনবা যমগী মপু নংনা,
অসুক লাইনা আয়ন্দা পীথোকলম্বা।

ব্যাখ্যা

থরাইশোক্লা কপলে মৈরি থোক্লা চাক্লা, কোজা বজ্জ তাবগুম ব্রানা
খাঙজখি। শ্রীগোবিন্দনা তাকপিরে ঐঙোন্দা হে রাধে নংনা খল্লিবদো
লাল্লে। আয়নগী হায়হৈদা পাপ অদুনা, মানা পোকপা তারে নপুংশক
ওইনা। মরম অদুনা নংগী সতী ধর্ম, কায়গনি নিংগনু করিসু নপুকনিংদা।
নংগা লোয়ননা কৃষ্ণ কৌবা ঐহাকসু, পোকনি নন্দ যশোদাগী মচা ওইনা,
ব্রজ বৃন্দাবন্দা গোপ শনশেনবা ওইনা। অদুগা চালবী রাধে নংসু পোকনি
কীর্তিদা ভানুগী গোপী নিংঙোদ ওইনা।

শৈরেং

তাকপিরে কৃষ্ণ মোমোন নোজুনা
করিগী বারি হে চান্নবী রাধে।
ঐনা নংবু থাদোকলোই কৈদৌনুংদা,
লোইননি নংবু মিগুম্ব নতুংইনা।

কুঞ্জ কুঞ্জ খুদিংদা শান্নগনি,
রাধা নংগা পরক্ৰীয়া রস চুপকনি।
ফংঙমদ্র প্রেমগী রস ফংগে তৌবনি,
অসুম্মা গোবিন্দনা পীথোকখিবনি,
ঐবু আয়ন্দা মাগী ভর্যা ওইনা।

কৃষ্ণগী বাকৎ ঙারুবা রাধা ঐনা
রা ঙাংদা তুমিন লৈবনি হে ললিতা।
আয়নগী অয়াবা যাওদ ঐ চংপা য়াদে
কৃষ্ণনা তাকপিখিবা যাথং তুংইনা।

হরি মাগী যাথংনা আয়নগী য়ুমদা হৌজিক ফাওবা
লৈরিবসিনি খৌরীনা পুনবগুম্ব। হে বৃন্দা সখী হে
ইতা ললিতানচিংবী নখোই মুন্না তারো।

করম্মা বিদায় লৌশিগে খল্লিবনি আয়ন্দগী।
মীনমদুনা হেজ্ঞা চংপা য়াবা নন্তে। মণ্ডোন্দা
দিব্য জ্ঞান পীরগা রাধা ঐসিবু মশক খঙহল্লগা
মাবু বিদায় পিরল্লগা অরোইবা ওইনা চংকদবনি।
তারো সখী নখোই লোইনা রাধা ঐসে কৃষ্ণগী

ওইখংবা হকচাংনি, শ্রীকৃষ্ণগী প্রেমগী মূর্তিনি।
 মরম অদুনা মিকুপমত্তং কৃষ্ণবু উদবদা লৈফম
 খঙদ্রিবা যুগ অমগুম মান্নরিবা। কৃষ্ণদি পরং
 ব্রহ্মনি অদুগা রাধা ঐসু ব্রহ্মগী মশকনি।
 শ্রীকৃষ্ণগা ঐগা তংন থান্ন যাদবনি।

শৈরেং

চৎকনি রাধা ঐগা প্রভাসতা
 শ্রীকৃষ্ণগী যজ্ঞ য়াওরুনবা।
 হেক চৎপা য়াদে চৎনিংই হায়না,
 খঙতনগে আয়ন্দা রাধা কনানো।

আয়ন্না হৌজিক ফাওবা ঐহাকপু
 মাই পুননা য়েংবা ঙমদবনি।
 মমিংতা ওইনা মাগী ভয়্যানি,
 রাধা ঐগী থবজ্ঞা য়েত্তবনি।

দিব্য জ্ঞান পীরগা চৎকনি শোয়দ
 ঐগী মূর্তিসে মাবু য়েংহনগনি।
 মাগী ফত্তবা রাখল কোপীগনি,
 মাঙহনগনি মাগী পুক্রিংগী পাপ পুন্স্বা।

জগৎকী মমা ওইবী রাধানা আয়ন্দা
 থৌজানগীমিংয়েং য়েংবিবা

শৈরেং

কালেনগী মৈশা কল্লবা মতমনি,
 খাঙবা ঙমদদুনা লাকলে আয়ন য়ুমদা।

থরো থরো ওল্লি লৈমাইথক্তা আয়ন,
শারবা নুংশাগী মৈচাক খাঙুওমদনা ।

মাগী মতৌ য়েংবা ওমদদুনা রাধা,
লেওশিল্লকলে ইবেম্মা আয়নগী নাক্তা ।
মশাদা অইংবা ঈশিং খিকপিরে,
পীথকলে যমুনা জল খৌরাংবা কোকলে ।

আয়নগী নাক্তা ফল্লগা ইবেম্মানা
হুমাই হুম্বী তপ্পা তপ্পা মচাগুল্লা ।
জগৎকী মমা ওইবী বাধাগী শক্তম
উহনবিবে আয়ন মাগী মমিত্তা ।

ব্রহ্মা শিব অনন্ত মুনি ঋষিনা
দর্শন ফংওমদবা রাধাগী মূর্তি ।
উজবা ফংজরে ইবেম্মবু মানা,
কয়াদা লাইবক ফবনো আয়নসে ।

নোংমতবু রাধা মাগী মাইথোংবু
উজদ্রিবা আয়না কয়াদা হরাওজৈ ।
য়েংলিমথৈ পেনবা নাইদে রাধাবু
মিং কুপ্পদা মিংপু নিন্দা তৌই আয়ন ।

সাত্ত্বিক বিকাব ফাওরকলে আয়ন
রাধা মক্তা উথরে য়েংখি য়েংখি পুন্না ।
হরিমকপু শুমহংপা বাধাগী প্রেম মূর্তি
মাধুরী উবদা আয়ন ভক্তি পোন্ধকলে ।

সৃষ্টি স্থিতি প্রলয়গী মপু ওইবী,
রাধানা হুমাই পায়দুনা চিন্তা তৌরি ।

উবদা আয়ন নুংঙাঈ ন্না হায়রকই,
করিগী অরা মৈশা লাংলি হে রাধে।

অমুকা হায়রকই য়ান্না শাউনা,
কনানা লাকচ খুদুম চল্লি নংবু।
আয়ন ঐনা মতিক থোকপা লাকুগে,
ঐগী ভর্যাবু তাথিনা তৌরিবা।

মায়ানা কুপুনা মানা খংদ্রি রাধাবু
অচন্না নুপীনী মতো ওইনা উরি।
কৃষ্ণ প্রেমনা থম্মোইদা রামে চাকুনা,
তাকপীর রাধানা হে আয়ন তপ্পা হায়গে।

ঙসিদি চাক থোংদুনা পীজগে নংবু,
অসি হায়না লাক্কে জটিলা নাক্তা।
জাটিলানা য়াদে রাধা নং রাগনি,
মমৌবু চাক থোংহন্দে অসুক কুইরবা।
ইবেন্মা লেঙশিনখরে বালথৌ শংদা,
অন্নপূর্নগী শক্তম লৌদুনা রাধে।
পীজরম্মগে মখোই পুন্নমক্তা,
অরাম খৌরাংবা লৈহল্লোই আয়নবু।

ব্যাখ্যা

জগৎসে ইবেন্মা মগী মচা ঙাক্তনি, প্রকৃতি হকচাসু মহাক্সা শেশ্বনি।
পোকপা চাওবা শিবা মানা শাম্বলীলা, খৌজালগী মিৎয়েং য়েংবীরি জীব
পুন্না। নুংশিবীরি জাটিলা কুটিলা আয়নবু কুইনা মখোইগী য়ুমদা লৈরকপনা।
সখীশিংনা থোংনবা ইশাং শেমজরে পৈরে রাধাই মাংদা পাত্ৰদা হাপুনা।
থোংলে মথেল চামা নিপাল পুমশু শুনা ইলশাংগী রসনা মাইকৈ পুন্না
শল্লে।

শৈরেং

ইবেম্মানা কচ্চরে ভক্তিগা লোইননা
অন্না বেঞ্জল পুন্না কৃষ্ণগী চরন্দা।
উবিরে কৃষ্ণনা রাধানা কচ্চবা,
লেংঙকুনা হারে অতৈ উহনদনা।

মাগী মাগী চানবা থেন্দুনা থমলে
পাত্রদা হাপুনা মহা প্রসাদিদো।
ফংজরে আয়ন্না কৃষ্ণগী প্রসাদি,
অমুক্তা ফংখিদবা মাগী মপোক্তা।

খঞ্জৈদো আয়ন্না লক্ষ্মীনা থোংবরা ?
অসুক হাওথ্রবা চাক ইনশাং অসিবো ?
চাজরে জটিলা কুটিলা সখীশিং
হরাও হরাও প্রসাদি হাপ হাপুনা।

পেল্লে মীপুম খউদিং চাবদা অন্নদো।
লেংশিল্লে রাধা আয়নগী পোথাফম কাদা
লুদি লুকলপনা কাংঙ খোংথাং ঙমজনা।
শিস্তুরি প্রেম মিৎলুদা তত্তনা কৃষ্ণ প্রেম
থমোই লকাদা চাকলি প্রলয় মৈগুন্না।

আয়ন্না বিরাট মূর্তি দর্শন ফংবা

ইবেম্মানা হিক্রা হিক্রা কপুনা ফমলে,
আয়নগী যেংথংবা নাকন্দা লাপতক্কা।

ওইগী খুৎনা নানবিরে আয়নগী কোক্তা,
য়েংউ আয়ন নং রাধা ঐবু মুন্না ।

উজরে আয়ন্না দিব্য বিরাট মুক্তি,
কৃষ্ণগী ওই তম্পাপ্তা ফমদুনা রাধা ।
নুমিৎ থা খৌরানমিচাক ব্রহ্মাণ্ড পুন্না,
লৈরি উংলি ঙাল্লি ইবেম্মাগী হকচাংদা ।

লৈ হা হা তমদুনা থাংশাং পায়দুনা ,
অকিবা মশক ফংনা লেপ্পি মহাকাল যম ।
নিকলে আয়ন জ্ঞান মাংখরে কিখিবনা,
অকিবা শকফম ব্রহ্মাশুবু উবদা ।

জীব পুন্না য়ানুংদা পাইশিল্লি চংলি,
খোরকলি অমুক মহাকাল য়ানুংদগী ।
ফমলি ইবেম্মা গুণ অহ্ম লৈতেংদুনা,
কৃষ্ণগী ওইদা প্রেমগী মশক লৌনা ।

নুংশিবিবগা লোইননা ইবেম্মানা
খৌজাল মিৎয়েং তানা য়েংবিরে আয়নবু
মনাই আয়নবু জ্ঞান তাহনবিরে নুংশিনা
রাগনু আয়ন নং মপোক ফরবনি ।

হৌগতুনা আয়ন ওক্তা ফি য়েতুনা,
দণ্ডবৎ তানা খুরমলে ইবেম্মবু ।
খুরু খুদক কুন্না খুং লোন্নদুনা
লৈশি লৈথোঙৈ ইবেম্মাগী চরন্দা ।

আয়নগী স্তুতি

হে পূর্ণ ব্রহ্ম ওইবী, শ্যামগী হকচাং তজ্জ্বাই ওইবী,
খুরমজরি আয়ন ঐনা, মেংলবা চরন থম্বালদা।
মায়াগী সংসার অসিদা, অরেপ্পদি নতোমতনি,
প্রলয় লাক্সবা মতমদা, লেমহৌনি রাধা কৃষ্ণ।

ব্রহ্মানা খঙবা ওমদ্রবা, সৃষ্টিগী মপু নংনি,
অনন্তনা শৈথা লোইদ্র, নংগী গুনবু হায়ওমদবা।
হঙেইগুম্বা লৈয়েংশিনা, করম শকচনি নগুনবু,
থৌজানবিয়ু চানবীয়ু, লংজবা পুম্বা ঙাকপীয়ু।

লক্ষ্মী সরস্বতী নংনি, নংনি ইন্দ্রানি সাবিত্রি,
নংনি দুর্গা হায়বিদো, নংনি জানকী সীতাসু।
ফত্রবা রাবন মাংহনবা, রামচন্দ্রদো কৃষ্ণসিনি,
রাধা কৃষ্ণ অনিনা থোংদাবনি মালেমসিদা।

মায়ানা মমহনবিদুনা, আয়নবু খলহনবিরে,
ঐগী গৃহনি ওইনবু করিনো ননাইগী মপোক।
অপঙবা নাপীগুম্বনি খনবীদুনা আয়নবু,
লানখিবা কোঙ্গাই ঙাকপিয়ু, হে ঙাকপিহৈবী শ্রীরাধা।

আয়নগী স্তুতি তাবদা ইবেম্মনা পেনবগী
ওমথৈ লৈতে অদুগা তাকপীরকই।

আয়ন নংগী নরাল লৈতে, বিধাতানা তম্বনি,
নুপা ওইবনা মাগী নুপীবু চৈ থাংবা দোষ লৈতে।

নংগী পাপ পুন্মমক ঐগী দর্শন তৌজবনা,
 নুংশা মঙাল য়ৈবগুন্না, কোকথবনি অমন্না পাপ।
 তপস্য মইহৈ য়াল্লেনে, নংনা স্তুতি কচ্চবদা,
 সংসারগী অরাবা ফংলোই, তাপ অহ্মগী মৈনা চাকলোই।
 জ্ঞানিশিংনা ফংগুমদ্রবা দিব্য জ্ঞান পীবিরে ঐনা,
 রাধা ঐগী অশেংবা রূপ, উবদা পোকপৈ তোংজরে।
 সিদামগী শাপ লোইখরে, চহি চামা হেল্লকলে,
 নংগী যুমদা ঐ লৈবা য়াদরে, ঐ চংলগে আয়ন।
 পৃতি যজ্ঞনি হায়দুনা কৃষ্ণনা কংলি প্রভাসতা,
 নবুংঙো কৃষ্ণ উনবা, চংলগে বিদায় পীনরো।
 নিংজৌ শোঞ্জৌ হরি মাগী অমৃত হেনবা নামা মৃত,
 গোবর্দ্ধনগীকাচিন অমদা ফমসুনা তপস্য তৌজৌ।
 শিদ্দিকাও নংনা অরাম খৌরাংবা লৈররোই আয়ন,
 ফংগুমদ্রবা ঐনা খোংবা কৃষ্ণ প্রসাদি চাবনা।
 নপুলি লোইরগা নহাক, সাযুয়া মুক্তি ফংদুনা
 শ্রীকৃষ্ণগী খুয়া থন্মাল, ফংজবা ওইয়ুকো আয়ন।
 থিল্লৈ বিদায় পীনরো, রাধা ঐ লৈবা গুমদরে,
 কৃষ্ণ প্রেমা থন্মোই প্রলয়গী মৈগুম চারুকলে।

আয়নগী বিদায়

ননিং তন্না নংনি, কনানা থিংগনি,
 জগত্তা অনি শুদ্রবী হে রাধে
 লেংদ্রিঙে মমাংদা বর সিতদি পীনৌ
 পোকপগী নিংজবা মইহৈ য়াঞ্জগে।

হায়হৈদবা বা কয়া হায়জখিবা,
নফমদা আয়ন্না লংজখিবা পাপ।
গৃহিনি খন্দুনা খীনা চৈখিবদো,
ঐমুক পাপ লৈবসে লৈরমলোই জগত্তা।

ফিগাও শানা যাজৈ, হাঙ্গিয়ুনে ভিক্ষা,
কোকঙমদ্রবা ননাইগী পাপ কোকপীযুবা।
কচ্চরি মিৎলু পিরাংসে লৌবীযুবা,
তোল্লবা আয়ন্নি খনবীদুনা ইবেম্ম।

শ্রীমতি রাধাগী য়াথং

আয়ন নংগী নশাদা পাপ লৈত্রবনি,
অশেংবা নংনি ঐনা হান্না হায়প্রবা।
মন্মস্বা পুক্রিং রাখল শেংদোকপ্রবনি,
রাধা ঐগী মুর্তিসি উজবদা নংনা।
বিদায় পীবা ঙমদ্রবা তোল্লবনা,
পীজরে বিদায় লেংবিরোকৃষ্ণ নাক্তা ॥০॥

আয়ন্না মমা জটিলাগী নাক্তা লাক্তুনা হুংলরে

ইমা নহাকপু কুটিলা পুদুনা প্রভাসতা চংপীরো। ইবেম্মাবাধাসু
চংহল্লু। সূর্য্য গ্রহন নুমিৎসিদা প্রভাস তীর্থদা স্নান তৌবীযু পুন্যগী মশকনি।
নচা ঐ গোবর্দ্ধনগী লোক্তা তপ তৌবা চংচরগে কুইরকলোই। নমৌ
ইবেম্মা রাধা অমদি কুটিলাসু পুবীযু। মসি হায়রগা চংপ্রৈ আয়ন। কুটিলাদি
ইবেম্মগী খৌজাল ফংদবনি য়ান্না শাউই রাধাবু অদুগা হায়রকই মমা জটিল
য়েংদুনা করি কান্নদুনা প্রভাসতা চংকদগে নমৌ ওক্তবীগা লোইননা
প্রভাসতা চংপা লেপলে।

যশোদা কীর্তিদা রানী অনিনা জটিলাবু হৌবা লাকপা

লাকলে যশোদা কীর্তিদা অনিনা
 জটিলাগী যুমদা প্রভাস চৎনবা হৌবা ।
 জটিলানা হায়রকই পুগনি রাধাবুসু,
 চিথরোই কুটিলা সখী পুম্মক ।
 নুংঙাইরে রাধা চৎনিংবনা খোইরাংলে
 কৃষ্ণগী দর্শন ফংগনি খনবদা ।
 ইবেম্মা পুক্রিং নৌরে গোলোক নিংশিংই,
 অরোইবা খোংচৎ ওইগনি উরে শান্না ।

ব্রজ ভূমিনা ইবেম্মা রাধাদা বাকৎপা

শ্রীমতি রাধিকানা ব্রজ থাদোজুনা প্রভাস তীর্থদা যজ্ঞ যাওরুগনি
 তাবদা ব্রজ ভূমিনা মুর্তি পান্দুনা ইবেম্মাগী শঙ্কাইদা লাল্লগা শ্রীচরন থন্মাল
 কোন্দুনা কপচৈ অদুগা খুং লোন্ননা হঙ্গৎচৈ ইবেম্মাগী মাইথোং খাজ
 য়েংদুনা লেঙাকখিনু হে ইবেম্মা রাধে ।

শৈরেং

লেংবিখিনু রাধে ব্রজ থাদোজুনা,
 করম লৈহৌগনি তোল্পবী ঐনা ।
 চৎপ্রবদি নংনা মমহৌবা তারে ব্রজ
 অমম্বা ইপাক্তা লুপপ্রগনি হে রাধে ।
 হে ইবেম্মা নংগী খুয়া উফুল মরিক
 অমন্তং ফংবদা পাপ কোকচরিবনি ।

পাপ দেহ থাদুনা পুনা দেহ ফংখিবা,
নংগী চরন্দা চংজরি তোহ্লবীনা ।

যোগী ঋষি লাই ফাওবনা ব্রজবু
লাইবক ফবী ব্রজ ভূমিনি হায়রিবা ।
ভক্তা বৈষ্ণবনা রাধা গোবিন্দগী,
পাদ ধুলি কোক্তা হাপুনা ইংজরি ।

রাধা গোবিন্দনা গোলোক থাদোক্তুনা
লেঙথরকপনি ব্রজ ভূমিদা অনিনা ।
ইবুংঙোনা অঙাং শক্তম লৌবীদুনা,
শান্নখি কয়া নুংশিনা বাল্য লীলা ।

গোপালনা ননী মাখল শুদুনা চাখি,
ঘুমথোং খুদিং চংদুনা খিকথরি খৌজাল ।
কয়াদা লাইবক ফবী ব্রজ ভূমিনো?
পাদ চিহুনা লৈতেংলে ঘুমথোং খুদিং ।
য়েংথংবা চরন্দা রেখা তরামাথেই
খোংবী মরুদা যব চক্র ছত্র উর্দ্ধ রেখা,
থশ্বাল ফিরাল, শামু কাটি, বজ্র স্বাস্তিক মরি
জশু ফল মরি অষ্ট কোন্না লৈতেংবা

ওইথংবা চরন্দা খোংয়াইগী মরুদা আকাশ
মখাদা লীরি যাওদবা লীরুং মন খোঙ্গুন ।
খোংবী মরুদা শঙ্খ, স্বাইগী মখাদা খুজাই
ত্রিকোন, থা মচেং ঙা চিহু লৈতেবা ।

ব্রহ্মা বিষ্ণু শিবনা ফংঙমদ্রবা
পাদ চিহুনা লৈতেংবা ব্রজ ভূমিনী ।

উজরগা শ্রীচরন রেখাশিংবু,
পাপ কোড়ুনা গোলোডা লৈবা ফংজৈদো।

থম্বালদগী হেন্না থোৎলবা ইবেম্মা,
নংগী চরন চিহ্ন ফংজরে ব্রজদা।
ওই থংবা চরন্দা চক্র ছত্র খুজি,
অসিনচিংবা তরা মাথোইনা লৈতেংই।

য়েৎথংবা চরন্দা চিংজাও গদা শঙ্খ
রথ, তা, নাইনচিংবা রেখা নিপাল।
পুল্লমক্সা রেখা তরামাপল লৈতেংবা
রাধাগী পাদা চিহ্ন থৌগনবনি।

রাস শান্নবদা ইবুংঙো ইবেম্মা
অনিগী চিহ্ননা লৈতেংই মফম খুদিং।
ব্রজ ভূমি ঐমুক লাইবক ফবসে
লৈরমলেই মরোল অহ্মদা হে রাধে।

**শ্রীমতি রাধানা ব্রজবু থেমন্দিনা তাকপিরকই
কপ্লগনু হে পুনা চেনবী ব্রজ ভূমি**

লাইবক ফবী নিংখিজবী ব্রজ ভূমি
মরোল অহ্মদা অথোইবী অতাংবী।
প্রেম পোক্সফমনি শান্নফমনি নংদি
রাধা কৃষ্ণগী পাদ চিহ্ন লৈতেংবী।

কুঞ্জ কুঞ্জ খুদিং শান্নবা লীলানা,
ইখৌ লাংলি প্রেম রস ইপোম ইইইরি।

ভক্তি রতি রস প্রেমু ফংজরগা,
তাইবং জীবগী পাপকী মৈশা কোকচরি।

হে ব্রজ নংগী উফুল মরিক অমত্তং
ফংবদা দেহগী পাপ পুন্না মাঙহনবা
ভক্ত বৈষ্ণবনা চন্দন ওইনা থিঞ্জবা,
লেপ্নমক ওইরি কৃষ্ণ ভক্তি ফংজবা।

ব্রজ বৃন্দাবন্দা থরাই থাজরবা,
জীবশিংনা যমগী চৈরাক অমুক ফংদ্রে।
লৈগী দোলাইদা তোংদুনা জীবশিংনা
গোলোক ধান্সু ফংজবা হেত্তা ওইরিবা।

অন্তকাল যৌরক্লবা মতমদা জীবনা,
বৃন্দাবনবু মচিন্দা শোঞ্জরবদি,
সালোক্য মুক্তি ফংদুনা লোক অমদা
হরিগা পুন্না লৈবা ফংবা ওইরিবা।

রাধিকাগী রা তাবদা ব্রজ ভূমি
অরাবা কোকচরে চিংনবা লৈতরে।
চৎখরে ইবেশ্মবু চিংনা য়েংদুনা
পিরান্দি শিশুনা হিক্কা কপচদুনা।

শ্রীরাধানা প্রভাস লেংনবা যাত্রা তৌবা মতা
সখীশিং অমসুং বৃন্দানচিংবা লোইনবা।

শৈরেং

শ্যামগী দর্শন ফংজনিংবনা
নুংঙাইবা ইপাক্তা তাওরে রাধা।
মঞ্জুনবা ফিজোল শেংলে রাধা
লৈচিল্লভা থোকপা পূর্ণিমাগুম।

যাত্রা তৌরে ওইগী স্বর য়েংদুনা,
ওইগী খোং থাংলে মাধব শোল্লে।
অঙ্গ কান্তিনা পুমঙান ঙাল্লকলে,
থানা লৈবাক্তা চপ্পগুম নিংথিজৈ।
ফজৈদা নোংথাংনা ঙানবগুম্মা।

শ্যামুগী শাজং কাংঙ খোংথংনি।
সখীশিংনা খৌরানমিচাক্কুম কোইরি,
ময়াইদা ঙাল্লি শরত থাজগুম,
প্রকৃতি শক্তমনি ইবেম্মা রাধা।

শ্রীঅঙ্গ পুন্না হুমাং মরিক মরিক
উবদা বৃন্দা সখীনা হুংগৈচৈ।
লেংবীষু বৃন্দাবনগী মবেম্মা
দোলাইদা নত্রগা মনগাড়িদা।

থম্বাল হেন্না থোংপী শ্রচরন্দো
তিংখং তুন্মৌনা থিনবদা শোঙ্কনি।
য়েংবদা ব্রাজৈ ননাই বৃন্দা ঐসে
কৃষ্ণ প্রেম মশক ওইবী হে রাধে।

ব্যাখ্যা

বৃন্দা সখীনা হায়জবা অদু তারগা ইবেম্মা রাধানা খুম্মি হে ইতা চান্নবী বৃন্দা সখী তাবীয়ু রাধা ঐনা থমজরিবা ব্রাহ্মসে। ময়েক শেংলবা ব্রাহ্মনি মদুদি শাস্ত্র, আগম নিগম পুরাণ কয়ানা হায়রি - কৃষ্ণবু ফংগে হায়রবদি ব্রাদনা করন্না ফংগনি। মুনি ঋষি কয়ানা চাদনা থক্তুনা ইন্দ্রি খুদুম চন্দুনা তপস্যা তৌজবনি। উনা চাদুনা অকনবা তপ তৌজৈ মথংদা ঈশিংতা থক্তুনা ধ্যান তৌজবনি। পেল্লক্তুদুনা যোগ সাধন্না নুংশিত্তা প্রান, ব্যান, অপান সমান অমসুং উদান পঞ্চপ্রান, মণ্ডা অসি লাকশিন্দুনা ইন্দ্রি খুদুম চন্দুনা ইবুংঙো মাবু নিংজৈ। হে সখী চান্নবী হৃদকী খোংচং অসিদি খোংনা অসুম চংলগে শিত্রবসু য়ারে কথোক্লবনি থরাই হকচাং ইবুংঙো মাগী শ্রীচরন্দা। মাবু ফংজগে হয়েংমুকী মপোক্তা।

শৈরেং

তাকপীরে রাধানা শোনবীয়ু কৃষ্ণনাম,
অমৃতগুণ থুম্মা শোল্লিথৈ পেন্দবা,
অরাবা কাওবা খুদোং থীবা ঙাকথোকপা,
শ্রীকৃষ্ণ নাম কাওগনু হে গোপীশা।

তারগা শ্রীনামদো অরা পোখাজগে
অনানবদা চৈশু ওইবা হরি নামনি।
মমিৎ তাংবগী লৌশিং পীনবিবনি,
মখোং তেকপগী পাঙ্গল ওইবনি কৃষ্ণ।

থুংলরে ভগবতি পৌর্ণিমাসী,
ময়ামসু মথং মথং লাক্তুনা তিল্লরে।
নন্দনা য়াথং পীরে সিদাম সুদাম
মচাগা তিল্লরম্মা গোপশিংদো
পুরো নংগী নংগী ষষ্ঠী পুন্মমক
ইচানা লোইরম্মা ষষ্ঠীশিংসু পুরো।

ব্রজ বৃন্দাবনগী শা উচেক, শজি শঙাই য়োনিচিংবা লোইনা চংলি ইবেম্মগী তুংইন্না

লেংঙক্লে রাধিকা প্রভাস তন্নদুনা
ব্রজগী মীয়ামগা লোইন্দুনা ইবেম্মা।
শ্রী অঙ্গ কান্তিনা লমবেল পুম্বঙাল ঙাল্লি,
অমম্বা কোকলে অরাম খৌরাংবা লৈতে।

জগৎকী মমা রাধিকাগী কৃপানা,
কৃষ্ণ নাম শোন্দুনা চংলি ঈশৈ শক্কা।
ষন গাড়ি দোলাইনচিংবা মরি মরি
চংলি বন উপবন চিং তুরেল লান্দুনা।

য়াওরে নন্দ যশোদা কীর্তিদা মমা
গোপী জটিলা, কুটিলা পৌর্ণমসী।
শ্রীদাম সুদাম গোপ প্রজা পুম্বমক,
খৌগল তৌজরি রাধিকানা লেঙবদা।

চিথ্বেদে থনমদে মাগী মাগী ষনয়াম,
ধবলী শ্যামলী, মধুমতি বলী,
কালি, সুভঙ্করী অমলি বিমলী,
সুবলী, পীয়লী চমরী ভ্রমরী।

কৃষ্ণ কায়না মৈচাক ফংলবী ষম্বীশিং,
ষল্লাবা ষম্মাও পুম্বমক্কা চেঞ্জরী
প্রভাস তন্নদুনা মমিত্তা মপী তানা,
শ্রীকৃষ্ণ দর্শন ফংগে তন্নজরি।

নাংথক্তা পাইরি চোংঙা তেনরা কোকিল,
পাইরি চংলি রাহোংশিনা লৈবাক্তা।

খোংলি কাংলুপ নাইনা নুংশিবা শুরনা
উশাদা তোংলি মতেক মতেক পোখানা।

শজি শঙাই য়োংনচিংবা শাশিংনা
নারক মোংশোং য়েংদুনা লিত্তুনা চংলি।
অঙকপা খৌজান্নি ইবেম্মা রাধাগী,
কনাবু কিহন্দে নুংশি চান্ন চংলি।

নন্দগী য়াথংনা খুংলাই পায়বশিংনা
শেমদুনা চংলি নুপী অঙাংশিংবু
জয় ধবনী লাওরি গোপীশিংনা নুংশিনা,
নুংশিরবা শুরনা রাধা কৃষ্ণগী জয়।

অহিং লমদল্লি অফবা মফম য়েংদুনা
পুরকপা মথৈ য়েমদুনা চান্নরি।
উচেক্লা উশাদা য়োংনা উথক্তা
মখোইবু পীজরি মবুক থন্নবা।

অহিং অথেংবা শুক্লা মল্লবাদা ব্রজ বাসীশিংগী
অকিবা। রাধিকানা মখোইগী অরাবা
কোকপিবা।

শৈরেং

শুক্ল মল্লবা অহিংগী নোংয়াই মতমনি,
মীশক মীশা উদ থাশিগী ঙকয়ানি।
খৌরানমীচাক ফাওবা অমত্তা উষিদরে,
কিবনা থক থক নিকলে ব্রজবাসীশিং।

নোংশাগা নোংশাগা কৈগা কৈগা চিকুরে,
লাও খোংবা হৌরক্কে অরাম খৌরাংবনা।
শামুগা শামুগা য়াথিন্নরক্কে
শামুগাশিংনা কন্না রাইনরক্কে।

কিখিবনা ব্রজবাসী গোপীশিংনা
কপ্পরক্কে কৃষ্ণ কৃষ্ণ শোন্নরক্কে।
সিদামনা কপ্পুনা লাওরকই হে ইতাও
কৃষ্ণ নং কদায়দা লৈখরে লাকওনে।

কনবিবনি ঐখোয়বু কালি হুদগী
অঘাসুর হাৎওস্বা হে কহুয়া।
বক, বৎসাসুর হাতুনা অকিবা কোকহনবা,
কদায়দনো নংবু তাদরা কৌরিবা।

যশোদা রানিনা কৌরকই মচাবু
কৈদনো নংবু লানমৈবু থকপা ওস্বা।
নপাবুং বরুন্ লোক্তগী লৌদুনা
অকিবা কোকহনবা ইমাগী গোপাল।
নংগী মাইথোং থাবু অমুক্তং উজরগা
শিরবসু য়ারে নিংবসি থুংহল্লু।
অসি হায়রল্লগা ইমাগী গোপাল কৌদুনা
জ্ঞান য়াওদনা লৈমাইথক্তা ব্রাহ্মখরে।

সাখীশিংনা রাধিকাবু কোয়শিন্দুনা,
হুজ্জৈ তোল্লিদা ঐখোয়গী মপোকসে।
উজরগা রাধা কৃষ্ণগী যুগল মূর্তি
শিজরবদি পেনস্বগদিনা হা নোংদস্বা।
বনগী শানা শরাক তল্লা শিবা তারে॥

রাধিকা মতোমতা ওইরে জ্ঞান মাংদবা,
ব্রজগী মীপুম খুদিংমক ব্রাহ্মখরে।
মখোইগী মনুংদা অমত্তং শোয়রবাদি,
কৃষ্ণনা ঐবু থীনা চৈবিগনি।

হা কৃষ্ণ ননাইগী শক্তিদো পীনরো,
কন্দবা য়াদে নংগী ব্রজ বাসীশিং।
ঙাহোরক্কে রাধা থা কোটি ওমজনা
লোক তাই উমং রামং মল্লম্বা মাংখরে
শাশিংদদি কল্লবা মৈশাগুম চাকলে
লোংখরে চিংনুংদা মৈশা খাঙওমদনা।

মথস্তগী মঙাল উজবদা রাধা
পুক্রিং নৌদুনা কৌরক্কে হা কৃষ্ণ!
শুরুবা বনশিদা ননাই ঐখোই ময়াম্মা
ঝারিবসে উবিদ্রা হে চান্নথোইবা।

দুর্জয় মান অহিংদা থীনা তৌখি হায়না
ঝারৌবরা পঙলবী ঝালিনী ঐবু হে শ্যাম।
মপোকথিবী রাধাবু লৌখংলোই হায়রবা,
নংগী দর্শন ফংনবা লাকচরি ননাই।
ঐখোই ময়াম পুদুনা শুরু উমংদা ॥

ইবেম্মগী খৌজাল মিৎয়েংনা য়েংবদা
জ্ঞান লাকুনা হৌগৎনরে মীপুম খুদিং
রাধাগী তেজ কাস্তি অসি উজবদা,
ঙকুনা য়েংজৈ ব্রজ বাসীশিংনা।

মমা কীর্তিদা জটীলা কুটিলানা
 খঞ্জৈ রাধাসে গোলোকী রাধানি ।
 লাইবক ফৈদা ব্রজদা পোকপা ঐখোইসে
 রাধাবু ইচা ওইনা কংজবসে ।

কয়াদা লানব্রবা রাধাবু চৈ থাংখিবা,
 খঙউদরে খুত্তা পায়বা মনি ললবু ।
 হা বিধি তোনব্রদা করম্মা লোংলিবা,
 রাধিকা নিংখিবী কৃষ্ণগী লোইনবী ।

খুরমজগে রাধাবু খুং লোন্নদুনা
 চানবীষু ননাই থালা থালীনিশিংবু ।
 তোন্নবা জাংনি মীনা তিন্নবিদ্রবা,
 চিংখংপিরে রাধা শ্যাম্মা লাকপদগী ।
 নোং ঙাল্লগা ব্রজ বাসীশিংনা অমুক যাত্রা তৌরকপা
 ইবেম্মাগী মায়াদা ব্রজগী মীপুম্ম খুদিং
 কাওহল্লে হৌজিত্তা খল্লম্মা রাখল ।
 থাশি যৌরমদাই তরাহ্মদোইনি পানবা,
 যাত্রা তৌনরক্কে ইরাং লাংনরক্কে ।

থা মচেৎনা ফজবা নোংঙাল্লমদায়নি
 অতিয়া ইপাকসে তরং তরংবা মতম ।
 শ্রীকৃষ্ণবু নিংশিং নিংশিং কাওবা লৈতে
 নংগী খোইথুন্নবা নাম কৃষ্ণ শোঞ্জরি ।

অসুম চংপনা হৈ হৈ লাওবা খোঞ্জেলনা
 কয়াদা নুংখিবা রাই কৌবা হায়নদে ।
 নুমিং হ্মনি মতুং থুংলরে প্রভাসতা
 অমাবস্যগী নুমিং যুংবা মতম্না ।

লাংনরি ময়াম সূর্য্যগ্রহন উবদা,
অতিয়াগী কুন্মৈদা রা রা লাওনরি।
খুংলরে প্রভাসকী থোংজাও মনাক্তা,
পুমঙক ঙকলে বিশ্বকন্মগী খুংশেমদা।
(ঙক্তবা ঙমদে ফজ' খুংশেম য়েংবদা)

চাওব্রবা পুর মাণ্ডব ফজৈদা য়েংবদা,
মাইকৈ মরিদা থোংজাও মরি ফাংলিবা।
থোংশংবা খুংলাই পায়বশিংনা থোঙাকলি,
কনাসু চংহন্দে বার্তন য়াওদবশিং।

ফীজেংসু মোত্তাই চুদাইনবা ওইবনি,
লন্মেল রানা লাকপনা স্নানসু তৌদ্রবা।
চংনবা হোংনবদা হৌওইবিদ্রবা
থোঙাকপনা চৈবিবা ব্রজ গোপশিং।

ব্রজগী মীয়াম পুন্মক কপনরকলে,
হা কৃষ্ণ ঐখোয়না বারিবসে উবিদ্রা?
নংগী নশক উজরগা শিজত্রগে,
করিগী ব্রজবু অসুক রাহনবা।

থোং মরিদা কাংলুপ নাইনা চংনরক্লে,
চংগে হোংনবদা অমত্তা চংহন্দে।
উপাই লৈতরে ব্রজ বাসী পুন্মক,
তিঙক তিঙক লৈনরে থোঙগী মপান্দা।

মখা থংবা থোঙদা নন্দ যশোদা
গোপ গোপী অহন ময়ান্না পৈররে।
নোং পোক থংবা থোঙদা সুবলনচিংবা
সখীশিং লৈরে মন ইরৌইশিং লৌইননা।

অরাংথংবা থোঙদা শ্রীমতি রাধারানী
বৃন্দানচিংবা সাখিশিংনা লেপ্নরে।
নোংচুপথংবা থোংদা চংনবা হোংনরে,
লেমহৌরিবা গোপ গোপী অতৈনা।

শাউরক্লে বলরাম যজ্ঞ মফমদা

কৌরকলে বলরাম্মা নারদা ঋষিবু
হে মুনি নংনা ব্রজবু বার্তন তৌদ্রা?
মরোল অহ্ম মী লাই মুনি ঋষি যক্ষ
রক্ষ গন্ধর্ব শা উচেচকশিং তিল্লরে।

কনা অমত্তা উদে ইপা ইমা
নন্দ যশোদা ব্রজগী মীপুম্ম খুদিং।
হায়যুনে মখোইদো লোইনা শিশ্রবরা?
রাম কৃষ্ণনা মিরাইবিরে হায়না।

অসি হায়না কপলকলে রাম্মা অঙাংগুম
তাবদা নাবদানা খুং লোন্না হঙ্গ্চে।
কৃষ্ণনা তাকপি ব্রজ বার্তন তৌরু
বার্তন তৌরবদি যজ্ঞ কায়গনি।

বাদি ঙাংদা রাম্মা থোঙ লোন্দুনা ইমুংদা
লৈখরে লৈবাক্তা চেপ্তুনা কপ্তুনা।
মওল মওল খল্লি রাম করিগীনো?
ইনাও কৃষ্ণনা ব্রজ বার্তন তৌরু।

ঐখোই য়োকপদা ব্রাজরবা ইমা ইপা,
যশোদা নন্দনা কদায়দা লৈখরে।

চমজরবা গোপ গোপীশিং কদায়দা
মখোইনা রাম কৃষ্ণবু কয়া নুংশিবা।

শ্রীকৃষ্ণনা বলরামবু থেমজিনবা ব্রজবু বার্তন তৌদবগী মরম।

বসু দেব হৌগৎলে কোইয়েং য়েংদুনা।
ইপাগী কৃষ্ণ নয়ানুংদি উদেনা,
করিগীনো মাবু কদায়দা চংখিবগে?
দুত অমা লাকুনা হঙ্গলে বসুদা,
ময়ানুংদি থোঙ লোন্দুনা লৈখরে,
মাগী শঙ্কাইদা য়াম্মা শাউনা শাউনা।
তাবদা চেল্লকলে মচাগী শঙ্কায়দা
কৌরকলে ইপাগী বলরাম কৈদৌরে?
মপাগী অরা খোঞ্জেল তাদুনা রাম্মা
থোঙ হংদোকলে অদুগা অমুক চেপখরে।

মচা রামগী মতৌ য়েংবা নুংঙাইতনা
হায়রকই থরাই শোক্কা করি তৌরে।
যজ্ঞ হৌরমদাইদা শাউরিবা নংনা
চিল্লবা তাঞ্জাদা মতম হেনখিগনি।

নপা ঐদি য়াজদে যজ্ঞ লিংখংপা
নচিন ননাওনা পুন্মক লাংবা নত্রা?
হৌজিক মরোল অহ্ম মীনা চোন্না ফমলে,
যজ্ঞ হৌরো হায়রে গর্গ লেংশিল্লে।

যজ্ঞ কায়রবদি করম তৌগনি রাম
কনানা শিনবী লাংবিগনি খল্লুনে।

হুঙ্কুচৈ রান্না পাবুংদা পুক্রিং নুংশিনা ।
করিগী কায়গনি যজ্ঞ ইনাও লৈনা
কৃষ্ণনা শিনবনি ঐদি করি খঙদে ।

“তাবীযু পাবুং রাম ঐনা হুঙ্কুচবা
করিগী ব্রজবু বার্তন তৌদবনো?
পাবুংনা ইনশিন্দুনা তৌদবরা?
নত্রগা কৃষ্ণনা তৌহন্দবরা?”

কংসনা কৌদুনা ধনুযজ্ঞ য়াওরুবা,
নুমিত্তগী হৌনা ব্রজবু কাওথোথ্রবা ।
নোংমতসু ব্রজবু নিংশিংদবা
খৌদোক অমত্তা তাক্তবা ঐগী ইনাও ।

মচা ঐখৌইবু কৌদুনা কপলিবা
হা রাম কৃষ্ণ নখৌই লাক্করৌইদরা?
উনতনা কুপ্পবা ইমা যশোদানি,
চাদ খক্ত লেল্লিবা বাৎসল্য প্রেমা ।

যশোদাগী খোন্নাংনা চাউনা কৃষ্ণনি
চাজেনবী শম্বীগুম কোইথি থিরিবা ।
খাংবা ওল্লক্তরে ঐদি খল্লুবদা
অসুক নুংশি হৈত তৌবমল খঙদবা ।

লৈরমলৌই জগত্তা ইনাও কৃষ্ণগুম্বা,
নুংশিদ্র মাল্লে চমজবা রাখলশিংদো ।
ইতাও কহুই দাউজী রাম হায়না কৌজবা
গোবর্ধন তময়াদা কীবুল হাবী শাল্লবা ।

কাওরমাল্লে ব্রজগী শঙ্কোম হ্রানবা,
 নোংমতা নিংশিংদে অহল লমনশিংবু।
 অক্ররনা ইচিন ইনাও পুরকপা মতমদা,
 রাহুদুনা অহৌবা গোপীশিং ঙাক্তনি।

তাবদা থম্মোই কায়রে বসুদেবসু
 করিগী নিমস্ত্রন তৌদবগে কৃষ্ণনা।
 পোকচবা দেবকী যোকপনি যশোদা
 চাওবনি ব্রজগী মরল চাদুনা কৃষ্ণ।

কৌহল্লুরে মচা কৃষ্ণ মপাবুংনা
 হংই করিগী ব্রজ বার্তন তৌদবা
 হায়যু কৃষ্ণ করি মরম লৈবগে?
 নয়ান্না য়ান্না শাওরে করম থামগনি।

কৃষ্ণনা যশোদাবু কয়া নুংশিবা

কোকিলবু ঙমজবা রাইহেনা হায়রকই,
 তপ্পা খুং লোন্না মপাবুং ময়ানুংদা।
 তাবিখোনে ঐগী রাসে অমুক্তুংদি,
 বার্তনগী হৌনবীসে করি করিনো?

বার্তন তৌনৈদো অতোপ্পা মীশিংদা
 ঐগী কস্ম থোক্কাগা যাওবিনবা।
 কনাসু তৌনদে ঐগী ইমুংগী মীদা
 পরম পরাদগী চংনবী নিয়মনি।

নন্দ যশোদা কনানো ইপা ইমানি,
 পোকপিবনা বসুদেব দেবকীনি।

চাওনবা য়োকপনা নন্দ যশোদা,
 ইচিন ইনাওবু কোইশেন শেম্বরকপনি।
 ঐদি নন্দ যশোদানা হেন্না নুংশি
 য়ান্সুংগী ব্রাদি ঐ হায়বা ওমজদে।
 যন শেনবা কারকপা মতমদো ইমানা,
 আর্তি হায়দোকপি অশোক অপন য়েংবি।
 কৌবতনা পিরা কংদ্রবী ইমানা
 নুংগাইবা ওইদুনা হিংদুনা লৈরিবা।
 শরুদা উন্না কুপুনা খাংজরবী,
 ইমা পাবুং নন্দ যশোদানি।
 বার্তন তৌরকই হায়দুনা যমুনাদা,
 চোংথদুনা থরাই থাখিবা য়াবনি।
 ব্রাবিরুনা পাবুং লাক্কনি মখোইদো,
 ব্রজগী শা উচেক পুন্মমক লোইননা।
 অপেনবগী ওমথৈ লৈতরে বলরামদো,
 মনাওবু চেৎনা কোনবীরে নুংশিনা।
 লাকমিন্নরে পাবুংবু পুরদুনা,
 যজ্ঞগী মফমদা পস্চবা তৌদনা।
 যজ্ঞ হৌরে বেদ নিয়ম কায়দনা,
 গ্রহগী মতম যজ্ঞ পুংফম য়েংদুনা।
 মৈ হৌগৎলে গর্গদা মন্ত্র থিদুনা,
 ফমলি বসুদেব নাক্তা মচা কৃষ্ণনা।

যজ্ঞ কুণ্ড শেষশারে যজ্ঞ হৌরে নারদনা শিন লাংদুনা

যজ্ঞ কুণ্ড শেন্নে নিংখিজনা। মাইকৈ মরি, চুলফু য়ুংলে হৈনৌ মনা
থৈবোং মনা থেংলে। ছত্র য়ুংলে থাকল খল্লে। পুজাগী পোংলম শুনা
থল্লে ষোড়শোপচারগী নিয়ম মতুং ইন্না যজ্ঞেশ্বর শ্রীহরিদা কংনবা।
(১) আসন ফল্লা থারে (২) স্বাগতং তৌনবা (৩) পাদ্য চরন
শেংদোকুবা জল থল্লে (৪) অর্ঘ্যসং- শঙ্খাদা চেং থোইদিং লৈ, তিংথৌ
যব, কুশ হঙ্কাম মরুনচিংবা থল্লে (৫) অচমন তৌনবা থল্লে (৬) মধুপর্ক
খোইহি, শঙ্কোচিংবা (৭) শ্রীবিষ্ণুবু চাইখনবা জল (৮) বসনা ভরণানি
শেংন ইন্নবা ফীরোল স্না ফিগে থল্লে। মনম নুংশিবা পোংলমশিং ধুপ
দীপ বর্ত্তি নৈবেদ্য য়াম শঙ্কোম, অনৌবা অফন্না, ফল, তাম্বুলং
ভোগাপর্নাং চানা থকুবা।

যজ্ঞগী অকোইবদা মুনিশিংনা লেংশিন্নবা ফিদা থারে গর্গচার্যাদগী
হৌরগা। কোরিগী পাত্রদা চেং থোইদিং পুষ্প লৈ, গন্ধ চন্দন থল্লে অগ্নি
দেবদা কংনবা। স্নাগী পাত্রদা ষণগী মনম নুংশিবা ঘী থল্লে যজ্ঞগী
অকোইবদা। পঞ্চদেবতা পুজাগীসু থল্লে অমত্তা ব্রাহ্মনা। অরাংপা লৈতেদা
মহা লক্ষ্মীনা ভাগুরী ওইবা মরল্লা। মনম নুংশিবা ধুপ চুখংলে থারে। চিং
লেমন্তুবা যজ্ঞনি মমাংদসু অমুক্তা থোকখিদিবা। মরমদি জগত্তা লৈরিবা
মণ্ডণ লৈরবা মতিক মঙাল চাউরবা মুনি ঋষি পুন্মমক তিল্লবনি। অদুগীসু
মথক্তা ব্রহ্ম ঋষি নারদনা যজ্ঞগী পোংলম অরাং অপা য়েংশিল্লে।
বাসুদেব কৃষ্ণনা পেল্লগা লোইরে খঞ্জবনি নারদনা।

গর্গ মুনি লেঙশিল্লে যজ্ঞ শালাদা

শ্রীকৃষ্ণনা হঙ্কংলে মপাবুংগী চরন্দা

যজ্ঞ হৌনবা পাবুং লেংশিনবিয়ু আসন্দা।

য়ান্বুংসু লেঙশিনবিয়ু আসন্দা যজ্ঞগী নাক্তা।

মুনি ঋষিশিংশা যজ্ঞগী অকোইবদা ফল্লি। গর্গ চাৰ্য্যনা বেদগী মন্ত্ৰ থিরি।
 যজ্ঞ কুণ্ডা ঘী কংলি, ঘীগী মনমনা কয়া নুংশিবা বেদ মন্ত্ৰ থিবদা ব্যাস
 দেবদগী তাদ্রবা গর্গনা নুংশিবা খোহ্লেব্রা পঞ্চ দেবতা নচিংববু পুজা
 কংলিবা। শ্রীবিষ্ণুবু অরাধনা তৌনা বেদ মন্ত্ৰনা লৈশি লৈথোঞ্জরি। যজ্ঞগী
 মনান্তা ফিদা অমদা বসুদেবনা খুকউ লৈতানা যজ্ঞেশ্বরদা স্ততি তৌজরি।
 মুনি ময়াম্মা বেদ পাঠ তৌবদা ফজবা অদুদি হে পরীক্ষিং রাজন শুক ঐনা
 বর্ণন তৌবগী রামংদা লৈবনি। জগৎকী মবুংঙো শ্রী বাসুদেব কৃষ্ণনা কুশগী
 আসন অমদা লেংশিল্লি। যজ্ঞগী মপুসু মহাক্রী যজ্ঞ কংলিবসু
 মঙোন্দনি। অবতার পুম্মক্কী হৌরকফমদি বাসুদেব কৃষ্ণতনা ওইবনি।
 মানা পেল্পগা জগৎ জীবগী য়াইফবা ওইরিবনি। চহী ১০০ কাইনরবী
 কৃষ্ণতবু চেৎনা থাগোঞ্জবী কৃষ্ণদগী তোপত্রবী কাম পোক্তবী রাধা মাবু
 উননবা প্রভাসতা যজ্ঞ কংলিবনি।

প্রভাস যজ্ঞগী মাণ্ডব থোঙ মরি ফাংপা

প্রভাসকী অচৌবা মাণ্ডবকী থা অরাং নোংপোক নোংচুপতা ব্রজগী
 গোপ গোপী পুম্মক নহা অহল খায়না য়েহ্লেব্রদুনা থোংজাও মরিদা
 যজ্ঞদা চংগদবগী লৈনথ্রবনি। মথা থংবা থোংদা চংহন্দনা লেপুনা লৈরি।
 নোংপোকথংবা থোংদা সুবল, সিদামনচিংবা গোপশিংনা ঘন
 ইরোইনচিংবা য়াওনা চংহন্দবা লেপুনা লৈরি। অরাং থংবা থোঙদা ঘীয়াই
 চল্লবী শ্রীমতি রাধারানী অমদি সখীশিংনা কোক্তা ফী খুমদুনা লেপুনা
 লৈরি মৈবু উৎনা খুম্বগুম অদুগা নোংচুপ্তা লেমহৌবা গোপ ময়াম্মা তোল্প
 তারবগুম লেপুনা লৈরি। মোত্তাইচুদাইনবা গোপ গোপীশিংবু থোংশংবনা
 চংহন্দনা থমলি।

মখাথংবা থোঙগী বারী

হায়রকই নন্দনা থোংশংবা য়েংদুনা
এখোই ব্রজদগী লাকপমি যজ্ঞ য়াওনবা ।
থাজিনবিয়ু এখোই ময়ামসে মাণ্ডবতা,
ইচা কৃষ্ণবু অমুক্তা উনজগে ।

কল্পবা রাইহেনা লাওরকই দ্বারীনা,
বার্তন য়াওদবা মী চংবা য়াদেনে ।
দ্বারকা নিংথৌগী অকনবা য়াথংনি,
চংলসু নিংথৌগী য়াথং লৌবা তাই ।

যশোদানা হায়জৈ কনানো ইবুংঙো,
ইচাগী যজ্ঞ লাকপনি এখোইদি ।
ব্রজদা চাওবা ঐগী ইচা কৃষ্ণনি,
করিগী মমা পাবু চংহন্দবা ।

থোঙ থাদোকউ চংগেসে যশোদা ঐ
ইচা গোপালগী মশক অমুক্তা য়েংগে ।
থোংশংবা অদুনা চৈশাং পায়দুনা
ইনগে তৌবদা অতোপ্লা অমনা থাম্মী ।

নহাক্কুম্মী মোত্তাই চুদাইনবীনা
শ্রীকৃষ্ণবু ইচানিপা হায়বা শাই
কৃষ্ণগী মমা মপা চাওথোক চাওনা লৈ,
তারবদি নহাক দণ্ডি ফংগনি খংদ্রা ।
খোঞ্জেল ব্রাংনা কল্পকলে যশোদা রানী,
নুংশাস্বর ফুল্লে ব্রা ওংবা ওমদরে ।
ব্রাহ্মদুনা তারে লৈমাইদা যশোদা,
ঈশিং চাইদুনা লাকনৈ ধনিষ্ঠাননা ।

কান্দরে যশোদা ঐ শজরগে,
হা বিধি করিনো অসুক চোপা হিংবা।
হন্দোক্তুনা ফমলে কনা লৈত্রবীণ্ডম
কৃষ্ণগী মমানি হায়বদা ইকাইরে।

নোংপোক থোঙগী বারী

সিদাম সুদাম গোপ বাখালশিংনা,
চংলকলে থোঙদা অমুক্ত চংগে মাণ্ডবতা।
মশিং যান্নবা মনয়ামসু পৈররে,
হম্বা হম্বা খোংলে পৃথি থক থক নিক্কা।
খুংলাই পায়বা দ্বারীশিংনা থংলকলে,
করিনো যজ্ঞ কায়বা তারবরা।
মনয়ামদু চৈ পায়দুনা তানবা হৌরকলে,
মীরোল খঙবা ব্রজগী মনবী ঙাক্তনি।
মনবী কালিনা মমিৎ কোরিমুক ঙাংনা,
ফি ফি কামদুনা দ্বারী হাংলগে খল্লে।
ধবলানা খাম্মী য়েংশি কৃষ্ণগী লীলা,
ইবুংঙো মাদি উরিবনি পুন্নমক।
শিশুরি পিরাং তত্তনা মম্বীশিংদো,
কৃষ্ণ দর্শন ফংলরোইদরা খন্দুনা।
উপাই লৈতরে মনয়ামদো পুন্না লৈরে,
কৃষ্ণবু নিংশিংজৈ থম্মোইনুংদা চেংনা।
সখা ময়ান্না কৌরি হা ইতাও গোপাল
নংবু খৌজাল হৈ হায়বদাই হা কহুয়া।

ঐখোইবু থোঙদা অসুম শিজৌ হায়বরা ?

উৎলরো নংগী থাজ মানবা মাইথোংদো ।

অরাংথংবা থোঙগী বারী

খুংলাই পায়বশিংনা চংহন্দরে ব্রজগী রাধিকা অমদি মহাকী সখী
বৃন্দা, ললিতা, বিশাখানচিংবীগা লোইননা দ্বারীশিংগী মরক্তা অমনা
হায়রকই:- কদায়দগী মোত্তাইচুদাইনবী নখোইনা মনুংদা চংবা য়াবা নত্তে ।
চংগে হায়রগা নিংখৌগী য়াথং লৌবা তাই । ওইদুনা অদুম লৈয়ু যজ্ঞ
লৌইরগা দক্ষিণা চাউনা চাওনা ফংগনি । বৃন্দা সখীনা দ্বারী য়েংদুনা
হায়রকই নংগী দক্ষিণা লৌবা লাকপা নত্তে । লাকপনি ঐখোইদি শ্রীকৃষ্ণবু
দর্শন তৌবা মাতবু উরগা ঐখোই হঞ্জব্রগে ।

শৈরেং

দ্বারীশিংনা হংঙি নখোইগী লৈফম

নমিং নথানা করি করি কৌবগে?

মৈবু ফীনা কুপ্পগুম থোইদোক হেন্দোকপী

লক্ষ্মীগুম্বী মগুন লৈবীসি কনানো?

মখোইগী ব্রাসি তারগা বৃন্দানা খুম্মি,

পরিচয় হংলগা করি কান্নগনি ।

লাকপনি ঐখোই অথাপ্লা খুঙ্গংদগী

রানীশিংগী ফজবা ফিজেং লৈতেং য়েংবা

থাদোকউ থোঙ চংদ য়াদবনি ঐখোই

উশিত্তবা তৌনু ফিজেং মোংলি হায়না ।

হরানবনি কৃষ্ণদো লৌনম চাওবনি,

নখোইসু মবুক খোইবগী মনাইনি ।

য়েংউ যন্ত মফম যৌরগা ঐথোয়না
 মাবু মখোং মখুং পুল্লগা পুগেদো।
 মদুতদা খঙগনি ঐথোইগী গুনবু,
 নবুংঙোনা করি তৌবা ওম্বগে।

ব্যাখা

অসুম্না চিন্দা পাওদানদুনা তৌবদা দ্বারীশিংদো শাওবনা ওমথে
 লৈখিদরে। কদায়দগী লাকপনো ফিজেৎনা মোৎলিবা য়েংবদা মগুন
 য়ান্না লৈ অদুবু রাইহে থোন্দাদি ওল্লোক্কা কল্লিদা। অদুম ওইনমক য়েংবদদি
 মখোইমুক ফজবা য়াওদে, লৈচিল্লক্তা খাজনা লোৎপগুস্বী, দ্বারকাগী
 কৃষ্ণগী লৈমশিংদগী মগুন লৈবা হেল্লি হায়নিংই। তৌইগুস্বসুং মখোইসি
 খরদি খঙহন্দবা য়াদে। দ্বারীশিংগী মনুংদা খবা চালবা অমনা হায়রকই।

য়েংউ য়েংউ নিংথিবী নুপী অসে
 নুমিৎ মঙালবু নোংনা খুস্বগুস্বী।
 স্বগগী লাইরেস্বীনা মায়া তৌদুনা
 লাকপরনে অসুক মগুন লৈবসিবো?

অদুবু মাগী লোইনবশিং অসিদি
 রাইহে থোন্দা রাঙাং রাতা ফজদেদা।
 খরা খঙহন্দবদি য়াদে মখোইবু,
 অসুম হায়না বৃন্দাবু ফুগে তৌরক্কে।

বৃন্দা দেবীনা হায়রকই মে মুখ
 নংনা ফুবা ওস্বা নুপী নন্তে ঐসে।
 রাধা কৃষ্ণগী মনাইনি খঙদ্রমাল্লে,
 নং উৎপুং ওইনা লৈমাইথক্তা তাগেরা?

ব্যাখ্যা

বৃন্দা সখীনা মিথুনা য়েংদুনা উৎ ওনহনগে তুমহল্লগে তৌবদা
ইবেম্মা রাধানা বৃন্দাগী মমাই খুমজিন্দুনা হায়রকই:

হে ইতা চান্নবী বৃন্দা সখী নংবো !

করিগী অদুক হাক্লা শাওরিবনো ?

বিধিনা তম্বনি হায়না খাঙবা তম্মু ,

ঐখোইনা তৌজবা কস্মনা ফংবনি ।

য়েংউ সংসারসে মাতনা শেশ্বনি

য়োকপীবসু মানি মাঙহনবসু মানি ।

সত্ত্ব: রজ: তম: গুন শেমদুনা,

তাইবং লীলা শান্নৈ ভক্তগা লোইননা ।

যোগাসন্দা ফমদুনা রাধা ঐনা

কৌজরি নংবু লেংপিরকলো হে শ্যাম

য়েংনিংদরে নংগী সংসারগী লীলাসে,

হল্লসি (চংলসি) গোলোক্তা লৈরুসি চিক্রু ইংনা ।

নুংঙাইবরা হে শ্যাম নংগী দ্বারীশিংনা

চমজবী গোপীশিংবু ওং নৈরিবসে ।

নংগী লোইনবী রাধাবু থীনা তৌরি,

নংগী চাংয়েং করস্বা অমুক রাংলিবগে ।

নংগী প্রেম মৈচাক্লা লীলগী ছুগুম চাকলে

চাকলে থম্মোইসে প্রেমগী হুনা শিনথরে ।

খাংবদা ব্বারে পুঙমদরে মৈচাক,

চাকস্বসনু হকচাং চিত্তাগী মৈরিনা

যশোদা রানীবু ইনশিনবা মচা গোপালবু কৌ হায়বা

মচাবুতা খন্দুনা চাবা মচেৎ তুস্বা মচেৎ ওইরবী চৈশুনা পাঙ্গল
ওইরবী অহল ওইরবী যশোদা রানীনা স্বর থবেৎ থবেৎ হোন্দুনা তুমিনা
ফমদুনা লৈখরে। মখাগী থোঙজাও মনাক্তা। ব্রজেশ্বরী ইবেম্মা যশোদাগী
থৌগল তৌরিবী মরি ধনিষ্ঠা, সরলা সঙ্কেতি অমসুং সুমুখীনা রানীবু
য়েংদুনা হঙ্গৎচৈ খুং লোমনা :- তাবীয়ু ঐখোইনা হায়জবসে অমুক্ত
নিংশিংবীয়ু ইবেম্মা রানীনা হেক কৌবদা, নচা গোপালসে হেক্তা চেল্লকপা
নত্রা? অমুক্তা কৌবিয়ু শোয়দনা চেল্লকনি নচা গোপাল। যশোদানা খুস্মী
“হে ধনিষ্ঠা ঐদি স্বর হোনবফাও কঙুল্লজরে করম্মা কৌগনি হায়রল্লগা
মচাবু কৌগে খল্লকলে।

ঈশৈ

কৌরকই যশোদানা পিক্স খোঞ্জেলনা
হা গোপাল ইমাগী কাহুই তাদবরা ?
ইমা লাকই থোরকউ হে নীলমনি,
নপাবুংসু যাওরকই নংবু উনবা।

অহল ওইরবা গোপ গোপী পুম্মক
নংবুতা ঙাইরি ইংঙাইথক নোঙ্কেবীণ্ডম।
নংতবু খঞ্জবী ব্রজ নমাশিংনি,
মখোইগী শঙ্কোম্মা চাউখিবনি নংনা।

ননী মাখল পুরকই চারোলাও গোপাল
নংগী শম্বী শঙ্কোম্মা শাবা লদু পেরা
ইমানা কৌবদা হেক্তা চেল্লকপদাই,
ইমা ইমা হায়না উফুল ইতৈ তৈনা।

পুং শেন, যন্ত্র মখোল পুন্না নমহন্তুনা
মমাগী খোঞ্জেল তারকলে কৃষ্ণনা।
যজ্ঞ কুণ্ড নাক্তা ফন্না ওমদরে কৃষ্ণ,
নারদ য়েংদুনা হায় ঐ মপান চংলুগে।

মমা যশোদানা কৌবদা কৃষ্ণ চেস্থোরকপা

নারদা ঋষিনা হায়জৈ ইবুংঙো মপান্দা চংপা
য়ারোই যজ্ঞ পূর্নহুতি তৌদ্রিমথৈ।

মমাগী খোঞ্জেলনা তন্তুনা লাক্লবদা,
ফুক হৌগংলে কৃষ্ণ রাজ মুকুট যাওনা।
চেস্থোরকলে কৃষ্ণ ইমা ইমা কৌদুনা,
মপী কায়নরবা শল্লাওগী মতৌগুম।

চেল্পকপদা পীনা মিৎস্না খুমখিদুনা,
উদরে লম্বী থেংজিল্লৈ চেকপন্দা।
চেল্পকপদা নারদসু কৃষ্ণগী তুং ইমা,
অদুগা খামজৈ ইবুংঙো করিনো?

ব্যাখ্যা

নারদনা খুং লোলনা হুংগৈচৈ হে কৃষ্ণ নংবু ইমানা শক খঙলমলোই
রাজ বেশ যাওনা ইমাগী মাংদা চংলবদি নংনা। উৎপিरो নংগী জগৎ
শুমহংপা কৈশোর বয়স ওইবা রসরাজ মুক্তি মাধুর্য্য রূপ মায়া চংদ্রবা
মক্ত্রবা ব্রজ প্রেমা ইহৌরবা চুড়া বাঁশিনা লৈতেংবা খ্বাংদা স্না ফিগে থোনবা
চরন্দা নুপুরনা নিনবা তনৌ তনৌবা শ্রীমুক্তি, মুনি ঋষিনা নিংনফম ওইবা।

হে নারদ! ঐদি কদায়দগী লৌরুনি ব্রজগী রাখাল ফিজেত্তো। নারদনা হুংগৈ চিংনবীনু ননাই ঐনা মিকুপ্পদা যোগ শক্তিলা লৌজরুগে হায়দুনা চংত্রগা থিন্দনা মিকুপ অমগী মনুংদা পুরকলে। হে নারদ ঐদি রাখল ফিজেত্তো শেংপা হৈতে ইমানা শেংপিবনি ঘন শেনবা চংলমদাইদা। নারদনা হুংগৈ ননাই ঐ হৈজৈ হায়দুনা ইবুংগোগী ব্রজগী নুংশিরবা রাখাল ফিজেং শেংপিরে। নারদনা লাংজবতনি ইবুংগোগী ইচছানি। তনৌ তনৌরবা শ্রীরূপতো মরি থোক্লা চংখরে থোঙ অহুংদা শ্রীরূপ অমনা উংপিরে মমাগী মাঙদা।

শৈরেং

নৌনা মথোং কাবা, কাম কোটি হেনবা রূপ,

জগৎ শুমহং শক্তম, যশোদাগী গোপাল।

চুড়ানা লৈতেংবা, স্না ফিগেং থোনবা

খুংতা বাঁশী পায়বা চরন্দা নুপুর নিনবা।

লেপলরে মমাগী মাঙদা রসরাজ মুর্তি

অদুগা হায়জৈ নচা গোপাল লাকচরে। ইমা

খুবমজরে মমাগী চরন পায়দুনা,

নচানা লানবা ঙাক্তনি ঙাকপীষু ইমা।

উবদা যশোদানা মচাবু কোঞ্জৈ

ইমাগী গোপাল নং কদায়দা চংলুই।

ইমানা কৌবা তাদবরা নংবো,

নুমিং খুদিংগী নংবু কৌবনি গোপাল।

খুত্তা ক্ষীব পায়দুনা চারোলাও হায়না॥

ইমানা পুরকই নংগীদমক চানবা,

ননী মাখল লদু পেড়ানচিংবা ।
 ইনবিরে ননী মাখল শ্যামগী ময়াদা
 পমখতুনা কৃষ্ণবু মতস্বাত্তা ।
 পীদি শিস্তুরি গঙ্গানা ইহৌবগুম,
 মচা গোপালগী মাইদা তপ তপ তারি ।
 অচম্বা, পী, নত্তে, মঙ্গলগী মশকনি,
 মাংফদ্রবা বাৎসল্য প্রেমগী পীরাংনি ।

ব্যাখ্যা

যশোদানা হায়রকই তারো ইমাগী গোপাল নংনা কংস বধ তৌরবা
 মতুংদা পাবুং লেংবিরম্মো হয়েং লাক্কে শোয়দনা ।

“ঐগী দমত্তা রাজরক্কাবা
 ইমা ইপা দেবকী বসুদেবনা,
 কৈশুমশংদা কুইনা খাংলকলবা,
 মখোইগা লোইননা লৈরকখিগে
 মতম খরা চোম্বনা শাংথনা ।”

ইমাগী ইবুংঙো গোপাল নং ধর্ম য়েংদুনা হায়য়ু । নমাংদা ধর্ম থম
 য়াওরে মহদেব অমদি ব্রহ্মাসু লৈরে । লাইয়ামসু লোইনা তিল্লে । হায়য়ু
 অচুম্বদো ইমাগী নিললনী ইমাগী থরাই ওইবা ।

শৈরেং

“তশেংনা হায়খিবা চুম্বরা গোপাল
 অদুতা হায়য়ুনে খৌরাংনা ঙাইবান ।
 মদু তারগা যশোদা ঐ শিরগে,
 শিবগী করিসু পাম্মুদরে গোপাল ।”

ব্যাখ্যা

কনানা মমা কনানা মপানো,
পূর্ণ ব্রহ্ম মাতনা শেখীবনি।
শেখীবা য়োকপিবা মাঙহনবসুনি।
ময়ানা মরম ওইদুনা যশোদা
দেবকীবু মমা ওইনা উহনবনি
বাৎসল্য প্রেমবু খঙহনগে খন্দুনা
হায়রকই শ্রী কৃষ্ণনা রাশকতুনা:-

কৃষ্ণগী মমাদি যশোদানি হায়না কৃষ্ণনা রাশকপা।

নুমিৎ থা থৌরানমিচাক মাইকৈ ঙাকপা লাই
কোটি কুন্তাভমদোইনা শাক্ষি ওইবীয়ু।
ঐনা রাশকুনা হায়জরি তাবীয়ু
কৃষ্ণ ঐবু পোকপদি যশোদানি।

কুন্মৈ য়েলিবা ব্রহ্মা শিব লাইয়াম্মা
ধন্যানি ধন্য যশোদা লাইবক ফবী।
শ্রীকৃষ্ণবু নচা ওইনা ফংজবসে
নংগুস্বী লৈরোইনে জগৎকী মনুংদা।

স্বগগী লাইরেশ্বীশিংনা চাইথরক্কে,
পরিজাৎ নোং চুবগুম যশোদাগী
শ্রীকৃষ্ণগী কোক্তগী চরন ফাওবা
লাওরকই যশোদা মঙ্গল ওইবীয়ু।

অমৃতনা নোংলিক ওইনা খিকথরকলে
চোইজাইননা প্রভাসকী মফম পুস্বা।
বীনা যন্তু খোংলকলে নারদ ঋষিণা,
নারায়ন নারায়ন নুংঙাইদা হে কৃষ্ণ
নংগী কুন্মৈসে য়েংবগী পেনবা নাইদে।

ব্যাখ্যা

যশোদা মমাবু থাদোক্লুগা মপাবুং নন্দগী চরন তম্মা চেনশিল্লকই
মিৎলু নাপোমদা পিরাং শিহুনা ইঙা নোংহৌগুম :-

“ওঁ পিতা স্বর্গ: পিতা ধর্ম: পিতাহি পরম তপ:”

“ইপানা স্বর্গনি, ইপানা ধর্মনি, অথোইবা লাইনিংসু ইপাতনি।”

ঈশৈ

খুরুমজরি পাবুং কৃষ্ণ ঐনা
ঙক্তা ফি য়েত্তুনা চরন শোক্লা।
নচানা লানবা ঙাক্তনি ঙাকপীয়ু,
লৈঙাক শাসনা মতম শংদদুনা
পাবুং ইমাবু উনবা ঙমখিদে।

পেল্লে নন্দ ঐ ইচাগী ভক্তিদা,
নুংঙাইরে ইপা ইচাবু উবদা।
ইপা শিরসু য়ারে ইপাগী গোপাল
মাঙখিবা মনি অমুক ফংজবদা।

ব্যাখ্যা

দেবকী বসুদেব চেছোরক্লে নন্দ যশোদাবু ওত্তুনা লেঙ্গোমনা
পুশিনথরে যজ্ঞগী মফমদা। তিল্লিবা ময়াম পুন্মক য়েংনৈ মগুন লৈদা
যশোদা অহল ওইবিসে। ময়াং কংলবসু মৈবু উৎনা খুন্সুগুন্সনি। অসিনিনে

কৃষ্ণবু পোকপী হায়গদ্রা, অয়োকপী হায়গদ্রা ব্রজ গোপ নন্দগী লোইনবী
যশোমতি রানি সতী সাবধী ওইবিদো।

যশোদা দৈবকী অনিগী মরক্তা কৃষ্ণসে কনাগী মচানো পরীক্ষা
য়েংনবা মী লাই যক্ষ রক্ষ পুন্মক্ষী মমাংদা কৃষ্ণনা তাকপিখি
(ফোংদোকখি) কৃষ্ণগী মমাদি যশোদানি অতৈ নন্তে। মচা গোপালগী
অরেপ্পা রাঙাংদা পেঞ্জরবী যশোদানা দেবকী য়েংদুনা হায়রকই। ইতা
দেবকী নহাকসু তান্ত্রিবা অদুনি কৃষ্ণগী মমাদি যশোদানি। দেবকীনা খুন্মী
চুমই অয়োকপী মমাদি মমামক্কা পাংখকনি। য়েংবীষু কংসগী কৈশুসংদা
ইচাবু ফংজরগা মপাবুং বসুদেবনা থৈখিবা নি নন্দগ্রামদা নংগী ননাক্তা,
মদুদা নংনা তুমদুনা লৈখিবা খংহৌদবা নি। য়াল্লা নুংঙাইরে নংগী নপান্না
মপাবুং বসুদেব অমসুং দেবকী ঐবু কংসগী মখুন্তগী কনবিখিবা নি।

শৈরেং

পরীক্ষা য়েংশি হে ইতা দেবকী
কৃষ্ণসে কনাগী মচানো খঙনসি।
যশোদাগী রা তাবদা দেবকীনা,
খুন্মকই য়াই! য়াই! লাই সাক্কী য়েংনবা তাই।

ঐথেই অনি খুদুপ চামদা লেপুসি
কৃষ্ণনা ময়াইদা চপ চানা লৈহনসি।
খোল্লাং শুমদুনা কাপুসি পিচকারিগুম,
কৃষ্ণগী য়াদা তাবা গুম্বা তান্নসি।

কৃষ্ণগী ময়াদা তাহনবা গুম্বদো
মমা অশেংবনি হায়বা খঙনসিকো।
যশোদা দেবকী অনিমক য়ানরে,
লেগরে অনিমক হন্দোকুদুনা।

ব্যাখা

কৃষ্ণ মাগী মায়া কনানা খঙগনি। পোকপা পোক্তবা কনানো হরি
মঙোন্দা। আদি পুরুষ ওইবা ভগবান্নি। জগৎসে মতোমতা লৈরস্বনি
মাতনা শেশ্বনি ব্রহ্মা শিবা অনন্তনচিংবা জীব পুম্মক। চহি চামা কায়নরবী
মচাবু কৌবতনা পুন্নি ওইরবী যশোদা মাগী বাৎসল্য প্রেম কনানা খাঙবা
ঙমগনি। দেবকী হৌজিক নুংঙাইবা ঙমথৈ লৈতনা অরাং অপা লৈতনা
মচা কৃষ্ণবু মনাজ্ঞা থমদুনা নুংঙাইনা পুন্নি লেল্লি। কৃষ্ণগী লীলা করম
শাল্লবগে য়েংসি।

ঈশৈ

শুমলে দেবকীনা মাগী খোন্নাং থাবুম
খুদুপ চামদা লৈগুনা নাপল তৌনা।
মরিক অমা ফাওবা থোক্তরে অমৃতদো
লু লুকথদুনা ইকাইদুনা ফমথরে।

চাদবনা য়াঙ্গলবী যশোদানা
খুং ওইনা খোন্নাং শুস্বদা কাপ্লক্লে।
কৃষ্ণগী য়ানুংদা তাবকলে নোংলিকুম
তু চুংই গোবিন্দ অমৃত ফংবদা।

জগেই শানা শানা চেল্লকলে গোবিন্দ,
লেংখংলে মমাগী তম্পাজ্ঞা হরাওনা।
পুক থল্লা থকলে মমাগী খোন্নাংদো,
নোকফেং নোকফেং পুক্রিং হরাও মথোই কানা।

মচাবু শিং শিং নান্দুনা যশোদানা
অমৃত ইঞ্জৈ মোমোন মোমোন নোভুনা

চহি চাম্মা কায়নব। গাখল কাওখরে,
ইংজরে রানীগী থম্মোই উনমুক ইংলে।

লোইনরকপী ব্রজগী সখীশিংনা
লাওজৈ যশোদানা জয় ওইরে জয় ওইরে।
দেব সভা পুম্মকুচা চাইথরকলে,
পরিজাৎ খুজোক খুজোক শ্রীচরন্দা।

ইকাইবনা মুনা কাহংলবী দেবকীনা হঙ্গংচৈ মবুংঙো বসুদেব
য়েংদুনা। করি মতো কৌবগে ননাই নুবীবু থোকলিবা খৌদোকসে।
বসুদেবনা হায়রকই শাস্ত্রগী রাঙাং শিজিন্নদুনা য়েংউ! পুন্নিং রাবা তৌগনু
নচা কৃষ্ণসে হরিনী হায়বা নং খংলবা নত্রা? পোকপা মতমদা পান্মোম
মবি পান্দুনা নমাং ইমাংদা লেপলগা তাকপিথি।

“নচাবু গোকুলদা থৈবীযু হায়খিবদুদি নং কাওরবরা?”

দ্বাবকগী লৈমশিং রুঝিনী সত্য ভামানচিংবীনা কয়াদা রাজবা কৃষ্ণনা
শিনবা ঙাক্তনি। তাঞ্জাসিদা বলরাম চেল্লকলে মমা যশোদাগী নাক্তা।
হিক্কা হিক্কা কপ্পি যশোদাবু য়েংদুনা নুংঙাইরেদা রাম ঐদি ইমাগী দর্শন
ফংজবদা।

ঈশৈ

চেল্লকপা বলরাম মমাগী মনাক্তা
দণ্ডবৎ তানা খুরম্মী চরন শোক্তা।
যশোদা মমানা মচা রাম কৃষ্ণবু
মতম্বাক্তা পমলে য়েংকা ওইগা নুংশিনা।
হন্না হন্না চুপই যশোদা মমানা,
হায়রকই করিগী নমাবু খাদোকপা।

লাকলে রোহিনিসু যশোদাগী নাক্তা,
নুংঙাইবা ওমথৈ লৈতরে উল্লবদা

ঋগ্বেদে নিংশিংলে ব্রজগী প্রেম রস,
 মচাশিং য়োকপদা ব্রাজরবী অনি।
 কুমথরে রাম কৃষ্ণ মমাগী তম্পাক্তগী,
 অদুগা হজ্ঞৎচৈ খুং লোমনুনা
 চাদ থক্ত লমশাং লাকপদা ব্রারবা,
 ইমা পাবুং চাইথরগা পোথাসি
 যজ্ঞগী মহা প্রসাদি হাবিরগা।
 “নন্দনা হায় লৈনিংদে মিকুপ অমত্তং”
 চংলসি কাহাই বৃন্দাবন্দা লৈরুসি,
 কৃষ্ণনা খুমজৈ হয়েং চংলসি পাবুং।
 অসি হায়দুনা খুং শম্মনা পুরক্লে,
 নন্দগী শঙ্কাইদা বিশ্বকম্মনা শাবা।

ব্যাখ্যা

শ্রীকৃষ্ণনা হজ্ঞৎচৈ খুং লোমনা তবীয়ু পাবুং অসিগুম্মা যজ্ঞসি
 পান্ধীরবদি ইপানা কংনবা নচানা শিঞ্জগে। মচাগী বা তাবদা “নন্দ
 নিংথোনা তাকপিরকই :- পামজদে যজ্ঞ কংপা ভজন সধন তৌজবা
 কনাগুম্মা দেবতা অমদা। ঐনা পামজবদি, কৃষ্ণ নংতবু নিংজবনি চাদ
 থক্তনা চহি চাম্মসে করম্মা মতমদা ইচাবু অমুক্তং উজরগা শিজগে
 খন্দুনা”। অদুগৈ রাম কৃষ্ণগী মিং থোনবা মতমদা নয়ান্নুং রান্নু শঙ্করন
 বলরাম থোনখিবা অদুগা নংবুনা কৃষ্ণ থোনখিবনি। নংদি জগৎকী মপুনি
 নংগী নমিংদি যামথরে। যজ্ঞসু নহাকনি, দান ধর্ম্মসু নহাকনি, নরায়ন
 হায়বদুসু নহাক্রি। নহাক্রি রাধাগী মবুংঙো গোবিন্দ হায়বদো। নহাক্রি
 লক্ষ্মীগী মবুংঙো মাধব বিষ্ণু। ক্ষীরদকশায়ী বিষ্ণু, শ্বেতদ্বীপকী মপু
 নারায়নসু নহাক্রি পুন্মমক নংতনা ওইবনি। অদুবু বাৎলস্য প্রেম্মা
 থুমহৎখিদুনা হে কৃষ্ণ নংবু নন্দ যশোদাগী মচা গোপাল ওইনা উবনি
 ইপানা।

মরম অদুনা যজ্ঞগী আশা থাইদোকপা লৈতে। বজ্র তৌরগা
কৈদৌনি হে গোপাল নংবু পোকচগে মপোক মপোক খুদিংদা। মপাগী
রা তাবদা শ্রীকৃষ্ণগী পেনবগী ওমথৈ লৈতে। অন্তর্যামী ওইবা ভগবান
মাদি থম্মোইতবু পাম্বনি। নিংশিংই কৃষ্ণনা মপাগী তম্পাক্তা ওল্হেইনা
শাল্লখিবদো। নন্দগী তম্পাক্তা ফমজরে কৃষ্ণ। নন্দনা মচা গোপালবু
চেজেং কোনশিন্দুনা হন্না হন্না চুপ্‌চৈ খজাই ওন্না ওন্না পেন্দবমথৈ।

ঈশৈ

মপোক মপোক খুদিংদা হে কৃষ্ণ
নংবু ইচা ওইনা পোকচগেনে।
দানসু নংনি যজ্ঞসু নংনি গোপাল
পামজদেনে ইপাদি কস্ম যোগ।

ভোগ পামজদে, গোপ জাং ঐখোইনি
শঙ্কোম য়াল্লা থোকপা অদুনা কস্মনি।
যশোদানা হায়রকই ইমাগী গোপাল
ঐখোইদি কস্মনা পুনবা ওমদে।
চল্লা লেনবা পাম্বনি পুলি অসে॥

জ্ঞানি ওইবা বসুদেবনা তৌহল্লু,
কস্ম কয়া অচৌবা বৈভব ফংনবা।
ইপাগী ইবুংঙো হে কৃষ্ণ কেশব,
নংতবু তম্পাক্তা পমজবদো পামজৈ।

ব্যাখ্যা

মপা মমা নন্দ যশোদাগী রা তাবদা মোমোন নোকই কৃষ্ণ ভক্তগী
মমা পোনবা থম্মোইতবু পাম্বা শ্রীহরিনা। পুরকলে মমা মপাবু সনমান

ইকাইখুম্বগা লোইননা যজ্ঞগী মফমদা । স্বাইদগী মমাংদা লেমজনা
ফমহল্লে, ফজবা ফিদা মথক্তা । তিল্লিবা মীয়াম্মা নন্দ যশোদাবু য়েংলগা
হায়রকই, ওন্তোক্সু মগুন লৈত্রেদা ব্রজগী নিংথৌ রানী অনিসে ।

অদুগী তুংদা নিংশিংলকলে শ্রীকৃষ্ণনা মাগী মরুপ ওইনা খঞ্জবা
ব্রজগী রাখালশিং অমসুং বাল্য লীলাদা গোপালনা শঙ্কেম থকখিবা
সখীশিংবু কয়াদা নুংশিবা । ইবুংঙোনা নোংপোক থোঙগী রাখন্দা লুপলে ।

নোংপোক থোঙগী বারি

লেংঙকলে কৃষ্ণ রাখাল ফী লৈতেংদুনা
ব্রজগী রাখালশিংনা লৈরিবা মফম ।
শ্যাম দর্শন ফংবদা কয়া হরাওজবা,
মাঙত্রবা ললবু অমুক ফংবগুম্মা ।

কোইশিল্লি কৃষ্ণবু গোপ রাখালশিংনা,
হায়জৈ নং করিগী ব্রজদা লাক্তবা ।
য়েংদুনা লৈখি নংগী মাইকৈ ওন্দুনা,
নংনা লাক্কনি হায়রম্মা থাজদুনা ।

হিক্লা কপ্পি সুবল নিংশিংদুনা খৌদোকাশং
কাওরবরা সুবলবেশ থোনখিবা রাখানা ।
ইবেম্মনা নংবু উন্নহনবর্নি হে শ্যাম,
সুবল ঐনা লৈহৌখি বাধাশাদুনা ।
জটিলা কুটিলাগী শঙ্কাই মনুংদা ॥

মহৈ মহৈ বারি লিনরে ব্রজগী
ইতাও কাহাই নংসে নুংশি হৈতেদকো ।
চাওথোকপরা নংনা নিংথৌ ওইরে হায়না,
দ্বারকাদা অচৌবা বৈভব শেমগত্তুনা ।



কৃষ্ণনা হায়জৈ নখোইবু কাওবা লৈতে
 থবক চিনমনবনা লাকপা ওমদবনি।
 অমমম ওইনা কোনবীরে শ্যাম্মা মখোইবু,
 কপ্লি রাখালশিং অঙ্গ, গন্ধ ফংবদা।

চহি চামা উবা ফংদ্রবা কৃষ্ণবু
 উবদা খুৎনা থা লাম্বা ফংবগুম্মী।
 হরাওনা নুংঙাইবগী পীদি শিস্থবি,
 কপ্পা কপ্পা শ্যামবু কোঙৈ থরাই শোক্কা।
 লেঙশিল্লে শ্যাম মনয়াম যস্বী লৈরি মফমদা
 অমমম ওইনা মথাদা নানবিরকলে।
 কপচৈ শস্বীশিং লেকচৈ শ্যামগী শ্রীচরন,
 হস্বা হস্বা খোংলি কৃষ্ণবু উবদা।
 খুরমজৈ শ্যাম্মা মোমোন মোমোন নুংশিনা
 অহল লমন মযামদো খুং লোন্নদুনা
 ইপা ইপনশিংগী মপান্দগী ঐনা,
 মীবক তিঞ্জবনি রাবৌনু লাক্তে হাযনা।

রাধা কৃষ্ণ অনি উনবা (অনিগী মিলন)

অহানবা উনবা

ব্যাখা

সিদামগী শাপ লোইখবে ইবেম্মা বাধা চহি চামা হেনখবে। সিদামগী শাপনা লাঙ্গোই চল্লম্বা অদু কোকখরে। পল্লপফম খঙদনা নোংলৈ নুংশিংনা হুমদুনা কোইপু পুবম্বা বৃষভানুগী মমোম রাধাদো হৌজিক্তি কৃষ্ণগী কৃপানা সংসাবগী অফা অপুন কোকখিদুনা অশেংবা গোলোকী মবেম্মা ব্রহ্ম স্বরপীনি রাধা অদু ওইরবনি। শ্রীমতি রাধাগী অঙ্গ কান্তি খাজ কৌটি মঙালনা ঙাংহেইরকলে। তৌইগুম্বসুং সংসারদা লৈবা গোপী নিংঙোল ওইবদুদি তোকপা যাদ্রদুনা মৈবু ফীনা কুপ্পগুম লৈরিবা রাধাবু দ্বারীশিংনা থোঙদা চংহন্দুনা ইবেম্মনা নিংবা কায়দুনা বট অমগী



মখোংদা ফমদুনা চিত্তাগী পোংলুম পুদুনা মিৎ উইশিন্দুনা মবুংঙো কৃষ্ণবু
অরাধানা তৌজরি। কৃষ্ণ কৃষ্ণ শোল্লি তত্তনা হা গোবিন্দ ননাইবু
ওছোক্রা থীনা লাক্করেদকো দ্বারিশিংনা। ঐবু খাংবা ওম্বগী পাঙ্গল
লৈরক্তরে।

শ্রীরাধা গোবিন্দগী প্রেমগী ঈচেল

ফংঙমদ্রবা রস

লেঙলকলে কৃষ্ণ ফুইনা নোংহৌ ওমজবা
বাহোং মতুগী চুড়ানা লৈতেংবা শ্যাম।
স্না ফিগে থোনবা, খুত্তা বাঁশী পায়বা,
রাধাগী মবুংঙো গোপী থরাই ওইবা।

মিৎলু পীরাং শিত্তৈ রাধা রাধা শোয়ঙৈ
নৌনা নুংশিবা রসরাজ মূর্তিনি শ্যাম।
লেপ্পরে রাধাগী মাংদা পোল্লি পোল্লি,
নুপুরনা নিল্লকলে রাধা রাধা হায়না।

কৃষ্ণনা তত্তনা রাধা নাম শোনবগা,
রাধানা কৃষ্ণনাম শোনবগা চপ মাত্নৈ।
মিৎ পাংথোক্তুনা রাধানা য়েংবদা,
উরে মবুংঙোবু মাংদা লেপ্পদো।

মবুংঙোবু হেজ্ঞা উবদা রাধানা,
মান হৌরকলে মতম কুইনা কাওত্তবা মান।
বাদি ওংদ লুকথদুনা লৈরে রাধা,
মিৎলুদা শিস্তুরি প্রেম ধারা তত্তনা।

থস্মোইনুংদগী হৌরকপা মৈরিণা
 থস্মাল মানবী মাইথোংদো কাহংলে।
 মঙাল থোক্ত্রুবা থাজগুম ইমক মকলে,
 অর্রাবগী লৈচিলনা কুপখরে।

লোনথোক্ত্রু থস্মোইনা হংলি রাধা ঐমুক
 রাবসে জগত্তা অনি শুরমলোই।
 য়েংবিদ্রবা নুপী ওইরে থোঙ্গাওনরে,
 তোম্লি ঐগী মপোক লাইবক থীবী ওইরে।

কৌজবা ওমদরে শ্যাম্মা রাধিকাবু
 স্বাত্ত্বিক ভাব লৈতেংদুনা খৌরি ফুনখরে।
 নুঙগী মুর্তিগুম লেপ্পে শ্যাম রা ঙাংদনা,
 তুরোই ঙামলোই তৌরকলে শ্রীগোবিন্দদো।

সখীশিংসু করিসু হায়বা ওমদরে,
 রাধা গোবিন্দ অনিগী প্রেম উবদা।
 উচেক রায়্যা পুন্নমকসু থোংবা লেপখরে,
 নুংশিং নাকোই শিংলে য়েংবা ওমদদুনা।

ব্যাখা

রাখলগী পোংলুম পুরে রাধা করিগীনো মতম চাদনা মান তৌরিবা!
 চহি চামা ইবুংঙো মাগী দর্শন ফংনবা চাদ থক্ত্রুনা নিংজবা রাধাবু “হে
 মান ওইনচাওবী নংনা মাঙহনগদৌরিবরা রাধা ঐবু। ঈশিং ইচাও ইনোং
 হাপ্পগুম অহেইননা হেনগৎলকলে মান নৌহৌনা থোকখিবা থৌদোক
 নিংলিংদুনা। রাধাগী চোং পুন্নমক মামা পুপখরে। কৃষ্ণ কৃষ্ণ শোল্লি

রাধা নুংশাস্বর ফুইনা ফুইনা হোল্লি লৈমাইদা লুকথদুনা । রাধাগী মান
খঙলবা শ্রীকৃষ্ণনা য়াররোই খঙলদুনা চরন পায়দুনা হায়রকলে ।
শ্রীকৃষ্ণগী শ্রীমুখনা কোকিলবু ওমজবা রাইহেনা ইংনা তপ্পা হায়রকই হে
রাধে মান তোকলো । খুরুমজরি নংগী মেংলবা চরন থন্মালদা ।

ঈশৈ

ওত্তনা ফি য়েত্তুনা শ্রীগোবিন্দনা
রাধাগী চরন কোন্দুনা হায়রকই ।
হে রাধে মান তোকলো কৃষ্ণ ঐ ঝাংওমদরে,
কৃষ্ণ ঐবু কল্পু নংগী প্রেম্মা ফুল্লে ।
ঐগী দোষনা ওক্তা নত্তে হে চান্নবী,
নংসু খঙলিবনি সিদামগী শাপুনি ।
শাপগী মতম লোইরে রাহসু লোংথরে ।
ঙাল্লনি থাজনা থন্মোই অতিয়দা ।
(ঙাল্লনি থাজ তরং তরং অতিয়াদা)

ব্যাখ্যা

সখীশিংনা কপ্পা কপ্পা হায়রকই রাধা য়েংদুনা । ইবেম্মা রাধে নং
হাকমল্লি । হৌজিক নখুত্তা পায়বা মনি মাওপ্রগনি । তোকলো দুজ্জয় মান
তৌবা মতম চাদরে । কযাদা ব্রানা ইবুংঙো মাবু থীরকপা শুক্লবা বন লোক
তাই গীরি গুহা লান্দুনা চাদ থক্তনা । মতম ওইরে নবুংঙোবু লৌখংপিरो ।
থোঙঙাকপশিংনা দৃশ অদু উবদা প্রেম ইহৌরকলে অদুগা মখোই মশেল
খল্লে । রাধাসিদি অচম্মা ওইরকমদরে ঐখোই ঝাইগী ইমা গোলোকী
মবেম্মনি । চংজরি রাধে ননাই ঐখোইনা লানবা ওাকপিয়ু । মানশিক্লা
ভক্তি কট্টে । ব্রাদি ওাংদনা ।

ঈশৈ

মিৎ পাংথোকলে রাধা মবুংঙোবু কোনখংলে
 প্রেম ইরা শিস্তুরি মিৎলু নাপোমশিন্না
 কৃষ্ণগী হকচাং হেজা শোকলুবদা
 তু চুংই ইবেম্মা তনিকলে থম্মোই।

মিৎক মিৎকা য়েংনৈ রাধা শ্যাম অনিনা,
 প্রেম ইপাক্তা লুপলে থম্মোই থম্মোই ইহৌরে।
 কোনখংপিরে রাধিকাবু শ্রীগোবিন্দনা,
 তম্পাক পমলে ব্রজদা শান্নবগুম।

হায়রকই কৃষ্ণনা হে প্রেম মুক্তি ওইবী
 নংবো কৃষ্ণ ঐগী হকচাং তজ্জায়নি।
 পূর্ণ ব্রহ্ম ওইবী মহাভাব লৈতেংবী,
 নংনা ঐগী ধম্মনি তত্ত্বনি গুরুনি
 অদ্যা শক্তি ওইবী জগৎকী মমানি।

বিভুতিনি নংদি॥

দেবী (নুপী) পুন্মমকী হৌরকফম নংনি
 অচং চত্তা জীব পুন্মমকী মমানি।
 নংনা পঞ্চভুটনি কৃষ্ণনা আত্মানি
 নংনা প্রকৃতিনি ঐনা পুরুষনি।

বিভূতি - যোগনা ফংবা ঐশ্বর্য্য নিপালবু বিভূতি কৌই। অগিমা,
 লনিমা, প্রাপ্তি, প্রকাশ, মহিমা, ঈশিত্ব, বশিত্ব অমসুং কমাবাসারিতা
 নিপাল আর্গান।

ব্যাখ্যা

করিগী ননাই রাধাবু খোঙ পায়দুনা খুরস্বনো হে কৃষ্ণ! রাধাগী মবুংঙো নংনা? নুপীনা ঙ্গুয়া নুপা তারোইদ্রা সতী সাধবী মাঙহল্লগেরা? কৃষ্ণনা মোমোন নোক্কা খুম্মি ইবেস্মাগী কোক্তা নানবিদুনা। হে রাধে! নংনা শক্তিগিনি, ঐনা শক্তিমান্নি। রাধা কৃষ্ণ অমত্তনি, খেন্নদে। কৃষ্ণ ঐনা প্রেমগী ইপাক্কি নংনা প্রেমগী মুত্তিনি, প্রেমগী গুরুগিনি নংদি। গুরুদা শিষানা খুরস্বা করি কায়বগে। অদুগীসু মথক্তা কৃষ্ণ ঐনা কৃষ্ণদা খুরস্বনি।

রাধানা খুং লোন্নদুনা হঙ্গৎচৈ। পুরগী ইবেস্মাশিংনা উত্তবদি করি হায়গনি ইকাই ফিরুক খুমগনি। কৃষ্ণনা হায়রকই লৈমশিংগা নংগা য়ান্না খেন্নৈ হে রাধে নংদি কাম পান্না নত্তে কৃষ্ণ প্রেমদা লুপচবিনি অদুগা রুক্কিনীনচিংবদি কাম পান্ননি। মথোইবু শেন্সীবদি নহাকনি হে রাধে। মথোইনা নংগী তত্ত্ব করম খঙগনি ব্রহ্মা শিবমক্কা নংগী নগুন বর্নন তৌবা ওমদবনি হে রাধে।

ঈশৈ

চৎলসি বৃন্দাবন্দা রাধানা হায়জৈ
হে কৃষ্ণ নুংশিদরা নংগী কুঞ্জবন।
যমুনা চেল্লিবা লিঙ্কাংগুম থেক্কা খোইনা,
শাল্লরুসি রাস যমুনা তোবর্বান্দা।

উদবা কুইরে নংগী মাধুর্য্য শ্রীরূপ
চুড়া বাঁশিনা লৈতেংবা ত্রিভঙ্গ রূপ।
কদমদা ঙাদুনা মুকুলী খোংলকপা,
তাদবা কুইরে রাধা রাধা কৌবদো।

সখীশিংগী মিৎনা পূজা কৎফম ওইবা
 হে শ্যাম মতমদো নুংশিনা যেংবিথিবা ।
 হৌথ্রবা মতমদো অমুক হল্পকলবোই,
 নিংশিংউ (নুংশিদবা) নংগী বৃন্দাবন নুংশিদবা?

ব্যাখ্যা

বাধাগী মান পুন্মক কোকহন্দুনা শ্রীকৃষ্ণনা মোমোন নোক্লা ওইথংবা
 শ্রীহস্তনা বাধাগী খুং যেং পায়দুনা পুবকলে সখীশিং লোইননা বিশ্বকর্মনা
 শাবা স্নাগী মণ্ডিবদা । কবিসু খেলদে বৃন্দাবনগী উমং কুঞ্জবনগা, মদুদা
 শাবিবা মণ্ডিব যোগ পীঠগা । নিংথিবা লৈগী শর্যাদা ফমহল্লে বাধাবু
 বৃন্দাবন্দা তৌবগুম পুমডান ডান্না । সখীশিংনা ইকোই কোইনা ফমদুনা
 থৌগল তৌজবে ইবেম্মা ইবুংঙোবু চিংনা চিংনা যেংজদুনা বৃন্দাবন্দা
 তৌবগুম ॥ নুংশিবা অমৃত হেনবা বাবি বাতাই শান্নৈ অদুগা হুংগৈচৈ
 শ্রীকৃষ্ণগী চবন থন্মাল যেংদুনা । হৌথবে মতম চহি চামা মতমনা অমুক
 হল্পকলবোই । অদুবু ওমদবা লৈতবা ইবুংঙো নংনা ননাই সখী ঐথোইবু
 থাদোকপীনু বৃন্দাবনগী নুংঙাইজবা অদু ফংহনবীযু । বৃন্দাবনগী নুংঙাইজবা
 অদু ফংহনবীযু । ইবুংঙো ইবেম্মবু থৌগল তৌজবা ফংহনবীযু প্রেম সেবা
 কচ্চগে । অসুম হাযনা সখীশিংনা কপলকলে হে শ্যাম নুংশিদবা গোপী
 ঐথোইবু । বৃন্দা সখীনা ঘী বর্ত্তি পুথোকলে অদুগা শ্রীবাধা গোবিন্দগী
 আর্তি কচ্চবি । ললিতানচিংবা সখীশিংনা চামোব থৌগঞ্জৈ, তপ্পা তপ্পা
 হুমদুনা নিকুঞ্জদা তৌবগুম ।

অর্তি কচ্চরি সখীশিংনা

কচ্চবি আর্তি বৃন্দা সখীনা,
 বাধা গোবিন্দগী মাইথোং থাদা ।
 অশংবা থন্মাল অঙাংবা থন্মাল
 অনিনা পুন্না শাংলে প্রভাস তীথ্রদা ।



ফজবা মঠে তিনবা অনিনি রাধা কৃষ্ণ
 রাশিনা তাংজবা অনিগী চিনবান।
 নোকফেং নোকফেং গোপী পুক্রিং হরিবা
 কৃষ্ণগী কোক্তা স্নাগী রাহোংগী চুড়া
 রাধাগী কোক্তা স্নাগী ঝাপা,

অনিয়া পুন্না ঙাঙ্গে নোংগা নোংথাংগুম
ইবেস্মগী অঙ্গ কান্তি হেন্না ঙাহোবকলে
কৃষ্ণগী অঙ্গ কান্তি নমহত্তুনা ।
লাপ্পা খুরমজৈ বিশ্বকস্মনা,
শেমজবা শাজবগী মইহৈ য়াঙ্গে ।

সখী সেবা

১)

বিশ্বকস্মনা শেমজবা কুঞ্জবনগী নিংথিজবা
ব্রান্তনা শাৎলবা লৈরাং হেকচবে বৃন্দা সখীনা
জাতি যুতি মাধবী মাল্লিকা চিগোংলৈ চিনি চম্প্রা
নাগেশ্বর কেতুকি লৈরাং ।
অহেকপা লৈরাং বৃন্দা সখীনা হাপচরে
স্নাগী য়েন্দাই থন্না । ললিতা বিশাখানা
হেকচরে মমুন ফারবা বনগী উইহৈ কোমলা,
কফোই বোরোইনচিংবা । পুরকলে ইবুংঙো
ইবেস্মগী মাংদা । স্নাগী পাত্রদা হাপচবে
পুন্মমক । চিত্র চম্পক লতানা শোকলুরে
স্না পাত্রদা লুরবা প্রভাস তীথগী জল ।
অমত্তা রাভে রাধাগী স্না শঙ্গাইমণ্ডিরদা
বিশ্বকস্মনা শেমখ্রবা কৃষ্ণগী পুক্রিং
খঙদুনা ।

- ২) রতি মঞ্জরীনা তকলে জা চন্দন
অগরু চন্দন চন্দন মখল শুনা।
স্নাগী পাত্রদা হাপলে অতকপা চন্দন।
রাধা কৃষ্ণগী চরন সেবা চংজগে।
- ৩) বৃন্দা সখীনা তুলসী পত্র কচ্চরে
অনিগী চরন্দা মন্ত্র থীদুনা।
“গোপীজন কল্লভায় স্বাহা”
ক্লী শব্দদা শরিক থিংলকলে
রাধা কৃষ্ণবু চিংনা চিংনা য়েংদুনা।
- ৪) কচ্চরে উইহে অথুস্বা রাধা শ্যামগী
শ্রীচরন থস্বালদা পীদি শিস্তুনা।
হাবিরে খোইদানা উইহে রাধা কৃষ্ণনা,
সখী খবানা চরন সেবা ফংজৈ কপু কপু।
- ৫) সখী খরনা অইংবা জল পুরক্রে
সেবা চংজৈ শ্রীমুখ অনি তেংথোকপদা।
বৃন্দাবনগুম নিংশিং নিংশিং পিরাং শিস্তৈ।
কুইনা উরুদ্রবা রাধা শ্যাম উবদা।

সখী সেবা

বৃন্দানা ইঞ্জৈ পানা অনিগী মুখদা
তত্তনা লাওজৈ নুংঙাইরে নুংঙাইরে।
অনিগী যুগল সেবা ফংজবদা,
অমুক হন্বা উররোই হায়বা মতাগুম।

কপ মঞ্জরী রতি মঞ্জরী অনঙ্গ মঞ্জরীনা
 থৌগঞ্জৈ অঙৌবা চামোর পায়দুনা তপ্পা তপ্পা
 থম্মোই ইথক হৌরক্কে মবুংঙো মবেম্মা উবদা
 তত্তনা লাওজৈ নুংশিনা রাধা কৃষ্ণনা
 জয় ওইরে।

সখিশিংগী প্রার্থনা

মপোক মপোক খুদিংদা সখী ওইনা পোক্তুনা
 রাধা শ্যামগী প্রেম সেবা ফংহনবীষু নিজরি।
 চানবীষু চানবীহৈবা উহনবীষু যুগোল রূপ
 ভক্ত বৈষ্ণবনা উঙমদ্র নৌনা ফজবা রাধা শ্যাম।

কচ্চরি থরাই মঙা, লৌবীষু লৎনদনা,
 ঐগীনি হায়বা খাক্তা পঞ্চভুতনা শাবা দেহ।
 পীনৌনে রাধা শ্যাম্মা, চরন নাক্তা লৈজবা
 লৌ শিনবীষু লৎনবিনু পাপ চেল্লবা হকচাংসে।

যুগ যুগ খুদিং শান্নবা লীলা যাওহনবীষুনে,
 পামজদে লল লৈবসু, নিজদে ইপুরোইবসু
 অনিগী সেবা নত্ত, অতৈ পামজবা লৈতে,
 হাঙ্গিষু মইহে নিদ ভক্তি ভিক্ষাসে নিজরি।
 অহানবা উল্লবনা রাধা কৃষ্ণগী লৌইদরি।
 অপাবশিংনা মথং মথং অমৃত আস্বাদন তৌবীষু।

বসুদেব যজ্ঞ পূর্ণহুতি কংপা

গর্গ মুনিনা হৌনবী মন্তু থিরিঙে,
 শ্রীগোবিন্দ লেঙঙকলে যজ্ঞ নাক্তা ফমলে।
 পূর্ণহুতি কংচরে, বসুদেবনা,
 পেনবগী ঙমথৈ লৈতে মমা মপা।

দান ধর্ম পাংথোকলে স্বাইগী ইহান হান্না
 মীপুম খুদিংদা কংলে অপাম অপান্না দান।
 ম্মা পান্ননা ম্মা, লুপা পান্ননা লুপা,
 ম্ববী পান্ননা কচ্চরে ব্রহ্মনশিংদা।
 অরাংপা লৈতবা দান যজ্ঞনি প্রভাস,
 কুবেরনা পীনবা নিংবদা পীনবা।
 পীজরে মবুক পেন্ন মী, লাই জীবশিং
 অন্নদান ফংবদা নুংঙাই ঙমথৈ লৈতে।

শা, ঙা, উচেক রায়া, শজি শঙাই পুন্না,
 ব্রজগী মনয়ামদসু পীজরে পেন্ন।
 নিংবা থুংদবা কনা অমত্তা যাওদে,
 চংনখরে পুম্মক হরাও হরাওনা

ব্যাখ্যা

মীয়াম হনুপ্রবা তুংদা লৈহৌরি প্রভাসতা পাণ্ডব, যাদব, দ্বারকাগী
 লৈমশিং অমসুং ব্রজ সখীশিং কয়াদা পুক্রিং নুংঙাইনা প্রভাস মিলন্দা।
 মমা মপা কুইনা উনদ্রবা মরুপ মপাং লৌইনা উনরে। অঙকপা শ্রীকৃষ্ণ
 লীলানি মাংদসু থোকখিদ্ৰবা তুংদসু থোকলৌইদবা সোম যজ্ঞনি।

নন্দ যশোদাগী নাক্তা কৃষ্ণনা লৈবা ব্রজদা তৌবগুম ।

পুক্রিং লৈতারে গোবিন্দ নুংঙাইরে
 নিংবা থুংলে নারদনা শিনবা যজ্ঞ ।
 ববানন্দ যশোদা বাৎসল্য প্রেমগী
 নুংশি খৌরীনা পুল্লে মীওই পোক ওইবনা ।
 লাকলে শ্যাম নন্দ নাক্তা অরা পোথারে,
 উপবন মনুংদা যশোদাগী নাক্তা ।
 মমা নুংশিবগী খাংঙমদবা প্রেম্না
 ফমলে যশোদাগী তমপাক্তা কৃষ্ণনা ।
 মুর্তি অমা লেংখিদুনা নিকুঞ্জদা
 ফম্মিন্নরে রাধা কৃষ্ণ য়েংকা ওইগা ।
 বৃন্দা সখীনচিংবী সখী ময়ান্না
 কোইনা খৌগঞ্জরি খৌরান মিচাক্কুম ।

চাবা থকপদা নুংঙাইনা চামিন্নবা

অন্নপূর্ণ কৃষ্ণিনীনা শিন লাংলি
 অর্রাবা থীদনা লৈজরি রাখালশিং ।
 চারি ব্রজ বাসিশিংনা নোক্কা নোক্কা,
 চাক ইনশাং সন্দেশ পুক্রিং পেম্ন খৌইদানা ।
 জটিলা, কুটিলা, পৌর্নমাসী দেবী
 কীর্তিদা, যশোদানা হরাওনা হারিবা ।

নোকফেৎ নোকফেৎ হাপলি ওক্ৰিমথৈ পীজৈ
অন্ন পূর্ন দেবীনা অরাংপা নাইদনা ।

যাদব পাণ্ডবকী ইবেন্মশিং না রা রা
নোজুনা নুংঙাইনা চামিন থকমিন্নরি ।
চানিং চানিংবতা পীজৈ পুম্মকপু
মপান নাইদ নুংঙাই ইপাক্তা তাওরক্লে ।
পুল্লিগী খোংচত্তা অমুক থোক লোইদবা ॥

নিকুঞ্জবন মনুংদা নিংথিবী রাধা,
চাদ থক্তা লেল্লক্কবী চহী চামা,
ইহান হান্না চারে কৃষ্ণগী প্রসাদি
মতা সখীশিংগা কোইনা ফমদুনা ।
হরাওজরে কৃষ্ণ দর্শণ ফংজবদা
ইবেন্মগী মাঙথিবা মপাঙ্গল হঙ্গংলে ॥
বসুদেব দেবকী নিংবা থুংজরে
অন্নদান যজ্ঞদান কংচবমক্তাদা ।
প্রভাস মিলনবু তাজরবা মীশিংদো
যমগী অরাবাবা অমমুক লৈররোই ।

অহিংদা রাধা কৃষ্ণ অনি বারী শাবা

অঙ্কপা লীলানি শ্রীবাধা গোবিন্দ অনিগী গোলোক্তা শান্নবদো
মর্ত্তদসু শান্নররি । চহি চামা রানা কায়নরবা মতুংদা, উনররে অমুক রাধা
কৃষ্ণ প্রভাস তীর্থদা । চাংজৌ নাইদ্রবা প্রেমগী ইপাক্তা তাওমিন্নরি,
হৃদোকখিদুনা অরাবগী লৈচিন, থোবকলে নুংঙাইবগী থাজ তরং তরং

ঙাল্লকলে রাধাগী থস্মোই অতিয়াদা । মনিং তস্মা শ্রীরাধা গোবিন্দ অনিনি
গোপগী মপোকনি শ্রীকৃষ্ণনা ভানুগী মমোমনি রাধিকানা । হৌজিক্তি
সিদামগী শাপ লৌশ্রবনিনা গোলোকী মবেস্মা রাধা ওইরে । তৌইগুস্বসুং
ব্রজ বৃন্দবনবু কাওবদি খক লৈতে রাধানা নিংশিংই কুঞ্জ কুঞ্জ খুদিং
মবুংঙোগা শান্নবা লীলা ।

কাওখরে ব্রজবু নন্দ যশোদানা

নুমিং তাখিদুনা অহিং মতম ওইরক্রে,
মপাবুং নন্দগী খৌগল তৌজৈ কৃষ্ণনা ।
মচাগী সেবাদা পেল্পদুনা নন্দনা,
বৃন্দাবননি খল্লে নুংঙাইনা লেল্লে ।

চারিদো খৌইথুম্ন চাক ইনশাং সন্দেশ
অন্ন দেবীনা ব্রান্তনা পিজরিবা ।
কাওখরে যশোদা মচা কায়ন রাখল
কহুয়ানা নাক্তা লেংদ লৈবনা ।
শয্যাদা চেপখরে মমা যশোদাদো
কৃষ্ণসু অতোপ্পা যাদা চেপলে ।
রাধাগী রাগদা মচু শঙলবা শ্যাম,
তুমিন হৌগৎলে লেংথোরকলে অহিংদা ।

রাধা কৃষ্ণ মিলন অনিশুবা

লেংশিল্লে কৃষ্ণ ইবেস্মগী শঙ্কাইদা
ভক্তি কচৈ রাধা হৌগৎলে শয্যাদৈ ।
পুজা কৎপা লৌইরগা লেংশিল্লে রাধা

শ্যামগী ওইদা ফমলে নোকফেৎ নোকফেৎ তৌনা
প্রেম ইপাক্তা তাওরে নুংশি ইনোৎ হাপলে।

ব্রজ প্রেম রস নুংশিনা শান্নরি,
মপু মনাই অনিনা নিংশিং নিংশিংনা।
শরদ পুর্নিমা থাজগী ইপোমলক্তা
শান্নখিবা রাস লীলা নৌহৌনা নিংশিংলে।

উররৌই অদুগুম্মা নিংশিবা লিলাদো
যমুনা পুলিন্দা শান্নবা গোপীশিংগা।
রাধা শ্যামনা থাজগুম ময়াইদা গানবা,
গোপীশিংগা কোইনা খৌরানমিচাকুম্মা।

গোপীশিংগী মনিং থুংহনবা হে কৃষ্ণ
গোপী অম্মা কৃষ্ণ অম্মা উৎপিখিবা।
ঐগী গোপীশিংসে কয়া লাইবক ফবা,
নোংইনগুম য়েংজবা শ্যামগী মাইথোং থাবু।

শ্রী কৃষ্ণগী তোঙান তোঙানবা শঙ্কর্য রূপ লৌবিবা

পরিপূর্ণতম ভগবান কৃষ্ণনা শান্নরি লীলা প্রভাস তীর্থদা শকলোন
কয়া পুথোক্তুনা। যশোদা অমদি বাধাগী মফমদা গোলোকনাথ কৃষ্ণ ওইনা
চুড়া বাঁশিনা লৈতেংবা তনৌ তনৌবা মধুর্য্য রূপ উৎপিরি। অদুগা দ্বারকাগী
ইবেম্মশিংগী মাংদনা পূর্ণ ভগবান দেবকী মপারি রাজ বেশ লৈতেংবা
বসুদেব কৃষ্ণ ওইনা উৎপিরি ঐশ্বর্য্য রূপ লৌবীদুনা।

অঙ্কপন খনবা ইবুংঙো মাগী লিলানি ।
রাধাগী মবুংঙো গোবিন্দনি লক্ষ্মীগী মবুংঙো
নারায়ন্নি । রুক্মিনীগী মবুংঙো বাসুদেব কৃষ্ণনি ।

শৈরেং

শ্রীগোবিন্দনা রাধিকাবু য়েংদুনা
হায়জৈ তাবিয়ু ঐগী রাফম যাবিয়ু ।
মতম কুইরে ঐগা নংগা উনদবা,
শান্নসি ওসিদি রাস লীলা কুঞ্জদা ।
নীংশিংলকেল রাস শান্নখিবা নংগা,
থন্মোই থন্মোই চান্ন প্রেম ইনোং ইহৌবা ।
বাঁশি থোংদুনা গোপী থন্মোই চিংখিবা,
করম কাওগনি হে রাধে শান্নশিবা ।
য়াথং তাবদা রাধানা মবুংঙোগী
চরন য়েংদুনা তপ্পা তপ্পা হুংৎচৈ ।
কাম কোটি ওমজ ইবেম্মনা নোকফেং তৌনা
করি হায়না পাওখুমসিগে হে ব্রজচাঁন্দ ।
গোলোক অমসুং ব্রজ নন্তনা অতৈ
মফমদা শান্নরোই হায়না খঞ্জখরে ।
য়াথং ইন্দে হায়না বারৌবিনু হে শ্যাম
ননাই নুপীনা লেপচত্রবা ব্রাশকনি ।

তাবিয়ু কৃষ্ণ মদুগী মরম হায়জগে

সৃষ্টি হৌরকপদগী শেম্মকপা বৃন্দাবন
শ্রীহরিগী লীলা শান্নফম পূন্য ধাম ।

গীরিরাজ গোবর্দ্ধন লেপলি ময়াইদা
শন্দোকত্রি বন তরানিথোইনা নাক য়েত্তা

শ্রীকৃষ্ণগী বাঁশি খোঞ্জেল তাজবদা,
চেহুরি যমুনা প্রেম হৌনা লীক্লাংগুম।
তানিংবনা হাকমন্দুনা বাঁশিগী শুর,
হঙ্গৎনা চেল্লি ঈচেল তপ্পা তপ্পা।

মায়া চংদ্রবা কুঞ্জবন তপবল্লি,
প্রেমগী লৈরাং শাংলি, ভক্তি উইহে পাল্লি।
নিজবদা পীবা কল্প বৃক্ষ হৌরি,
মনিংতল্লা য়েংচৈ মুনিগী উরীনা।
মতম নাইদ ঋতু তরুকা থৌগল্লি,

শাংলি জাটি যুতি মধবী লৈরাংনা।
খোইমুন গুন গুন গুংলি রাধা শ্যাম হায়না,
ব্রাহোং কোকিল চোংঙা তেনরানা শকচৈ
নুংশিবা যারানা শৈখাজৈ ব্রজবু
কৃষ্ণ কৃষ্ণ রাধে কৃষ্ণ রাধে শ্যাম।

থাবনা রাংলবা ব্রজ বৃন্দাবল্লি,
ইংল নুংশিং শিংলি লিরি লিরি হুমলি।
খিকথরি অমৃত কুঞ্জ কুঞ্জ খুদিং,
রাধা কৃষ্ণগী শাল্লফম নিকুঞ্জবন।

শ্রীকৃষ্ণনা প্রভাসকী মরমদা বর্ণন ভৌবা

হায়রকই কৃষ্ণনা খুদোম্বী থিন্দুনা,
য়েংউ প্রভাস তোবর্বন য়ুমুনাগুম নিংথিবা।

হৌরিবা বট অসি বংশী বটকা মাম্নৈ,
ফজদরা য়েংউ কদম পান্নী অসে।

খোই খোইবা তোমালদা য়েংচৈ ম্নাগী উরী,
উশাদ তোংদুনা কোকিলনা খোংলিবা।
বাহোং জগোই শারি রাগ তান কায়দনা,
চোঙা তেনরানা শকচরি রাধা কৃষ্ণ

তারো চান্নবী হে গোলোকী মবেম্মা,
নং ঐ লৈবা মফম অদো বৃন্দাবন্নি।
খেন্নদে খেন্নদে য়েংখি য়েংখি মাইকৈ,
বৃন্দাবনগা মাম্নৈ বিশ্বকর্মগী খুংশেমনি।
খুমজৈ খুং লোমনা রাধা রাণীনা,
লৈরে হৌজিক রাধা শ্যাম পুন্না গোপীশিং।
মহৌশাগী অদুনি করিসু রাভেদা,
(অদুবু) পেল্পু হায়বা য়াদে বৃন্দাবন নন্তনা।

কুইনা খৌরাংনা ঙাইরক্কবী রাধানি,
ইবুংঙোগা অমুক্তং শান্নসি খঞ্জবী।
লেংঙসি ইবুংঙো ব্রজ বৃন্দাবন্দা,
ব্রজ প্রেম রস ললগা মান্নদে জগত্তা।

রাধাগী অরেম্মা উবদা কৃষ্ণনা,
অমুক হম্মা হায়খিদে রাসকী মরমদা।
রাধা কৃষ্ণ অনি লেল্পে নুংঙাইনা
গোলোকী রাধা কৃষ্ণদুনি খন্দুনা।

লেংঙকলে কৃষ্ণ নোংঙাল্লমদাই মতমদা,

মমা যশোদানা চেপলিবা শঙ্কাইদা।

রুক্মিণী সত্যভামান চিংবীসু,

মাগী মাগী মনাক্তা লৈবগুম খল্লি।

অঙকপা মায়ানি কৃষ্ণগী খঙঙমদ্রবা,

পুল্লমক্কী নিংবা থুংহনবা ভগবান।

প্রেম পান্সনা প্রেম, কাম পান্সনা কাম পীনৈ,

শান্নরি কৃষ্ণনা মীওইপোক্কী লীলা।

মচিন মনাও থোকপা নন্দ বসুদেব

অনি নুংঙাইনা লেল্লি মতম।

হৌখিবা খঙহৌদে থা অহ্ম শূজিনথ্রে

কাওঙমদ্র থৌদোক নিংশিং নিংশিং শান্নরি।

শিশুরাম দাসন অসুন্না ইরি মাগী গ্রন্থদা মদুদি রাধা গোবিন্দ অনিনা
প্রভাস যজ্ঞগী খণ্ড অসিদ গোলোক্তা হনবগী বারী ইরি মাগী কল্পনাগী
কবিতা শৈহেক্কা, মরমদি শ্রীমতি রাধাগী মথক্তা লৈরন্না শৃদামগী শাপ
চহী ১০০ গী মতম লোইথরে। মরম অদুনা ইবেন্মনা মর্তদা অমুক শাংথনা
লৈবা য়াদরে। হাঙদুনা লৈববা গোলেক্কী খনবদা গোলোক নাথ হরিগা
রাধাগা পূন্না হনমিন্নথরে গোলোক্তা পূত্পরথ দোলাইদা। অদুম ওইনমক
বেদ ব্যাসগী শ্রীমদ্ভাগবৎতা অমসুং গর্গ সংহিতদা অসুন্না বর্ণন তৌরি
মদুদি পরিপূর্ণতম ওইবা শ্রীকৃষ্ণগী লীলা ব্রাংলিবনা চহী ২৫ অমগা
শাংথনা লৈখিবা তারি রাধা কৃষ্ণ অনি মর্তদা ইবুংঙোগী লীলা
লোইদ্রিফাওবা।

শ্রীকৃষ্ণসে অনি শুদে অমন্তনি ইবুংঙো মানা পৃথিদা তাংকক অহ্ম থোক্রা লীলা শান্নখি।

দ্বাপর যুগকী সন্ধ্যাদা কংসগী কারাগাড়া লেংথরক্লিবা শ্রীকৃষ্ণসে পরিপূর্ণতম ভগবান গোলোক নাথ কৃষ্ণদুনি। ইবুংঙো মাগী শকলোন শক্তম য়াম্বথরে। মৈজাও অমদগী বর্ত্তি ময়াম চমথোকপগুন্সুনি। মৈ পূন্ম মক মান্নবগুন্ম কৃষ্ণগী শকলোন শক্তি হোংদে। প্রলয়গী মতমদা থোংনাং বট মনাদা তাওখিবা বাল মুকুণ্ডনা মার্কেণ্ডয় মুনিবু ঙকহনবা ভগবান গোপাল দেবনি। (গোপাল সহস্রনাম)

শ্রীগৌরঙ্গ প্রভূনা হায়রকই উনাদা উশাদ ঈশিং চাইগদবগী শরুক উপাস্বী মথোংদা ঈশিং চাইগদবনি। নন্দগী মচা কৃষ্ণ অসে জগৎকী মবুংঙো শ্রীকৃষ্ণদুনি। শ্রীকৃষ্ণসে মুরুলীধর পান্সোম অনি পানবা শুমহংপা শক্তম ওইবা থাজ কৌটি মঙাল ঙমজবা ইংলবা শক্তম বাঁশিনা রাধা অমদি গোপীশিংবু শুমহংপা থন্মোই ছবা নুংশিবা শুরনা গোপীশিংবু ঙাওহনবনি। ইবুংঙো মহাক্তি পান্সোম অনি পানবদগী লিশিং পানবা ফাওবা মাগী শক্তম ঙাক্তনি।

দ্বাপর যুগ অসিদা নিংথৌশিংনা ফত্তবা লমচং চংপা দুরাচার ওইবা, হিংচাবগী শাজং চংপনা তৌনিংবতা তৌদুনা প্রজাবু নিংথিজনা পালন তৌদবনা থোইদোক্রা অরাবা ওইখি। পাপনা লূন্মবা পৃথি মাতানা খাঙবা ঙমখিদে পুবা ঙমখিদে। থৌজাল হৈব হরিনা মালেমগী লূন্ম কোকপিগে হায়না শ্রীকৃষ্ণনা তাকপিরকখি হে লাইয়ামশা নথোই করি অমত্তা রাগনু কৃষ্ণ ঐনা ফত্তবা পুন্মমক মাঙহনগনি। ইখঙ খঙহৌদনা বৈকুণ্ঠনাথ হরিনা শ্রীকৃষ্ণদা তিনশিনথরে। কৃষ্ণগী শকলোন ওইবা কারণদকো শাযী বিষ্ণু ক্ষীরদকোশযী বিষ্ণু, গর্ভোদকশারী বিষ্ণু, শ্বেতদ্বীপকী বিষ্ণু বিরাট রূপ নৃসিংহ দেব, অমদি শ্রীরামচন্দ্রনা সীতাগা লোইননা লাকুনা শ্রীকৃষ্ণদা তিনখি। গর্গ সংহিতা।

শ্রীকৃষ্ণনা মালেমদা তাংকক অহ্ম থোক্কা লীলা শান্নখি। ব্রজ বৃন্দাবন্দা পূর্ণতম ভগাবান্নি, অদুগা কংস বধগী মতমদা পূর্ণতর পান্ধোম মরি পানবা অদুগা দ্বারকাদন পান্ধোম লিশিং অমা পান্দুনা পূর্ণ ভগবান কৌদুনা মহাভারতনচিংবা লীলা কয়া কয়া শান্নখি। ভারতকী লান্দা মনাই আজ্জুন্দা বিশ্বরূপ দর্শন পীনবিখি। মীওইবা সমাজনা শ্রীকৃষ্ণবু কাওবা যারোইদবা গীতগী পাওজেল পীদুনা মমল যান্নবা পাওতাক্কা থল্লবা কর্মযোগ, জ্ঞানযোগ, কর্ম সন্ন্যাসযোগ, ধ্যানযোগ, জ্ঞান বিজ্ঞান যোগ অক্ষর ব্রহ্মযোগ, রাজবিদ্যারাজগুহ্য যোগনচিংবা মনাই আজ্জুন্দা পীনবিখি।

মরম অসিনা শ্রীকৃষ্ণসে জীবগী আত্মা (থরাই ওইবিদুনা জীববু হিংহল্লি অদুগা তাকপীরি ধর্ম কর্ম জ্ঞান ভক্তিনচিংবা। খুরমজবি তোল্পবা পাণ্ডজদ্রবা লেখক শ্রীহুইদ্রোম ভরতসিংহনা শ্রীচরণ থন্মাল পাঙ্কজদা হন্না হন্না।

শ্রীকৃষ্ণ রূপগুণ

শৈরেং

হায়সিরা নোংহৌ ওমজবা কুচুনি,
নংত্রগা শংবান্নবা অঙ্গ কাস্তিনি।
অতিয়াদা গানবা শরৎ পুর্নিমা,
থাগী ইংল মাইথোংনি শ্রীকৃষ্ণ।

শ্রীচরন্দা থন্মাল শাংপনি মাদি,
ব্রহ্ম পোকপনি খোইদৌ থন্মালদগী।
থন্মালনা তাংজবা মিৎস্না লকানি,
থন্মোইদা লোংলি থন্মাল মানবী রাধা।

থবাক্তা লৈরে কমলিনী লক্ষ্মী,
ইংনা লৈনম চেনবা কৃষ্ণগী অঙ্গ।
স্না ফিগে থোনবা বাঁশি পায়বনি,
খুং যেত্তা স্নাগী থন্মাল পায়বনি।

খুংলাই লিশিং থোনবা পূর্ণ ভগবান
ফত্রবা পাপীশিং লানবীবনি।
যোগী ঋষিনা ধ্যান তৌজরিবা
পাঞ্চু চাকথেকঙম্বা হরে কৃষ্ণ নাম।

ব্রহ্মা শিবনচিংবা লাইয়াম হন্নবক্কে সূর্য্য মণ্ডল পৃথিবীদা। গোলোক
নাথনা তাকপিরকপা মতুং ইন্না মাগী মাগী অংশনা পৃথিদা পোক্করে।
লাইশিংনা ওইরিবা (পোকলিবা) মণ্ডণ লৈবা খরদং পঞ্জরি।

কশ্যপ মুনি = বসুদেব, অদিতিনা = দেবকী মমাংগী মপোক্তা কৃষ্ণবু
মচা ওইনা পোকচগে ফংজগে খনখিবদগী পৃশ্ণি সুতপান - দেবকী
বসুদেব, নুংশিংনা = সুরশেন, ধ্রুবনা = দেবক, বসুনা = উদ্ধব,
দক্ষপ্রজাপতিনা = অক্রুর, কুবেরনা = শ্রীকৃষ্ণগী মচা ইবুংঙো হৃদীক
বরুনা = কৃতবর্মা, প্রাচীনবহিন = গদ মরুত কৌবা নুংশিংনা = উগ্রসেন
অশ্বরীষ = যুথুধান, ভক্ত প্রহলাদনা = সাত্যকি সমুদ্র নিংখৌনা = শান্তনু,
দ্রোণ বসুনা = ভিষ্ম, দিবোদাস = শৈল্য, ভগ কৌবা লাইনা = পাণ্ডু
নিংখৌ, ধর্ম্ম (যম) না যুধিষ্ঠির, পাঞ্জল্লবা নুংশিংনা = ভীম, স্বায়ম্ভুব
মনুনা = আর্জুন, স্বায়ম্ভব মনুগী নুপীনা, শতরূপানা = সুভদ্রা, নুমিৎনা
= বৈকর্ণন কর্ণ, মহাভারতকী বারিদনা ইন্দ্রদেবনা = আর্জুন ওইখি,
অশ্বিনিকুমার = নকুল সহদেব, ব্রহ্মনা = বাহলীক, মৈ কৌবা লাইনা
= দ্রোণ গুণ্ডক, কলি কৌবা লাইনা = দুর্যোধন, মহাভারতকী বারীদা
বিদুর অসে যমবাজনা ওইরকপনি।

হে নিংথৌ হকচাংদা হৌরিবা তুশিংগা মশিং চপ মান্নবা লৈয়েং ওইদুনসু শ্রীকৃষ্ণগী মতিক মগুগবু শিংথাবা ওমগদা লৈতে। অতিয়াগী মকোয়দা উচেকশিংনা কোয়পাই পাইবগুম পণ্ডিত কয়ানা ইবুংঙো মাগী মগুগবু শক শোল্লি।

অথোইবা কবিশিংনা ইবুংঙো মাবু কাব্যগী বৃত্তিনা মনুংথিংনা ফোংদোক্লা হায়বা ওমদে, খুদন্না খঙনবা ওইনা উৎপা, করিগুম্বদা অরেক্সা মশক্তি খংনদবা ভাবনা রাহনৌ হায়দুনা উৎপা ওমদ্রবা, ব্রহ্মগী মশক ওইব ভগবান শ্রীকৃষ্ণনি।

দ্বাপরগী সন্ধ্যাদা পৃথিদা লেংঙকলবা ইবুংঙো মানা শান্নবা লীলাসিদি অমৃতগী মশকনি - চিন লিশিংনা শকপা অদুগা নাকোং লিশিংনা ভাবদা পেল্পরোইদবনি।

প্রভাস তীর্থদা দর্শন লাকইবা নন্দ যশোদা অমদি রাধাগী মফমদা রস রাজ মুক্তি তনৌ তনৌবা কৈশোর বয়ষ মুক্তি নোংহৌ ওমজবা কুচু উৎপিবনি। অদুগা দেবকী বসুদেবগী মাংদনা দ্বরকা নাথ কৃষ্ণ রাজ বেশ লৈতেংবা বাসুদেব অদু ওইনা উৎপিবনি। মাতনা শান্নবা লীলানি পুম্মক পরং ব্রহ্ম জগৎপু শেম্বীবা অদুনি মহাক্তি।

বসুদেবনা নন্দ নিংথৌ য়েংদুনা হায়জবা

বসুদেবনা নান্দ নিংথৌ য়েংদুনা

হায়রকই ঐদি তৌবিমল খঙদবনি।

কংস বধ তৌরবগী মতুংদা

নোংমতসু থিদি হে মরুপ নহাকপু।

শামুনা ওাইথিদি নিংথৌনা ওাই খঙদে,

পাওরৌসি চুম্বেদা লাইগুরুনা হায়বা।

মহা পাপী হায়বদো ঐসি ওইবে নন্দ
পুল্লমক কাওবনি জরাসন্ধ কিবনা ।

ইচা কৃষ্ণনা ইনাক্তা লৈবনা
ঐ শর্য্যানা ময়াই কারে বসু ঐসে ।
নন্দ নিংথৌ নংবু কাওরুবনি ঐনা,
নোংমতবু য়েংগে খল্লুদে নিংলুদে ।

বসুদেবনা কপচৈ পিরাং শিস্তনা,
মরুপ নুংশিবা নন্দবু কোন্দুনা ।
ঐগী ইরাল অসিদি ঙাকপিফম থোক্তে,
ঙাকপিয়ু নন্দ নংদি খৌজাল হৈবনি ।

**রাধা কৃষ্ণ অনি বারি শাবা / মবুংঙো কায়নরনি
খনবদা রাধাগী অরাবা ।**

শৈরেং

চহী চামগী মতুংদা শ্রীকৃষ্ণবু
উনরে লৈচিল্লক থাজ ঙাল্লকপগুম ।
অমুকসু রাধাবু থাদোকে খনবরা,
করি ধর্ম্মনো শ্যাম হন্না হন্না ব্রাহনবা ।

তোল্লিদা রাধাগী মপোকসে ওস্তোব্লা,
করম্মা শেন্সন্বা বিধি নংনা ঐবু ।
তন্না ওমদে ওসি করি হয়েং করি
অরাবগী পোৎলুমতা পুরবী রাধানি ।
নুংঙাইয়ু তল্লমদ্রবা রাধাগী পুল্লি ।

তাকপিরে কৃষ্ণনা হে রাধে চান্নবী
নংনা ঐগী নাক্তা অসুম লৈবা যাদে ।
নংদি প্রেমগী মূর্ত্তিনি কল্পকপা যাওদে,
দ্বারকাগী লৈমশিংদি কামগী শক্তমনি ।

চংলো বৃন্দাবন্দ ঐ শোয়দ' লাক্কনি,
ঙাল্লিবা সূর্য্য দেবনা লেংদ্র সান্ধীনি ।
ঐনা রাশক্তুনা হায়রি হে চান্নবী,
নং ঐ গোলোক্তা হনমিন্ননি রাধে ।

কৃষ্ণনা তাকপিখি তুমিন্না রাধাবু
খরা লৈরগা যদুবংশ মাঙলনি ।
কৃষ্ণ ঐনা শান্নবা লীলা লোয়রনি,
মদুগীদমক ঐ থবক খবা লৈবি ।

ব্রজগী মীয়ায়্যা অমুক ব্রজদা হল্পকপা

নন্দগা বসুদেবগা কোন্নদুনা,
কপ্পবে কায়নরমদায়গী মতমদা ।
যশোদা দেবকী অনিসু কপ্পরে,
মরুপশিং মঠৈ মঠৈ কোন্নরে ।

কায়নরমদাই মতমদা শ্রীকৃষ্ণনা
মমা পাবুংগী চরন শোক্কা খুরমজৈ ।
থাজবিয়ু নচা শোয়দনা লাক্কনি,
হিংদুনা লৈবিরম্মু নচা লাক্কিফাও ।

মশিং লাকঙমদ্র খুদোনপোৎ কয়ামরুম
হাপকংলৈ দোলাইদা চংনবা থৌরাংলে ।

বিদায় তৌনরে বাধা কৃষ্ণ অনিমক
 রাধানা কৃষ্ণ কায়ন মৈচাক খাঙজরি।
 সখীশিংনা কপচরি রাধা শ্যাম য়েংদুনা
 খাংঙম খাংঙমদ থম্মোই মৈচাক পুজরি।

রাধানা খুরমজৈ কৃষ্ণগী চরন শোক্রা,
 মিৎকী পী ইরা চেহুরি সাখীশিংনা।
 হকচাং পোলাংদি পুদুনা চংত্রগেকো,
 থরাইসিদি নংগী নাক্তা লৈহৌরে শ্যাম।

যাদবশিংনা দোলাইদা থিল্লি ব্রজশিংবু,
 খুৎশু খুৎলাই পায়দুনা ঙাক শেনদুনা।
 পুন্নি বিদায়নি যাদব ব্রজ অনিগী,
 কায়নবা খায়নবা মৈচাকপু খাঙনরি।

রাধানা মবুংঙো কৃষ্ণ ওইদুনা ধ্যাম্দা লুপুনা লৈবা ব্যাখা

বৃষভানুগী মমোম রাধা, গোলোকী মবেশ্মদো চন্দরে আয়নগী
 যুমদা। পুন্নিগী ওইনা বিদায় পিত্তবনি নপুংশক আয়নগী মফমদা চহী
 চামা মপুং ফারবনিনা সিদামগী শাপ লোয়খরে। লৈরুবগী অমুক কান্দরে
 জগৎ মমা ওইবীনিনা কৃষ্ণগী ধ্যাম্দা লুপুনা কৃষ্ণ ফংনবা লম্বী মার্গদা
 চংলক্রে ইবেশ্মা। বৃন্দাবন্দা লৈরে মতা সখীশিং লোইননা।

ভগবতী পৌর্ণমাসী দেবীনা লেঙঙকখি জটিলা কুটিলাগী যুম
 যাবটুতা অদুগা তাকপিরকখি য়েংউ :- নখোইনা রাধাবু অচন্দ্ৰা নুপী
 ওইনা খল্লমখি, মদু অরানবনি। রাধা মাদি গোলোকী মবেশ্মনি, কৃষ্ণগী
 লোইনাবিনি, কৃষ্ণগী হকচাং তঙ্খাইনা ওইবী প্রেমগী মূর্তিনি। শ্রীকৃষ্ণনা

জগৎ শেখদা যাওরিবী প্রকৃতি স্বরূপী রাধানি। আয়না মপোক ৭ লক
শ্রীকৃষ্ণবু নিংজদুনা, ধ্যান তপ তৌজদুন হনবা লৈতনা অরাধান তৌজদুনা
মমথৈংদা শ্রীকৃষ্ণনা আয়ন্দা ইবেম্মা রাধাবু মাগী ভর্য্যা ওইনবা
পিথোকপনি। তৌইগুন্সুং জগৎকী মমা ওইবী জীব ময়াম পোকপী
প্রকৃতি ওইবী রাধাবু আয়ণ মাগী নুপী ওইবা যাদবনিনা আয়ন্দা কৃষ্ণনা
তাকপিথি। হে আয়ন নংনা তৌহৈদবা বর নিবা মরমনা নপুংশক ওইরো
অদুগা রাধানা নংগী যুমদা চহী ১০০ লৈবা ওইসনু। আয়না খুং লোমনা
হঙ্গংচখি শ্রীগোবিন্দগী চরন্দা করিনো ইবুংঙো ইবেম্মা রাধাবু লক্ষ্মী ওইনা
যুমদা লাংচগে হায়বনি। য়েংউ জটিলা কুটিলা নখোইনা, মায়ানা মরম
ওইদুনা খঙখিদবনি। য়েংউ লক্ষ্মী সরস্বতীবু শেন্বীবা রাধানি। দেবী
খুদিংমক্তগী অথোইবীনি।

রা অসি তাবদা কুটিলানা খুমজৈ নিংঙমদেদা ইবেন! অচম্মা নুপী
যুমগী মৌনি খন্দুনা রাধাবু ওক্তবীনি হায়না যান্না থীনা থীনা চৈখি। দেবখি
নারদ লাকখি নোংমা ঐথোইগী যুমদা প্রভাস যজ্ঞ চত্রিঙৈগী মমাংদা।
নারদনা ইবেম্মা রাধাবু খুরমখি। প্রভাস যজ্ঞ যাওবা চংপা মতমদা শুক্ল
মল্লবা বন্দা অহিংদু লেনখি মদুদা ব্রজগী মীয়াম পূম্মা শা কৈ নোংশানা
অকিবা ফংনা চিক্খখি, শামুগন্দা রাইনখি। কিমনবনা ঐথোই পুম্মমক
লোইনা রাস্তখি।

রাধাগী শক্তিংনা সূর্য্য দেব কোটিগী চাক্কবা মঙালনা
ঙাংছোরকুনা - লৈবা ওমদদুনা বনগী শা ময়াম লোইনা, চেনখিদুনা
লোক তাই চীংনুংদা লোংখি। অদু ফাওবা মায়ানা মরম ওইদুনা রাধাবু
কনানো খঙবা ওমখিদে। মাংজরে জটিলা কুটিলা, ইবেম্মা লক্ষ্মীনা
লেঙম্বদা খুত্তা পায়রম্মা মনি মাঙখরে ইবেন। হিলা কপই কুটিলা নিংঙমদা
মৈনা চাক্কক্রে থম্মোইদা। পৌর্ণমাসীনা হায় করিসু চিত্তা তৌগনু ইবেম্মদি

শাওবিবা নন্তে, জগত্তা লৈরিবা জীব পুন্মকসে মাগী মচানি। মাগী
খৌজান্দি অঙকপগী মশকনি।

মুল্লো তরো যশোদাগী মচা কৃষ্ণগী মরমদা খরা অমুক হায়রক্কে!
মাদি গোলোকী মবুংঙো শ্রীহরিনা শাইওন্দুনা তোল্পবা ব্রজবু চিংখংপিগে
হায়না লাকপনি। কনবিদো মানা ব্রজবু নুমিং ৭ নি গোবর্দন থাঙ্গতুনা।
সিদামগী শাপনা মরম ওইদুনা লোন্না লোন্না রাস লীলা নিতি লীলানচিংবা
শামখি বৃন্দাবনগী মফম খুদিংদা। মীওইবনা খঙবা ওন্না লীলা নন্তে প্রকট
লীলা নন্তে। পরক্ৰীয়া প্রেম রস অদুতবু খৌরাংদুনা ইবুংঙো ইবেম্মা অনিনা
শাল্লবনি জগৎ জীবগী যাইফ মঙ্গল পীবিনবা। তাজরগা লীলা শকচর
শোঞ্জরগা জীবগী লান্নফম ওইরিবনি। ভক্তগী হৃদিদা শাল্লবা রাধা কৃষ্ণগী
লীলানি। ইবেম্মা রাধাদা চংজরগা শ্রীকৃষ্ণ চরন থন্মাল ফংজবনি। আয়ন
মাদি খঙই ইবেম্মা রাধাসে জগৎকী মবেম্মনি হায়না মাবু লাংচবনি
ময়ুমদা লক্ষ্মীগুম। আয়নগী পাপ তোক্তবনি ইবেম্মনা কোত্তা
নানবিবদা। নখোইসু রাধানা নয়ুমদা ওল্লবদগী গোলোক ধাম
ফংজগদৌরিবনি। নখোইদা নন্তে ব্রজ পুন্মনি।

শৈরেং

ইবেম্মা রাধাদি আদ্যা শক্তিनि,
শ্রীকৃষ্ণগী থোইদোক্কা চাল্লবীনি।
জগৎপু শুমহংপী অথোইবী রাধানা,
লাকপনি ব্রজদা প্রেম ভক্তি তস্বীবা।
ওমথৈ লৈত্র জগৎ মাগী প্রেম ইপাকনি,
শংবান্ন অতিয়া শ্যাম মাগী শকলোন্নি।
কৃষ্ণনা নুমিংনি রাধানা মঙালনি,

থা থরানমিচাক মেংনা ইংনা ঙাল্লিবা
ইবুংঙো ইবেস্মগী শকলোন্নি শক্তমনি।

মালংনা হুমদুন চংলি নোং পুদুনা
খিকথরি মালেমদা য়েনবিরি অমৃত নোং।
প্রেমগী মশক ওইবী শ্রীবন্দাবন্দা,
পুমশং শং পুমনৌ নৌ গোবর্দ্ধনা লেপলি।

যমুনা গঙ্গা সরস্বতী নন্দাদা,
পাং তুরেল চাংনুং মানুং প্রেমা থল্লিবা।
হৌগৎলে হৈরাং লৈরাং ভক্তিগী উপাল
য়েংচরি উরিলা কল্প বৃন্দাদা।

ব্যাখ্যা

শ্রীকৃষ্ণগী প্রেমা থুমহংখিদুনা রাধানা লৈঙাং ফিজেং লৈতেংদুনা
চংলি মতা সখীশিংগা লোইননা কদম তলাদা মথেক অহুম থেকপা খুন্তা
বাঁশি পায়বা শ্যাম লৈববা য়েংজকই। মবুংঙোদি লৈরমদরে হিল্লা কপচৈ
রাধা।

বংশী বটতা চংলি ইবেস্মনা, লৈরমদে ইবুংঙোদো। য়েংজকই
নিভৃত নিকুঞ্জবন্দা - অরেস্মা তারে - পুম্মক। কনানা ফংগনি শ্রীকৃষ্ণবু
ফংলোইদবা মাবু। খঙলে রাধান বাহিরঙ্গদা (মপান্দা) থিবা ফংবা হৌনদে।
ইবুংঙো মাদি ধ্যান তপনা ফংগদবনি। অসিগুস্মা - মন, বুদ্ধি, জ্ঞান
পুক্রিংগী অচেংপা অরেস্মা রাখল অসি ফংলদুনা ইবেস্মদো ইন্দ্রি খুদুম
চন্দুনা ধ্যান তৌবা হৌরে- যোগাসন্দা ফমদুনা। মতা সখীশিংগা ইবেস্মগী
ধ্যান তপতা চংগদবা অর্ঘনচিংবা চেং থোইদিং লৈ শু ব্রান্তনা
শিল্লি- লাংলি।

শৈরেং

যোগাসন্দা ফমলে ইবেম্মা রাধা,
 সংসারগী রাখল পূম্বা কাওথোক্তুনা।
 থম্মোয়দা চেৎনা নিংজৈ মবুংঙো শ্যামবু,
 শিন্মুরি পিরাংদি ইঙা নোংহৌগুম।

চাবা থকপা তুম্বা মচেৎ খাঙদুনা,
 অকনবা তপ তৌবা হৌরক্কে রাধা।
 থম্মোয়নদি উজৈ নিংথিবা শ্যাম মাবু,
 তাকপিরি হে রাধে নংবু কোইশেন শোল্লি
 (নমিগুম থাদোকপ ওমদে ঐনা নংবু)

মুকুম মুকুম শোল্লি রাধা, কৌজৈ হে শ্যাম
 কয়া রাংলি ননাই নাক্তা লাক্কদবা।
 নংবু উদবা (কায়নবা) মিকুপ - যুগ অমগুন্নে,
 হল্লসি গোলোক্তা শাপ লোইরবনিনা।

ব্যাখ্যা

কয়াদা রানা ওাইজরি, রাধানা (মবুংঙোবু ইমাইথক্কী চেক্কুগুম -
 কৃষ্ণ প্রেম নোংলিক ফংনিংবনা) চহী ২৫ অমুক শাংথনা। লেংবিরক্কো
 শ্যাম গোলোক্তা হল্লসি ব্রজগী ননাইশিং লোইননা।

শ্রীমদ্ভাগবতম্ (একাদশ স্কন্ধ)

যদুবংশ ধবংস

শ্রীকৃষ্ণনা শান্নখিবা ব্যাল্য লীলা ব্রজদা থুপুনা লৈরগা নন্দগী শঙ্কাইদা। গোলোকী হরিনা অঙাংগী শক্তম লৌদুনা মমা যশোসাবু বাৎসল্য প্রেমা পূমশুম শুমহংখি। হিংচাবী পুতনা অমদি হিংচাবা কয়া কয়া লানবিখি। মধুর-রসনা ঈচেল ওইরবা প্রেম ভক্তিগী লীলাদা মপুং ওইনা ইবেম্মা রাধা অমদি গোপীশিংগা রাস শান্নখি। ভক্ত বৈষ্ণবশিংগী থম্মোই মন্দিরদা তন্তুনা শান্নরি কুঞ্জদা শান্নবগুম। কংস বধ তৌবিদুনা ভক্ত বৈষ্ণবশিংগী অকিবা কোকহনবিখি।

মহা ভারত লান্দা পৃথিগী ফত্রবা নিংথৌ ময়াম অমদি অক্ষৌহিনী তেঙ্গোল $১১ + ৭ =$ পুনা ১৮ লৌশিনখি কৃষ্ণ-আজ্জুন অমদি যুধিস্থির ভীমনচিংবনা অমদি সেনাপতি নিংথৌশিংগী মতেংনা। শুকদেব মুনিয়া হায় তারো হে নরপতি পরীক্ষিৎ অসুম্মা শ্রীকৃষ্ণনা খল্লি পৃথিগী অরুস্বা খরমথেদি কোক্লে। হৌজিক কৃষ্ণ ঐগী ইচা ইশুশিং লাক্ষা অহুমলোম হেনবনা লাকঙম ফাঙমদনা লৈহৌরবদি কৃষ্ণ ঐগী রাখল পৃথিগী অরুস্বা কোকহনগে হায়বা অরেন্সা তাবে। মরম অসিনা মথৌইশিং অসি মাঙহনবা তাই। মাঙহনবা উপাই লেবে ইনেম গন্ধারীগী শাপা। অহানবগী প্রভাস যজ্ঞ লৌইখরে রাধাগা ঐগা গোলোক্তা হনবগী রা ঙাংনখরে। চৎখরে ব্রজ বাসী পূম্মক মথরাই নুংঙাইনা হরাওনা পুলিগী ওইনা বিদায় পীখরে।

চহী ২৫ গী মতুংদা অমুক দ্বারকাগী কৃষ্ণগী মচা মশুশিং লৌইননা তীর্থ স্নান তৌবা লাকখি। শ্রীকৃষ্ণনা শিন-লাংদুনা। যদুবংশগী নুপা মথৈ লাক্কুনা প্রভাসতা তীর্থ স্নান তৌখি, চাবা থকপা তৌদুনা যদু বংশ তুঙ্গগী মরম হায়রি।

শ্রীমদ্ভাগবতনা যদুবংশ ধবংস অঁসি বর্ণন তৌরি। তারো হে পরীক্ষিৎ শ্রীকৃষ্ণগী ইচ্ছা কনানা খঙগনি। শ্রীকৃষ্ণগী রাখন্দা অসুম্মা খল্লি।

শৈরেং

পৃথিবী অরুন্ধা কোকপিগে হায়না,
অবতার তৌবনি বাসুদেব ঐনা।
পৃথিবী অরুন্ধা খরমখৈদি কোক্কে,
পাণ্ডবনচিংবগী মতেং লৌদুনা।

করম মাণ্ডহনগনি ঐগী ইচা ইশুশিং
লক্ষা অহম হেনবা লাকঙম ফাঙমদ্রবা।
মখোইনা ওং নৈবদা পৃথি লৃম্বা হেল্লনি,
কৃষ্ণ ঐগী লীলা কায়বা তারবরা ?

নোংমা অচৌবা অন্না উৎসব কচ্চখি,
মুনি ঋষি কয়া লাক্কে দ্বারকাদা।
অন্নদান দক্ষীনা কংলব মতুংদা,
হন্নখরে লোইন হরাও হরাওনা।

প্রদ্যুম্ন শাস্ত্রনচিংবা অঙাংশিংনা,
শান্নরিঙে উখি শাউগল্লবা দুবর্বাসা।
মুনি লাকপদা পরীক্ষা য়েংগে খল্লদুনা,
শাস্ত্রন নুপী শারে ফিজোল শেতুনা।

মুনিদা হঙ্গৎচৈ ঐগী পুজ্ঞা লৈরিবসে
নুপারা নুপীরা অমুক্তা হায়বিয়ু।
দুবর্বাসানা শাপ তৌরক্কে নবুজ্ঞগী
নুংদুম অদুন যদুবংশ তুম্বা ওইয়ু।

অঙাংশিংনা কৃষ্ণগী চরন্দা হঙ্গৎচৈ,
 মুনি লাক্ষ্মদগী শাপ ফংলেদো।
 শ্রীকৃষ্ণনা তাকপিরে অঙাংশিংদা,
 নুংদুম তুমদ্রিফাওবা তকউ প্রভাসতা।
 নুংদুম তকপদগী কোঙ্গোন্না হৌরক্কে,
 নোংথোম লৈমা ওইনা প্রভাস তোবর্বান্দা।
 তকপদা লেমহৌবা নুং মচেং অদুবুনা
 য়োখৎরে গুা অমনা - মৃত্যুনি নুংচেং অদু।
 গুা ফাবা অমনা গুাদু ফাখরে
 শাদানবা অমনা লৈখরে গুা অদু।
 মতিক ময়াই লৈবা তেঞ্জিল অমা শারে,
 মরৈ হা হা তন্মী কালমৃত্যু'মতৌগুম।

শ্রীকৃষ্ণনা হায় দাউজী ঐখোয়গী যুগ লোইরে।

শ্রীকৃষ্ণগী যাথং মতু ইন্না দ্বারকাদা লৈবা যদুগী নুপা মথৈ রাম কৃষ্ণনা
 লুচিংদুনা অচা অথক ময়াম পুদুনা চংখি প্রভাস তীর্থদা স্নাগীদমক। কৃষ্ণগী
 মচা মশুশিংনা ইথল থল্লে, প্রভাস তোবর্বান্দে। চেং থোংদিং কংলে
 মখোয় ময়ান্না। কাখৎলে তোবর্বান্দা মখোয় ময়ামদো মধু পান তৌরক্কে,
 বিধিনা তমখিবা কনানা কক্কনি। মই মই য়ৈনরে থাং তেন পায়দুনা।
 অশোকপনা থল্লে শিবদি য়াওদে। কৃষ্ণনা তাকপিরে মখোইদা নোংথোম
 লৈমা ফুজুনা য়ৈনৌ। নোংথোম লৈমনা ফুনবদা লোইনা শিরে অমত্তা
 খাক্তনা। নিংশিলে কৃষ্ণনা মনে গন্ধারীগী শাপ। “হে কৃষ্ণ নংনা ইচা
 চামা অমদি শাগৈ নাতে পুন্মমক তুমহাবগীদমক নংগী নচাশিংসু মই
 মই য়ৈনদুন লোইনা তুন্না ওইয়ু ॥” মাওবা যাদ্রবা গন্ধারীগী শাপ।



শ্রীকৃষ্ণনা মমা মপা দেবকী বসুদেব অমদি উগ্রসেন নিংথৌ অমদি
দ্বারকাগী ইবেম্মশিংদা অর্রাবা পাও অসি তম্মুবদা মযাম পুম্মমক চেদা
য়েকপা লাইগুম রা ঙাংদনা লৈখরে।

পাও চেলে দ্বারকা বাসী পুম্মমজা,
লূপত্ননি দ্বারকাসে কার্তীক পূর্ণিমা দা।
নুমিৎ তরেৎনি খজা ঙাইরবনিনে,
পাবুং ইমা যাওনা চংলো মধুপুরদা।

শ্রীকৃষ্ণনা প্রভাসতা অমুক হল্লকপদা য়াসুং বলরামদি যোগ সাধন
তৌদুনা মাগী ব্রহ্মদি চংখরে মাগী লৈফমদা।

শ্রীকৃষ্ণনা স্মা খোংনাংগী উশাদা
ওইথংবা চরন্না কোনশিল্লি অদুগা
য়েৎকী ঙাংগ্গা চরন থস্বাল য়াসুদুনা
ফল্লি মনাই ব্যাধ ঙাইদুনা লৈবিখি।

তঙাংবা ফজবা শ্রীচরন উবদা ব্যাধনা শজি মনা অঙাংবা ওইনা উদুনা মাগী মাঙফদ্রবা তেন অদুনা কাপ্তুনা শ্রীকৃষ্ণগী যেংকি চরন থস্বালদা পান্দুনা লৈমাইদা তারক্লে গোবিন্দ। শাদানবনা কয়া কপচৈ বিলাপ তৌজৈ মদুদা শ্রীকৃষ্ণনা তাকপিথি হে শাদানবা নংগী নরাল লৈতে, নপা বালি হাংপগী লমন খুমজৌ হায়না বালিগী মচা যুবরাজ অঙ্গদা রামনা বর পীথিবনা, হন্দক নংনা ঐবু খুয়াদা তেন্না থাবনি। নংগী নরাল কোকপিরবনি। নংনা শিরমদাইদা ঐগী শ্রীরূপ অসি দর্শন তৌজৌ।

লেংখরে কৃষ্ণ (পরং ব্রহ্মনা) লোন্না শ্রীবন্দাবন্দা থুপ্তুনা লৈরিবা রস রাজগা তিল্লশিনখে, অমন্ডা ওইনা। বাসুদেবদা লৈরস্বা গোলোক নাথ শ্রীগোবিন্দগী শক্তম অদু থনল্লে বন্দাবন্দা খোংফম লেংদনা লৈরিবা শ্রীকৃষ্ণদা। অদুগা দেবকী বাসুদেব কৃষ্ণদি হল্লক্লে প্রভাসকী খোংনাং মখোংদা ইবুংঙোনা তেন্না পান্দুনা লৈরিবা হকচাংদা তিল্লরে।

ইবুংঙোগী লীলা কনানা খংগনি মানা শান্নবনি পরিপু গিতম ভগবান ওইনা বন্দাবন্দ বাঁশি খোংদুনা, শান্নবনি মধুপুরদা বৈকুন্ঠ নাথ হরিনা কংস বধ তৌদুনা। পৃথিগী অরুস্বা কোকপিবনি মহাভারতকী যুদ্ধদা লাল শোক্লেহন্দুনা অদুগা সখা আজ্জুন্দা বিরাট রূপ দর্শণ পীবনি, তাকপিবনি মমল যান্নবা গীতাগী পাওজেল। অমনবা ফি হন্দোক্কাগা অহনবা ফী হোংবনি আত্মাদি শিদে। পোক্লেবদি কস্ম তৌগদবনি, কস্মনা পুন্সিনি। ধস্ম ক্ষেত্র কুরু ক্ষেত্রদা মীনস্বা যাওদনা ধস্মদা শোক্লেবা লান্না জয় ওইগনি হায়না শ্রীকৃষ্ণনা তাকপিথি। “যথা ধস্ম তথা জয়”

“যথা কৃষ্ণ তথা জয়”

(কৃষ্ণ লৈবা মফমদা জয় ওইবা শোয়দ্রবনি)

ধস্ম কৌবা ঈশ্বরদো শ্রীকৃষ্ণসিনি।

শ্রীবৃন্দাবন্দা (অহমশুবা মিলন) শ্রীরাধা গোবিন্দ অনিগী মিলন অরোইবা

লেংথোক্লে গোবিন্দ থুপ্পুবদগী,
লেপ্পরে রাধাগী মাংদা মোমোন নোক্কা।
হে রাধে নমিৎ পাংলো কৃষ্ণ ঐ লাক্লে
থাদোক্কাই নংবু কৈদৌনুংদা ঐহাক্কা।

পুজা কচ্চরে রাধানা গোবিন্দগী,
মিৎকী পীনা চন্দন ওইনা শ্রীচরন্দা।
নিংশিংই বৃন্দাবন, ইবেম্মা রাধানা,
মবুংঙো শ্যামগা শান্নরোই থল্লুবদা।

ফমজরে রাধানা শ্রীকৃষ্ণগী ওইদা,
থোংলক্লে শ্যামগী বাঁশি নৌর চিনবান্দা।
মপু মনাই অনি থোংমিল্লরে বাঁশি
খুংচা কুন্না মরোল হাপ্পা মেংলবা শুর।

নুংঙাইজরে সখীশিং তাবদা বাঁশি শুর,
অমুক হন্না তাবা ফংলরোই মতাগুম।
লাংচরে থম্মোয়দা রাধা শ্যামগী মুর্ত্তি,
জগৎনা উঙমদ্র তাঙলবা যুগল রূপ।

সখী সেবা

বৃন্দা সখীনা হায়রকই তাবিয়ু ললিতা বিশাখা, চিত্র, চম্পকলতা,
তুঙ্গবিদ্যা ইন্দরেখা রঙ্গদেবী, সুদেবী অদুগা মঞ্জুরী নথোইসু লোইনা তারো
ঙসিদি ইবুংঙো ইবেম্মগী প্রেম সেবা নিংখিনা কৎচহৌসি। ইবেম্মা রাধানা

হায়বা মতম শুরক্রে। ইবুংঙো ইবেম্মা অনি ব্রজ থাদোজুনা গোলোক্তা
হনপ্রগনি। ইবেম্মগী নিংথিবা ফিজোল মনি ব্রজ নিংথিনা লৈতেংসি
বৃন্দাবনগী রাস শান্নবদা, থোনবা অদুগুন্না। অদুগা ইবেম্মনা
ইবুংঙোগীদমক থম্মা স্না ফিগেসু হোংদোকসি। যুগল রুপ্পু মিৎসিনা পেন্না
য়েংজহৌসি। চংলো সখী ময়াম হৈরাং লৈরাং ফজবা অমুনবতা থন্দুনা
হেঙ্কুরো। জাটি জুতি মাধবী মাল্লিকানচিংবা লৈ পরেং লেংনবা নাচোম
শেম্ববা হেঙ্কুনা পুরকউ। পূন্না পূন্না বৈজয়ন্তি মালাসু লেংউ বুম বুম
লাওনা।

যুগল রূপ দর্শন

ফজৈদা রাধা কৃষ্ণ কোরৌ থাজগুম
য়েংকা ওইগা ঙানবা যুগল রূপ।
শ্যামগী কোক্তা রাহেংগী চুড়া নোম নোম,
ইবেম্মগী কোক্তা মনি ব্রজগী ঝাপ।
অশংবা থরো কুচুবু ঙমজবা শ্যাম
স্না ফিগে থোনবা স্বাংদা কিক্কিনী।
থোংনা নৌর খুত্তা শ্যামগী মুরুলী,
জগৎ শুমহংপা গোপী পুক্রিং হরিবা।
স্নাগী কুচু ঙমজৈ নিংথিবী বাধা
অশংবা শাবি থোনবা কয়াদা পকচৈ।
খুজিগী লৈতেংনা নোংথাংগুম লংলিবা,
নাপদা নাচোম, নাতোন্দা নাশিকা।
থন্মাল লকাবু ঙমজবা শ্যামগী মিৎস্না,
শজিনা ইকাইবী রাধাগী মিৎয়েংনি।
মিৎচিনা ফল্লপ ফল্লপ য়েংনবদা,
কাওখরে অরাবা পূন্না ইবেম্মা বাধা।

বৃন্দানা হুকচৈ পূনা বৈজয়ন্তি মালা,

নিংথিবা রাধা গোবিন্দগী ওক্তা ।

মনিনা শাবা তবাবী ইন্নফিনা,

পূনা থোল্লে রাধা শ্যামগী নঙ্গন্দা ।

নাক অনিদা থৌগল্লি চামোর তপ্পা (২)

কায়দ কায়দ হুমলি সখীশিংনা ।

ললিতা বিশাখা সখী পুন্মমক

চাইজৈ লৈরাং খুজোক খুজোক চরন্দা ।

চিংনা য়েংজৈ রাধা শ্যামগী মাইথোং থাজ

নিংবা থুংজৈ যুগল রূপ দর্শন ফংবদা ।

ললিতানা হায়রকই বিশাখাদা :-

য়েংউ অনিগী রূপসে ইনৌ নৌরে,

ওকশ্রেদা কৈশোর বয়ষতা হঞ্জিল্লক্কে ।

গোলোকী ইবুংঙো মবেন্মা ওইবা শোয়দ্রে ।

যশোদা কৃষ্ণনা (ব্রজ বৃন্দাবনগী কৃষ্ণনা) কলিগী প্রসঙ্গ

লিবিরগা ব্রজগী পরিবার পুন্মমক পুদুনা রাধিকাগা

লোইননা বৃন্দাবন্দগী গোলোক বৃন্দাবন্দ লেঙখিবা

ব্যাখা

শ্রীকৃষ্ণনা নন্দ যশোদা হায়জৈ

তাবিয়ু পাবুং ইমা নচা হঙ্গৎচগে ।

ঙসি মথৈ ঐবু নচানি খনগনু,

ঐদি জগৎ ব্রহ্মণ্ডবু শেহীবনি ।

গোলোকী মপদু কৃষ্ণ ঐসিনি,
পুর্ণতম ওইবা ব্রহ্ম সনাতোন ঐনি।
রাধানা ঐগী লোইনবী ব্রহ্মরূপীনি,
লীলাগীদমক ঐগা রাধাগা লাকপনি।

কৃষ্ণ ঐবু ধ্যান্দা হৃদিদা নিংজবা
মখোয়গী অপাম অপান্না পীবা ঐনি।
ঐবু পোকপিবা কনাসু লৈতেনে,
স্বাইগী মমা মপাদি ঐনি সংসারদা।

জীবশিংসে ঐঙোলদগী থোকখিবনি,
ঐঙোলদা অমুক তিনবনি পুন্সি লোইরগা।
তেল্ল পুন্সিনি ঐশিংদা তাওবা কোঙ্গোলগুম,
মিকুপ্তা মাঙখিনি তিনখিনি মতমদা।
ইমা পাবুং হৌজিক কলি চংবা হৌরে,
হল্লসি গোলোক ধামদা লৈকসি ঐগা।
কলিগী প্রসঙ্গ খরদং লীজগে,
তাবিযু পুন্সিং চংনা কলিগী প্রভাব।

ব্যাখ্যা

খৌরানমিচাক্কুম কোইশিল্লে ব্রজ বাসী পুন্সমক্কা ময়াইদা শ্রীরাধা গোবিন্দনা নুমিং থাগুম ঙাল্লি। কয়াদা ফজৈ জগৎ ব্রহ্মগুণী মবুংঙো মবেস্মনা য়েৎকা ওইগা ঙানবদো। অশংবা মনিগী কুচু ওমজবা অতিয়ানা মাগী শকলোন খৌজাল ওইবা শ্রীগোবিন্দনা চহী ১৬ কৈশোর বয়শকী রূপতা তনৌ তনৌ মোমোন মোমোন ফজবদা মপা লৈত্রবা জীববু খৌজানবীগদবগী নুংশিবা মিযিৎ, চুড়া বাঁশিনা লৈতেংবা স্না ফীগে থোনবা, ফংঙমদ্রবা শ্রীচরন থন্মালদা নুপুরনা নিনবা। অদুগা ইবেস্মা

রাধানা শ্যামগী ওইদা ঙানবা অদুদি ব্রজ বাসী অমদি সখীশিংনা য়েংজৈ
কয়াদা ফজবা, ফজমথৈ পূল্লগা শেশ্বনি হায়না মিৎফম হোংদনা য়েংবনি
স্নাগী কুচুনি, শজি মিত্তা ওমজবী অশংবা শারি থোনবী, স্নাগী ঝাপান
পুল্লং- লং চুমথাং খনবগুম, মগি ময় অভরনা তাংজরি খুদাংদা পান্নোমদা
নিংথিজৈ ওক্তা স্নাগী লিকফাং য়েংলিবমথৈ পেন্দবা। নিন্দা তৌরি
সখীশিংনা করিগীনো মিৎ নংনা কুপ্লীবা। শ্রীগোবিন্দনা লিবিরক্লে কলিগী
প্রসঙ্গ প্রভাব :-

শৈরেং

কলি লাক্লবদা মাঙথ্রনি পৃথিবীদা,
ধর্ম, কর্ম, ভক্তি প্রেম নোংম নোংমগী।
চানিংবতা চাবা থকনিংবতা থকপা,
ব্রাহ্মনা বেদ পাঠ নিংথিজনা তৌরোই
মমা মপাবু লুনা চান্না তৌররোই,
পীজনিংলোই পীথকনিংলোই লৈরবসু।
ভক্তি ব্যবহার লৈরোই শিষ্যনা গুরুদা,
তাকপিবা পূস্বা লৌরোই অরেন্সা তানি।

নুপা নুপী অনি মান্নৈ খনগনি,
মপুরোইবদা ভক্তি ব্রাংলক্কনি।
য়েক শলাই থীররোই জাং বিজাং খায়ররোই
অপান্সা লৌননি য়াই য়াদে থন্নরোই।

নিংথৌ লৈররোই প্রজানা চাওরগনি,
অপান্সনা হেন্দুনা মিৎ তাংবগুম তৌনি।
পাপ্পা কদায় পূন্যনা কদায় থল্লরোই,
অঙম অঙস্বা হাংনদুনা চান্নগনি।

লাঙ্গীনা মশক খঙলরোই লাইয়েংবা ব্রাগনি,
চৎনা চৎনা শিনি শিফম নাফম খঙলোই।
অমগা অমগা হায়নবা তান্নরোই,
মানা মানা তৌবনা অচুশ্বনি খনগনি।

দোলাই অমা পাইরকপা উরে ইরাং লং স্বর্গদগী অসুম অসুম
হায়থরকপা। যুথক মঙা পাপকা যুথক মঙা শাংবা, রত্ন মনিতন শেন্না
শাবা দোলাইনি। মনিগী থাংমৈশিংনা রত্নগী যুমশিংনা, মুক্তানা থান্নবা,
হং হত্তুনা শেন্না। চাওথোকপা পিকশনবা য়াবা লাইগী খুংশেমনি, চাকা
লক্ষা পাল্লি শগোল লক্ষা চিংই।

পুক্রিংদগী হেন্না য়াঙবা দোলাইনি।

শ্রীকৃষ্ণগী কৃপাদগী নিত্য সখী পৃথ্বা
দেহ থাদোন্ধে দিব্য দেহ লৌনরন্ধে।
কাখৎলে সখী নিপাল হৌনবা নাইদে,
তুং ইনবী সখীশিং, বৃন্দা সখী য়াওনা,
কাখৎলে মথং মথং দিব্য রথ দোলাইদা।

নন্দনচিংবা গোপ গোপী পৃথ্বমকপু
থাদোন্ধে দেহ, দিব্য দেহ লৌনরে।
কাখৎলে দোলাদা হৌনবা নংনদে,
লাইবক ফৈ যশোদা ফংলে কৃষ্ণ'খৌজাল।

য়েৎকা ওইগা হবি রাধিকা অনিনা,
কাখৎলে স্বাইগী তুংদা নুমিং থাগুম ঙান্না।
পুক্রিংবু হেন্না য়াঙনা পাইরন্ধে দোলাই,
বিরজা লাহ্লেন্ধে গোলোক ধাম উরন্ধে।

দোলাইদগী কুমলে, খোংনা লেঙঙক্কে,
থুংলরে অক্ষয় বট উরক্কে গোবর্ধন।
রাস মণ্ডল যৌরক্কে চংশিল্লে বৃন্দাবন,
উরক্কে নিংখিবা কুঞ্জ খিবিক লৈবা।

হৈপাল লৈপাল খিবিক নৌনা যেমিং হুন্নে,
কোকিল খোংলে নুংশিনা পুক্রিং হুনা।
নামিবা নুংশিংনা লিরি লিরি হুন্নে
খৌগঞ্জৈ কুইনা উরুদ্র রাদা কৃষ্ণবু।

হান্না লৈরন্থা গোপীশিংনা চংলক্কে,
তরাম তরাম ওকচৈ রাধা গোবিন্দবু।
ইকোই কোইনা লেপুনা খৌগঞ্জরক্কে,
লাওজৈ নুংশিনা রাধা শ্যাম্মা জয় ওইরে।
মতৌ অসুম (তৌনা) চহী চামাকুনমঙা তুংদা,
হল্লকখি রাধা গোবিন্দনা গোলোক্তা।
দেবগী বাসুদেবসু হল্লকখি
বৈকুণ্ঠদা মাগী লীলা লোইরদুনা।

গোলোক বৃন্দাবন অমসুং গোকুল বৃন্দাবন, ভক্তগী থম্মেইদা লৈবা
বৃন্দাবন, অহুম অসি চপ মামৈ হায়না বর্নন তৌরি। কবিশিংনা অসুম্মা
মাগী মাগী মত লৌনরি মদুদি ইবুংঙো ইবেম্মা অনিনা শান্নখিবা বৃন্দাবনগী
কুঞ্জ কুঞ্জ খুদিংদা যুগোল রূপ অদু লেংদনা লৈ। মখাদা ইরিবা শ্লোক
অসিদগী খঙবা ওমলি মদুদি -

“বৃন্দাবনং পরিত্যজো এক পাদংন গচ্ছতি”

মবম অসি লৈবনা ধাম পূন্মভক্তগী বৃন্দাবন্বা ইহেল হেল্লি।

অসুম্মা শরুরি ভক্তা বৈষ্ণবশিংনা মদুদি :-

“বৃন্দাবন থাদোক্তুনা কৃষ্ণনা গৌরাঙ্গ ওইনা লেঙবিরক্কে নদীয়াদা”

গোলোক কৌবা খঙ লোইরবা।

দেবকী নন্দন বাসুদেব কৃষ্ণগী স্বর্গারোহন

ব্যাখ্যা

নাবদ ঋষিরা বহুলাশ্ব নিংখৌ য়েংদুনা হায়রকই বাসুদেব কৃষ্ণনা
খোংনাং মখোংদা তাদুনা লৈরে ব্যাধগী তেমা য়েংখংবা শ্রীচরন্দা
পান্দুনা। ধ্রুব নারদ (ঐ) প্রহলাদনা ফংবা ওমদ্রবা শ্রীচরন থন্সালদো ঈতনা
লৈতেংখরে। ইবুংঙোগী বদন চন্দ্রদো রাহুনা উন্সগুম কাহংলে। ব্যাধনা
মশা থক থক নিকলি নিংওমদ মৈনা চাক্লি জগংকী মবুংঙোগী য়েংখংবা
শ্রীপাদদা তেমা খৌগল্লুবগী। তাকপিরে কৃষ্ণনা হে ব্যাধ নংগী নবাল
লৈতে।

চংলো নং অর্রাবা রাখল থাদোতুনা,
পাপ লৈত্রবনি কোকপিরবনি ঐনা।
নুংঙাইনা লৈক সাধু সঙ্গ তৌদুনা
শিরগা বৈকুণ্ঠ ফংজৌকো হে ব্যাধ।

ব্যাখ্যা

হবিগী য়েংখংবা চরন্দা পাল্লিবা তেদু শতোকচবে ব্যাধনা ইবুংঙোগী
যাথং মতুং ইন্না। অদুগা হবিদা দণ্ডবৎ প্রনাম তৌবগা চংখবে ব্যাধ নোং
খোংবগু কপুনা। লীকং তেদোং পূম্মক, হবিগী চবন্দা কখোঙ্কল্লে।
মযুমদা হন্দবে ব্যাধ শুক্লবা বন্দা চতুনা হবিগী ধ্যান্দা লুপখবে। কৃষ্ণগী
নাম শোল্লি তত্তনা লৈয়েংনা। হে লৈয়েং নং অর্রাবা অমুক লৈগনুকো।

ধর্মসু খঙজৈ চংচবা ওমদে,
খঙজৈদো ননাইনা অধর্মসু,
চংদবা ওমদে খঙনা খঙনা,
থম্মোদা লৈব' মঙ্গল'

জীব ঐবু চিংবিবা মক্ষমদা
চংচগে মদুনা ঐগী অপান্না ।
ধর্ম ওইজগেকো বাসুদেব,
নংগী ধ্যান তৌবনা অরোইবা ওইজগে ।

শ্রীহরিগী খোজুল লিরকই মনাই দারুন্না শৈরেং

কোইনা থিজরকই মনাই দারুন্না
উজরে মবুংঙোবু খোংনাং মখোংদা ।
ঈতনা শিহুরি খুয়া থম্বালদগী,
কপ্পকলে দারু প্থিদা ওন্দুনা ।
স্বর্গদগী পুষ্প রথ থারজুনা
পুখৎখরে কৃষ্ণগী খুংলাই মরি ।
মনাই দারু য়েংলগা তাকপিরকই,
চংলু নং ইন্দ্রপ্রষ্ঠদা য়ান্না থুনা ।
থৌদোক পুষ্পমক তন্মু পাণ্ডব মঙাদা,
দ্বরকা থুল্লনি নুমিৎ তরেংনিদা ।
খীনবা য়াদ্রবনি কৌরুকো আজ্জুঁনবু,
অদুগা হায়য়ু পুদুনা চংলু ইপা ইমা,
নুপী নহা পুষ্পমক হষ্টিনাদা
য়োকপিয়ু হায়য়ু য়ান্না চান্না লুনা ।
হে দারু নংনা ধর্ম কর্ম থাদোজুনা
চংজৌ ঐঙোন্দা থরাই হকচাং কত্তুনা ।
ফংগনি ঐবু শোয়দনা শিরগা,
ঐনা হায়বিবা পুষ্পমকসে পাংথোকউকো ।

বাসুদেব কৃষ্ণনা বৈকুণ্ঠদা হনষিবা

আজ্জুন থুংলরে চংলক্লে কৃষ্ণ নাক্তা,
খুরমজৈ কপ্পা কপ্পা চরন শোব্বা।
উবদা ঈতনা লৈতেংবা শ্রীচরন,
আজ্জুনগী থম্মোই পুণ্ডমদনা কপচরি।

মনাই আজ্জুন উবদা শিহুরি পীরাং,
অদুগা হায়রকই মিরবা খোঞ্জেলনা।
লাওনে ইতাও নংবো অমুক্তা কোনখংলু
ঙাইহাক্তা ফমগে নহাক্কী তম্পাক্তা।
ব্রহ্মনা হায় লাইবক ফৈদকো হে আজ্জুন
নবুংঙোগী সেবা ফংজবসে নংনা।
নংগুম মপোক ফবা লৈতে জগৎসিদা,
থাগংলি মনাই আজ্জুনবু ধন্য ধন্য।

ব্রহ্ম শাপতা থংজিন্দুনা কৃষ্ণনা
চেপলি খোংনাং মখোংদা আজ্জুনগী তম্পাক্তা
দেব সভা পুন্নমক লাক্লে প্রভাসতা,
হরিণা বৈকুণ্ঠদা হল্লমদাই মতমদা।

পোকপা শিব নাইদনা হরিণা,
শিবগী শক্তম উৎপিরি ময়ামদা।
পরং ব্রহ্ম মহাক্তি শিদবনি
শিব মালহনবগী মওং উৎপনি।
কৃষ্ণগী পুক্রিং হুরবা শকফম্মা
খৌজালী মিৎয়েংনা লৈদুনা যেংবিথি।
উইশিনখরে মিৎস্না থম্মাল অনিদো,
অঙ্গ কান্তি পুন্নমক থুপচিনখরে।

আজ্জুমা কৃষ্ণবু তম্পাক্তা পামদুনা,
হিক্লা হিক্লা কঙ্গী নিংশিংদুনা থৌদোকশিং।
বাহুথরে আজ্জুন লৈমাইদা হিকথনা,
মীশক খঙখিদরে গীনা থুমহৎখিদুনা।

অরোইবা যাহিপ তানথরে লেঙথরে,
কনাসু উহৌদ বৈকুন্ঠ যৌথরে।
নোংগী মরক্তা নোংথাংনা মাঙখিবগুম
দুন্দুভি য়ৈরে স্বর্গদা নিম্নরক্কে।
চাইথরক্কে লৈরাং বা বা নোং চুবগুম,
হন্নথরে লাইয়াম মাগী মাগী মফমদা।

থোক্লিবা থৌদোকখি তম্মুরে দ্বারকাদা
চেল্পক্কে বসু দেবকী রোহিনী।
কৃষ্ণগী লৈমশিং মমৌশিং পুম্মমক
কপ্নরে বাহু বাহুদুনা পুম্মমক।

মপুরোইশিং কোন কোন্দুনা কপনরে,
মিকপ মীরাও খোন্তনা প্রভাসতো পুম্মিন নিল্লে।
কনাগী মচাগী অশিবা হকচাং থেংনৈ,
কপনৈ লাওনৈ করিগী নখোই (নশেল) হাৎনবা।

মচা রাম কৃষ্ণবু উরক্তুবদা
বসুদেবগী প্রাণ মপান থোকথরে।
দেবকী রোহিনী অনিমক বসুগী
চিভ্রাথক্তা ফমদুনা প্রান কৎথরে।

অশিবা হকচাংশিং অদু আজ্জুমা
পোংলোইথরে হৌনবী বিধিনিয়ম কায়দনা

থুংলবে নারদ বীনা খোংদুনা শঙ্কি
কৃষ্ণগী মগুগ শৈথা শৈথাদুনা ।

শ্রীরামগী ইবেম্মা গোবিন্দগী ইমুং মনুং
ওম্মা থরাই থারে চাক্কিবা চিত্তাদা ।
কৃষ্ণগী মমৌশিং মশুশিংগী মৌশিং,
অয়ান্ননা থরাই থাথরে (কৎথরে) চিত্তাদা ।
লেমহৌবা নুপী অঙাং কায়মরুমদো
পুরক্কে হস্তিনাদা দোলাইদা হাপুনা ।
ব্রজানাভ কৌরুদুনা ফালগুনিনা,
অভিষেক তৌদুনা মধুপুর নিংথৌ হাপলে ।

শ্রীকৃষ্ণনা নোঙ্গাপ্রবদা আজ্জুন্না,
অমুক লৈররোই খল্লে শিরগে লেপলে ।
পরীক্ষিৎপু হস্তিনাগী নিংথৌ হাপলে,
ফন্সাল তোংবগী হৌনবী পূজা তৌনা ।

পঞ্চপাণ্ডব দ্রৌপদীগা লোইননা,
হী মালয়দা কারে স্বর্গ কাগে (যৌগে) থন্না ।
কারকপদা মণ্ডামক শিখি লমখাংদা,
যুধিষ্ঠিরদমক চংনা স্বর্গ কাখি ।

গোলোক নাথ কৃষ্ণনা বাসুদেবগা
অনিনা হনখি মাগী মাগী ধামদা ।
রাধা গোবিন্দনা কাখি গোলোক্তা,
বাসুদে কৃষ্ণ' কাখি বৈকুণ্ঠদা ।

কংসগী কারাগাড়দা ফোংখিবা কৃষ্ণনা

শাল্লবা লীলানি মর্তদা পূন্মক।

বৃন্দাবন খণ্ড, মথুরা খণ্ড অমসুং

দ্বারকা খণ্ড মাতনা শাল্লবনি।

পরিপূর্ণিতম ভগবান্নি পূন্মক তিনবা,

গোলোক নাথসু মহাক্তনা ওইবনি।

বৈকুণ্ঠ নাথসু মাতনা ওইবনি,

দ্বারকাদা পূর্ণ ভগবান বিষ্ণুনি।

পৃথিবী অরুন্ধা কোকপিবা মুকুণ্ড।

জয়তি জয়তি দেবো দেবকী নন্দনসৌ

জয়তি জয়তি বৃষ্টি বংশ প্রদীপ।

জয়তি জয়তি মেঘ শ্যামকমলাঙ্গো,

জয়তি জয়তি পৃথি ভার নাশ মুকুণ্ড।

নারদ ঋষিণা শংবাল্লবা অতিয়াদা বীনা যন্তু পায়দুনা

কৃষ্ণগী নাম শোল্লি শক্তি নারায়ন (২)

কদায়দনো কৃষ্ণ শংবাল্লবা কুচু ওইবা,

অতিয়া সমুদ্র ইথক্লা থম্মোই ওইবা,

অহাংবা মালংদা রাখল থল্লিবা,

নামিবা নুংশিত্তা শিত্তুংনা লৈরিবা।

গোবর্দ্ধন তময়াদা শন শোল্লবা কহৈয়া

চুড়ানা লৈতেংবা যশোদা মপারি।

স্না ফিগে থোনবা নুপুরনা নিনবা,
বাঁশিনা রাধাবু কৌরস্বা নুংশিনা ।

শুমহৎপা শক্তমনি গোপী পুক্রিং ছবা,
কদমদা ঙাদুনা মুরুলী খোংলস্বা ।

যমুনা তোবর্বন্দা রাস শান্নরস্বা,
ভক্ত বৈষ্ণবকী থস্মায়গী মনি ওইবা ।

শান্না য়েংবা উবা মিস্না থস্বালনি,
উরক্লে মধুপরগী মিকপ মীরাওখোন ।
নাপলবু য়ৈথেক্লে মতাগুম চক্র থোনবা,
কংস চানুর মুষ্টিক লানবিবা নারায়ন ।

পান্সোম লিশিং পানবা খুংলাই ময়াম থোনবা,
আজ্জুন্দা গীতাগী পাওতাক পীনবিবা ।
মহাকাল শক্তম লৌবা বিরাট মুক্তি,
পৃথিবী অরুস্বা যাংহনবা হে মুকুণ্ড ।

সমুদ্র তোবর্বান দ্বরকা কোনুং মিস্কেইবা,
সংসারগী গৃহস্থ ধর্ম লৌবিখিবা,
ঙকস্বেদা লৈমা লিশিং তরাতরুক চামনিপাল,
মচা মশুনা পৃথি ফেং ফেং হাইখিবা ।

মিচং মীখাই নাইদে অচান মিরাই লৈতে,
মচা মশুশিং মাঙহনবা খৌরাংনি ।
জীবগী ফনবতা খনবা ভগবান,
ধরতী মতাগী অরুস্বা কোকপিবা ।

কৈদনো ভগবান নংনা মাঙখিবা
 মাঙবা লৈত্রবা নংদি ব্রহ্ম শক্তমনি।
 লাংচরি নংগী মুক্তি ভক্তশিংনা
 খুরমজৈ ফংঙমদ্রবা চবন থম্বালবু ॥০ ॥

নারদগী স্তুতি লোইরবা ॥

লেখা : শ্রীছইদ্রোম ভবত (ভুবন)



MU LIBRARY

Accr

by

y

by

y

28/9/12



অইবগী খোঙব্রবা লাইবিকশিং :

১. শ্রীকৃষ্ণ লীলা (২০১০)
২. শ্রীশ্রী বাধা গোবিন্দ নিত্য লীলা (২০১১)
৩. কংস বধ (২০১১)
৪. শিব বাত্ৰি (২০১২)
৫. দুৰ্গা পূজা (২০১২)
৬. প্রভাস যজ্ঞ (২০১২)

ফোঙগদবা লাইবিকশিং :

১. ধ্রুব নাবদ প্রহ্লাদ
২. শ্রীকৃষ্ণনা মধুপুন্দা (মথুবাদা) লৈদুনা শাম্বা লীলা